

UNIVERSAL  
LIBRARY

**OU\_204174**

UNIVERSAL  
LIBRARY



201.

# UNIVERSITY LIBRARY

A 2

Accession No.

140600

11/1/57

11/1/57

11/1/57

turned in or before the date last marked below

11/1/57





---

శ్రీమదాంధ్రభాగవతము.

ఏకాదశ, ద్వాదశ స్కంధములు.

---



శ్రీకృష్ణాయనమః.

అ ఖ ల క లి క ల్లా షా ప హం బ గు

# శ్రీమదాభిగవతము

ఏకాదశి ద్వాదశ స్కంధములు.

అ ర ప్ర వ చ న ము.

నినిమిషభాగము. (2347-2739)

శ్రీ దేవ రాజసుఖసుఖిప్రకీర్తనము.

శ్రీకృష్ణ

ఆనందము ద్రిగాలయమున ముద్రితము.

ఆర్. వేంకటేశ్వర్ అండ్ కంపెనీవారిచే

బ్రకటితము.

1924

(Copyright Registered.)

## All Rights Reserved.

Copyright 1918—By R. Venkateshwar & Co., Madras.  
This book is fully protected by an Indian and Foreign  
Copyright. No one will be permitted to reproduce  
this book in whole or in part or translate it into any  
other language and offer it for sale. A substantial copy  
of the words, ideas or illustrations contained herein  
constitutes an infringement of a copyright, and notice  
is hereby given that suit will be filed in every case of  
infringement.

కాపీరైట్ 1918 ఎ.వెంకటేశ్వర & కో., మద్రాసు.  
ఈ పుస్తకము ఇండియా కాపీరైటు సరియైన పరదేశీయమైన  
కాపీరైటు చేతను పరిక్షితమైనది. ఎవరుగానియిన పుస్తకమును పూర్తిగాగా,  
గాని లేక యిం దొక భాగముగాని తామువేరుగా ప్రకటింపబడునను, మ  
యొక భాషయందు తర్జుమా చేసి ప్రకటింపబడునను, హక్కు ఇవ్వబ  
లదదు. ఇందుగల పదములనుగాని భాషములనుగాని పటములనుగాని  
ఏమాత్రమైన కాపీ చేసినయెడల అది కాపీరైటును నుల్లంఘించినట్లుగా ఉచే  
అట్టివారు దావాకు లోబడుదురని దీనిచే తెలియనగును.

---

## విషయ సూచిక.

---

మొసలయు పుట్టినదధ	...	...	...	2437
నారదుడు ఐదుదేవునకు విశేషార్హ సంతాపమును జెప్పట	...	...	...	2352
జనకార్హ సంతాపము అనుబంధము	..	...	...	2362
డిటా	డిటా	...	...	2376
డిటా	డిటా	...	...	2382
బ్రహ్మదులు ద్వారకకువచ్చి శ్రీకృష్ణుని స్తుతించుట	...	...	...	2393
శ్రీకృష్ణుడు దుష్ఠునకు బరమాహ్లాదము నేయుచు నవధూత				
యదు సంతాపమును జెప్పట	...	...	...	2403
అవధూతయదు సంతాపము (అనుబంధము)	...	...	...	2418
డిటా	డిటా	...	...	2427
భక్తియోగమును దాని కంగి యలను శిష్యుల నాదిపాదములను				
భగవంతుడు దుష్ఠునకు సుపనేకించుట	..	...	...	2436
శ్రీకృష్ణుడు దుష్ఠునకు జీవపరయాభాష్ట్యము నుపనేకించుట	...	...	...	2446
శ్రీకృష్ణుడు దుష్ఠునకు బ్రహ్మయోగమును జెప్పట	...	...	...	2457
,, సత్త్వాదిగుణ శుభాదులను జెప్పట	...	...	...	2463
శ్రీ భగవంతుడు మోక్షపురుషార్థము తిన్నదప్ప మఱిదేని				
గుఱించినదికా దని నిర్ణయించుట	...	...	...	2475
సమాధిపర్యంతమగు ద్యౌనయోగమునకు ముక్తియేకాక యుడిమాట				
సిద్ధులును ఫలములగునని చెప్పట	...	...	...	2484
శ్రీకృష్ణుడు తన విధూతుల దుష్ఠునకు జెప్పట	...	...	...	2491
శ్రీకృష్ణుడు బ్రహ్మచారిగృహ సధర్మముల దుష్ఠునకు బ్రతిపాదించుట.	...	...	...	2498

శ్రీకృష్ణఁ డుద్ధవునకు వానప్రస్థాశ్రమధర్మములను జెప్పట	...	2509
శ్రీ భగవంతుఁడు భక్తియోగమున కశక్తులగువారికి న్యాసము చేయు సాధనముగాఁ జెప్పట	...	2518
శ్రీకృష్ణఁ డుద్ధవునకు భక్తిజ్ఞాన కర్తృములను నందు భక్తి యతిశయ మును నిర్ణయించుట	...	2526
శ్రీ భగవంతుఁ డుద్ధవునకు వేశకాలాదుల శుద్ధత్వాశుద్ధత్వముల విధమును జెప్పట	...	2536
శ్రీకృష్ణఁ డుద్ధవునకుఁ దద్వైముల సంఖ్యాస్వరూపములను నిర్ణ యించుట	...	2548
శ్రీకృష్ణఁడు గుఱిదుఃఖములకు హేతువు మనస్సేయని యుక్తిపూర్వ కముగా నిరూపించుట	...	2555
శ్రీకృష్ణఁ డుద్ధవునకు సాంఖ్యము నుపదేశించుట	...	2581
శ్రీకృష్ణఁ డుద్ధవునకు నిర్గుణత్విమును బ్రతిపాదించు చిత్తవృత్తియొడ లగు వానిని బ్రతిపాదించుట	...	2587
స్త్రీసంగము దూష్యమని తెలుపుటకై యైలగీతలు సాధుసంగ ప్రభావము	...	2596
శ్రీ భగవంతుఁ డుద్ధవునకు భగవదారాధనక్రమమును జెప్పట	...	2602
శ్రీ భగవంతుఁ డుద్ధవునకు జ్ఞానయోగమును మరల సంగ్రహరూప మున నిర్ణయించుట	...	2612
శ్రీ భగవంతుఁ డుద్ధవునకు మరల సంగ్రహముగా భక్తియోగమును నిర్ణయించుట	...	2625
బ్రాహ్మణకాపమువలన యదువులు పరస్పరము కలహించి నాశము నొందుట. బలరామ నిర్యాణము	...	2636
శ్రీకృష్ణ నిర్యాణము. వినుదేవాదులు పరలోకమున కేగుట	...	2643

## ద్వాదశస్కంధము.

శుకుఁడు పరిక్షిత్తునకుఁ గలియుగ ప్రాదుర్భావ లక్షణములను			
జెప్పట	...	...	2653
మమకారముగల రాజులను భూమిపరిహసించుట. ఆయా యుగముల			
ధర్మములు, ప్రజల వర్తనములును	...	...	2660
శుకుఁడు పరిక్షిత్తునకుఁ గల్పప్రలయముల కాలపరిమాణములను			
జెప్పట	...	...	2668
భాగవతమునకుఁ బ్రధానప్రతిపాద్యమును నిష్కర్షించి చూపుచు			
ముగ్ధుఁడగు విధముచు శుకులు పరిక్షిత్తునకుఁ జెప్పట	...	...	2679
శుకులు పరిక్షిత్తును విడిచిపోవుట. తిక్షకదమ్యుడై పరిక్షిత్తు మృతుఁ			
డగుట. ఇవి మేజయుఁ సర్పయాగము. వేదవిభాగ ప్రహారాదికము.			2682
అధర్మ వేరవిభాగము	...	...	2694
మార్కండేయ చరిత్రము	...	...	2698
మార్కండేయ చరిత్రము (అనుబంధము)	...	...	2708
డిటా	డిటా	...	2712
మహాపురుష ద్వాదశాదిత్యవ్యూహములను వర్ణించుటయు		...	2718
ఈ పురాణమందలి విషయాను క్రమణికయు భాగవత మాహాత్మ్యము			
మొనలగునవియు	...	...	2728

(శ్రీమదాంధ్ర) భాగవతము

సంపూర్ణము.

—







శ్రీరామచంద్ర) పరబ్రహ్మణేనమః.

శ్రీమదాంధ్రభాగవతము

ఏ కా ద శ స్క ం ధ ము.



—●—◆— ముసలము పుట్టిన కథ. —◆—●—

శ్రీశుకుఁడు—కృష్ణుఁడు బలరామునిని యదువులను నవు  
డవుడు తోడుచేసికొని, పూతగ మొదలగు దైత్యులను వధించి  
పాండవులకును గౌరవులకును మిక్కిలి బలవంతమైన కలహ  
మునుబుట్టించి భూమిభారమును దింపినవాడయ్యె. పాండవుల  
శత్రువులగు దుర్యోధనాదులు వారిని గపటంబగు జూదమాడిం  
చిరి, వెక్కులవమానిములుచేసిరి, దుశ్శాసనునిచే వారిద్రావది  
కొప్పునుబట్టి యీడ్చునట్లు గావించిరి. మఱి విషమువెట్టుట  
మొదలుగా నెన్నియోచేసిరి. ఇట్లు మాటిమాటికిఁ జేయుచుండి  
నందఁనఁ బాండవులు సయింపక కోపముగొని వారితో యుద్ధ  
మునకుఁ బూనిరి. భగవంతుఁడా పాండవులను నిమిత్తముగాఁ  
జేసికొని యట్లు యుద్ధమునఁగూడిన రాజుల నొకరిచేత నొకరిని  
జంపించి భూభారమును హరించెను. మఱియు నతఁడు తన  
బాహువులచేత రక్షితులై యున్న యాదవులనుగొని భూమికి  
భారభూతులై న రాజుల సేనలను హతము గావించెను. అతని

స్వరూపస్వభావములనింత యంతి యని కొలఁగివెట్టి శక్యమా!  
 ఇట్లన్నియుఁజేసి యాహరి యొకప్పుడు తనలోఁదాను 'భూమికే  
 గలభారము తీటిపోయినను నికిను దీఱకున్నదనియే నాకుఁ  
 దోఁచుచున్నది. ఏలంటిమా? యీయాడవకులనూ మిక్కిలి విజ్ఞ  
 పిఁగి యితరులకెవ్వరికిని సహింప శక్యముగాకున్నదే. భూమిభార  
 మును బూర్ణముగాఁ దీర్చుటయవతరించి యీ మిగత  
 పెట్టుటతగునా! దీనికి నాశముగాని యపజయముగాని మఱి  
 యొక్కరివలనను గలుగ నేరదు. ఏలఁగా నిది సన్నాశ్రయించి  
 యున్నది సన్నాశ్రయించినవారికి సశుభమేక్కడికి? మఱి దీని  
 వీర్యశౌర్యదులగు నిభవములో నిత్యమును బైఁబయిని బెరు  
 గుచున్నవి. ఇట్టి దీనిని ద్రుంచుటకు నుపాయమేమి? ఇల్లు  
 చేయుట నాగు. ఈ యడకులమునారిలోఁ గలహము పుట్టించె  
 దను. అపుడు వెదుగుపొదరును దానిలోఁ బుట్టిన యగ్నివలె,  
 వీరిలోని జగడము వీరిని నాశముసేయును. అప్పుడు నెమ్మదినొంది  
 నాస్థానమునకు నేను బోయెదను' అని యాలోచించెను.  
 రాతా! ఆభగవంతుఁడై నిశ్చయముచేసికొనెను. అతఁడందఱ  
 లోపలఁజొచ్చి నిమమించునట్టి యీశ్వరుఁడు; తలఁచినదితోడనే  
 సిద్ధించునట్టి సత్యసంకల్పుఁడుగదా! కాబట్టి యీ విభుఁడు  
 బ్రాహ్మణులశాపమును నెవముచేసికొని తన కులమును సంహరిం  
 చిన నాడయ్యెను. అతఁడు తన రూపమునకుం గల మహాసౌం  
 దర్యముచేత లోకమునఁగల చక్కండనములనెల్ల దిరస్కరిం  
 చెను. తనకటాక్షమోక్షముల సాగనుచేతఁ దక్కిన మనుష్యుల  
 చూపుల యందమును గ్రిందుపఱచెను. తన మధుర వచనముల  
 చేత వానిని దలంచుకొను వారిమనస్సులనెల్ల గొల్లగొనెను. తన

యడుగుల విలాసముచేత దానిని జూచువారు చొక్కి తక్కిన పనులేమియుఁ దోఁపకుండునట్లు గావించెను. ఇట్లు నిరతిశయ ములయిన తన సౌందర్య కటాక్షాదులచేత లోకుల చూపులు మనస్సులు మొదలగు వానినెల్ల చాకర్షించి తనయొక్కనియందే నిలిచియుండునట్లు చేసినవాఁడయ్యెను. అతి మనోహరములయిన యిట్టిరూపచేస్తాదులచేత నతినికీర్తియెంతో కొనియాడందగిన దయ్యెను. ఆ యాశ్చర్యఁ దీకీర్తిని భూమియందెల్ల వ్యాపింపఁ జేసి 'మనుష్యులు నాయాకీర్తిచేతనే సంసారమును దాటుదు రుగాక యని తలచి యంతఁ దనపదమునకు వేంచేసెను' అనెను.

రాజు— 'వృష్ణులందఱును బ్రాహ్మణులందు మిక్కిలి భక్తి గలవారు, దానతత్పరులు, నిత్యమును బెద్దలను సేవించుచుండు వారు, మఱి వారిమనస్సు లెప్పుడును గృష్ణునియందేయుండును. ఇట్టి వారికి బ్రాహ్మణశాపమెట్లు కలిగెను? ఆశాపమునకు నిమిత్తమేమి? అది యెట్టిది? ఆయాద్రులందఱు నొక్కమనస్సు గలిగి యుండువాఁడే! అట్టివారియందు భేదమెట్లుకలిగినది? బ్రాహ్మణోత్తమా ! ఇదంతయు నాకుఁ జెప్పము' అనియడిగెను. సుకుమారు-భగవంతుండు కృష్ణుండు సకల సౌందర్యములును జక్కఁగా బొందుపడియున్న దివ్యవిగ్రహమును దాల్చి మిక్కిలి మంగళ కరములగు కర్తముల నాచరించుచు దానిచేత విస్తరిమయిన కీర్తినిగాంచి యన్నికామములును సమకూడి ద్వారవతిలో విహరించుచు నుండెను. అయిన నతినికి భూ భారమును దీర్చు పని యింకను గొంత మిగత పడియుండెను; కాన, దానినిగూడఁ దీర్చుటకుఁ దన కులమును సంహరింపఁ గోరెను. అతఁడు పుణ్యములు గలిగించునవియుఁ దిమ్ముగీర్తించు లోకుల కలికల్తప

ములనెల్ల సపహరించునవియు మిక్కిలి మంగళములయినవియు  
 నైన కార్యములు సేయుచు వనుదేవుని గృహమున వసించియు  
 న్నపుడు, తాను గాలరూపమున సహారము సేయువాడుగాన  
 (యదుసంహారమునకై) మునులను గొందఱును ద్వారవతి దగ్గ  
 ఱునున్న పిండారక మనుత్థిమునకుఁ బోవునట్లు సంకల్పించెను.  
 ఆసంకల్పముచేతఁ బ్రేరితులై మును లాత్థిమునకుఁ బోయిరి.  
 విశ్వామిత్రుఁడు, అసితుఁడు, కణ్వఁడు, దుర్వాసుఁడు, భృగువు,  
 అంగిరసుఁడు, కశ్యపుఁడు, వామదేవుఁడు, అత్రి, వసిష్ఠుఁడు, నార  
 దుఁడు మొదలగు మును లచటికిఁ బోయిరి. ఆప్పుడు యదు  
 కుమారులచటఁ గ్రీడించుచుండిరి. వారపుడుజాంబవతీదేవి పుత్రు  
 డయిన సాంబునికి స్త్రీవేషము వేయించి యామునులదగ్గ  
 ఱకుఁబోయి తా మవిసీతులయ్యును మిక్కిలి వినయముగలవారి  
 నలె వారి యడుగులను బట్టుకొని మ్రొక్కి వారితో 'బ్రహ్మ  
 ణులారా ! ఈబిడ్డ గర్భిణి. పుత్రుఁడు గావలెనని యువ్వెల్లారు  
 చున్నది. ఇట మీఁదఁ గనఁబోవుచున్నది. కాన తానే చక్క  
 మిమ్ము నడుగుటకు మిక్కిలి సిగ్గుపడుచుమామూలముగా నడుగు  
 చున్నది. మీజ్ఞానదృష్టియో యమోఘమైనది. కనుకఁ జెప్పుఁడు.  
 ఇది యేబిడ్డనుగనును ? కూతురా ? కొడుకా ?' అని యడిగిరి.  
 ఇట్లు వారు వచింపఁగా నామునులు కోపమునొంది వారితో  
 'మూఢులారా ! ఇదిమీకులమెల్ల నిర్మూలముసేయు నొక మున  
 లమును గనును' అవిరి. అది వినివారు మిక్కిలియు దిగులుపడి  
 తోడనే సాంబునికడుపును విప్పిచూచిరి; చూడఁగా నందు  
 నినుప ముసల మొకటి కనఁబడెను. వారు 'కట్టా ! భాగ్యములు  
 చెడి మన మిదియేమిచేసితిమి ? మనవారిది తెలిసిన మనల

నేనుండురోకదా ?' అని యందఱును విరవిరఁబోయి యాముసలము నెత్తికొని యిండ్లకుఁబోయిరి. వారు ముఖములందుఁ గొంతి సొంపు మాయఁగా రాజసభకు దానిని గొనిపోయి యాదపులెల్ల వారును వినుచుండఁగా జరిగినది రాజసకుఁడెలిపిరి. అమోఘమయిన బ్రహ్మణశాపమును విని యాముసలమును జూచి ద్వారకయందలివారెల్ల నాశ్చర్యపడి భయముచేత వడ వడ వడఁకిరి. యదురా జయినయాహుకుఁ డాముసలమును జూర్ణముచేయించి సముద్రజలములందుఁ బాతవైపించెను. అట్లు ముసలమును బాడినేయుచుండఁగా మిగిలినయినుప సలాకనుగూడ నందు వేయించెను. అందుఁబడినయా యినుప శకలము నొకానొకచేప స్మింగెను. అందువైచిన చూర్ణమో, యల లిటునటు నల్లలాడుచు దానిని దెచ్చి చెలియలికట్టగట్టున వైవఁగా, నది యందు నిలిచి మూఁడుమొసలుగల యైరకములను నిడుపాటితృణవిశేషము లాయెనట. జాలరివాండ్రయిను ముష్రింగినచేపను దక్కినచేపలతోడ సముద్రమునందు వల వేసి పట్టిరి. వారియం దొకజాలరి యాచేప కడుపులోనున్న లోహమును దనబాణమున కలుగుగాఁ జేసికొనెను. భగవంతుఁడు కృష్ణుఁడు కాలత్రయమునందుఁ గలుగు సకలవిషయములను దెలిసినవాఁడుగాన యాబ్రహ్మణశాపమును విఫలము చేయుటకు సమర్థుఁడై యుండియు నట్లుచేయ నొల్లఁడయ్యె. మఱి తాను గాలయామున సంహరించునట్లు సంకల్పించియుండుటచే దానికి సమ్మతించినవాఁడయ్యెను. ఇది మొదటియధ్యాయము.

❖❖❖ { నారదుఁడు పశుదేవునకు విదేహార్ష భ } ❖❖❖  
సంవాదము తెప్పట.

శుకుఁడు—ద్వారకానగరము గోవిందుని బాహుబలరక్షి-  
తము. అందు నారదుఁడు కృష్ణు నుపాసించుటయందు మిక్కిలి  
యక్కఱగలిగి యుండుటంబట్టి మాటిమాటికివచ్చి వాసము  
చేయుచుండెను. రాజా! ముకుందుని చరణారవిందములు సేవిం-  
చినవారికెల్ల మృత్యువు గలుగదు. వానిని దేవౌర్తములగు  
బ్రహ్మాదులును గొలుచుచుందురు అట్టిచరణారవిందములను  
నిందియములు (కన్నులు) గలవాఁడెవ్వఁడు తెలిసినవాఁడయి-  
నను దెలియనివాఁడయినను భజింపకుండును? ఇక నారదుని  
వంటివాఁడు భజింపకుండునా? ఆ దేవర్షి యొకనాఁడు వసుదేవుని  
గృహమునకువచ్చెను. అతఁడు నాఋషినర్పించి సుఖాసీనుం-  
గావించి యభివాదనముచేసి యతనితో 'మహాత్మా! ఉత్తమశ్లో-  
కుం డగు భగవంతునిఁ బ్రార్థించుటకు మీరు మార్గభూతులు  
గదా! మిముఁబోట్ల రాకలెల్లఁ దండ్రిరాక పుత్రునకుం బోతె,  
దాపత్రయపీడితులై నుక్కుచున్న మాఁబోటి దేహధారుల  
'కెల్లను శుభమునకే యగుచున్నవి. పర్జన్యుఁడు మొదలయిన దేవ-  
తలచరితలు ప్రాణులకుఁ గొన్నియెడల దుఃఖమును గొన్నియెడల  
సుఖమును గలిగించుచున్నవి అచ్యుతునియందే మనస్సుగలిగి  
యుండు మీఁబోటి సాధువులచరితమా యెప్పటికిని సుఖమునకే  
యగునుగాని దుఃఖమునకుఁగాదు. మఱియొకటి విశేషము. దేవ-  
తలు తమైవ రేవిధమునఁ గొలుతురో వారి కందులకుఁ దగిన  
సుఖమునే యిత్తుకుగాని యంతకు మిక్కిలిగానీయరు. దేహము  
నీడ దానితోఁగూడఁ జెరుగుచును దగ్గుచును నుండునట్లై వా

రును భక్తుల కుందురు. తమబోటి సాధువులో యట్లుగారు; దీ  
నులయెడ నింతింతని కొలఁదిలేని వాత్సల్యము గలిగియుందురు.  
మహాత్మా ! నీరాక చేతనే మేము కృతాంశుల మయితిమి. అయి  
నను నీవు వేనిచేత భగవంతునిఁ బ్రసన్నునిఁ గావించికొంటివ్రా  
యాభాగవతధర్మములను విన నడుగుచున్నాము. వానిని శ్రద్ధ  
తోడ విన్నయెడ మనుష్యుఁడు సమస్త మయిన భయముల  
నుండి విముక్తుఁడగుచున్నాఁడుగదా ! పరమపురుషుఁడే నీకుఁ  
బుత్తుఁడై యండఁగా నిట్లడిగెదవేల యందువా ? ఆ యనం  
తుఁడు ముక్తిప్రదుఁడే. అయినను నే నతనిని దొల్లి విడ్డలు  
కావలయునని కోరి యారాధించితినేకాని ముక్తికై కాదు  
చుమీ. ఏమిసేయుదును. ఆదేవుఁడు తన మాయచేత నన్ను  
మోహింపఁజేసియున్నాఁడే. ఈ సంసారసముద్రమో నానా  
విధములయిన దుఃఖములతోఁగూడి యన్నివిధముల భయము  
పుట్టించుచున్నది. ఇట్టి మహాసముద్రమును నుఖముగా దాటు  
నట్లు నువ్రతా ! మమ్ము శిక్షింపుము' అనెను. రాజా ! బుద్ధి  
మంతఁ డా వనుదేవుఁ డిట్లడుగఁగా నారదునకు హరిగుణములు  
తలంపునకువచ్చెను. అందుల కాదేవర్షి ప్రీతుండై 'సాత్వత  
సింహమా ! నీ విది యడుగనిశ్చయించినది యెంతోలెస్స; జగ  
త్తునకెల్ల నభ్యుదయము గలిగించు భాగవతధర్మముల నడుగు  
చున్నావే. ఇది లెస్సకాకుండునా ? రాజా ! భాగవతధర్మమును  
విన్నను, పఠించినను, చింతించినను, ఆచరించినను, అనుమో  
దించినను, నకలభూతద్రోహినిసయితము తోడనే పవిత్రునిఁజేయు  
చున్నది. అది యట్లుండనిమ్ము. భగవంతుని కథలను వినుటయుఁ  
గీర్తించుటయుఁ బుణ్యావహము. అట్టి పరమకల్యాణుని దేవుని

నారాయణుని నీవిపుడు నాకుఁ దలఁపించితివే ! ఇది నాకెంతో  
యుపకారముచుమీ. ఈవిషయమై పురాతన మైనయొక్కయితి  
హాసము నుదాహరించుచున్నారు. అది యూర్వాభులకును మహా  
త్ముడయిన విదేహరాజునకును జరిగిన యొకసంవాదము. స్వా  
యంభునిమనువునకుఁ బ్రియప్రసాదమువాఁడు పుత్రుఁడు. అతని  
కాగ్నిధ్రుడు పుట్టెను. అతనికి నాభియు, నాభికి ఋషభుఁడును  
బుట్టిరి. ఆఋషభుని, మోక్షధర్మము నుపదేశింపఁదలంచి యవ  
తరించిన వానుదేవాంశముగాఁ జెప్పదురు. అతనికి నూర్గురు  
కొడుకులు పుట్టిరి. వారిందఱును వేకపారింగితులై యుండిరి.  
వారియందెల్ల భరతుఁడు జ్యేష్ఠుఁడు. అతఁడు నారాయణపరా  
యఁబడు. అతని పేరిటనే యీనర్హముభారతనర్హమని యద్భు  
తముగాఁ బ్రఖ్యాతినొందెను. అతఁ డీభూమియందలి భోగముల  
నెల్ల ననుభవించి దిగవిడిచి యిలువెలువడి తిష్ఠస్సచే వారి  
నుపాసించుచు మూఁడుదంతములకు నాహరి పదవిని (అతని  
తోడిసాధర్మ్యమును) బొందెను. ఆభరతుని తమ్ములు తొంబద  
తొంబండుగురిలో నిలావర్తుఁడు మొదలుగాఁగల తొమ్మిది  
మంది యీభారతవర్షముచుట్టునుఁ దమతమపేరులు గలిగి  
యున్నతొమ్మిదివీరములకు సభివతులయిరి. ఎనుబదియొక్కండు  
ద్విజులై కర్మతంత్రమునకుఁ బ్రవర్తకులుగా నుండిరి. తక్కిన  
తొమ్మిద్రును మునులయిరి. వారు జ్ఞానవైరాగ్యాదిభాగ్య  
సంపన్నులు; పరమార్థమును నిరూపింపను జాలినవారునై యుం  
డిరి. మఱియు వారభ్యాత్మవిద్యయందుఁ జక్కఁగాఁ బరిశ్రమ  
ముచేసియుండుటవలన దానియందుఁ బ్రవీణులుగాను దిగం  
బరులుగాను నుండిరి. వారు, కవి, హరి, అంతరిక్షుఁడు, స్రుబు



ధుండు, పిప్పలాయనుడు, అవిర్హోత్త్రుడు, ద్రమిళుడు, చమ  
 ముడు, కరభాజనుడు ననబడుదురు. వారు సకలమయిన స్థావర  
 ములనును జంగమములనును దమ్మునుఁ దక్కిన సమస్తమును  
 భగవంతుని రూపముగాఁ గనుఁగొనుచు భూతలమున సంచ  
 రించుచుండిరి. వారికేచోటికిఁ బోవలయునని కోరిన నడ్డుకొంచె  
 మైనను గలుగదు; కనుక సురలు, సిద్ధులు, సాధులు, గంధ  
 ర్వులు, యక్షులు, కిన్నరులు, నాగులు, మునులు, చారణులు,  
 భూతనాథులు, విద్యాధిరులు, గరుడులు, గోవులు మొదలగువాని  
 లోకములందెల్ల, దేనియందును దిగులునొందక యిప్పటికిని  
 సంచరించుచున్నారు. వానిల్లు తిరుగుచుండి యొకానొకప్పుడు  
 భారతివర్ష మందు మహాష్ట్రుడును జనకుడు నిమి ఋషులచేఁ  
 గావించుచున్న సత్త్రిమునకు వైవికముగాఁబోయిరి. రాజా !  
 సూర్యసమానులయిన యాకివి మొదలగు మహాభాగవతులను  
 జూచి యజమానుఁడగు నిమియు ఋషులును, మూర్తిమంతు  
 లయిన యాహునిని యము మొదలగున యగ్నులును సంద  
 టును లేచి యెదుర్కొనిరి. జనకుడును వారు నారాయణపరా  
 యుఁబలని గుఱుతెఱింగి యపు డాననములిడి వారిపగువు  
 నకుఁ దగురీతిని బ్రోవఁజ్జై పూజలుగావించెను. వారు తమ  
 ప్రభవేతి మిక్కిలి ప్రకాశించుచుండిరి అట్లు బ్రహ్మపుత్రులయిన  
 భృగువు మొదలగు ఋషులకు సమానులై నట్టివారిని జనకుడు  
 మిక్కిలియుఁ బ్రీతిగలిగి వినయముచే వినమ్రుఁజ్జై యిట్లని యడి  
 గెను. విదేహుడు—‘మీరు భగవంతుఁడగు మధుసూదనునికిఁ  
 జక్కఁబార్షదు లగురురని నాకుఁ దోచుచున్నది. అట్టివారేని  
 యీయజ్ఞలోకమునడుమఁ దిరుగాడ నేలయందురా? విష్ణుభ కు

లగువారు లోకములను బావనముచేయుటకై యంతటను సంచరించుచుందురు గదా. అది యట్లుండె. జీవకోటికి దేహములు నానావిధములు. వానిలోపల (ఋక్మిలి నుకృతముచేతనే కలుగునదియు భగవదారాధనమునకు సర్వవిధములనుపయుక్తమయినదియు నగు) మనుష్యదేహమో దుర్లభము. దుర్లభమే కాక క్షణభంగురము. అట్టిదుర్లభమయిన మనుష్యజన్మమందు వైకుంఠ ప్రియులగు మీఁకోటివారల దర్శనమో యత్యంత దుర్లభ మని తలంచుచున్నాను. ఈసంసారమందు నరక్షణమైనను సజ్జనులతోడి సంగము మనుష్యులకుఁ బుక్కిలియుఁ బురుషార్థము గలిగించునది. అట్టి మీఁకోటి సజ్జనులతోడిసంగమము వలన మాకుఁ బరుషార్థము సిద్ధింపకుండునా? అనఘులారా! కాబట్టి, మిమ్ము నిరతిశయమయిన తేమమెద్దియో దానికి సాధనమెద్దియో, యడుగుచున్నారము. (భగవత్ప్రార్థియై తేమము, భాగవతధర్మములే దానికి సాధనమగునేని) భాగవతధర్మములను మేము వినుటకుఁ దగుదుమేని చెప్పుము. అట్టి ధర్మములచేత నజుండగు భగవంతుఁడు ప్రసన్నుడై శరణాగతుఁడగువానికిఁ దన్నుసయిత మిచ్చుకొనుచున్నాఁడు గదే' యని యడిగెను. నారదుఁడు—వసుదేవా! మహాత్ముఁడు నిమి యట్లడుగఁగా వారు సదస్యులతోను ఋత్విజులతోడను గూడియున్న రాజనెంతయు నభినందించి ప్రియంబున నిట్లనిరి. వారిలో కవి—ఈజీవదశయందు నిత్యమును నచ్యుతుని పాదారవిందముల నుపాసించు చుండవలయును. దానిచేతనే \*దేని వలనను భయముగలుగకుండునని తలంచుచున్నవాఁడను. ప్రకృతి

\*దేనివలనను భయము గలుగకుండునట్టి దశ ముక్తి యొక్కటియే. కనుక

వికారమయిన దేహమునే యాత్మగాఁ దప్పఁదలఁచుట వలననే మనుష్యుని బుద్ధికి భయము గలుగుచున్నది. అట్టివాఁ డచ్యుతుని పాదాంబుజముల నుపాసించినచో విశ్వాత్ముడగు నా హరిచే నట్టిభయము సర్వవిధముల బొత్తిగా నివర్తించి వానికి మోక్షము గలుగుచున్నది. అజ్ఞులగు పురుషులకు సుఖముగాఁ బరమాత్మ లభించుకొనుటకు భగవంతుఁడు (పంచరాత్రాదుల మూలమున) చెప్పిన శ్రవణ కీర్తన స్మరణాదులైన యుపాయములే భాగవత ధర్మములని తెలియుము. రాజా ! భగవంతుఁడు చెప్పిన యాయుపాయములను మనుజుఁడు చక్కఁగా ననుష్ఠించునేని, వాని కొకప్పుడును బ్రమాదమేమియుఁ గలుగదు. ఉపాయాంతర నిష్ఠులకే యట్టి ప్రమాదము చుమీ. మఱి యాభాగవత ధర్మములందుఁ గన్నులు మూసికొని పరుగిడినను, వాఁడును లోటుపడఁడు; క్రిందను బడఁడు. మనుజుఁడు తనస్మృతి గుణముల ననుసరించుచునే యుండునుగాని యొకప్పుడయిన నూరకుండఁడు. కాబట్టి వాఁడు కాయము చేతఁగాని, వాక్కుచేతఁగాని, మనస్సుచేతఁగాని, తక్కిన యింద్రియములచేతఁగాని, బుద్ధిచేతఁగాని యేయేకర్తమును లోక కమో వైదికమో, శాస్త్రవిరుద్ధము గానిదానిని జేయుచు న్నాఁడో యదియంతయుఁ బరుండగునారాయణునికే సమర్పింపవలయును. కొండఱు జగములోని వస్తువులు బ్రహ్మాత్మకములుగావు. స్వతంత్రములైనవి యని తప్పఁదలఁతురు. అట్లు దలంచువాఁడు భగవంతునికి విముఖుడగును. దానివలనవానికి

ముక్తియే ఆత్మంతికమైయును. దానికిపాదవసు భగవత్పాదరవింకోపాసనము. అనఁగా భాగవతధర్మము అని ఫలితము.


స్వతి తలక్రిందై దేహమే యాత్మయని భ్రమముగలుగును. ఇదియంతయు భగవంతుని మాయయగు ప్రకృతిచేతఁ గలుగుచున్నది. కాఁబట్టి మనుజుఁడు వేదాంతజ్ఞానము సధిగమించి గురువేదై వముగాఁదలంచి యామాయ నివర్తింపుకొఱకు ననన్య ప్రయోజనమగు భక్తితో భగవంతుని సర్వాత్మకునిగా భజింపవలయును దేహమాత్మగాదు; ఆత్మయు స్వతంత్రముగాదు. అయినను జింతింపఁగా స్వప్నమందుఁ గలుగుకోరిక యస్థిరమైనను స్థిరముగాఁ దోచునట్లే దేహ మాత్మగాను, ఆత్మ స్వతంత్రముగాను మనస్సునకుఁ దోచుచుండును. కాఁబట్టి మనస్సును ననాదికర్మము ననుసరించి దేహమును నాత్మయు నొక్కటియే యని సంకల్పించుచును నాత్మ పరమాత్మకుఁ బరతంత్రముగాక స్వతంత్రమైన దని వికల్పించుచును నుండును. తెలిసినవాఁ డట్టి మనస్సును నడంపవలయును. దానివలన నభయంబగు మోక్షము గలుగును. మనస్సును, నడంచుటకు నుపాయమిది. చక్రపాణియగు నిష్ఠు వీలోకమం దెత్తిన యవతారములను జేసిన కర్మములను మిక్కిలి మంగళకరములైన వానిని వినుచును, నద్దేవునిఁ బ్రదిపాదించు గీతములను నామములను సిగ్గువిడిచి పాడుచును, దేహమం దాసక్తిమాని చరింపవలయును. అప్పుడు మనస్సు భగవంతునియందుఁ దగిలి యందే నిలిచియుండును. ఇట్టి ప్రతిము నాచరించుచు రాగా భగవంతుఁడు మిక్కిలి ప్రియుండగును. అట్టి ప్రియుని నామములను గీర్తించుచుండఁగా నతనియందు మిక్కుటమైన యనురాగము వుట్టును. దానిచేత వాఁడు మనస్సుకరఁగి, యొకప్పుడు భగవంతు నుద్దేశించి బిగ్గరనవ్వును; ఒకప్పు డది యెడతెగనా

యింతకాలము నన్ను పేక్షించినాడని యేడ్చును. ఒకప్పుడు సొంపు పట్టలేక బిగ్గరనార్చును; ఒకప్పుడు సంతోషమాచే బాడును. ఒకప్పు డాడును. ఇట్లు వాడు లోకముతో బాటివాడుగాక వెట్టిగొన్నవానివలె నివియన్నియుఁ జేయుచుండును. ఆకాశమును, వాయువును, అగ్నిని, జలమును, భూమిని, జ్యోతిస్సులను, జంతువులను, దిక్కులను, వృక్షదులను, నదులను, సముద్రములనును మఱి యేభూతమునయినను విష్ణువుశరీరముగాఁ దలచి మొక్కవలయును; తుదకుఁ దన్నును నట్లే తలచి మొక్కచగును. అన్నము గుడుచువానికి నొక్కొక్క కుడుపునందును, దుష్టియుఁ బుట్టియు నాఁకలిమానుటయు మూఁడును నేకకాలముననే కలుగుచున్నవి. అట్లే భగవంతుని శరణుజొచ్చినవానికి నీశ్వరుని న్వరూపగుణాదులను గుఱించిన తత్త్వజ్ఞానమును భక్తియు శబ్దాది విషయములందు విక్రియు నీమూఁడును నేకకాలమునదే కలుగుచున్నవి. ఇట్లచ్యుతినిపదారవిండములను ననువర్తించి భజించుచుండు భాగవంతునకు భక్తియు విరక్తియు భగవంతునిఁ గూర్చిన జ్ఞానమును గలుగుచున్నవి. పిదిప వానివలనఁ బరమంబగు శాంతియుఁ (మోక్షమును) ననంతఁ గలుగుచున్నది. భూతిద్రోహమును దిగవిడిచి భూతములందెల్ల మైత్రిగలిగి యథోక్షజుండగు భగవంతునియందు మనస్సు మిక్కిలి గాఢముగాఁ దగిలి దానివలనఁ బరిశుద్ధస్వభావుండగు వాడు మూఁడు లోకములను సూర్యుఁ డుదయించి పవిత్రము చేయునట్లు, తన పాదరేఖలచేఁ బావనము చేయుచున్నాడు అనను. రాజ-భాగవతుఁ డెట్టివాడు చెప్పుము? వానిధర్మ

మేది ? మనుష్యులలోపల వాని స్వభావమెట్టిది ? వాని యాచారమెట్టిది ? వాడేమిచెప్పను ? భగవద్వైయుండగువానిని గుఱుతుపట్టు చిన్నలేవి ?' యని యడిగెను. అందులకు హరి యనువాడు 'ఎవడు సర్వభూతములందును దనయందును భగవంతుడు డుండుటయుఁ బరమాత్ముఁ డగునాభగవంతుని యందు సమస్తభూతములు నుండుటయును జూచుచున్నాఁడో యట్టివాఁడు తత్తముఁ డగుభాగవతుఁడు. మఱి యీశ్వరుఁడు సర్వశరీరకుఁడని తెలియక కేవలము దేవతయని తలచి యతని యందుఁ బ్రేమయు, సరనికి లోఁకువయైయుండు భాగవతుల యందుఁ జెలిమియు, సజ్జలయందుఁ గృపయు, బగవారియందు నుపేక్షయు నెవఁడు పలుపునో వాఁడు మధ్యముఁడు. ఎవఁడు హరియర్చారూపమునందు మాత్రము శ్రద్ధతోఁ బూజ సలుపుచు సతని భక్తులయందును దక్కినగోపు మొదలగు వాని యందును బూజ సేయకుండునో వాఁడజ్ఞుఁడగు భక్తుఁడని చెప్పఁ బడుచున్నాఁడు. ఎవఁ డిష్టములయిన విషయములనుగాని యనిష్టములయిన విషయములనుగాని తన యింద్రియములచే ననుభవించుచున్నను నిదియంతయు విష్ణువుమాయయైయని వానిని ద్వేషింపకయును గాంక్షింపకయునుండునో వాఁడు తత్తముఁడగు భాగవతుఁడు. దేహము, ప్రాణము, మనస్సు, బుద్ధి, యింద్రియములనెడు వీనికి వరుసగా నుత్పత్తి, నాశము, ఆకలి, భయము, తృప్తి, శ్రమమనడి యివిధర్తములు. పురుషుఁ డెవఁ డీసంసారధర్మములచేత, సంతమాత్రము మోహము నొందకుండునో వాఁడు భాగవతులందు ముఖ్యుఁ డని నేను దలచుచున్నాను. ఎవ్వని చిత్తమునందుఁ గామములును, గర్హములును గలుగ వ్రా

యెవ్వఁడు వానుడేవు నొక్కనినే యాశ్రయించియుండునో  
వాఁడు భాగవతోత్తముఁడు. భాగవతుని యాచారము లిట్టివి.  
వానిని గుఱుతెఱుంగు చిహ్నములు వినుము. ఎవ్వనికిఁ దన  
జన్మముచేతఁగాని కర్మముచేతఁగాని వర్ణాశ్రమములచేతఁగాని  
జాతిచేతఁగాని యీ దేహముం దహంభావముకలిగి చిక్కుటగలు  
గదో వాఁడు హరికిఁ బ్రీయుండగును. ఎవ్వనికి నాత్మలన్నియు  
బ్రహ్మాత్మకములును జ్ఞానకాకారములు ననియు దేహములెల్లఁ  
బ్రకృతిపరిణామము లనియుఁ దెలియుటవలన నంతఃకరణ  
మన్నిటియెడ సమముగా నుండునట్లు శిక్షించి, సర్వభూతము  
లందును సముఁదై యుండుటవలనఁ దనవాఁడనియుఁ బరుఁ  
డనియుఁ దనధనమనియుఁ బరుల ధనమనియుఁ దనదేహమని  
యుఁ బరులదేహమనియు భేదము గలుగకుండునో వాఁడు  
భాగవతోత్తముఁడు. అజితుండగు విష్ణునియందే మనస్సు  
నెలకొలిపియుండు బ్రహ్మాదిదేవతలకు సైత మాధగవంతుని  
పాదారవిందములు దుర్లభములు. ఎవ్వఁ డట్టి భగవత్పాదార  
విందములకంటె సారమైనది లేదని గట్టిగాఁ దలఁపుగలిగి  
ముల్లోకముల యైశ్వర్యము తనకిచ్చినను నిరాకరించి యాపదార  
విందముల భజనమునుండి యరనిమిషముకూడఁ జలింపకయుం  
డునో వాఁడు వైష్ణవులం దుత్తముఁడు. త్రివిక్రముండగు భగ  
వంతుని చరణనఖ మణులనుండి వెన్నెలవంటి చల్లని కిరణ  
ములచే హృదయమందలి కామసంతాప మెల్లఁ దూలిపోవు  
చున్నది. అట్టి హృదయములందు మరల నాతాపమెట్లు గలు  
గును ? సూర్యునివలనితాపము చంద్రుఁడు పుట్టినపిదప నుండ  
నేర్చునా? భాగవతుఁ డిట్టివాఁడు. హరిని బారవశ్యముచేత

బేరుకొన్నను నతఁడు పాపసమూహమునెల్ల నాశము సేయుచుండును. అట్టి హరి తనపదారవిండములఁ బ్రేమపాశములచేఁ గట్టితాల్చియుండుటంబట్టి యెవ్వనిహృదయమును విడిచియుండ నేరఁడో యట్టివాఁడు భాగవతులందుఁ బ్రధానుఁ డని చెప్పఁబడును' అనెను. ఇది రెండవయధ్యాయము.



రాజు:—భగవంతుఁడును బరుండును నీశుండును నగు విష్ణుని మాయ, మాయు లగువారినిగూడ మోహిల్పెనని అట్టిమాయ నుదెలిసికొనఁగోరుచున్నారము. తాము దానిని స్పృశలయును. మీవచనములు హరికి భామృతముతోఁ గూడియున్నవి. ఆయ మృతము నె త జుట్టుచున్నను నాకుఁ దృప్తికలుగకున్నది. ఏలన నేను సంసారతాపములచేత మిక్కిలి శివుఁ డయిన వాఁడను, మఱి మరణశీలుఁడను. ఇట్టి నాతాపమున కిదియతాప ధముగ దే ! దానియెడి నెట్లు తృప్తి నొందుదును' అనెను. అందులకు నంతరిక్షుండు 'ఆత్మ సత్త్వాదిగుణములు లేనివాఁడు, విశుద్ధుఁడగున వానికి శరీరసంబంధమును లేదు. మఱి వాని స్వరూపము స్వయంప్రకాశమైనది. ఇట్టివాఁడు శరీరసంబంధము నొంది గుణములకు వశుఁడై దేహమే తానని భ్రమించుచున్నాఁడు. వాని కిట్టితలక్రిందు చేయునదియే భగవంతుని మాయ. విభుం డామాయచేతనే వివిధంబైన యీ జగమును నిర్మించెను. జాగ్రదవస్థయందుఁ బంచేంద్రియములును మన



స్సును, సస్థిరములై యాత్మకానట్టి దేహాది విషయములందు నాత్మలనియు స్థిరములనియును భ్రమము నొందుచుండును. స్వప్నావస్థయందు బాహ్యేంద్రియము గూడనివట్టి యంతఃకరణము, అస్థిరములగు స్వప్నశరీరాదులందు స్థిరములనుభ్రమము నొందుచుండును. బాహ్యేంద్రియజ్ఞాన మంతయు లోపించి యుండు సుషుప్తియందు వాసనలనెడుబీజములు మాత్రము శేషించియుండును. అదియును బ్రకృతీసంబంధమువలనఁ బుట్టి నదే; ఈమూఁడవస్థలతోను గూడియున్న ప్రత్యేగాత్మ ప్రకృతి పరిణామమయిన శరీరమును వీడినపుడు గలుగు ముక్తావస్థ, దేహసంబంధమువలనఁ గలుగు నామూఁడవస్థలను వీడిన తుర్యావస్థ యగుచున్నది. జీవుని స్వరూపము రాగాదులచేఁ గలుపితిముగానందునఁ బరిశుద్ధమైనది, జాగ్రత్తు మొదలయిన యవస్థాభేదములు లేనిదిగాన యేకమైనది. జ్ఞానేకరసమయినది. ఆట్లయిన నాప్రత్యేగాత్మకుఁ బ్రకృతిపరిణామ మగు దేహముతోడి సంబంధముచేత, స్వప్నమండలి గఙ్గారగాదు లస్థిరములయినను స్థిరములుగాఁదోచునట్లు, జాగ్రత్తు మొదలయిన మూఁడవస్థలతోఁగూడియుండునట్టింద్రియము లంతఃకరణము మొదలగువానికిఁ దోచుచున్నవి; ఇట్లుతోచుట జ్ఞానస్వరూపమగు ప్రత్యేగాత్మ కనాదిపుణ్యసాపాదిక్రియలవలనఁ గలిగినఫలమేకాని మఱొకటిగాదు. ఇట్లాత్మయందు మాయాకార్యములయిన మూఁడవస్థలు కలుగుట, దానికిఁ గర్మములవలన నడుమఁ గలిగిన ఫలమేకాని స్వాభావికమైనదిగాదు. ఏలన నామూఁడవస్థలు దానికి స్వాభావికములేని యవి దానిముక్తావస్థయందును గలుగవలయును. అవి గలుగవుగాన దానికి నిత్యములు.

గావు. మఱి యిప్పుడును నొకయవస్థయందు మఱియొకయవస్థ  
 తప్పి కలియుటగలదు. అట్లే యీయవస్థ లాత్మకుఁ గలుగవచ్చు  
 ను. కాన, యివి దానికి స్వభావసిద్ధములు గానేరవు. స్వప్నమం  
 దలిసుఖము క్రియాఫలమై యనిత్యముగానుండునట్లే యిదియు  
 నగునని విమర్శించి యెడలఁ బురుషుఁ డిట్టి క్షుద్్రసుఖములకై  
 పాటుపడుట యుడుగుచున్నాఁడు. ఆద్యుండును మహాభుజుండు  
 నగు పరమపురుషుఁడు సకలభూతముల కంతరాత్ముఁడై మా  
 యాకార్యము లయినయీ పృథివ్యాదిసమస్తీభూతములచేత నె  
 క్కువతక్కువలుగానున్న పలువిధములయిన భూతములను సృజిం  
 చెను. అట్లుసృజించుటయేల? తనకుశరీరభూతములయిన జీవులు  
 కరణకళేబరములుపడసి తన్నారాధించి ముక్తియను పురు  
 షార్థము నొందవలయుననియె. ఇట్టిపురుషార్థసిద్ధికై పంచమహా  
 భూతములచేత సృజించిన శరీరములందుఁ బ్రత్యగ్భాతప్రవేశించి  
 జ్ఞానకర్తృత్వములచేతను సంతోషకరణముచేతను దనజ్ఞానము  
 ను బదునొకండు విధముల విభజించుకొని శబ్దాదివిషయములనే  
 కుడుచుచున్నాఁడు. కాని, పరమపురుషు నారాధింపఁడు. ప్రభుం  
 డాజీవుఁడు భగవంతునిచే, సృజింపఁబడిన యీశరీరమునే యీ  
 త్మగాఁదలఁచుచు, బరమపురుషుఁ డంతర్యామియై గుణపరిణామ  
 ములగు తన యింద్రియములను బ్రవర్తించునట్లు పురికొలు  
 పఁగా, నాయింద్రియములచేత శబ్దాదివిషయములను నను  
 భవించుచు నై హికవిషయములయందే తగులువడి యుండును.  
 ఇట్లు విషయములననుభవించుచుండుట పయిపయిని విషయము  
 లందుఁ దగులువడుటకు హేతువగుచున్నది. ఈసంసారమందు  
 దేహియగు జీవుఁడు పూర్వపూర్వదేహములం దార్జించిన కర్మ

వాసనలనుబట్టి పుణ్యపాపకర్తములను జేయుచున్నాఁడు. ఆకర్తములును ఉత్తరోత్తరదేహములను గలిగించునట్టి వాసనలతోఁ గూడినవై యుండును. అట్టికర్తము లాచరించుచు వానికిఁగల నుఖదుఃఖఫలము లనుభవించుచు మీఁద దుఃఖములు దాఁపరించుచుండు విధమున భ్రమించుచున్నాఁడు. జీవుఁడీల్లు బహుదుఃఖావహములగు దేహములను గర్తములచేతఁ బొందుచుఁ బ్రకృతిపరవశుఁడై మహాభూతప్రళయవ్యంతము నుత్పత్తిమరణపరంపరలను బొందుచునుండును. పంచమహాభూతప్రళయము సమీపించినప్పుడు, ఆద్యంతశూన్యఁ డగు పరమపురుషుఁడు కాలశరీరకుండ్లై పంచభూతములచేతను శబ్దాదిగుణములచేతను నిర్మితమయి స్థూలముగా నున్న యీ జగత్తును నామలోప విభాగము లేక సూక్ష్మమై తమస్సనఁబడు నచిత్తును నాకర్షించుచున్నాఁడు. అప్పుడు నూఱుసంవత్సరములు మిక్కిలి దుస్సహమయిన యనానృప్తి భూమియందుఁ గలుగును. అట్టి కాలమున నుష్ణము మిక్కిలియుఁ జెరిగినవాఁడై సూర్యుఁడు మూఁడులోకములను మిక్కిలి తపింపఁజేయును. అపుడు సంకర్షణుని ముఖాగ్నిజ్వాలలు పయికిఁ జెంగలింప వాయువునుదోడు పడఁగాఁ బాతాళము మొదలుకొని నలుప్రక్కల మంటల నిగిడించుచుఁ జెరుఁగును. పిదప సాంవర్షికములను ప్రళయకాల మేఘములసమూహము నేనుఁగుతుండములంతలు జలధారలతోనూఱుసంవత్సరములు గురియును. అంత బ్రహ్మాండము జలమందు లీనమగును. అంత నావిరాట్టు (బ్రహ్మాండము) లోపలనున్న జీవనర్గము, లీనంబయిన యాబ్రహ్మాండమును విడిచి కట్టలులేని యగ్ని ముడింగియున్నట్లు తనజ్ఞానమును సంకుచితమైయుండ

సూక్ష్మవస్థమై తమస్సనబడు స్రావణమును జొచ్చుచున్నది. అంత భూమి తన్ను నెలకొలుపునట్టి గంధమును స్రవణము వాయువు హరింపఁగా నంత జలమునందు లయించుచున్నది. జలమును దనరస మావాయువుచేఁగోలుపోయి జ్యోతిస్సునందు లయించుచున్నది. ఆజ్యోతియుఁ బ్రళయతమస్సుచేతఁ దన రూపము హరింపఁబడఁగా వాయువునందు లయించుచున్నది. వాయువును దనస్పర్శమును నాకాశముహరింపఁగా నాయాకాశమందు లయించుచున్నది. ఆకాశమును దివ్యగుణము కాలము చేత (కాలాత్మకఁడైన యీశ్వరునిచేత) నపహృతిముగాఁగా, భూతాదీయందు లయించుచున్నది. పని యింద్రియములును, మనస్సును, బుద్ధియును దమ యధిష్ఠాతలగు దేహముతోడఁ దమకుఁ గారణభూతిమగు సాత్త్వికాహంకారమును బ్రవేశించుచున్నవి. ఆయహంకారము మూఁడువిధములును, దనకార్యము లతోఁగూడి, కారణభూతిమగు మహత్తునందుఁ జొచ్చుచున్నవి. ఈభగవంతునిమాయ మహత్తత్త్వమునకుఁ గారణభూతిమయి నది. కనుక నామహత్తు దానియందుఁ బ్రవేశించుచున్నది. ఆ మాయ సృష్టినితినంహారములను జేయుట కుపయుక్తమై యెఱుపు తెలుపు నలుపను మూఁడువర్ణములు (అనఁగా రజస్సత్త్వ తమస్సులను మూఁడుగుణములు) గలిగియుండును. మేము దాని (స్వరూపమును గార్యములను) వర్ణించితిమి. మఱియు నేమి విసఁగోరెదవు' అనెను.

రాజు—‘జితేంద్రియులు గానివారికే దరింపనలవికాని యీ భగవంతునిమాయను స్థూలబుద్ధులగుమాఖోట్లు సుఖముగా నేయుపాయముచేతి దాఁటుదు’ మహర్షీ ! దానిని జెప్పు,

మనెను. ప్రబుద్ధుడు—‘మచుజు లాలుమగలుగాఁ గవగూడి  
 వర్తించుచు దుఃఖములను బోగోట్టుకొనుటకును నుఖమును  
 బడయుటకును, నాయాకిర్తములను నారంభింతురు. కాని యా  
 కర్తములవలన దుఃఖముపోయి నుఖముగలుగక తలక్రిందుగా  
 దుఃఖమే సరిణమించుట గాంతురు. విత్తమును సంపాదించుట  
 మిగులఁ గష్టము. మఱి దానిని సంపాదించుటకు మరణాంతము  
 లగు సాహసాకర్తములకుఁ బాలుగావలయును; అది మృత్యు  
 రూపమేయగును. కనుక దానిని సంపాదించుట నిత్యమును  
 దుఃఖమునిచ్చుచు నేయుండును. ఇట్లు విత్తముగాని మఱి గృహ  
 ములు సంతానములు మిత్రులు పశువులు మొదలగునవిగానియెం  
 తోకష్టపడి సాధించినను దుడకునస్థిము లేకొని సతిములుగావు.  
 కనుక వానిని సాధించినను కలుగునట్టి సుఖమేమి ? ఈలోక  
 మందలి విత్తానుఖమువలననే పరిలోకి సుఖమును ననిత్య మని  
 కనుఁగొనవలయును. ఏలనఁగా నది కన్గియుచేత సగపాదాపఁ  
 బడినది. కనుకఁ గర్మకృతములెల్ల నశ్వేషములేయగును. దానికి  
 ముడలేళ్ళకుల సుఖముచకుంబోలె నశ్వేషయామును ధ్వంసమును  
 సమానమైయుండును. ఇహపరసుఖము లిట్టివిగానుండుటంబట్టి  
 వానియందు వెగిటొంది యుత్తమంబగు శ్రేయస్సునును దత్తా  
 ధనమును దెలియఁగోరి వేదములందును బ్రహ్మజ్ఞానమునందును  
 బూర్ణుండును రాగద్వేషాదులు లేమికఁ బట్టయినవాఁడును నగు  
 గురువుశరణు చొరవలయును. గురువే తపకుడై పముగాఁ గల  
 వాఁ డాగురువునన్నిధియందు నిష్కపటంబయిన నేవనేయుచు  
 భాగవతధర్మముల నభ్యసింపవలయును. ఆధర్మములచేతఁ దన్న  
 డిగినను నిచ్చునట్టి పరిమదాతయగు సర్వాంతరాత్ముఁడు పారి

యెంతయు సంతోషించును. ఆధర్మములను వినుము. మొదట దేహమునందును దానిని సంబంధించినవానియందు నన్నిటను సంగము లేకుండుటయును, నాధువులతోడి సహవాసమును, భూతములలో యథోచితముగా దీనులయందు దయయు సములయందు మైత్రియు, నుత్తములయందు దడిఁకువయును, భాష్యంతరములని రెండువిధములగు శౌచమును, దమతమ వర్ణములకు చితములయిన ధర్మముల ననుష్ఠించుటయును, దశమును, ద్వంద్వముల సహించుటయు, వేదాధ్యయనమును, మనోవాక్కాయము లొక్కరూపముగా నుండుట యనెడి యార్జవమును, ఋతుకాలములందక్కఁదక్కినయెడల స్త్రీసంగము లేకుండుటయును బ్రహ్మచర్యమును, భూత ద్రోహము లేమి యనెడియహింసయు, శీత ముష్ణము సుఖము దుఃఖము మొదలగుద్వంద్వములయందు సమత్వమును, సమస్తచేతనాచేతనములందుఁ బరమాత్మయొక్కఁడేయని కనుఁగొనుటయు, పరిగ్రహము లేవియులేక తానొక్కండై యుండుటయు, గృహదులం దభిమానములేమియు, శుద్ధములగువల్కలములను ధరించుటయు, దైవవశమున లభించిన దానితో సంతృప్తి నొందియుండుటయు, భగవత్ప్రతిపాదకములగు శాస్త్రములం దాదరాతిశయమును, తక్కిన దేవతాంతరములయందు నిందయు, మనస్సును బ్రాణాయామములచేతను వాక్కును మానముచేతను నసత్యమును పలుకకుండుటచేతను, గర్హములను జేయమిచేతను దండించుటయు, భూతహితముగాఁ బలుకుట యనుసత్యమును, అంతఃకరణనిగ్రహ మగు శమమును, బాహ్యేంద్రియనిగ్రహ మగు దమమును, అద్భుతకర్తుండగు హరిజన్తములను గర్హములను గుణములను విను

టయుఁ గీర్తించుటయు ధ్యానించుటయు, భగవంతునికొఱకు  
 సకలకర్మముల నర్పించుటయు యజ్ఞములను దానములను దప  
 స్సును స్తార్తకర్మములనును వృత్తములను మఱి తనకుఁ బ్రియ  
 మగున దానిని బెండ్లములను బుత్రులను గృహములను బ్రాణ  
 ములను నా పరమపురుషునకు నివేదించుటయు, కృష్ణుడే  
 యీతాత్మనాథుఁడుగాఁ గల మనుష్యులయందు సౌహృదమును  
 దిక్కిన చరాచరములగు బొటములయందును బహుమతియు  
 మహనీయులునుసాధువులు నగుమనుజులవలననుండి భగవంతుని  
 యశమును బరిస్పర్శము చెప్పకొనుటయు, ఆ యశస్సునుగూర్చి  
 పరిస్పర్శమనురాగమును, దానిననుభవించుటవలనఁ బరిస్పర్శము  
 తుష్టియు, దానివలనఁ బరిస్పర్శము మనస్సు సభ్యాత్మికాది  
 తాపత్రయమునుండి నివర్తించుటయు ననువీనిఁ గఱచుటయు,  
 నాధనములయందు భక్తివలనను జ్యేమలక్షణంబగు భక్తివల  
 నను దేహమునందు గగ్గురుదాల్చుటయు, లోకవిలక్షణులై  
 యచ్యుతుని దలంచుకొని యొక్కయొడ నేడ్చుచును నొక్క  
 యొడ నవ్వుచును నొక్కయొడ నానందించుచును నొక్కయొడ  
 నేమోమో చెప్పకొనుచు నాడుచును బాడుచును భగవంతుని  
 స్వరూప స్వభావాదులను బరిశీలించుచును నిట్లు పరమపురు  
 షుని మనస్సుచేఁ బొంది సుఖతులై యూరకుండుటయును, ననెడి  
 యివి భాగవతధర్మములు. ఈ భాగవతధర్మములను గఱచుచు  
 నారాయణపరుడై నారాయణ నారాధించుటవలనఁ బుట్టిన  
 భక్తిచేత దుస్తరంబగు మాయను నజ్ఞుం డగువాఁడును దాఁటు  
 చున్నాఁడు' అనెను.

జనకుడు:— 'నారాయణాభిధానుండును బ్రహ్మాంబునగుపరమాత్ముని స్వరూపనిశ్చయమును మీరు మాకుఁ జెప్పవలయును. మీరు బ్రహ్మవిదులందు మిన్నలుగదా' యనెను. అందులకుఁ బిప్పలాయనుడు - 'ఎవఁ డిజగత్తునకు సృష్టిస్థితి ప్రళయములకు హేతువును, దనకుఁ గారణాంతరము లేనివాఁడును స్వప్నజాగరిసుషుప్తులయందును ముక్తావస్థయందును సకలాత్మలలోను సంతరాత్ముడై వ్యాపించి యుండువాఁడును నగునో, ఎవఁడు దేహమును నింద్రియములనును బ్రాణములను మనస్సును మెలపులవలన నవి మెలంగుచున్నవై, యట్టి వస్తువు రాజేంద్రా ! పరబ్రహ్మ మని తెలియుము. దానిని మనస్సు గుఱుకెఱుంగఁజాలదు. మఱివాక్కునకు నది గోచరముగాదు. మఱి కన్నును జీవుఁడును బ్రాణములును దక్కిన నింద్రియములును నాబ్రహ్మమునకు విశేషణము లైనవిగాని, అగ్నిని దాని విశేషణములగు జ్వాలలవలె, నవి యాబ్రహ్మమును బ్రకాశింపఁ జేయఁజాలవు. వేదాంతభాగమును బరమాత్మవిషయమై సమాణమును 'నచక్షుషాదృశ్యతే' 'నాపివాచా'యని గ్రాహకములగు చక్షురాదులకు నగోచరమైనదిగా బోధించుచున్నది. గ్రాహకములే యది లేదని నిషేధించుచుండఁగా నది యెట్లున్నదిని ప్రతిపాదించఁబడిన దన్నచో, ఒక వస్తువుండిననే దానిని గుఱించి 'తెలియ' దని నిషేధము నేయుట పొసఁగునుగాని లేనివస్తువునుగూర్చి యట్టి నిషేధము సిద్ధిపఁజాలదు. కనుక బ్రహ్మములేనిచో దానిని గూర్చి బోధకముల నిషేధమే సిద్ధిపఁసేదు. కనుక నది యర్థవశముగా నున్నదనియే యేర్పడుచున్నది. సత్త్వము రజస్సు తమస్సు



నెడి మూడుగుణములు నర్తించునట్టి ప్రధానతత్త్వము, అది  
 కార్యముల కెల్ల నాధారముగాన సూత్రమైనది. దానికార్యము  
 లగు మహత్తును సహంకారమును దత్కార్యములును తత్త్వ  
 ములుగా నిరూపించెదట. జీవుండును జ్ఞానకర్తేంద్రియముల  
 కును విషయములకును సంబంధమువలనఁ బుట్టి సుఖదుఃఖాదుల  
 ననుభవించు చుండుననియుఁ జెప్పదురు. ఇట్టి వగుచేత  
 నాచేతనములెల్ల నచింత్యకర్తయగు బ్రహ్మముగాఁ బ్రమాణ  
 ములచేఁ దెలియుచున్నది. మఱియు నది యాచిదచిత్తులకు  
 విలక్షణమైనది. ఆత్మకుఁ బుట్టుకలేదు, పెరుగుటయు లేదు,  
 తఱుగుటయులేదు, కాఁచుచుట్టుకయుఁగలుగదు. అవియంతయు  
 ననిత్యములగు దేహముల నేరికలుగును. ఆత్మభూతభవిష్యత్వర్త  
 మానములనెడి కాలక్రమముందును వర్తించుచుండును గాన  
 నిత్యుండు. అది యెప్పుడు నెల్లయెడలఁ దనస్వరూపమును  
 నాయకుండును. ఏలవఁగా నది జ్ఞానేకస్వరూపము. కన్ను  
 చెవులు మొదలగు వానిని సంబంధించిన జ్ఞానములు పాయు  
 చుండలేదా యన్నచో ప్రాణమొక్కటి ప్రాణాపానాదులయిన  
 వృత్తిభేదములచే వికల్పితమగునట్లుగా సిద్ధియజ్ఞానమును  
 జఙ్ఘరాదివ్యాసారముల నశమున వికల్పము నొందుచున్నది  
 కాని, స్వరూపభూతమగు జ్ఞానమట్టివగాదు. అడజములందును  
 జరాయుజములయందును. సుద్భిజములయందును స్వేదజము  
 లందును జీవుండు ప్రాణమూలమున భారకుఁడై ప్రవేశించు  
 చున్నాడు. ఆ జీవుండు నిర్వికారుండు. ఇట్టి యాత్మయందఱ  
 కును దెలియకుండుట యేలయన్నచో నిది వికల్ప ముట్టుకగా  
 బ్రకాశించునదిగాదు. అయిన సిద్ధియసమూహాఘాతములహంకా

రాది మనోవ్యాపారములును నుడిగినపిదప శరీరమును నీడిన  
పిదప జీవులమగు మనకు జీవుని యథావస్థితమగు స్వరూపము  
ప్రకాశించిన దగును. అహంకారాది మనోవృత్తులు పిరిమిం  
చుట యెప్పుడందువా? దారిపుత్రేషణదులను దిగవిడిచి యజ్జ  
నాభుని పదారివిండములందే యీషణగలిగి దానిచేతను నవి  
చ్ఛన్నమగు పరమభక్తచేతను సత్త్వాదిగుణమూలము లగు  
పుణ్యాపుణ్య కర్తములవలన మనస్సునకుఁ గలుగు రాగ ద్వేషాది  
మలములను నాశముచేయవలయును. అప్పుడు నిర్మలమగు  
నాచేతస్సునందు నాత్మకుఁ గలయాథాత్మ్యము, చక్కనిచూపు  
గలవానికి సూక్ష్మప్రకాశమువలె, దనంతలుఁ దెలియును  
అనెను.

రాజు-‘మాకు భగవదారాధ నాత్మక మగు కర్మయోగ  
మును జెప్పుడు. ఆ కర్మయోగముచేత సంస్కృతుఁ డైనవాఁ  
డొందు భగవద్భక్తియోగమునుత్పత్తికి విరోధులయిన పుణ్యా  
పుణ్యకర్మమలనల్లఁ దూలించి బంధకిములగు సకల కర్మముల  
నివృత్తికి హేతువయినపరభక్తి పొందుచున్నాఁడుగాదా. ఇట్లుడి  
గిన యీ కర్మయోగము నూఁది మిమ్మడిగినట్లై మీతండ్రి  
యిత్వోకునిసమ్ముఖమున సనకాదులగు ఋషుల నడిగితిని.  
ఆ బ్రహ్మపుత్రులు నాకుఁ గర్మయోగమును నిరూపింప  
రయిరి. అట్లు చెప్పకుండుటకుఁ గారణం మో నుడువలయు’  
నని యడిగెను. ఆవిహోత్రుడు - ‘కర్తము (కామ్యకర్తము)  
అకర్తము (జ్ఞాన పూర్వక కర్తము) వికర్తము (నిషిద్ధకర్తము)  
సహాయావాదము వేదోక్తముగాని లోకముగాదు. వేదమో  
యాశ్వరాశిస్తాయమైనది. మఱి వేదోక్తము లయినయా

కర్తాదులయందుఁ దెలిసికొనవలసిన విషయములు పెక్కులు  
న్నవి. కాన మిక్కిలి గహనము లగుటంతేసి వాని వట్ల  
విద్వాంసులును దెలియక తడఁబడుచున్నారు. కనుక బాలుండ  
వగునిన్నుఁజూచి యాననకాదులు చెప్పరయిరి. ఈవేదము  
హితాహితములను దెలుపునట్టిదే యైనను దానియందు 'యశే  
తస్వర్గకామ' యిత్యాదుల కర్థములు ప్రత్యక్షాదులకు గోచర  
ములు గావు; అవి పరోక్షములుగానే యుండునుగాన వాని  
యభిప్రాయము దెలియుట కష్టము. అయినను వైద్యుఁడు బాలు  
రకుఁ గండచక్కెర లడ్డు మొదలగునవి యిచ్చెదనని యాశ  
పెట్టి ముడుఁ ద్రాగించుచున్నాఁడు. కాని యాచెప్పిన లడ్డు  
మొదలగువాని నియ్యక తుదకారోగ్యమును గుమర్చుచున్నాఁ  
డు. అట్లే వేదమును నవాంతర ఫలములగు రంభాసంభోగాదు  
లిచ్చునట్లాశకొలిపి యజ్ఞాది కర్తములను జేయునట్లు విధించు  
చున్నది గాని, పిదప నా చెప్పిన ఫలముల నొసంగక భక్తి  
యోగమూలమున బంధకములగు సకల పుణ్యపాపకర్తముల  
నివృత్తిరూపమగు మోక్షమునే యొసంగుచున్నది. అజ్ఞాఁ  
డవఁ డింద్రియములను జయింపక వేదవిహితమైన కర్తము నాచ  
రింపక వేదవిరుద్ధములైన కర్తముల ననుష్ఠించుచు, నావశ్యక  
ములయినవాని ననుష్ఠింపకయు నుండునో వాఁడు మృత్యువు  
నుండి మృత్యువునే పొందుచున్నాఁడు. కాబట్టి వేదోక్తము  
లగు నిత్యనైమిత్తిక కామ్యకర్తములను నీశ్వరార్పితముగాఁ  
జేయుచు నాయావాని యవాంతరఫలములందు సంగములేక  
యుండువాఁడు బంధకములగు సకల కర్తవ్యములును నివర్తించు  
టకు మూలమగు జ్ఞానసంతిని-అనఁగాఁ గర్తయోగముచే

జ్ఞానయోగమును-బొందుచున్నాడు. అయినను గర్తముల కక్కటలేని యాయవాంతరఫలము లేల శ్రుతి చెప్పుచున్న దందువా? కర్తముల ఫలము గలదను శ్రుతి యర్థవాదమే యగును (ఇది నిత్యమై మిత్తిక కామ్యరూపమగు వైదిక కర్త యోగము. ఇతర దాంత్రిక కర్తయోగమును వినుము.) అహంకార మమకారాదులు ప్రకృతినబంధములగు కార్యములు. అవి హృదయమునఁదగిలి భేదము రాకుండునట్లు ముడిగొని యుండును. పురుషుఁ డెప్పుడు తనహృదయమునంగల యట్టిముడిని విడిచికొనఁ గోరి తంత్రము (పాంచరాత్రము) నందుఁ జెప్పఁబడిన విధిచొప్పునను దేవునిఁ గేళును నారాధించునో వాడు, వేగభక్తియోగము నిప్పున్నముకాఁగా, ప్రకృతిబంధమునుండి విడివడుచున్నాడు. ఆతంత్రవిధియిది. ఆచార్యునివలనననుగ్రహ మాంబడసి యతఁడు చూపినపూజాప్రకారమున మహాపురుషుని మూర్తిని దన కభిమత మయినదాని నర్చింప వలయును. శుచియై యామూర్తికి నెదురుగాఁగూర్చుండి ప్రాణాయామము మొదలయినవానిని బచరించి దేహమును విశోధించి నుండి న్యాసములచేత రక్షిగావించుకొని హరి నర్చింపవలయును. ప్రతి మాదులయందుఁ గాని హృదయమందుఁ గాని యీశ్వరునిఁ, బూజకై యప్పటికి దొరకిన నాధనములతోఁ బూజంపవలయును. అందు మొదటఁ బూజకైన తులసీ చందన పుష్పాది ద్రవ్యములను బ్రోక్షిగాదులచేరిను, భూమి నూడ్చి యలుకుట మొదలగు వానిచేతను, దేహమును నాయా న్యాసాదుల చేతను, భగవత్ప్రతిమను మృత్తికాలేపన జలక్షౌళనాదుల చేతను, యోగ్యములుగావించుకొని యాసనమును బోషింప

వలయును. పిదప బాద్యము మొదలగువాని పాత్రములనేర్పఱచు  
కొని, సమాధిచేతఁ బ్రతిమాదులయందు భగవంతు నావాహ  
నముచేసి, హృదయాదిన్యాయములు గావించి యూలమంత్రము  
చేతను న్యాయము గావించి యామంత్రముచేతనే యర్చింప  
వలయును. మఱియు నాయామూర్తిని నంగములగు హృద  
యాదులను నుపాంగములగు నుపర్యనాదులను నతని పరి  
వారమును నా యా మూర్తిమంత్రముచేతనే యర్చింపవల  
యును. అర్ఘ్యము, సాద్యము, ఆచమనీయము మొదలయినవి  
యును, స్నానము వస్త్రము భూషణము గంధ మాల్యాక్షత  
ములును బుష్పదామ భూషణములు నైవేద్యము క్షుద  
లయిన యుపచారముల నొసంగి భగవంతునికి నతని పరివార  
మునకును యథావిధిని బూజగావించి స్తోత్రములచేత స్తుతించి  
నమస్కరింపవలయును. అంతఁ దాను ధ్యానించెడి యామూర్తి  
తనయం దంతరాత్మయై యున్నాడని ధ్యానించుచు దానిని  
బూజింపవలయును. ఆ భగవంతున కర్పించిన యన్న శేషమును  
దాను భుజింపఁగయికొని భగవంతుని కర్పించిన తులసీపుష్పా  
దులను సత్కారముతో శీరిస్తున ధరించి యిట్లు సంపూజితుం  
డయిన యాహరిని నతనిపట్టున పరిమాకాశాదులకు నుద్వా  
సనముచేసి పూజావిధిని సమాప్తము గావింపవలయును. ఈవిధ  
ముననే యగ్ని సూర్యుడు జలము మొదలగువానియందును  
నతిథులయందును హృదయమునందును సర్వాంతరాత్ముం  
డయిన యీశ్వరుని పూజించువాడు చిరకాలముననే భక్తి  
యోగము నిష్పన్నమై కిర్తబంధములనుండి విడివడుచున్నాడు.  
ఇది మూడవయధ్యాయము.

—◆◆◆ జనకార్షభ సంవాదము. ◆◆◆—

(అనుబంధము.)

రాజు—‘హరి కర్తవ్యశుడై కాక తన యిచ్చచేతనే యిం దవతరించుచున్నాఁడు గదా. అట్టి యవతారము లెం దేయేవి యెత్తి యేయేకర్మము లింతవఱకును జేసెనో, యిపుడు చేయు చున్నాఁడో, యిక్కడజేయఁగలఁడో, వానిని మాకుఁజెప్పఁడు’ అని యడిగెను. నృమిళుడు—భగవంతుని స్వరూప స్వభావ ము లవిచ్ఛిన్నములు. అట్టి యనంతిని గుణములు ననంతము లయినవి గావున వాని నెవఁడు లెక్కింపఁబూనునో వాఁడు మందమతి యగును. ఏలందువా? చీమి రేణువులను జెడ్డకాల మున కెట్లోకష్టపడి లెక్కించినను లెక్కింపవచ్చునుగాని వివిధ విచిత్ర శక్తులకెల్లఁ బట్టయుయుండు భగవంతుని గుణములనో యనంతము లగుటంబట్టి యెంతమాత్రము గణింపఁదరము గాదు. ఆదదేవుం డగు నారాయణుఁడు తాను సృజించిన పృథివి మొదలుగాఁగల భూతములనును దక్కిన తత్త్వములనును విరాట్టనఁబడు బ్రహ్మాండరూపముగా రచించి యాపురమందుఁ దనయంతముచే భారకుడై ప్రవేశించి యపుడు (పిరాట్) పురుషుఁడను నామము నొందెను. (ఈవైరాజపురుషుఁ డవ తారములందెల్ల మొనరించును) ఆవైరాజపురుషునికి దేహ మీముఁడులోకము లగును. అతని యింద్రియములచేత సమస్తజీవులకును జ్ఞానరేంద్రియములు గలిగినవి. అతని జ్ఞానము తనంతటఁ బ్రసరించునదిగాని యింద్రియములతో డపఁ కించునది గాదు. అతనియూపిరియగు వాయువే దేహధారుల కెల్ల బలమును, ఓజస్సును, చేష్టలును గావించుచుండును.

ఆతఁడు తనకు లోనయినప్రకృతిగుణము లగుసత్త్వాదులను  
 గొని యీజగత్తునకు నుత్పత్తి స్థితి లయములు గావించునట్టి  
 యాదికర్త (యుపాదానమును నిమిత్తమును) యగుచున్నాఁడు.  
 అదియెట్లనిన—మొదట నీజగత్తును సృజించు పషయమున  
 రజోగుణముతోఁ గూడిన బ్రహ్మయాయెను. దీనిని సంహరించు  
 ట్లకై తమోగుణముతోఁ గూడిన రుద్రుడాయెను. దీనికి స్థితి  
 గలిగించుటకై సకలదేవతాశరీరకుండును యజ్ఞనిర్వాహకుం  
 డునయిన విష్ణుండు తానే పూనెను. నిష్ఠములను దొలగించి  
 ఋష్టములను గలిగించుటయే కదా స్థితి. త్రైవర్ణికులను వారి  
 వారి వర్ణావర్ణాశ్రమములను, దిగిన ఫలములను నీవిష్ణుఁడు బొం  
 దించుచున్నాఁడు గాన, స్థితి గావించువాడగును. ఆద్యుం  
 డయిన యాపురుషుడే యిట్లు ప్రజలకు నెప్పుడు నుత్పత్తి స్థితి  
 లయములు కావించుచుండును. ఇదివై రాజపురుషావతారము.  
 భగవంతుఁడు ధర్మనికి దత్తునికూఁతురగు మూర్తియను దాని  
 యందు నరుఁడు నారాయణుఁ డని యిరువురుగా నవతరిం  
 చెను. ఈ యవతారమునం దత్యంతమును బ్రశాంతుడై  
 యుండును. బంధకములగు సకలకర్మములను నివర్తించుటకు  
 హేతువగు జ్ఞానయోగమును నారదాదులకు నుపదేశించెను.  
 అతఁ డిప్పుడును ఋషినరులు తనయడుగులు గొలుచుచుండఁగా  
 బదర్యాశ్రమమం దున్నాఁడు. ఇంద్రుఁడొకప్పు డతఁడు తపస్సు  
 చేతఁ దనపదవిని గయికొనఁ గోరుచున్నాఁడేమోయని శంకించి  
 యతని తపస్సును నాశముచేయుటకై మన్తధుని సపరివార  
 ముగాఁ బంపెను. ఆకాముఁ డతని మహిమ తెలియనివాఁడు  
 గాన యప్పరసలగుణము వసంతుఁడు మందమారుతము మొద

లయిన తన బలఁగమును గూర్చుకొనిపోయి యమ్మునిని నప్ప  
 రఃస్త్రీల వాలారు చూపులనెడి వాఁడెఱఁగముల గ్రచ్చెను.  
 ఆ యాదిదేవుఁడు నింద్రుఁడు గావించిన యాయపరాధమును  
 దెలిసికొనెను. అతఁ డలదులకు లోనుగామికిఁ దానుధీరుండ నని  
 కొంచెమైనను గర్వపడక తానెక్కిడి తాపమిడునో యని వడఁకు  
 చున్న యాకామాదుఁడు జూచి నవ్వుచు 'మదనా' మారుతా!  
 దేవతాస్త్రీలారా! భయపడకుఁడు. మీరు మాయావిధ్యమును  
 గయికొనుఁడు. మాయాశ్రమము నశూన్యము గావింపుఁడు'  
 అనెను. శుకుఁడు—రాజా! ఇట్లతఁ డభయమొసంగి వారితోఁ  
 జెప్పఁగాఁ గాముఁడు మొదలయిన యాదేవతలు సిగ్గునఁ దలలు  
 వాంచి యతనికిఁ దమయెడఁ గరుణపుట్టునట్లుగా 'అపరాధుల  
 మైనను మన్ని ననుగ్రహించుట నీయం దొకవింత గాదు.  
 మఱి నీవు ప్రకృతిపురుష విలక్షణుఁడగు పరుండవు. కనుకఁ  
 గామ శ్రోధాది వికారములు నిన్నుఁబొందవు. మఱి యాత్మా  
 రాములును జితేంద్రియులు నగువా రెప్పుడును గుములుకొని  
 నీపాదపద్మములు గొలుచుచుందురు. నీభక్తులకే కామాది  
 వికారములు లేవనఁగా నీ కెక్కడివి? దేవతలమగు మాకిట్టి  
 యపరాధములు చేయుట స్వభావమైయున్నది. ఎట్లనిన, నిన్ను  
 సేవించుచుండు వారు దేవతల మగుమా పట్టయినస్వర్గమును  
 గూడ నతిక్రమించి సర్వోత్తమమయిన నీ స్థానమును బొందు  
 చుందురు. కాన దానికిఁ జూపోపక దేవతలు వారికిఁ జెక్కువిఘ్న  
 ములు గావించుచుందురు. నిన్ను సేవింపని వారికో యట్టి విఘ్న  
 ములు సేయరు. ఏలన సేద్యగాండ్రు రాజనకుఁ గప్పము నొసఁ  
 గునట్లు వారు యజ్ఞమునందుఁ దమభాగములగు పురోహితాదు.



లను నా దేవతలకు బలు లర్పించుచుందురు. అయిన నా భక్తులకు విఘ్నములు కలిగియే తీటునందువా? అట్లుగాదు. సర్వ దేవతల కధీశ్వరుడవగు నీవు వారిని రక్షించుచుండటవలన నీభక్తుడు విఘ్నములతలపయిని కా లిడి త్రొక్కగలడు చుమీ! ఆకిలి, దప్పి, శీతము, ఉష్ణము, న్నము, గాలి, జిహ్వాపభోగములు శిశ్నోపభోగములు మొదలుగాఁగల మేమెల్ల నొక యపారసముద్ర మగుదుము. కొండఱిటి మహాసముద్రమును దాటియుఁ దుదకు నిష్ఫలమయిన కోపమునకు లోనై యావు నడుగంత ప్లములో మునిగిపోయెడిగు. నీట మునిగిచవాడు తలపయినున్న బరువును దిగివిడుచునట్లు, వారు చేయఁదలయు గాని తపస్సుచేసియుండియు, దాని నెల్ల వీరికిని వారికిని శాపములు పెట్టి వెచ్చించి\* వ్యర్థముగా దిగివిడిచిన వారగుదురు' అనెను. ఇట్లు కామాదులు ఎలుకుచుండఁగా నావిభుండు వారల రూపగర్వము నడంచుటకై కొండలు స్త్రీలను వారికిఁజూపెను. ఆస్త్రీలు చక్కగా సలంపుతలై మిక్కిలి యమృతముగాఁ గనుపట్టుచుండిరి. వా రామహాత్మునకు శుశ్రూష గావించుచుండిరి. దేవానుచరులయిన యాకామాదులు శ్రీదేవతలఁ జక్కని రూపములు వెలుంగుచున్న యా మెఱుంగుఁ బొందెను జూచి వారి రూపంపుఁ బెంపువలనఁ దమ కాంతులు డిందుపడ వారి దేహములనుండి గుమగుమ గుబాళించుచున్న వాసనలు సోకఁ

\*భగవంతునియందు భక్తిలేక కేవల తపము ముత్రము చేయు వారు గలరు. వారిలో కొందఱు కామమునకును కొందఱు క్రోధమునకును లోనగుదురు. కామమునకు లోనయినవారు కామాపభోగములైన ననుభవించెదరుగాని. క్రోధపశు లది కూడలేక వృద్ధులగుదురు గాన మిక్కిలియు మాఘంబి భావము.

గాఁ బరసశులయిరి. ఆ దేవదేవేశ్వరుండు తనకుఁ బ్రాణతులయి  
యున్నవారలను జూచి నవ్వుచు “ఈ స్త్రీలయందు మీకు  
నీడగు రూపుగలదాని నొక్కపడఁతిని గోరికొనుఁడు. అందఱును  
‘మాకెంతో యెక్కుడుగాని మాకీడయినది గలుగ దందురా’.  
అట్టినచో మీ స్వగ్గమున కలంకారముగా నేని యొక్క  
దానిని వరింపుఁడు” అనెను. ఆ దేవభృత్యులాభగవంతునియాజ్ఞ  
ను వల్లెయని యంగీకరించి యతనికి నమస్కరించి యప్సరసల  
యందుమిన్న యగు నూర్వాశిని వరించి మున్నిడికొని దేవలోక  
మునకుఁ బోయిరి. వారు దేవేంద్రుని కొలువుకూటమునకుఁ  
బోయి యతనికి మ్రొక్కి దేవతలందఱును వినుచుండఁగా నత  
నితో నారాయణఋషి బలమును జెప్పిరి. ఇందుగఁడు విని  
యాశ్చర్యపడి భయమునొందెను. ఇది నరనారాయణావతా  
రము. అచ్యుతాండగు విష్ణుండు జగత్తులకు మంగళముగావించు  
టకై తనకళచే హంస స్వరూపమునను, దత్తాత్రేయుఁడుగను  
సనందనాదులు గాను మాతండ్రియు భగవంతుఁడునగుఋషభుఁ  
డుగను నవతరించి జీవాత్మపరమాత్మస్వరూప జ్ఞాన యోగ  
ము నుపదేశించెను. మధువును సంహరించిన యావిష్ణువే హయ  
గ్రీవుఁడై యసతరించి యుపహృతములయిన వేదములను మరలఁ  
దెచ్చెను. ప్రళయమందు మత్స్యవతారమెత్తి మను వగుసత్య  
వ్రతునిని భూమినిని నోపధులను ఋషులను రక్షించెను. వరా  
హమై ప్రళయజలములనుండి భూమిని నుద్ధరించి హిరణ్యాక్షునిఁ  
బంపెను. కూర్మావతారమున నమృతమునకై పాలసముద్ర  
మును జిలుకునపుడు తనవీపుపయిని మందరపర్వతమును  
దాల్చెను. పిదప శరణాగతుఁడయి మొఱియిడిన గజేంద్రుని

మొసలినుండి విడిపించి రక్షించెను. \* వాలభిల్లు లనుఋషులు కశ్యపునికై సమిధలు దెచ్చుచుండి గోష్పదమందుఁ బడి మునింగినపుడు తన్నుస్తుతింపఁగా లేవనెత్తి యాపదనుండి విడిచిపుచ్చెను. ఇంద్రుఁడు వృత్రాసురుని వధించుటవలన బ్రహ్మహత్యనుబొందఁగా వానిని విడిపించెను. అనురయగు హిరణ్యకశిపుని గృహహందుఁజెఱబడి దిక్కు లేక యుండిన దేవతాస్త్రీలను విడిచిపుచ్చెను. నృసింహుఁడై నాథువుల కిభయము గావించుటకు ననురేంద్రుఁడగు హిరణ్యకశిపుని వధించెను. దేవాసురయుద్ధమందు నింద్రాదులకొఱకు దైత్యవతులను జంపి మన్వంతరములన్నింటియందును నాయాయవతారములై త్తిలోకమును బాలించెను. వామనుఁడై యాచించునపమున బలివలన నుండి యీహూమిని హరించి దీని నింద్రాదులకు నొసంగెను. హైహయ వంశమును నాశమునీయట కగ్నియో యన భార్గవకులమునఁ బరశురాముఁడై యవతరించి యీ భూమియందు నిరువదియొకమాటు క్షుత్రియులు లేకుండునట్లు గావించెను. ఇప్పుడు సీతాపతి యగు రాముఁడై సముద్రమునందు నేతువుగట్టి దశకంఠుఁ డగు రావణునిఁ జంపి వాని లంకను హతమునీసి తనకీర్తిచేత లోకముల పాపముల నెల్లఁ దూలించుచు సర్వోత్కృష్టుఁడై † వర్తించు చున్నాఁడు. అతినికి

\* వాలభిల్లులంగుష్ఠమాత్రశరీరులు. కశ్యపుని యజ్ఞమునకు ఇంద్రుఁడు వాలభిల్లులు మొదలగువారు కట్టియలు దెచ్చుచుండఁగా వారియందు వాలభిల్లులుగోష్పదమందుఁబడి మునిగిరి. దానినిజాలియింద్రుఁడునవ్వెను. అందుకై వారతని కాపమిడి రమకథలు ననుసంధింపఁబడెను.

† ఇది పర్వతాన నిర్దేశముచేత రామావతారకాలమున నే యీజనకార్షభంబాదము జరిగినదని తెలియుచున్నది.

జన్మములు గలుగవు. అయినను భూమిభారమును దీర్చుటకై  
 యదువులందుఁ గృష్ణుడై జన్మించి దేవతలకుఁగూడఁ జేయ  
 నలవిగాని కార్యములను జేయఁగలఁడు. పిదప బుద్ధుడై యజ్ఞ  
 ములు సేయఁదగిని దైత్యులు యజ్ఞములను గావించుచుండఁగా  
 వారిని వేదవిరుద్ధములగు వాదములచేత మోహపెట్టఁగలఁడు.  
 కలియుగాంతమందుఁ గల్కియై రాజులయిన శూద్రులను  
 జంపఁగలఁడు. మహాభుజా! జగన్నాథుఁడను మహాయశుండున  
 గుభగవంతుని కర్తములును నవతారములును నిష్టివి పెక్కులు  
 వర్ణింపఁబడి యున్నవి' అనెను. ఇది నాలుగవ యధ్యాయము.

—◆—జనకార్షభ సంవాదము.◆—

( అష్టబంధము. )

రాజు'ఆత్మవిత్తినూలారా! ఇంద్రియములను జయింపకయు  
 దానిసలనఁ గామము లుడుగిగయు నుండువారు భగవంతుని  
 హరిని బహుతరముగా భజింపకుందురు. అట్టివారికి మఱి  
 దేనియం దాసక్తి? (వారికి ప్రాప్యమేది? అందులకు హేతువేమి?  
 వారెట్టివారు?) అని యడిగెను. చవినుండు—చతుర్ముఖశరీరకుం  
 డయిన పరమపురుషుని ముఖమునుండియు శాహువులనుండియుఁ  
 దొడలనుండియుఁ గూడిములనుండియు నాయా సత్త్వాదిగుణ  
 ములతోఁ గూడియున్న బ్రహ్మణులు మొదలగు నాలుగు వర్ణ  
 ములును నాలుగాశ్రమములును బుట్టినవి. వీరిలోపల నెవఁడు  
 తమకుఁ జక్కఁ గారణభూతుండును సర్వనియామకుండును  
 నగు పరమపురుషుని భజింపకయు నతనిని దక్కిన దేవతల  
 పాటిగాఁ దలఁచి యనమానితురో వారు తమవర్ణాశ్రమపద  
 ములనుండి భృంశమునొంది నరకమునఁ బడుదురు. 'వాఁడు  
 తమకుఁ గారణభూతుఁడనియు నీశ్వరుఁడనియు సర్వోత్కృష్టుఁ

డనియు జ్ఞానముగలిగియుండినను సతిని భజింపనివారు కృతఘ్నులుగాన వారు నరకమునఁబడుట సత్యమే; అట్టిజ్ఞానమేలేక కేవలమజ్ఞులై యుండువారి గతియేమి యందువా? పారికథలను వినుటయు సచ్యుతునిఁ గీర్తిచుటయు నెవరికి శాస్త్రాధికారము లేమిచే దూములగునో యట్టిస్త్రీలు శూద్రులు మొదలగు వారు సైతము మాబోటి భగవతులపై పగుఁ బ్రాత్రులై రేచితప్రకముక్తి నొందుదురు. బ్రాహ్మణుఁడుగాని క్షత్రియుఁడుగాని వైశ్యుఁడుగాని వేదసంయోగముచేత నైనను దానివలనఁగలిగిన జ్ఞానముచేత నైనను పారిచరణములను భ్రాంశించుటకు వలయు సాధనముల ననుష్ఠించుట కధికారము గలవారై యుండియు మోహమును గొందుదురు; కాన వారిపదాంబుజములను భజింపక స్వర్గాదులను సయర్థకామములొకగిలియుందురు. ఏలనవారు వేదముల (a) \* దగ్ధవాదములు నేయుచుండునుగాన వారికా మోహము గలిగియుండును. వారామోహమువలనఁ గీర్తిములను దిమిదిబాధకములుగాకుండునట్లు చేయుటకుఁ దెలియకయు, నొకరికిని లొంగినివా రగుటచేఁ దెలిసినవారి నడుగకయు నుందురు. వారు మూర్ఖులు, తమ్ముఁబండితులుగాఁ దలంచుటచే గుట్టు లొకరి నడుగఁబోవును; కాఁబట్టి, వారు చెవికి నింపుగా మాత్రముండునట్టి వేదవాక్యములచేత మూఢులై 'మనమప్పరన

(a) \* అర్థవాదపరులు. 'అపామ సోమమృతా అభూమ, అక్షయ్యగ్ం హవై హతుర్తాస్యయాజీ సమ్యక్సతంభవతి యత్రశోష్ణంశశితంశ్లానిర్నవ్యాధయః' ఇత్యాదిశ్రుతులు చెవికింపుగా మాత్రముండువానిని నన్ని రంభాసంభోగాదులం గోరి కర్తవ్యు లనుష్ఠించుచుందురు. భగవదారాధనపరముగా ననుష్ఠింపరనిభావము. ఇదియే 'యామిహం పుష్పితం వాచం ప్రపదస్త్యని పశ్యేతి! వేదవాదరతాః పార్థవాన్యదస్తీతివాదినః' ఇత్యాదిభగవద్గీతావాక్యములందు నిరూపింపఁబడియున్నది.

లతోఁ గూడివిహరింతు ' మని యిట్టిప్రియవాక్యములు \* చెప్పి  
కొనుచుందురు. మఱియు వారికి రజోగుణమువలన నొకరిని  
జంపునట్టి యభిచారములు సేయవలయునని భయంకిరిము  
లయిన సంకల్పములు గలుగుచుండును. వారికిఁ గోపము పాము  
లకుం బోలె నుండును. ఇట్లు దాంభికులును దురహం  
కారులును బాపులునై వారు విష్ణుప్రియులగు వారిని గూచి  
హాసముచేయుచుందురు. వారు స్త్రీలనే కోలుచుచుందురు గాని  
పెద్దలను సేవింపరు. వారి గృహములందు మైథునమొక్క  
టియే యెక్కుడు సుఖముగానుండును. వారిట్టి గృహములందు  
వసించుచు నొకరికొకరు † తమవెంపుసొంపులను జెప్పకొను  
చుందురు. మఱియు వారు లోభమువలన నన్న వస్త్రములుగాని  
దక్షిణలుగాని యొసంగినయే యజ్ఞములు సేయుదురు. తమ  
జీవనము కొఱకై యూరకపశువులను జంపుదురు. కాని దానిని  
జంపించుటవలన గలుగు దోషములను దెలియరు. మఱియు  
నట్టి ఖలులు ధనాదినంపదలచేత గ్రామాధిపత్యము మొద  
లగు నైశ్వర్యముచేతను మంచుకులమునఁ బుట్టుటచేతను విద్య  
చేతను, దానముచేతను రూపముచేతను బలముచేతను శ్రౌ  
తాది కర్తవ్యములచేతను గర్వితులై బుద్ధితెలివిదూల నీశ్వరు  
నిని హరిప్రియులగు సత్పురుషులను నవమానించుచుం  
దురు. సమస్తములయిన దేహధారుల యందును, సదా

\* ఇదియే గీతయందు 'ఇదమద్య మయాలభి మమం ప్రాప్యేయమసో  
రథమ్ | ఇదమస్త్రీదమపీ మే భవిష్యతి ప్రవర్ధనమ్' అని చక్కఁగాఁ బ్రతి  
పాదించఁ బడియున్నది.

† కాస్త్రాధికారమును దక్షవృజ్ఞానమునుజుండియు హరిని మూఢులై భజిం  
పని వారికి నరకపాతమేయని యిందు చెప్పఁబడినది.

యాత్తరూపుఁడై నెలకొని యాకాశమువలె వానిదోషములను  
దానుబారయక నిరతిశయ పురుషార్థరూపుఁడై యుండును. వాని  
స్వరూపస్వభావములు వేదాంతవేద్యములు. అట్టి భగవంతుని  
వార్తయైనను వినరు. కాని తమతమ మనోరథముల వార్తలు  
ఁబ్రేక్షించుచు నజ్ఞులుగాన యిట్లు కాలము పుచ్చుచుందురు.  
లోకమందు స్త్రీసంగమును మాంసభోజనమును మద్యసేవ  
యును బ్రాణులకు రాగమునుబట్టి నిత్యమును గలిగియుండును.  
కాని యందులకు విధిగలుగదు. శాస్త్రములు వానిని విధింపక  
పోయినను వానినిగూర్చి యొక యేర్పాటు మాత్రముచేసియు  
న్నది. విహమాదిన స్త్రీతోనే సంగమము చేయవచ్చుననియు  
యజ్ఞమునందే మాంసము భుజింపవచ్చుననియు, సౌత్రామణి  
యందే మద్యపానము సేయవచ్చుననియు నియమము గావిం  
పఁబడియున్నది. \* ఈ స్త్రీసంగాదులనుండి నివర్తించుట (య  
నఁగా పరభార్యలందును ఋతువుగాని కాలములందును సంగ  
మునుండియు యజ్ఞయములుగాని మాంసమద్యములను సేవిం  
చుటనుండియు) నివర్తించుటయు నిష్టమయినదికాని స్వభార్యా  
దులవలననుండి నివర్తించుటగాదు. ధర్మమువలన తత్త్వత్రయ  
ప్రకారమును గూర్చినజ్ఞానమును, భగవంతుని స్వరూపజ్ఞానము  
ను గలుగుచున్నది. పిదప దానివలన నాకలి దప్పి మొదలయిన  
యూర్ధ్వలాటను వీడుచున్నవి. అటువంటి ధర్మమొక్కటియే

\* 'ధర్మప్రజాసంపర్కార్థం స్త్రీయముద్యహేత్ - ఋతా పుషేయాత్ -  
పశుమాలభేత్ - యజమానపశ్చాత్ ఇదాం భక్షయన్తి - హుతేశేషమగ్నియాత్'  
సౌత్రామణ్యా శురగ్రహణ గృహ్లాతి-ప్రతిగ్రహణవా ధనమార్గయేత్,  
ఇత్యాది శాస్త్రములు స్త్రీసంగాదులకు విధించుచుండఁగా దానిని నిండి  
చుట యెట్లనఁగా నిది తెప్పఁబడినదని తెలియునది.

ధనమునకు ఫలముగాన. ప్రతిగ్రహములచేత ధనమును సంపాదించి భగవంతునకుఁ బ్రీతికరమగు ధర్మమును సంపాదించుకొనవలయును గాని విషయభోగములనుగాదు. ఇది తెలియక కొందఱు కేవలము గృహములందు (విషయభోగాదులయందు) దానిని వినియోగించుచున్నారు ; కాని యీక శేబరమునకు మృత్యువు దురంతమయిన బలము గలదియని కనుఁగొనరు. కనుక వారెంతయు నింద్యులగుదురు. యజ్ఞమందు సురయును బశుభక్షణమును \* బ్రాణశరీరకుండగు పరమాత్ముని భక్షిముగా విధింపఁబడియున్నది. కనుకఁ బశువును యజ్ఞమందుఁ జంపుట హింసగా నేరదు; పశ్వాత్మకముల యుజ్జీవనముకొఱకే యగును. ఇట్లే స్త్రీసంగమమును బ్రజకొఱకుఁగాని రతి సుఖముకొఱకుఁగాదు. ఇదియే విశుద్ధమగు స్వధర్మమని తెలియరు. ఎవరిట్టిధర్మము సెఱుంగక యవినీతులై తాము సజ్జనులమని తలఁచుకొని జంకుమాలి పశువులకుఁ ద్రోవము సేయుదురో వారు మృతులయి పరలోకమునకుఁ బోఁగానం దాపశువులు వారిని బట్టి తినుచున్నవి. పరుల దేహములందు దోహము చూపుచుఁ దన్నులమున నాదేహములందెల్లనుదనయందును నాత్మభూతుఁడై యుండు నీశ్వరుం డగుహరియందును ద్వేషముచూపుచును, శవస్రాయమయిన తమదేహమందును దాని కనుబంధులయిన పుత్రకళత్రాదులందును మిక్కిలి

\* యత్ప్రాణభక్షో విహితస్సురాయా స్తథాపకోరా లభనం సహింసా, అని మూలము. 'యత్ ప్రాణభక్షో' అని పాఠాంతరము. ప్రాణరూపమగు భక్షుఁడనఁగా వానిని మూఁకాచుటయే వానిని భక్షించుటయగును. మూఁకాడవలసినదే కాని భక్షింపరాదనుట. ఇదియే సమంజసమయిన పాఠముగాఁ దోచుచున్నది.



స్నేహముపచరించుచు, నుండువాట నరకమునం బడుదురు. జ్ఞాన నిష్ఠను బొందకయు మూఢత్వమును జెందకయుఁ ద్రివర్గమొ ప్రధానముగాఁగలిగి క్షణమయిన నుపశాంతిని బడయక యుండువారు తమయాత్మను \* జంపిన వారయ్యెదరు. ఇట్లాత్మఘాతుకులై యశాంతులై యజ్ఞానముండియును జ్ఞానముగలిగి యున్నట్లెన్నికొనుచుండువారు కడపటఁ గాలముచేతఁ దమ మనోరథములెల్ల ధ్వంసమునొందఁగా గృతకృత్యులుగానివారై బ్రతికియున్నపుడే క్లేశములు పడుచుండురు. నుతీయు వారు తామొత్తో కష్టపడి సంపాదించిన గృహములను సంతానములను సుహృదులను స్త్రీలను దిగవిడిచి తామొల్లకున్నను వాసుదేవునకుఁ బరాఙ్ముఖు లగుటవలన నరకమును జొచ్చుచున్నారు' అనెను. రాజు — 'అథ గవంతుఁడేకాలమున నేవర్ణముగలిగి యెట్టి యాకారముతో నేపేరితోడఁగూడి యేవిధిచేతఁ బూజింపఁబడుచున్నాఁడో దానినంతయును నిపుడు చెప్పవలయు'ననియడిగెను. అందుల † కమ్ముని'కృతము, త్రేత, ద్వాపరము, కలి,యని యీ యుగములు నాలుగింటను గేశవుఁడు నానావిధములయిన వర్ణములును నాకారములును గలిగి నానావిధులచేతఁ బూజింపఁబడుచున్నాఁడు. కృతయుగమందు శుక్లవర్ణముగలిగి

\* కేవలమజ్ఞులయినవారు తత్త్వ విదులవలన ఉపదేశమునొంది సంసారమును దాటుదురు. జ్ఞాననిష్ఠులగువారు తమంతటనే దాటుదురు. ఈ యిరువురకు నడిమి తెగవారైన మూర్ఖులలో రెంటిని బొందరనిభావము. ఆత్మనుజంపుటయనఁగా దానిని అసత్ర్వాయుచేసి కడపటస్థావరత్వము నొందింతురని తెలియునది.

† ఇచటఁ జెప్పెడిమనిషేరు లేకున్నది. పూర్వోక్తఁడగు చమసుడే కావలయును.

చతుర్బాహుఁడై యుండును, మఱియునపుడు జటలుదాల్చి వ  
ల్కలములుగట్టి కృష్ణాజనమును యజ్ఞోపవీతమును నక్షమా  
లయు దండమును గమండలువును ధరించి బ్రహ్మచారి వేషము  
ననుండును. ఆకాలమున మనుష్యులు శాంతులై వైరములు  
లేక సర్వభూత సుహృదులై సమదర్శులై శమదమములతోను  
ధ్యానయోగముతోనుగూడి భగవంతుని నారాధించుచుండు  
రు. అక్కాలమున హంసుఁడు గువర్ణుఁడు వైకుంఠుఁడు ధర్మ  
ు యోగీశ్వరుఁడు అమలుఁడు ఈశ్వరుఁడు పురుషుఁడు అవ్య  
క్తుఁడు పరమాత్మ యని యిట్టి గుణములచేతను నామములచే  
తను భగవంతుఁడు కీర్తింపబడుచున్నాఁడు. త్రేతాయుగమం  
దు, నితఁడుర క్తవర్ణుఁడై నాలుగు బాహువులుగలిగి మూఁడు  
పేటల \* మేఖలతోఁగూడి యుండును. మఱియుఁగతఁడు పింగళ  
వర్ణములగు కేశములుగలిగి, త్రయీప్రతిపాద్యమగుయజ్ఞమునకు  
నిర్వాహకుఁడగు యజ్ఞమూర్తియై స్రుక్కుస్రవమును జిహ్వాము  
లుగాఁగలిగియుండును. ఆకాలమందు, సర్వ దేవమయుండగునా  
హరిని ధర్మిష్ఠులును బ్రహ్మవాదులు నగుజనులు వేదోక్తకర్తము  
చేత యజింతురు. అపుడు విష్ణువు యజ్ఞుఁడు, పృశ్నిగర్భుఁడు, సర్వు  
డు, దేవుఁడు, ఉరుక్రముఁడు, వృషాకపి, జయంతుఁడు, ఉరుగా  
యుఁడని యీగుణములచేతను నామములచేతను జెప్పబడుచు  
న్నాఁడు. ద్వాపరమందు భగవంతుఁడువిష్ణుఁడు పచ్చని వస్త్రము  
దాల్చి చక్రాదులగు తనయాయుధములు గలిగి, శ్రీవత్సము  
మొదలగు తోడఁబుట్టిన గుఱుతులతోను గౌస్తుభము మొద  
లుగాఁ దెచ్చి వెట్టుకొన్న గుఱుతులతోడను గూడియుండును.

\* ఇట మేఖల యజ్ఞ దీక్షకు అంగమని తెలియునది.

అట్లు మహారాజ లక్షణములగు ఛత్రచామరాదులతోఁ గూడియున్న యావరమపురుషుని తత్త్వత్రయజ్ఞానమును గోరి మనుజులు వేదములందును బంచరాత్రమునందును బోక్తములయినవిధానములచేతఁ బూజించుచుదురు. రాజా! ద్వాపరమందు జనులాభగవంతుని 'వాసుదేవుండు సంకర్షణుండును బ్రద్యుమ్నుండును, ననిరుద్ధుండును, భగవంతుండునగునీకు నమస్కారము. నారాయణ ఋషియుఁ బురుషుండును, మహాత్ముండును, విశ్వేశ్వరుండును, విశ్వండును సర్వభూతాత్ముండునగునీకు నమస్కారమని యాజగదీశ్వరుని స్తుతించుచుదురు. కలియుగమునందును నానావిధములగుతంత్రవిధానములచేత నెట్లుయజింతురో దానిని వినుము. కాంతియందు నింద్రనీలమణి వర్ణముగల శ్రీకృష్ణుని నతని హృదయాదులగు నంగములనును గొన్తు భాదులగు నుపాంగములనును, సుదర్శనాదులయిన యస్త్రములనును, బార్షదులయిన నందుసునందాదులను, మిక్కిలిసంకీర్తనప్రచురములగు సర్వనలచేతవివేకులగువారు యజించుచుదురు. వారాభగవంతుని 'ప్రణతజనపరిపాలకా! మహాపురుషా! ధ్యానించుటకుఁదగినదియైకుటుంబేంద్రియాదులచేత డిందువడకుండఁ జేయునదియై, యిష్టార్థములను బూరించుచు, గంగాదిపుణతీర్థములకాశ్రయంబగుటవలనఁ బరమపావనంబై, బ్రహ్మహుత్రాదులచేత స్తుతింపఁబడి, శరణ్యమై, హరిభక్తుల యనిష్టముల నెల్ల నివారించుచు, నకలార్తి నిదానమగు సంసారసముద్రమును దరింపఁజేయు నావయగు సీచరణావిందములకు వందనము చేయుచున్నాను. ధర్తిషా! తంత్రియగు దశరథుని వాక్యము చొప్పున దేవతలును గోరునట్టిదియుఁ ద్యజింపనెంతయుఁ గష్టమైనదియు

నగు గాజ్యలక్ష్మిని విడిచి ప్రియురాలగు జానకి వలచినమా  
యామృగమువెంటఁ బరుగిడిన నీవదారవిందములకు వందనము  
చేయుచున్నా'మని సంకీర్తనము చేయుదురు. ఇట్లు శ్రేయముల  
కెల్ల నీశ్వరుఁడును భగవంతుఁ నగు హరి యాయాయుగముల  
కనురూపములయిన నామరూపములతోఁగూడి యాయాయుగ  
ముల ననువర్తించుచుండు మనుజులచేతఁ బూజింపఁబడుచు  
న్నాఁడు. దోషములెన్నియుండినను గుణములనే తెలిసికొని  
సాగమును గ్రహించునట్టి యాద్యులు కలియుగమునే బహు  
మానించుచున్నారు. ఏలనఁగా నాయుగమందు సంకీర్తనము  
చేతనే \* యభిలషించిన యర్థము లన్నియును లభించుచున్నవి.  
ఈ సంసారమండలమున భ్రమించుచున్న దేహులకు నాసంకీ  
ర్తనముకంటె నతిశయించిన పురుషార్థసాధనము మఱియొ  
క్కటి గలుగదు. ఆసంకీర్తనము మరణవర్యంత మాచరించిన  
మొడలఁ బరమంబగు శాంతిగలుగును. సంసారమును నశించు  
ను. కలియందు ముక్తియుసాయము మిక్కిలి సుకరముగా  
నుండఁటంబట్టి కృతాదియుగములందలివారు కలియందుఁబుట్ట  
వలయునని కోరుదురు. కేవలమట్లు కోరుటయే కాక యాకలి  
యందును నారాయణపరాయణులై (యష్టాక్షరచింతనపరులై )  
పుట్టునుంబుట్టుచున్నారు. మహాభాగా! ద్రవిడదేశమునందాయా  
చోట్లఁబుట్టుదురు. అందును నెచటఁ దామ్రపర్ణియుఁ గృతమా  
లయుఁ బయస్వినియు, మహాపుణ్యయగు కావేరియుఁ బ్రతీ

\* 'ధ్యాయోక్తృతే యజన్ యజ్ఞేస్త్రోతాయాంద్వాపరేరర్చయన్' అను  
దాష్టాతితదాష్టాతి కలసంకీర్త్యకేశవమ్ అని సంకీర్తనమాత్రమే యభిల  
షించిన పురుషార్థములను సాధించుచున్నదని భావము

చియు, నురవ ర్జగయు ననెడి నదులు పాఱునో యటంబుట్టుదురు.  
మనుజేశ్వరా! మనుజు లెవ రానదులజలములను ద్రావుదురో  
వారు భగవంతుడగు వాసుదేవునియందుఁ దఱుచుగాభ క్తిగల  
వారయి నిర్మలాంతరంగు లగుచున్నారు. మఱియునందు మను  
జులు సంకీర్తనముచేయఁగా హరి వారికి ముక్తి నొసంగుచు  
న్నాఁడు. ఎవ్వఁడు సమస్తకర్మములను సన్న్యసించి శరణుండగు  
ముకుందుని సర్వభావమునఁ (బ్రాప్యముగాను బ్రాప్తముగాను)  
దలంచి శరణుజొచ్చునో వాఁడు దేవతలకుఁగాని ఋషులకుఁ  
గాని కుటుంబమువారికిఁగాని మనుష్యులకుఁగాని పితరులకుఁగాని  
ఋణపడినవాఁడుగాఁడు; మఱివారికిఁగింకరుఁడునుగాఁడు. పరేశుం  
డగుహరి తనపాదమూలమునే యాశ్రయించి యుపాయము  
గనుజేయఁముగను సేవించుచు. దేవతాంతరములం దట్టిభావ  
మును దిగవిడిచి యుండువాఁడు తననిరతిశయ ప్రీతికిఁ బాత్రుం  
డగును గాన వానికిఁ బ్రమాదవశమున శాస్త్రవిరుద్ధమగు కర్మ  
మేదేని కలిగెనేని వాని హృదయమందు నెలకొని దానినంతయు  
నాశము చేయుచున్నాఁడు' అనెను.

నారదుఁడు—మిథిలాధిపతియగు జనకుఁడు భాగవతధర్మము  
లను వీనిని విని మిక్కిలి ప్రీతుండై జయఁతీదేవి పుత్రులయిన  
యాక వ్యాధిములగును దానును దన యుపాధ్యాయుండును  
బూజించినవాఁడయ్యెను. అంత జనులెల్లవారును జూచుచుండఁ  
గా నాసిద్ధులగు మనులంతర్ధానమునొందిరి. రాజు నాధర్మముల  
ననుష్ఠించుచుఁ బరమంబగు గతినిముక్తిని బొందినవాఁడయ్యె.  
మహాభాగా! నీవు సయిత మిపుడు విన్న యీభాగవత ధర్మము  
ను ననుష్ఠించుచు శ్రద్ధగలిగి దేహమందును దాని యనుబంధు

అందును నానక్రిని వీడి యటమీఁదఁ బరమంబగు పదమును  
 జొందఁగలవు. ఇదికాస్త్రస్రక్రియ. మీరిది లేకయెక్కతార్థలరు.  
 ఎట్లనఁగాభగవంతుఁడును శీశ్వరుండువగుహరి మీయిరువురకును  
 బుత్తుఁడయినాఁడు. మీదంపతు లిరువుర యశస్సుజగమంతయు  
 నిండినది చుఁడీ! మీరు కృష్ణునియందుఁ గన్నకొడుకని నెయ్య  
 ము దియ్యమును నెఱపుచుఁ గన్నారజూచుచును, గొఁగిలించు  
 కొనుచును మాటలాడుచును, గూడఁ బరుండుచును గూర్చుం  
 డుచును బొత్తునఁ గుడుచుచును నుండుటవలన మీ యాత్మలు  
 పవిత్రములు గావింపఁబడినవి. శిశుపాలుఁడు పొండ్రుఁడు సాల్వుఁ  
 డు మొదలగు రాజులు వైరముచేతఁ దాము పరుండునపుడును  
 గూర్చుండునపుడును దక్కినసమయములందును నాకృష్ణుని నడ  
 కవిలాసములను జూపులును మొదలగువానిని మనంబునఁ దల  
 పోయుచు బుద్ధి తన్మయముగాఁగా నతనితోడి సాధర్మ్యము  
 నొందినవా రయిరి. బుద్ధివైరముచేతనే యిట్టిగతి కలుగఁగా,నిఁ  
 క ననురాగముతోడిబుద్ధి నతనియందుఁ బచరించువారి కట్టిసా  
 ధర్మ్యము గలుగుటను జెప్పనేల? కృష్ణుండు సర్వాత్మఁడు.  
 సర్వేశ్వరుఁడు మాయామనుష్యభావముచేత నెంతయు నతని  
 యైశ్వర్యము గప్పఁబడియున్నది. అతఁడు ప్రకృతివిలక్షణుం  
 డగు పరుండు. అతఁడు స్వరూప స్వభావములందు వికారములే  
 కుండువాఁడుగానయవ్యయుండు. అట్టికృష్ణునియందుఁ గేవలము  
 బిడ్డఁడనుబుద్ధివలదునుమీ! అతఁడు మాయామనుష్యుడై పుట్ట  
 నేలయందువా? కొందఱనురులు రాజులై పుట్టిభూమికి భారము  
 గావించుచుండిరి. వారిని జంపి సాధువులను రక్షించుటకై యం  
 దవతరించివాఁడు. మఱియు వినువారికిని గీర్తించువారికిని నిరతి

శయానందమును గలిగించుటకై తనకీర్తిని లోకమునం బెల్ల విస్తరింపజేయుచున్నాడు, అట్టివానియందు బిడ్డఁడనుబుద్ధి యుంపవలదు' అనెను. శుకుఁడు—మహాభాగా! వసుదేవుఁడును మహాభాగ్యవతియగుదేవకీయును దీనినివిని కృష్ణుఁడు తమ కన్న బిడ్డఁడను మోహమునుదిగవిడిచినవారయిరి. పుణ్యంబయిన యీ యితోహాసము నెవ్వఁడునమాహితుఁడై మనస్సునఁదాల్చునోవాఁడీ జన్మమందే భగవత్ప్రాప్తికిఁబ్రతిబంధక మగుటచేతఁ బాపంబగు పుణ్యముల నెల్ల విడిచి బ్రహ్మముతోడిసాధర్మ్యమునకుఁ బాత్రుఁడగుచున్నాడు. ఇది యైదవయథాయము.

—◆◆◆(బ్రహ్మదులు ద్వారకకుఁబ్చి కృష్ణుని స్తుతించుట. ◆◆◆—

శ్రీశుకుఁడు—అంత వెలుంగుచున్న ప్రజాపతులగు మరీచి మొదలగు వారును దనపుత్రులగు సనకాదులును బరివేష్టించి కొలువఁగా బ్రహ్మయును, భూత గణములు పరివేష్టించఁగా భూతభవ్యులగు ప్రజల కీశుండయిన రుద్రుండును, మరుద్గణములుకొలువఁగా నింద్రుండును, ఆదిత్యులును, వసువులును, అశ్వీదేవతలును, ఋషులును, ఆంగిరసులును, రుద్రులును, విశ్వలును, సాధ్యులును, దేవతలును, గంధర్వులును, నవ్గరవలును, నాగులును, సిద్ధులును, జారణులును, గుహ్యకులును, ఋషులును, చితరులును, విద్యాధరలును, గిన్నరులును, నందఱునుగూడి కృష్ణునిఁ జూడవలయునని యువ్విఘ్నారుచు ద్వారకకుఁబోయిరి. వారెల్ల భగవంతుఁ డేదేహమును దాల్చి మనుష్యలోకము వారి మనస్సులను రంజింపజేయుచు సమస్తలోకముల పాపములను దూలించునట్టి యశస్సును నంతట విస్తరింపఁ జేసెనో యీ దేహముతోఁగూడి యుండఁగా నతనిని జూడవలయునని

కోరిపోయిరి. ఆద్యారకాపురము భోగ్యభోగ్యోపకరణాదులయిన  
 పెంపు సొంపులన్నియు నిండాది మిక్కిలియుఁ బకాశించు  
 చుండెను. అం దద్భుతముగాఁజూపట్టు చిన్నికృష్ణునిఁజూచిరిగాని  
 వారికన్నులకఱవెంత చూచినను దీఱదయ్యె. ఆ దేవతలు నందన  
 వనమునఁ బుట్టిన పూవుల నాయదుసత్తమునివయఁ గురి  
 యించి క్రమ్మి, చిత్రములగు శబ్దములను నర్థములునుగల వచ  
 నములతో నిట్లని స్తుతించిరి-దేవతలు-‘నాథా! నీదు పదార  
 విందములకు మాబుద్ధిచేతను(మనస్సుచేతను) వచనములచేతను  
 (వాక్కుచేతను) ప్రాణేంద్రియములచేతను దేహముచేతను,  
 (అనఁగాఁగరణత్రయముచేతను) నమస్కరించు చున్నారము.  
 కర్తృమనెడి పెద్ద పశమునుండి విడివడఁగోగుమండు భక్తి  
 యుక్తులగుజను లాపదారవిందములను వృద్ధయకమల మధ్య  
 మునఁ గేవలము చింతించుచుందురు. అట్టిదాని నిపుడుమాంసపుఁ  
 గన్నులారఁజూచికరణత్రయముచేత నమస్కరించుచున్నారమే.  
 ఇది యెంతోయరుదుచుమీ. నీపుగుణత్రయమయ మగుమాయ  
 చేత ధారకుండవై నిలిచి యితరులకుఁ జింతింప నలవిగాని  
 యీజగత్తును స్థూలచిదచిదాత్మకమగుదానిని సృజించుచును  
 రక్షించుచును సంహరించుచునున్నాడవు. అయిన నీవాగుణము  
 ల నియామకుండవై యధిష్ఠించియున్నావు గాని దానికిఁ బర  
 వశుండవుగావు. అజితా! సృష్టి మొదలయిన యాయాకర్తృములు  
 నీకు లీలలేకాని పుణ్యపాపరూపమున నిన్నుఁజూపు. నీ వసాధా  
 రణమై యపరిచ్ఛిన్నమై నిజస్వరూపానందమునందుఁ దగిలి  
 యుందువుగాని విషయ నుఖములందుఁగాదు. విషయ నుఖాసక్తు  
 లకే కర్తృములును దన్తూలములగు దుఃఖాదులును గలుగు



చున్నవి. మఱియు నిన్ను హేయములంటవు. కనుక నీ సేవకుల  
కును హేయములు గలిగింపవు. ఇట్టి నిన్నుఁ గర్తము లంటుట  
యెట్లు ? ఈడ్యా ! సత్త్వమానసులకెల్ల నాయకా ! శబ్దాది  
విషయములందు మిక్కిలి మనస్సు దగిలియుండుటవలన సత్యంత  
మగునశుద్ధితోఁగూడి యున్న యా మనుష్యులకు నీ కీర్తిని విను  
టయందుఁ బెచ్చుపెరుఁగుచున్న మంచి శ్రద్ధవలన శుద్ధికలుగు  
నట్లు, అధ్యయనమువలనను దాని యర్థశ్రవణమువలనను,  
దజ్జన్యమగు జ్ఞానమువలనను, దానమువలనను, దానమువలనను,  
వర్ణాశ్రమానుగుణములగు కర్తములవలనను, గలుగనేరదు.  
'నీ కథను వినుటచేతనే శుద్ధి గలుగుచుండఁగా నీయడుగులను  
గుఱించి ధ్యానాదులేల' యన్నచో నీయడుగు లశుభములగు  
పాపవాసనలకెల్ల ధూమకేతువుచుమీ ! దానిని మునులు  
సంసారము నిస్తరించి త్రేమము నొందుటకై భక్తియుక్తము  
లగు మనంబులఁ జింతించుచుందురు. దాని నాత్మవిదులగు  
పాంచరాత్రులు స్వర్గలోకము నతిక్రమించి నిత్యవిభూతిని  
బొందుటకును, నందును సమానైశ్వర్యముఁ బడయుటకును  
వాసుదేవాదివ్యూహముల నుపాసించునపుడు మూఁడుసంధ్యల  
యందును నర్పించుచుందురు. ఈశా ! కేవల వైదిక కర్తములే  
చేయుచుండునట్టివారు వేదవిద్యాప్రోక్త మగువిధానముగఁ  
జరుపురోడాశాదికమగు హవిస్సును దమ హస్తములఁ గొని  
యాహవనీయము మొదలయిన యజ్ఞాగ్నులయందుఁ జింతించు  
చుందురు. మఱియుఁ దమమాయను దెలిసికొనఁగోరు \* సాంఖ్య

\* సాంఖ్యులకుఁ బురుషునకంటె వేఱుగా పరమాత్మ కలుగదు. అయినను  
వారు చింతించు ప్రకృతివియక్తాత్మస్వరూపము పరమాత్మకు కేవలమనివారికిఁ

యోగులును ప్రపత్తినిష్ఠులగు పరమైకాంతులును దానిని  
దమ యథాశక్తి యోగమందు సేవించి చింతించు చుందురు.  
విభూ ! భగవతీయగు శ్రీదేవి నీవక్షమం దున్నదియే కదా,  
అయిన నాదేవి, వసమాల నీయడుగులవఱకు వ్రేలుచు నందు  
నెలకొని యున్నసాంపునకుఁ జూపోపక సవతివలె మచ్చరించి  
దానివలెనే తానును నీయడుగుల నతి భోగ్యములగుటచే సేవిం  
చుచున్నది. మఱియు లక్ష్మీతెచ్చి సమర్పించెడి కానుకలను గయి  
కొనుచు నీయడుగుఁ దమ్ములు మాయశుభ వాసనలకెల్ల ధూమ  
కేతువగుఁ గాత. నీయంఘ్రి బలిని బంధించుటకు మూఁడు లోక  
ములను మూఁడడుగులఁగొలిచినది. అందు రెండవ యడుగు  
నిడునపు డది సత్యలోకమును జేరుటవలనఁ బయికెత్తినవిజయ  
ధ్వజమువలెనుండెను ముల్లోకములందును బ్రవహించుచుఁ బావ  
నముచేయు గంగ నానికీ బతాకవలె వెలసెను. జగత్పావనిపు  
ట్టిన యాయంఘ్రి నిరతిశయ శుద్ధికరముగ దే. మఱి యది యనుర  
సేనకు భయంకరమును దేవతాసైన్యమునకు నభయంకరమునై  
యుండును. మఱి సాధువులకు సుఖమును దక్కినయసాధువులకు  
దుఃఖమును నది గూర్చుచుండును. భగవంతా! అట్టి నీయంఘ్రి  
భజించుచున్న మా పాపములను బోఁగొట్టి పవిత్రులను జేయుఁ  
గాక. దేహధారులగు బ్రహ్మాదులు పరస్పర మతిశయింపఁ జూచు  
చున్నను, ముక్కునఁ ద్రాడు గ్రువ్వంబడిన యెద్దులవలె నెవ్వ  
నికి వశగతులై యుందురో, బ్రహ్మాదులనుగూడ వశీకరించు  
దెలియకున్నను అది పరమాత్మకు ఆపృథక్నిధివిశేషణమగుటంబట్టి దానిని  
జింతించుటయూఁ బరమాత్ముని జింతించుటయందే పర్యవసించుచున్నదని  
యర్థము. వారు పరమాత్మపర్యంతజ్ఞానము లేనందున ముక్తిని బడయక కైవ  
ల్యమునే పొందుదురని భావము.

నట్టి కాలమునకును నియంత యైనకాల శరీరకుండును, బ్రహ్మపురుషులకు విలక్షణుండును, బురుషోత్తముండును నగు నీదుచరణము మాకు నుఖమును విస్తరింపజేయుగాక. స్థూలములగు చిదచిత్తులమయమగు నీ జగత్తునకు నీ వుత్పత్తిస్థితిలయములకు హేతువగుదువు. మఱియు వ్యక్తమునకును జీవవర్గమునకును మహత్తునకును నీ వుత్పత్తుండగు పురుషుడవు. సంవత్సరాత్మకమై యఖిలజగమును క్షయింపజేయుటకై పూని గంభీరవేగముతోఁగూడి యున్నకాలము శరీరముగాఁ గల యుత్తమపురుషుండ వగుదువు. కాన కాలశరీరకుండవై నీవు సంహారము చేయుచుందువు. జగత్తును సృజించుటకు నధిక్యతఁ డయినయని రుద్ధనకుసృష్టికుపయుక్తములయినవివిధవిచిత్రశక్తులరూప మగు వీర్య మమోఘముగానుండును. అతఁడు సకలవ్యూహములకు మూలభూతుండవయిన నీవలననుండి యీ జగత్తును సృజించుటకై యావిర్భవించి, పురుషుఁడు స్త్రీయందుగర్భమిడునట్లు, ప్రకృతియందుఁ బరిణామసామగ్ధ్యమనెడు తనవీర్యము (శక్తి) నుంచి యందుండి మహత్తత్త్వమును బుట్టించెను. ఆమహత్తును దన కారణములును ప్రకృతివలెనె మూఁడుగుణములతోఁ గూడినదై తనవలననుండి యహంకారాదులమూలమున బంగారుమయమయిన యండకోశమును సృజించెను. దానికి వెలుపల జలాదిమయములగు నావరణములేడు గలవు. ఇట్లు జగత్తునకుత్పత్తిగావించుచుందువు. కాఁబట్టి సావరజంగమాత్మకమయిన యీజగత్తునకు నీవధీశుండవు. అనఁగా నీవన్నిటిలోపల నంతర్యామివై చొచ్చి నియమించుచును నవతారములచేఁ బాలించుచును వానికి నీతిగలిగించుచుందువు. అంతర్యామివగు నీవాయా

జీవులకర్తములను కర్తముల కనుగుణముగు సంకల్పముచేత  
గుణపరిణామాత్మకము లగు వారి యింద్రియ వ్యాపారముల  
నెనకొలిపి వాని మూలమున లీలారసమునకై శబ్దాదివిషయ  
ములను జీవమూలమున ననుభవించుచుండువు; కాని కర్త  
వశ్యుండవు గానందున దానివలని పుణ్యపాపకర్తములచే నంటఁ  
బడకుండువు. నీ వింద్రియములకుఁ బతివి కాన వానిని వశీకరిం  
చువాడవు గాని వానికి లోనై పుణ్యపాపములుచేసి పట్టువడు  
వాడవుగావు. తక్కిన జీవులుగాని యోగులుగాని శబ్దాది విష  
యవాసనలను దిగవిడిచియున్నను వాసనామాత్రముచేత బంధు  
లగుచుండురు గాన యావిషయానుభవమునకు వెఱచుచుం  
దురు. నీ వింద్రియములకుఁ బతివగుట యాయవతారమందే  
చూడవచ్చును. నీవత్సులు పదాఱువేలమందియుఁ జిఱునవ్వు  
తోఁ గడకంటి చూడ్కులచే భావములను దెలుపుచును నట్లు  
భావసూచనములచే మఱింతవట్కువలై కొమరుచూపు కనుబొ  
మలను గిఱపుచును, సురతపు మాటలనీటుచూపుచును మన్తధ  
బాణములు నిగిడించిననుఁ గాఁడఁ గ్రచ్చినను నీయింద్రియములను  
గలంచి వశము గావించుకొనుటకువలంతులుగారై రిగ దే. అమృ  
తతుల్యములగు నీకథానదులును నీపాదప్రత్యక్షన జలాత్మకము  
లగు గంగాదినదులును ముల్లోకములందును గలదురితములను  
దూలించుటకు సమర్థములయినవి. కావుననే యాత్మశుద్ధికై  
పాటుపడుచుండువారు శృతిసిద్ధమగు నీదుకీర్తియనెడు తీర్థము  
ను జెప్రలచేతను, నీయంఘ్రులందుఁ బుట్టినగంగాతీర్థమును నంగ  
సంగరూపములగు స్నానాదులచేతను, నిట్లీ రెండుతీర్థములను  
సేవించుచున్నారని స్తుతించిరి. ఇట్లుబ్రహ్మ, రుద్రునిని దేవతలను

నుగూడి వారిని స్తుతించి యాకాశమున నేయుండి యా గోవిందు  
 నకుఁ బ్రణామిల్లి యిట్లనియె. బ్రహ్మ-ప్రభూ! ప్రభూ! సమ స్తచిద  
 చిదంతరాత్మా! మేము తొల్లి భూమిభారమును దీప్తివలయునని  
 నీకు విజ్ఞాపనము చేసికొంటిమి. నీవు నట్లెగావించితిరీతివి. సత్యసం  
 ఘలగు సత్పురుషులయందు ధర్మమును స్థాపించితివి. వినుచును  
 జెప్పుకొనుచునుండు సకల జనముల పాపముల నెల్లఁ దూలించు  
 నట్టి కీర్తినిగూడ దిక్కులయందు వెదచల్లితివి నీవు త్తమంబయి  
 న రూపమును దాల్చి యదువంశమునం దవతరించి యుదార  
 కథావిషయములగు కర్తములను జగమునకు శ్రేయస్సు గలుగు  
 టకై కావించితివి. ఈశా! కలియుగమందు సాధువులగు మను  
 ష్యులు నీ యాచరితములను వినుచును గీర్తించుచును సుఖ  
 ముగాఁ బ్రకృతికార్యంబగు సంసారమును దరింతురు. పురుషో  
 త్తమా! విభూ! నీవు యదువంశమునం దవతరించి యింతకు  
 నూటయిరువదియే నేండ్లు గడచెను. అఖిలాధారా! నీకిపుడు దేవ  
 కార్య మింకను జేయక విగిలియున్నది యేమియు లేదు.  
 ఈ యదుకులమును బ్రాహ్మణశాపముచేత నించుమించుగా నశిం  
 చినట్టి దాయెను. కాఁబట్టి నీధామంబగు పరమపదమునకుఁ జిత్త  
 గించిన యెడల వేంచేయుదువుగాక. ఆజ్ఞాపింప మే మెవ్వరము?  
 వైకుంఠా! ఈలోకములను లోకపాలురను నీకుఁ గింకరులమగు  
 మమ్మును బాలింపుము' అనిరి. మాయామనుష్యుడై యున్న  
 భగవంతుఁ డీశ్వరుఁ డిట్లు బ్రహ్మాదులయిన దేవతలు స్తుతిం  
 పఁగానా స్తుతి నభినందించి వారలఁజూచి'దేవేశ్వరా! నీవు చెప్పి  
 నది నే నపుడే నిశ్చయించుకొనియున్నాను. మీ కార్యమంత  
 యుఁజేసి యైనది. భూమిభారమును దింపితిని. అయిన నీయాద

వకులము వీర్యశౌర్యముల వెంపు సొంపున మిక్కిలి విజ్ఞప్తిగఁచు  
 లోకమును గబళింపఁ దివ్వరుచున్నది. మహాసముద్రమును జేలి  
 యలికట్టవలె నేను దీని నడ్డగించియున్నాను. మిక్కిలి దర్పించిన  
 యాయదువుల పెనుకులమును నేను సంహరింపక పరమపద  
 మునకుఁ బోవుదునేని నది గట్టుమీటి వైఁబడఁగా నీలోకమం  
 తయు నశింపఁగలదు. ఇప్పటికే బ్రహ్మణశాపమువలన నీకుల  
 మునకు నాశ మారంభించియున్నది. అనఘా ! బ్రహ్మా ! ఇది  
 ముగిసిన కడపట నాభవనమునకు వచ్చుచున్నాను' అనెను.  
 శుకుఁడు—జగన్నాథుండు కృష్ణుఁడిట్లు చెప్పఁగా దేవుండా  
 న్వయంభు వాతనికిఁ బ్రాణమిల్లి దేవగణములంగూడి తన నెలవ్ర  
 నకుఁబోయెను. పిదప నాద్వారవతియందు మహాత్పాతములు  
 పొడచూపెను. దానినిజూచి భగవంతుఁడు సమాగతులై యున్న  
 యదువృద్ధులను జూచి యిట్లనియె. 'ఇవిగో' నిందు మిక్కిలి  
 గొప్ప యుత్పాతములు నలుప్రక్కలఁ బుట్టుచున్నవి. మతిమన  
 కులమునకు నింతకుమునుపే బ్రహ్మణులవలనఁ గడవరాని శాప  
 మును గలిగియున్నది. పెద్దలారా! మనము బ్రతుకఁ గోరితిమేని  
 యిచ్చటవసించియుండరాదు. ఇప్పుడేకదలి మిక్కిలియుఁ బుణ్యం  
 బయిన ప్రభాసతీర్థమునకుఁ బోదము జాగువలదు. మున్ను  
 చంద్రుఁడు దక్షశాపమువలనక్షయరోగమునొందియా ప్రభాసతీర్థ  
 మందుఁ గోరిన మాత్రముననే యాకిల్బషమునుండితోడనేవీడి  
 మరలఁ దనకలల వెంపును బొందినవాఁ డాయెను. మనము  
 కూడనందు స్నానముచేసి పితరులకును దేవతలకును దర్పణము  
 విడిచి పడగ్ర సోపేతమయిన యన్నమును గమనీయుల విప్రు  
 లకు భోజనముపెట్టి వారియందుఁ బాత్రులయినవారిని శ్రద్ధతో

గొప్పదానములు చేసి యాదానములచేత, సముద్రమును నావల  
చేతఁబోలె, బ్రాహ్మణశాపమువలని దుఃఖముల నెల్లఁ దరింతయు  
అనెను. కురునందనా! భగవంతుఁ డిట్లానభీయ్యఁగా, యాదవులా  
తీర్థమునకుఁబోవుటకు బుద్ధినిశ్చయించుకొని రథములకు గుఱ్ఱము  
లను బూన్చునట్లు చేసిరి. భగవంతునకు నిత్యము ననువ్రతుఁ  
డై యుండు నుద్ధవుఁడు తండ్రిచెప్పినది విని వారిసన్నాహము  
లను జూచి, మఱి భయంకరము లగు నరిష్టములను గాంచి, జగ  
దీశ్వరులకెల్ల నీశ్వరుం డయిన యాకృష్ణుని నేకాంతమున సం  
ధించి యతని పాదములందు శిరముసోకఁగా మ్రొక్కి చేతులు  
జోడించుకొని యిట్లనియె. ఉద్ధవుఁడు—‘దేవదేవేశా! యోగేశా!  
పుణ్యశ్రవణకీర్తనా! నీ వీకులమునంతయు సంచరించి యీ  
లోకమును విడుచుట నిజము. ఏలందువా? ఈశ్వరా! నీవు  
బ్రాహ్మణశాపమును బడఁగొట్టుటకు సమర్థుండ వయ్యును నట్లు  
చేయక యున్నావు. కాన నీ విదివిడుచుట నిక్కము. కేశవా! చేను  
నీపాదక మలములను నరక్షణమయినను బాసియుండుటకు నొల్లను.  
నాథా! నన్నుఁగూడ నీధామమునకుఁ గొనిపొమ్ము! బ్రహ్మమా!  
నీదు వివిధ క్రీడలు మనుజులకు మిక్కిలియు మంగళావహములు.  
అవి కర్ణముల కమృతము వంటివిగాన జనులు వానిని జవిచూచి  
తక్కినదేహము మొదలగువానియందలి కోరికలనెల్ల దిగవిడుచు  
చుందురు. కనుక నట్టినిన్ను నాకెట్లు విడువనగును? నీవు పరుండు  
నవుడును, గూర్చుండునవుడును, దిరుగుచున్నవుడును, నిలుచున్న  
వుడును, జలకమాడునవుడును, పనులుచేయునవుడును, గుడుచు  
నవుడును, మఱి తక్కినసమయములందును, నీతోడఁ గూడి  
మాఁడి యుండువారము. మఱి మా కార్తవు; కాన యత్యంత

ప్రియుండవు; ఇట్టినిన్ను, మఱిభక్తులగు మేమెట్లుదిగనాడియుండ  
నేర్తుము ? మఱియుఁ బూదండలు గంధములు వస్త్రము  
లలంకారములును నీ వనుభవింపఁగామిగిలినవానిని గొనియలంక  
రించుకొని నీ యుచ్ఛిష్టమును గఁడుచుచు నుండువారము. నీదా  
సులముగాన నీసంసారమాయనుజయించినవారము కాఁబట్టియం  
దులకు భయపడికాదు; నిన్నుఁబాయలేక వెంటఁగొనిపొమ్మను  
చున్నవారము చుమీ. కాపీనమాత్రముదాల్చి దిగంబరులై  
యనశనాదులవలన శ్రమపడియూర్ధ్వరేతన్ములై సన్న్యాసులై  
రాగద్వేషాదులువీడి పాపములెల్ల దిగ విడిచిక దా ఋషులుబ్రహ్మ  
లోకంబనెడి నీ పదమును బొందుచున్నారు. మఱి యితరులును  
బ్రహ్మచర్యాది క్లేశములపాలై సంసారమును దరించుచున్నారు.  
మేమో ! మహాయోగీ ! యీ సంసారమందుఁ గర్తార్జునము  
లయిన నుఖదుఃఖాదులంబడి భ్రమించుచునుండియు నీభక్తులం  
గూడి నీ ముచ్చటలచేతనే దుస్తరఁబగు సంసారము ననాయా  
సముగా దాటుచున్నారము చుమీ ! నీచేష్టితములను నీపలుకు  
లను నీనడకలను, నవ్వులను బరియాచకములనును మనుష్య  
లోకము ననుకరించుటకై నీవు గావించుదాని నెల్లఁ దలంచు  
చును దలపించుచును సనాయాసముగా నీ సంసారమును  
దరింతుముచుమీ ? యనెను. రాజా ! ఇట్లుద్ధవుండు విజ్ఞాపింపఁ  
గా భగవంతుఁ డాదేవకీపుత్రుఁడు తనకేకాంతియుఁబ్రియుండు  
ను భృత్యుండు నగు నుద్ధవునింజూచి యిట్లనియె. ఇది యాజ్ఞవ  
యధ్యాయము.



—●—●—● { శ్రీకృష్ణః దుష్టపునకుః బరమాగ్రోపదేశము  
సేయుచునవహుతయదు సంవాదమును జెప్పట. } —●—●—●

శ్రీ భగవంతుడు ‘మహాభాగా ! నీవు చెప్పినట్లే నేను జేయనిశ్చయించుకొంటిని. బ్రహ్మయు రుద్రుడును లోకపాలురును నన్ను స్వర్గమునకు రమ్మనికోరుచున్నాడు. నేనుభూభారము తీర్చవలయు నని దేవతలు కోరిరి. కార్యమును బూర్ణముగా నిందు నెఱవేర్చితిని. అందులకే కదా బ్రహ్మ ప్రాప్తింపగా నాయంశముచేత నిం దవతరించితిని. ఈ యగుళులము బ్రహ్మశాపముచేత దగ్ధమై పరస్పర కలహములచేత నశింప నున్నది. నేటి కేడవనాడు సముద్ర మీ పట్టనమును ముంపఁ గలదు. నే నీలోకమును ద్యజించినపుడే యిది మంగళము లెల్లదూలి త్వరితముగానే కలికిం జిక్కి క్రిందు పడఁగలదు. నేను భూతలమును విడిచినపిదప నీ విచట వసించి యుండవలదు. ఏలనఁ గలియుగమందు జను లధర్మమునందు కుచిగలిగినవా రగుదురు. నీవు శబ్దాది విషయముల నన్నిటిని, సౌతజనులందును బంధువులయందును గల నెయ్యమును, దిగవిడిచి నాయందు మనస్సును జక్కఁగా నెలకొల్పి యన్నియును బ్రహ్మాత్మకములని సమదృష్టి గలిగి, భూమియందుఁ గ్రుమ్మరుచుండుము. మనస్సుచేతను వాక్కుచేతను గన్నులచేతను జెవులు మొదలగువాని చేతను గ్రహించునవి యెల్లను నశ్వర మనియు, బ్రకృతిగుణములకు లోనయిన మనస్సుచే గలుగునవనియుఁ దెలియుము. సర్వాంతరాత్మఁడనగు నాయందు మనస్సు మంపని పురుషునకు భ్రమము గలుగుచున్నది; ఆభ్రమము వస్తువులెల్ల బ్రహ్మాత్మకములుగాక వేఱువేఱు స్వతంత్రములై నానావిధముల నున్న

విని తోఁపించుచున్నది. (నాయందు మనస్సు నుంచువానికో  
 అన్నియు మదాత్మకములనియు నొక్కరూపై గున్నవనియుఁ  
 దోఁచుచుండునుగాని నానావిధములనున్నదని భ్రమగలుగదు.)  
 ఆభ్రమము సుఖదుఃఖములను గలిగించుచున్నది. అది స్వరూప  
 ముచేత నట్లు సుఖదుఃఖములు గలిగించునది గాదు. కర్తము  
 (అవశ్యకర్తవ్య మగు నిత్యనైమిత్తిక కర్తము), అకర్తము (ప్రతి  
 పిద్ధకర్తము), వికర్తము (వివిధ ఫలార్థమగు కామ్యకర్తము) అని  
 యీ విధినిషేధాదులు భ్రమగలవానికిఁ దోఁచుచున్నవి.  
 (కనుక విధినిషేధాదులు ప్రతిపాదించు శాస్త్రమునకు వాఁడు  
 లోనగుచున్నాఁడు. కాఁబట్టి యీ విధుల ననువర్తించుట వల  
 నను నిషేధముల నతిక్రమించుటవలనను వానికి సుఖ దుఃఖ  
 ములు గలుగుచున్నవి. కనుక భ్రమము స్వరూపముచేత విధి  
 నిషేధాదిభేదప్రతిపాదకమగు శాస్త్రమునకు లోఁబఱచుటచేత  
 నిట్లు సుఖ దుఃఖములు గలిగించుచున్నది. ఇట్లు నానా విధ  
 ములఁ దోఁపించు భ్రమము సుఖ దుఃఖగర్భ మగు సంసారము  
 నకు హేతువగుటంబట్టి యింద్రియసమూహమును నియమించి  
 నాయందు మనస్సును జొనిపి, యచిత్పరిణామాత్మక దేవ మను  
 ష్యాదిశరీరసమూహ మగు నీజగమును జీవునియందును (అనఁగా  
 జీవునికి ధార్యమనియును) జీవుని నీశ్వరుండనగునాయందును  
 (నాకువాఁడుధాతృత్వంబునవాఁడనియుఁ) గనుఁగొనుము. నీవిట్లు  
 సదా గనుఁగొనుచుందువేని యాభ్రమమును దన్మూలమగు  
 సంసారమును నివర్తించుచున్నది. 'అయిన నిట్టిచూపున కనాది  
 విషయాసక్తివలన సంతరాయములు గలుగవచ్చు' నందువా?  
 మొదట నీవు పృథివి మొదలుకొని యాత్మవఱకుఁగల తత్త్వ

ములను గూర్చి జ్ఞానమును విజ్ఞానమును బడయుము. అపుడు సమస్తభూతముల స్వరూపము దెలిసియుండుటం బట్టి నీవు వాని యన్నిటియందును నాత్మవలె నుహృదుఁడ వగుదువు. అప్పు డాత్మ స్వరూపము సనుభవించువు గాన నిరతిశయానందమయిన యా యనుభవముచేతనే సంతుష్టి నొందుదువు. అల్పసుఖము లగు విషయానుభవములందు నీ కవుడు వెగటుపుట్టును గాన విషయ సుఖానుభవమున కయిన కర్తము లంతరాయములై యట్టి చూపునకు విఘాతము గలిగింపజాలవు. ఇట్లాత్మానుభవముచేత సంతుష్టుఁడయినవాఁడు విషయ సుఖదుఃఖముల రెంటిని గడచినవాఁడయినను నిషిద్ధముల నాచరించుట యాత్మ ప్రాప్తికి విరోధిగదాయని నిషేధములందు దోషముదలచి వాని నుండి నివర్తింపనే నివర్తింపఁడు. విహితమయినకర్తము స్వర్ణాది సుఖసాధనముగదా యని దానియందు గుణమును దలచి యాచరింపఁడు. ఇట్లాతఁడు చేయఁదగనినిషేధములను జేయుచును జేయఁదగినవిహితములను జేయకయు నుండుటంబట్టి, బిడ్డఁడు దన స్వభావమును వెలి పుచ్చకయే యా యాకార్యములు చేయునట్లు, అతఁడును దన మాహాత్మ్యమును బయలుపఱుపకుండుటకై \* యట్లు చేయుచున్నాఁడని తెలియుచున్నది. ఇట్లు పూర్వోక్తరీతిని సర్వభూతములకు నుహృదుఁడై వైరాగ్యమువలన శాంతుడై సకలతత్త్వములనుగూర్చి జ్ఞాన విజ్ఞా

\* నిషేధములు ఆత్మప్రాప్తికి పృథక్ వాయును గలిగించు న వయ్యును వానినిజేయుట తనమహత్త్వము తెలియకుండుటకనియు, విహితములు ఫలములను గలిగించి యాత్మప్రాప్తినుండి చ్యుతి గలిగించుచున్నవి గాన వానిని జేయఁడనియు, తెలియునది.

నములు దృఢముగాఁ బడసి నమస్తమును మదాత్మకముగాఁ గనుఁగొనుచు నుండువాఁడు మరల సంసారవిపత్తి నొండఁడు' అనెను. ఇట్లు భగవంతుఁ డానతియ్యఁగా మహాభాగవతుం డయిన యుద్ధవుండు తత్త్వమును దెలియఁగోరి యచ్యుతునకుఁ బ్రణమిల్లి యిట్లనియె. 'దేవా! నీవు యోగనిర్వాహకుండవు. యోగము నుపదేశించు వాఁడవు. యోగఫల రూపుండవు. యోగశాస్త్రజనకుండవు. మోక్షమునకై నీవు నాకుఁ జెప్పిన త్యాగమును సన్న్యాసరూపమయినదానిని జెప్పము. భూమా! విషయముల త్యాగము విషయాసక్తచిత్తు లగువారికి దుష్కరముగా నున్నది. సర్వాత్మా! మఱి నీయందు భక్తి లేనివారికి నది మిక్కిలియు దుష్కర మని నాయభిప్రాయము. నిరతిశయ శుభిరూపమగునిన్ననుభవించువారికో యల్పసుఖములగువిషయములందుఁ ద్యాగ మెట్లయినను గలుగుచున్నది కానియట్టియనుభవములేనివారికి విషయములం దెట్లును వెగటుగలుగ నేరదు. నీవు నాకుఁ ద్యాగముపదేశించితివిగాని నేనో నీమాయచేతవిరచితం బగు దేహమునందును దాని యనుబంధు లగు పుత్రకళత్రాదులందును, సహంకార మమకారములచే మూఢమతిన్ బిక్కిలియు మునిఁగి యున్నాడను. నీ వన్నియుఁ బరిత్యజింపు మని యుపదేశించినదానిని సుఖముగా సాధించునట్లు నీ భృత్యుండనగునాకు వేఱువేఱు తెలుపుము. 'నేను సంగ్రహముగాఁ జెప్పితిని. తక్కినవారివలన సవిస్తరముగాఁ దెలిసికొను' మందు వేమో! ఈశా! నీకు నిత్యమును నీ స్వరూపము ప్రత్యక్షముగాఁ దెలియుచుండును. కనుక నీకెప్పుడును స్వభావము సంకుచితముగాక యుండును. నీవాత్మకును సంతరాత్ముండవు. ఇట్టి నీకంటె

మఱియొకని నుపదేశించువానిని దేవతలయందును నేను గనుఁ  
గొననేరకున్నాను. ఏలందువా? బ్రహ్మ మొదలయిన వీరందఱు  
ను నీమాయచేత బుద్ధి మోహము నొందుటవలనఁ గర్తాధీన  
ములగు దేహములు దాల్చి యాత్మకానిదానిని నే ననెడియభి  
మానము గలిగి యజ్ఞాలై యున్నారు. నీమాయయో నీపదార  
విందముల రస మెఱింగినవారితోడఁ గూడిక లేకున్న వారికి,  
దాని నిరసింపవలయు నని యెన్ని యుపాయములు పన్నినను  
నది నివర్తింప కుండునది చుమీ! అట్టి మాయచేతనే కదా  
వారిబుద్ధులు మోహితములై యున్నవి. ఆలుమగ లని దంపతులు  
గా వర్తించుచు గృహస్థులనొంది తాపత్రయములచేతఁ దపిం  
చుచు నున్న మానవులేనియు విషయములందలి యాసక్తి  
వీడిరేని సత్సంగమము గలుగుచున్నది. ఎట్టివారయినను విష  
యాసక్తిగలిగియుండిరా, యాసంగమముగలుగ నేరదు. కాఁబట్టి  
బ్రహ్మాదులవలె మోహాదిదోషములు లేక యపరిచ్ఛేద్యములగు  
స్వరూపస్వభావములు గలిగి సర్వవస్తువులను సాక్షాత్కరించి  
తెలియుచు సర్వనిరుంతయై యప్రహతమగు వైకుంఠము  
స్థానముగాఁ గలిగి నారాయణుండవై సరసఖండవై యున్ననిన్ను  
సంసారదుఃఖముచేఁగ్రాఁగుచు బుద్ధిగలఁగివేసరియున్న వాఁడను  
గాన నేను శరణముఁ జొచ్చుచున్నాను' అనెను.

భగవంతుఁడు 'లోకమునం దాయావస్తువుల తత్త్వము  
లను విమర్శింప నిపుణులయిన వారు తమ మనస్సును  
చక్కఁగా శీఘ్రతము గావించికొని దానిచేతనే విషయ  
వాసనవలన నుండి తఱచుగాఁ దమ్ముత్తరించుకొనుచున్నారు.  
పురుషునకు మనుష్యజన్మమందు విశేషించి గురువైనది

(హితప్రవర్తకమైనది) చక్కగా శీతీతమగు తనమనస్సే. ఏల నఁగా మనుష్యజన్తమందుఁబ్రత్యక్షమైననుమానములగు శ్రుతిస్తోతులవలననుబురుషునకు శాస్త్రాధికారమువలననుశ్రేయస్సుగలుగుచున్నది. మఱియు మనుష్యజన్తమునందే సాంఖ్యమునందును (చిదచిదీశ్వరతత్త్వత్రయవివేకమునందును) యోగమునందును (పరమాత్మోపాసనమందును) గుళలులై జితేంద్రియులగుచు నన్ను (వివిధవిచిత్రస్పృహ్యదుల కుపయుక్తములయిన సర్వజ్ఞత్వము సత్యసంకల్పత్వము మొదలుగాఁగల) శక్తులతో నెల్ల సతి శయించియున్నవాడ నని మిక్కిలియు స్పష్టముగా నెఱుఁగనేర్తురు. ఇందు నేనొకపాదముగలవానిని రెండుపాదములు గలవానిని మూడుపాదములు గలవానిని నాలుగుపాదములు గలవానిని ఐక్కుపాదములు గలవానిని నల్లై పాదములే లేనివానిని, ఇట్లు పెక్కదేహములను సృజించియున్నాను. అందు మనుష్యదేహమే (నన్ను స్పష్టముగా నెఱుఁగఁగూడినది గాన) నాకు మిక్కిలియుఁ బ్రియమైనది. అట్లేని మనుష్యజన్తము నొందినవారెల్ల నిన్నుఁజూతురుగదా యనవలదు. నేను బ్రత్యక్షముగా గ్రహింపఁబడు రూపాది లక్షణములచేతను ననుమాన లక్షణములచేతను గ్రహింపనలవిగాని వాడను. కావున నెవరో కొందఱు మాత్రమె యీశ్వరుండనగునన్ను యుక్తము లగు హేతువులచేత విమర్శించి నెదకుచుఁ గనుఁగొనుచున్నారు. ఈవిషయమై పురాతనమగు నొకయితీహాసము నుదాహరించుచున్నారు. అది యొక యవధూతకును సమితతేజం డయిన యదువునకును జరిగిన సంవాదము. ఒక బ్రాహ్మణుఁ డభ్యంగనాదులచేత దేహమును సంస్కరించుకొనక శీతవాతాదు

లకు వేనికిని భయపడక యవధూతగానుండెను. అతఁడెలస్రాయపు  
వాఁడు, విద్వాంసుఁడు. అతఁడు సంచరించుచుండఁగా నొకప్పుడు  
ధర్మవిదుఁ డగు యదు వతనిని జూచి 'బ్రాహ్మణా! నీ వింద్రియ  
ప్రీతికై యేకర్థమును జేయవు. మిక్కిలి నిపుణమయి లోకుల  
కెవ్వరికిని లేకున్న యిట్టిబుద్ధి యెక్కడనుండి కలిగినది? నీవా  
బుద్ధిని బడసినందున, విద్వాంసుఁడవయ్యి సజ్జనివలె లోకమం  
దుఁ జరించుచున్నావే. బహుతరముగా నునుజులు గొప్పవారు  
సయితము ధర్మార్థము కామములందును దానికి సాధనాదులు  
తెలిసికొనుటయందును నాయువు కీర్తినంపదను బడయుకొఱ  
కును, బ్రవర్తించుచునే యున్నారు. నీవు శక్తుఁడవు గాన  
యశక్తిచేత నేమియుఁ జేయలేవని చెప్పనయితలేదు. విద్వాం  
సుఁడవు ; కాన దెలియమిచేత నూరకున్నావనరాదు. సమర్థుఁ  
డవు ; కాన నేర్పులేమిచేత ననరాదు. చక్కనివాఁడవు, కాన  
విరూపినిగాననూరకున్నాననుటయుఁ దగదు. మితభాషివి, కాన  
మాటకారితనము లేనందుచేత ననరాదు. అయినను నీవు జడుని  
వలెను నున్నట్లునివలెను బిళాచముపట్టినవానివలెను నేమియుఁ  
జేయుట కొల్లకున్నావు. తక్కిన జనులు కామ లోభము ల  
నెడికారుచిచ్చుచే దగ్ధులగుచుండఁగా నీవట్లు తపింపక యగ్ని  
నుండి గంగాజలములం దోలలాడుచున్న యేనుఁగువలె ముఖ  
ముగా నున్నావు. బ్రాహ్మణా! ఇట్లు శబ్దాది విషయ  
స్పర్శము మాని కేవల మేదేహానుబంధమును లేని  
యాత్మతోఁ గూడియున్న నీదు మనస్సునకుఁ గల యా  
నందమునకుఁ గారణ మేమియో యడుగుచున్నవారము గాన  
మాకుఁ జెప్పవలయును' అనియడిగెను. భగవంతుఁడు- 'మిక్కిలి

మేధావియు బ్రహ్మశ్రుండు నగు యదు విట్లు పూజించి వినయ  
 వినముండై యడుగఁగా మహాభాగుం డాబ్రాహ్మణుండు--“రాజా  
 నాకు బుద్ధిసంపన్ను లగు గురువులు పెక్కుండ్రున్నారు. వారి  
 వలననే నేను నుశితీతమయిన బుద్ధినిబడసి తాపత్రయమునుండి  
 విడివడి కృష్ణుఁడనుచున్నాను. బుద్ధిమంతు లయిన యాగురువులను  
 వినుము. భూమియు, నాయువు, నాకాశమును, అప్పును, నగ్నియుఁ,  
 జంధ్రుఁడును, సూర్యుఁడును, గపోతమును, అజగరమును, నది  
 యును, పతంగమును, మధుకృత్తును, గజమును, బోయవాఁ  
 డును, జింకయును, జేఁపయును, బింగళయుఁ, గురరమును,  
 బాలుఁడును, గుమారియు, అయస్కారుఁడును, సర్పమును,  
 సాలెపురుగును, దుష్ప్రేతయు న నెడియీయినది నాలుగును నాకు  
 గురువులు. నేను వీరిని నాశ్రయించితిని. వీరల వృత్తులచేతనా  
 మనస్సునకు శిక్ష గావించితిని. యయాతిపుత్రా! జేనివలన,  
 నేదానిని, నేవిధమున, శిక్షనొందితిని? దాని నట్లె చెప్పెదను.  
 పురుషసింహహా! వినుము. దైవప్రేరితములై భూతములు  
 పట్టి వీడించుచున్నను ధీరుండై భూతములు దైవవశమున  
 నట్లు చేయుచున్నవని యెఱింగి మార్గమునుండి చలింప కుండ  
 వలయును. భూమికిఁ గల <sup>1</sup>నియతధర్మమును (క్షమను)  
 దానినుండి శిక్షనొందితిని. సర్వదా పరోపకారము కొఱకై  
 చేష్టించుటయుఁ బరులకొఱకై పుట్టుటయుఁ <sup>2</sup>బర్వతమువలన

1. భూమి సమరూపయ పర్వతవృక్షాదిరూపయశని రెండువిధములు.  
 అందు సమరూపయగు భూమివలన గ్రహించినదానిని జెప్పిరని తెలియునది.

2. ఇందుఁ బర్వతవృక్షాది రూపయగు భూమివలననుండి శిక్షితమైనది.  
 చెప్పఁబడెను. పర్వతము తనయందలిచెట్లు పట్టు గడ్డిసెలయేర్లు మొదలయిన



నుండి చక్కఁగాఁ గఱవఁదగును. పృథుములకు శిష్యుడై, దాని వలనఁ బరాధీనతను గఱవవలయును. ముని ప్రాణధారణమునకు వలయునంతమాత్ర మాహారాదివృత్తి గలిగి యుండవలయును గాని శబ్దాదివిషయముల ననుభవించుచుండరాదు. ప్రాణము నెలకొనియుండుటకు నాహారాదులు మాత్రము చాలును గాని, శబ్దాదివిషయములు వలదు. ప్రాణములకొఱకుఁగాని బ్రతుకు చూడ నేలయనవచ్చును. ప్రాణవ్యాపారము జరుగనిచో మనస్సు విక్లబ్తమై జ్ఞానము నశించుచున్నది; కనుక, జ్ఞానము నశింపకుండునట్లును మనస్సుగాని చెడకుండునట్లును నందుల కుపయుక్తమగు ప్రాణవ్యాపారమును జరుపుకొనవలయును. విషయములు ప్రియములనియు నప్రియములనియుఁ బ్రియాప్రియములనియు నానాధర్మములుగలిగి యుండును. యోగియగువాఁడా విషయములం దెల్లఁజొచ్చియున్నను (అనఁగావానిని దనయింద్రియములచే ననుభవించుచున్నను) మనస్సుమాత్రము వానివలనిస్త్రియాస్త్రియములను వీడి, వాయువు చందనముతోఁ గాని యగ్నితోఁగాని గూడియున్నను వానియందుఁ దగులు లేకుండునట్లు, తాను నావిషయములందుఁ దగులులే కుండవలయును. ఆత్మదర్శనముగల యోగి పృథివ్యాదిపరిణామరూపములయిన దేహములందుఁజొచ్చి దేవత్వము మనుష్యత్వము స్థూలత్వము కృతత్వము మొదలయిన దేవాధర్మములతోఁగూడిన వాఁడుగా నగపడుచున్నను, ఆగుణములతోఁ గూడినవాఁడుగాక (అనఁగా నేను స్థూలుఁడను గృతుఁడ నని తలంపక)

వాని నిచ్చుటయెల్ల పరులకొఱక. చెట్లు పరులునటికినను జీల్చినను విలదనవు. ఒప్పుకొనును. ఇదియే పరాధీనత్వము.

వాయువు మంచి చెడు గంధములు మొదలగువాని కాశ్రయమై యుండినను వాస్తవమునకు వానితోఁ గూడిక లేక యుండునట్లు తాను నట్టి గుణములతోఁ గూడిక లేమిని దెలిసి తన్ను దేహవిలక్షణమగు నాత్మగాఁ గనుఁగొనుచుండును. వేదాంతవాక్య సమన్వయము చేత సర్వవస్తువులును బ్రహ్మాత్మకము లని సిద్ధించుచున్నది. కనుకఁ జరాచరాత్మకములగు సకలభూతములందుఁ బరమాత్మమందు నిరంతరముగా వ్యాపించి నిండియున్నాఁడు. ఇట్లతఁడు సకలమునకును వెలుపలను లోపలను వ్యాపించియున్నను నాకాశమువలె వానితోడి<sup>1</sup> సంగముమాత్ర మతనికిఁ గలుగదు. భూజల వికారములయిన మేఘముల నెడి పదార్థములు వాయువుచేతఁ బ్రేరితములై పుట మెగసినఘవానిచేత నాకాశమంటఁబడదు. అట్లే పరమపురుషుఁడును, నిమిత్తమగు కాలముచేత సృజింపఁబడినవై గుణపరిణామాత్మకములైన స్థావరజంగమములందెల్ల వ్యాపించియున్నను వానియందలి దోషములచేత నంటఁబడదు. మఱియు

1. వాయువలనికి పీఠము చెప్పనపుడు, వాయువు ప్రాణమనియు బాహ్యమగు వాయువనియు రెండువిధముల గ్రహించి ప్రాణవాయువు తన ధారణమునకు విలయునంత మాత్ర మాహారాదివృత్తిగోరుచున్న దేహానిశబ్దాదివిషయములు నందులకుఁ గోరకుండునట్లు మునియుండవలయుననియు, బాహ్యవాయువుఁ తానుగూడియున్న వాని ప్రియాప్రియములతోఁ దనకునందంధము లేకుండునట్లు, యోగి విషయముల ననుభవించుచున్నను వానియందలిప్రియాప్రియములను బాటింపకయుఁ దగులులేకయు నుండవలయుననియు, ఆ వాయువు గురభి పూతి గంధాదులతోఁ గూడియున్నను ఆగంధాదులగుణములు వాయువు గుణములు గానట్లు, యోగి దేహాదులతోఁ గూడియున్నను వాని గుణములగు మూలత్వకృత్యాదులు తనవిగావని తలంపవలయుననియును శిక్ష తెలియునది.

1 స్వచ్ఛుఁడై స్వభావముచేతస్నిగ్ధుఁడై మాధుర్యముగలిగినరులకు తీర్థస్థానమైయిట్లుజలమునకుసాటిగానుండుముని,తన్నుఁ జూచుట చేతను నుపస్మృశించుటచేతను గీర్తించుటచేతను బనిత్రము చేయును. ఆత్మయోగముగలవాఁడు తేజస్సుగలిగి తపస్సుచేత మిక్కిలి దీపించుచుండుటవలనఁ జెనక రానివాఁడై యుదరమె పాత్రముగాఁగలిగి(అనఁగా మతియేపరిగ్రహమునులేక)మృష్టాన్న మనియుఁ గదన్నమనియుఁ జూడక యన్నిటిని భక్షించువాఁడ యినను మాలిన్యమునొందక 2యగ్నివలెనుండును.మతియు నా యోగి,యొక్కయెడ,నగ్ని నివులుచేఁగప్పఁబడియున్నట్లుతనమా హత్త్యమునువెలిపుచ్చక, యగ్నియాజ్ఞాదులతోఁగూడిచెలంగు నట్లు యోగాభ్యాసాదుల చేతఁ జెలంగి స్వర్గమోక్షాదులగు శ్రేయములను గోరువారికి నగ్నివలెనే కొలువఁదగినవాఁడై యగ్ని పరులకొఱకే హవిస్సును గొనునట్లు తాను దన కొనంగు

1. సచ్చశబ్దము, జలపక్షమున తేటయైనది. మునిపక్షమున నిర్మలుఁడైనవాఁడు. స్వభావముచేత స్నిగ్ధముగానుండుట యనఁగాభూతములందనురాగముగలిగియుండుట యని మునిపరము. జలము స్వభావముచేతస్నేహముగలదిగదా.మాధుర్యశబ్దమునకర్థము మధురములగుమాటలుగలవాఁడనిమునిపరము.తీయఁదనముగలది యనిజలపరము. తీర్థస్థాన మనఁగా,తీర్థులఁజేసినాఁడని మునిపరము.పుణ్య తీర్థమైనదని జలపరము. ఉపస్మృశించుట యనఁగా ముని పక్షమున పాదస్పర్శాదులు. జలపక్షమున స్నానహానాదులు.

2. తేజస్వీతపసాదీప్తోదుర్ధక్షోదరభాజనః సర్వ భక్షోఽపియక్తాత్తానాదత్రే మలమగ్నివత్ అని మూలము. దీనికి అగ్నిపక్షమున (తేజస్వీ)తేజస్సుగలవాఁడు. (తపసాదీప్తః) గ్రీష్ణబుతువునందుమిక్కిలిదీపించువాఁడు, కనుక (దుర్ధక్షః) చెనకరానివాఁడు. (సర్వభక్షః)సమస్తమునుభక్షించువాఁడు. (మలంనాదత్రే) అగ్ని సర్వభక్షణము చేసియు దోషము నొందదుట.

వారలభూతభవిష్యత్పాపముల నెల్లఁ గాల్చుటకై వారియిచ్చు నవి గయింకొనుచున్నాఁడు. పరమపురుషుఁడు చిదచిదాత్మకమగు జగత్తును బ్రవేశించి యాయావాని దేవమనుష్యాది రూపములుగలవానివలెను, కిట్టియలందుఁ జొచ్చినయగ్ని వానివంకర మొదలగు రూపములను దాల్చునటువలెను, యోగి కనుపట్టుచున్నాఁడు. చంద్రుని కలలకే పెరుఁగుటయుఁ దఱుఁగుటయుఁ గలుగుచున్నవి; చంద్రునికేఁగావు. అట్లే గర్భాధానము మొదలుకొని శ్మశానమువఱకుఁ గలుగు వికారము లస్పష్టగతియగు కాలమునిమిత్తమున దేహమునకే కలుగుచున్నవి గాని, యాత్మకుఁ గలుగవు. <sup>1</sup> అగ్ని హనుఁగువడక నెలకొనియుండు నపుడే దానిజ్వాలలు పుట్టుచును నడఁగుచు నుండును. కాన యుత్పత్తి వినాశములు జ్వాలలకే కాని యగ్నికి లేవు. అట్లే ప్రవాహమువలె వేగముగల కాలముచేత జన్మనాశములు ప్రవాహరూపమున నిత్యములుగానున్నను నవి భూతములకేకాని యాత్మకుఁ గావు. సూర్యుఁడుతనకిరణములచేత జలములను దీసికొని మరల వానిని వర్షరూపమున నిచ్చునట్లు యోగి యగువాఁడు కాలోచితముగా సుపభోగ్యములగు వస్తువులను దన యింద్రియములచేత సంపాదించి వాని నర్థులకు నొసంగుచున్నాఁడుగానితనకై యుపయోగించుకొనఁడు. దేహమేయాత్మయని తప్పదలంచువాఁడు, దేవాదిశరీరములం దున్నప్రత్య గాత్మను, వాస్తవమున దానికి దేవత్వాదులు లేకున్నను, 'వీడు దేవుఁడు వీడుమనుష్యుఁ' డనియే యెఱుంగుచున్నాఁడు. మఱి

1. పూర్వవాక్యమున చంద్రదృష్టాంతముచే జన్మాది వికారము జాత్మకు లేవని, దానినే మరల నగ్నిదృష్టాంతముచే నం దుపపాదించుట తెలియునది.

తమ యాత్మనుగూడ 'నేనుదేవుడను మనుష్యుడను బలసితిని జిక్కితి'నని కనుగొనుచున్నాడు. ఆకాశమందున్న సూర్యుడద్దము జలము మొదలగువానియం దున్నట్లు తోచుచున్నను వానిస్వభావములతోడి సంస్కరము లేకుండునట్లు, ఆత్మయు దేవాదిదేహములం దున్నను వాని స్వభావాదులను బొందదని దేహమునకంటె నాత్మవిలక్షణమైనదను మతిగలవా రెఱుంగుదురు. అయినను సూర్యుడద్దముమొదలగు వ్యక్తులయందు లేకయె యం దున్నట్లు కనబడుచున్నాడు. ఆత్మయో వాస్తవమున దేవాదిదేహవ్యక్తులం దున్నవాడు. అయినను సూర్యుడావ్యక్తుల స్వభావములతోడి సంస్కరము లేకుండునట్లె యాత్మయు లేకుండును. ఎవ్వడయినను మిక్కుటమయిన ప్రేమను నుపలాలనాద్యానక్రినిని చేనియందుఁగాని నెఱపరాదు; అట్లు నెఱపినచో బుద్ధి విన్ననై కపోతమువలె సంతాపమును బొందుచున్నాడు. కపోత మొకటి యొకానొకయడపియం దొక చూనిపయిని గూడు కట్టుకొని దానును దన భార్యయుఁ గొన్ని సంవత్సరములుగానాసముచేయుచుండెను. ఆకపోతములు రెండును నెయ్యముచేత నొండొరుల హృదయముగలసి మెలసిమిథున ధర్మము నెఱపుచుఁ జూపుతోడఁ జూపును, మేనితోడ మేనును, బుద్ధితోడ బుద్ధినిని గూర్చికొని మెలంగుచుండునవి. రాజా! ఆ కపోతికి గర్భముగలిగె. అపుడు కపోత మిల్లాలివలన దయగలిగి యడుగఁగా నాపె యేమేమి గావలయునని కోరునో యా కోరినదానినంతయు మిక్కిలియుఁ గష్టపడియైనను దెచ్చియిచ్చుచుండెను. ఏలనఁగా నాకపోత మింద్రియములకు లోనయినది గదా. ఆ పిట్టలును రెండును బరుండినను గూర్చున్నను

దిరుగుచున్నను నిలుచున్నను ముచ్చటలాడినను గ్రీశించినను  
 నెరదెన్నను మఱి యేమేమిచేసినను గవగూడియె జంకులేక  
 చేయుచు వనసమూహములందుఁ జరించుచుండెను. కపోతీ  
 తనకుఁ దొలుచూలు రాఁగాఁ బ్రసవకాలము వచ్చినపుడు  
 తన గూఁటియందుఁ దన మగనియెదుటనే గ్రుడ్ల నీనెను.  
 ఆగ్రుడ్లుకాలక్రమమునఁబరిపక్వములై కూనలాయెను. మఱియు  
 వానికి నచింత్యము లగు హరిశక్తులచేతను నవయవములేర్పడి  
 మృదువులయిన యంగములును నీకలుఁగలిగినవి. ఆదంపతులు  
 రెండును గన్న బిడ్డలయందు మిక్కిలిగారాముగలవిగానయాకూ  
 నల కూఁతలను వినుచు నవ్యక్త మధురములయిన వాని పలు  
 కులకుఁ జొక్కుచును నిట్లు సంతోషము దొంతరలుగొన నా  
 బిడ్డలను బెంచుచువచ్చినవి. తాఁకుటకు మిక్కిలి యింపయిన  
 వాని చిగురుతెక్కలను నల్లలఁ దడవుచును వాని యింపయిన  
 రవళులను వినుచును, వాని సొగసయిన చేష్టలను గనుచును,  
 నవి సొంపుపెంపునఁ బయి కెగురఁగాఁ జూచుచును, తలిదండ్రు  
 లెంతయు ముదమునొందినవి. అవి రెండును విష్ణుమాయచేత  
 మిక్కిలియు మోహితములై నెయ్యమున మనస్సు లొండొ  
 రులయెడ ననురక్త మై నిగుడఁ దమకన్న యాకూనలను బెం  
 చు విషయమున బుద్ధి చెలువుదప్ప వానిని బోపించుచు  
 వచ్చెను. ఒకప్పు డాయాలుమగలు రెండు, నాకూనల కెరదె  
 చ్చుటకై చుట్టుప్రక్కలనున్న యడవియందుఁ జాలనేపు తిరు  
 గుచుండెను. అపు డాయడవియందుఁదిరుగుచున్నయొక బోయ  
 వాఁడుదైవికముగానాకూనలనుజూచి యవితమగూఁటికిఁబొంత  
 దిరుగుచుండఁగా వలనైచి వానిని బట్టుకొనెను. కపోతమునుఁ

గపోతియును దమ బిడ్డలను బోపించుటయందే యెప్పుడు తమి  
గొని యుండునవి. కనుక నవి బిడ్డల కొఱకై యెరగొని తమ  
గూటికి వచ్చినవి. కపోతి యంతః దనబిడ్డలు వలయందుఁ జిక్కి  
యుండుటను జూచి యవి మిక్కిలియు దుఃఖముతోఁ దన్నుఁ  
జూచి బిట్టుగాఁ గూయిడఁగాఁ దానును బిగ్గరఁ గూపెట్టుచు వాని  
కడకుఁబోయెను. ఆకపోతి యజం డగు విష్ణుని మాయ చేత  
మాటికి నెయ్యమున దనహృదయము వానియందుఁ జిక్కు  
వడఁగా నవి యట్లు బద్ధములై యుండుటను జూచి స్త్రోతి దప్పి  
తాను నా వలయందుఁబడి పట్టుపడెను. అంతః గపోతము తన  
కంటె నెక్కుడు ప్రియులయిన తన బిడ్డలును, తనకు సమాను  
రాలయిన ప్రియురాలును బద్ధులై యుండుటను జూచి మి  
క్కిలియు దుఃఖమున విలపింపఁ దొడఁగెను. 'అక్కటా ! చూ  
డుడు నావ్యసనమిది. నేనుదుర్మతిని నే నల్పపుణ్యుడను. కావు  
ననే యింకను విషయములనుభవించి తనివినొంద నై తిని.  
కనుకఁ గృతార్థుడనుగా నయితిని. ఇంతలో ధర్మార్థకామముల  
నెడు మూఁడు పురుషార్థములకును సాధనభూతమయిన గృహ  
స్థాశ్రమము నాకు హతమైనదిగా! నాయిల్లాలు నాకెంతోయను  
కూలముగానుండునది. నాకు మిక్కిలి యనురూపయైనది. పతియె  
దానికి దైవము. నన్ను దిగవిడిచి నా యిల్లు పాడు పున్ది  
తానును సాధువులగు తనపుత్రులతో న్వర్గమునకుఁబోవుచున్నది.  
నే నిట్లు పెండ్లమునుజచ్చి బిడ్డలునుజచ్చి దీనుండనై పాడుపడిన  
యింటనుండి యెందులకని బ్రతికియుండుటకుఁ గోరవలయును ?  
అన్నియును బాసి దుఃఖముతో మనవలయునా ?' అని విలపి  
నెను. అది యట్లు తన బిడ్డలు వలలందుఁ జిక్కువడి మృత్యువు

వాతఁ బట్టువడినట్లయై, మూర్ఖిలుటఁ జూచి యజ్ఞండు గానఁ  
దానును దీనుడై యా వలలయందుఁ జొచ్చెను. కూర్మండుయిన  
యా బోయవాఁడు కుటుంబియగు నాకపోతమును వానిబిడ్డలను  
గపోతినిని బడసి, వచ్చినపని యొడఁగూడినవాడై యింటికిఁ  
బోయెను. ఇట్లె మనుజుఁడు కుటుంబియై యింద్రియములను  
జయింపక శీతోష్ణాది ద్వంద్వములయందే రమించుచుఁ  
గుటుంబమును బోషించుచు నుండి కడపట నా పక్షి వలెనే  
దీనుండై పుత్రకళత్రములతోడఁ గ్లేశముపా లగు చున్నాడు.  
పక్షివలె వివేకశూన్యముగాక ముక్తి ద్వారమును దెఱచునట్టి  
దయిన మనుష్యదేహమును బొందియు గృహములందుఁ  
గపోతమువలె దగులుపడ్డవాఁడు శ్రేయోమార్గము పయి నెక్కి  
యుఁ గ్రింద దొర్లి పడినట్టివాఁ డగునని తెలియుదురు. ఇది  
యేడవయథాయము.

—◆◆◆ ఆపధూత యదుసంవాదము. ◆◆◆—

(అనుబంధము.)

బ్రాహ్మణుఁడు 'రాజా! ఇంద్రియములవలనఁ గలుగు సుఖము  
స్వర్గమునందును నరకమందును బ్రారబ్ధ పశమునఁ గలుగు  
చున్నది. దుఃఖము కోరకయే వచ్చునట్లు సుఖముగూడ నచ్చు  
చున్నది. దుఃఖమువలెనే సుఖము గూడ, సుఖదుఃఖములు  
ప్రారబ్ధకూలములని తెలిసిన వానికిఁ గోరఁదగదు. ఆహారము  
మిక్కిలి రసవంతమైనదిగాని విరసమైనదిగాని, మిక్కిలి చాతి  
వంతమైనదిగాని, రవ్వంతయైనదిగాని, దైవికముగానెట్టి బెంత



మాత్రము లభించునో యంతటిని లోఁగొని కష్టపడి తెచ్చు  
కొనుటకుఁ బ్రయత్నింపకుండుట యజగరవృత్తి యగును.  
ఆహారము దైవికముగాఁ దనంతట దొరక కున్నయెడల నపుడ  
జగరమువలె నాహారస్రాప్తికిఁ బ్రతిబంధకమున యా స్రార  
బ్ధము ననుభవించుచు నే యుద్యమమును జేయక వెక్కులు  
దినము లూరక పరుండి యుండవలయును. ఇంద్రియబలమును  
సహమును శరీరబలమును గలిగి యున్నట్టి దేహమును దాల్చి  
యున్నను నేపనియుఁజేయక యూరక పరుండి యుండవలయును.  
ఇంద్రియము లాయా వ్యాపారములకుఁ జాలియున్నను నిద్ర  
లేక (అనఁగా దత్త్వ విమర్శనమునందుఁ బాంశశ్యము లేక)  
యే సుఖమును గోరకయు నే వ్యాపారమును జేయకయు నుండ  
వలయును. ముని సముద్రమువలెఁ బైకి బ్రసన్నముగను  
లోపల గంభీరముగను నుండుచు, నిట్టివాఁ డని చెప్పఁదరము  
గాకయు గడవ నలవిగాకయు, నితయని కొలఁది లేకయుఁ,  
గలంచి పుచ్చరాకయు, స్తిమితుండై యుండును. మఱియు,  
సముద్రము వర్షాకాలమున నదీజలములచే సమృద్ధముగానున్న  
ప్పుడు పొంగుటలేదు. గ్రీష్మమున నాజలములు లేకపోయిన  
పు డెండిపోవుటయు లేదు. ముని యగువాఁడు విషయ పరుఁడు  
గాక నారాయణపరాయణుండై యుండుటవలనఁ గార్యములెల్లఁ  
దనకు సమృద్ధముగా నున్నపుడు హర్షింపఁడు. అవి లేనపుడు  
శోకింపఁడు. దేవమాయవలె మోహపెట్టునదిచుమీ ముద్దియ.  
ఆ మగువనుజూచి దాని విభ్రమాదిభావనలచేత నింద్రియ  
ముల జయింపనివాఁడు జెలుపడి పేరాసగొని యగ్నియందు  
మిడుతవలె, సంధతమస్సునందుఁ బడుచున్నాఁడు.

మాయారచితము లగు శ్రీలయందును వారల బంగారు సాములు వస్త్రములు మాంసములు చందనములు మొదలగు వానియందు నుపభోగింపందగదని బుద్ధిగలిగి మనస్సు మిక్కిలి యు మోహితముకాఁగా, మూఢుడై దానివలన వివేకము చెడి <sup>1</sup>మిడుతవలె నశించుచున్నాఁడు. తుమ్మెద పువ్వులను బీడింప కయె యందందుఁ గొంచెమె గ్రహించుచు నొక్కచోటను గుటిగా నుండకుండునట్లు, మునియు దేహముజరుగుటకు వలయు సంతమాత్రము గొనుచు నందును గొంచెము గొంచెమే గొనుచును నెవ్వరినిని బీడింపక వర్తింపవలయును. <sup>2</sup> తుమ్మెద, యొక్క తామరయందే తగులువడి యుండునేని యది మొగుడు నవుడు దానిలోపలఁ జిక్కుకొనునట్లు, మునియు గుణలోభము చేత నొక్కగృహమునే యాశ్రయించి యుండునేని దాని యందలి మోహమునకుఁ బట్టువడుచున్నాఁడు. తుమ్మెద రవ్వంత పువ్వుల నుండియుఁ బెద్దపెద్ద పువ్వుల నుండియు సారమును గ్రహించునట్లు, కుశలుండగు మనుజుఁ డల్పసారములగు శాస్త్రములనుండియు మహాసారము లగు శాస్త్రముల నుండియు నన్నిటను సారమును గ్రహింపవలయును. మనుజుం డన్నమాను

1. రూప రస గంధ స్పర్శ శబ్దము లయిదింటియందుఁదగిలిన పఠంగ మధుకర గజహరిణమీనము లయిడును ఆ యిదింటిచే హతములగు చున్న వి. కాన యివి యైదును గురువులు. ఇదియే 'పఠంగ మాతంగ కరంగ భృశేం విహానాహతాః పంచభిరేవ పంచ ఏకః ప్రమాదీన కథంసుహస్యతే యస్యేగన పంచభిరేవపంచ' యని చెప్పఁబడియున్నది. ఇందు రూపవిలాసమోహితుఁడ యనవాఁడు నశించుచున్నాఁడని పఠంగమావలన శిక్షిగమగుచున్నదని చెప్పు చున్నాఁడు

2. ఇదియే మాధుకరవృత్తి యనఁబడు చున్నది.

భిక్షించి తెచ్చి యిది మా పటిభోజనమునకు నిది రేపటి భోజనమునకుని దానిని నేకరించి పెట్టుకొనఁ గూడదు. మఱి తనదో సిలియె యన్నము తినుపల్లెరముగాను, దనకడుపే యన్నము పెట్టుకొను పాత్రముగాను గలిగి యుండవలయును. కాని\* తేనె తీఁగవలెఁ గూడఁబెట్టుకొనరాదు. భిక్షించి తెచ్చుకొనువాఁడన్నమును మా పటికనియు రేపటికనియుఁ గూడఁబెట్టుకొనరాదు. తేనెతీఁగవలె వాఁడు గూడఁ బెట్టుకొనునేని, యా తేనెతోడ నది నశించునట్లు వాఁడొ కూడఁబెట్టి కొన్నదానితో గూడఁ దానునశించుచున్నాఁడు. భిక్షుఁడగువాఁడుపడఁతిని మ్రానితోఁ జేయఁబడినదాని నయినను, కాలితో నయితము ముట్టరాదు. ముట్టెనా గడ్డి మొదలగువానితోఁగప్పియున్న గోతిపయి నుండు మ్రాని యేనుఁగువెంటియొడలిని దాఁకఁగా మగ యేనుఁ గాగోతిలోఁబడి పట్టువడునట్లు తానును బట్టువడుచున్నాఁడు. స్త్రీమృత్యువునకుసాటియైనది. కనుక వివేకియగువాఁడుదానిని బొందరాదు. వాఁడు దానినిబొందెనా, మగ యేనుఁగొక యాఁడు గజమును బొంది తనకంటె బలమెక్కుడయిన యేనుఁగులచేఁ జంపఁబడునట్లువాఁడు హతుఁడగును. లోభియగువాఁడెంతోకష్టపడి గడించినధనమును నొకరికినిబెట్టఁడు; దానునుగుడువఁడు. తేనె తీఁగలు కష్టపడి కూడఁబెట్టిన తేనెనుదానిని గొనువాఁడు హరించు

\*మూలమునందు గురువర్గగణమున 'పృథివీ వాయురొకాకామాపోఽగ్ని శ్చన్ద్రామారవిః| కపోతోఽజగరస్సిన్ధుఃపతత్తోమధుకృద్దః| మధుసోహరిణోమీనః పిఙ్గాక్షరరోఽర్చకః| కుమరీశరకృత్సర్పఙ్గార్థవాభిస్సుపేకకృత్| ఏతే మేగురవః' అని చెప్పఁబడియున్నది. అందు 'మధుకృత్' అనఁగా తుమ్మెదకును తేనెతీఁగకును తెల్లుసుగాన, ఇంతవఱకు దుమ్మెదను గూర్చి చెప్పియున్నపుడు తేనెతీఁగవలనఁ గలవఁదగు వానిని జెప్పుచున్నార్థము.

నట్లు ఆలోభి ధనమును దీసికొన నేర్చినవాఁ డెట్లో గ్రహించి  
తననుభవించుచున్నాఁడు. వీఁడును దాన భోగములకు దాని  
నుపయోగింపఁడని మఱియొకఁడు వాని కంటె బలీయుఁడు  
దానిని లాఁగికొని యనుభవించుచున్నాఁడు. తేనెటీగలు కష్ట  
పడి కూడఁబెట్టిన తేనెను దాను గుడువఁ దలఁచుచుండగా వానికి  
మునుపే తేనెను హరించువాఁడు దాని ననుభవించుచున్నాఁడు.  
అట్లే మిక్కిలియుఁ గష్టపడి ధనమును సంపాదించి దానిచేతఁ  
బాసభోజనాదులయిన కామములనెల్ల ననుభవింప నువ్విఱ్ఱురు  
చుండు గృహస్థులకుఁ గల యన్నము నెల్లవారికి మునుపు  
1యతి యనుభవించుచున్నాఁడు. కనుకఁ జేనెను హరించువాఁ  
డేవ్రయత్నములేకయే భోజనమును బడయునట్లు యతియుఁ  
బడయుచున్నాఁడు. యతిగాని వావప్రస్థుఁడుగాని గ్రామ్యజనుల  
గీతములను పినరాదు. (భగవద్గీతయే వివదగును) వేటకాని  
యింపయిన గీతమునకు మోహపడి జింక పట్టువడుటను వాఁడు  
నేరవలయును. 2మృగీపుత్రుఁడగు ఋశ్యశృంగుఁడు గ్రామ్యము  
లయిన స్త్రీల సృత్యవాద్యగీతములను జూచియును వినియును  
గడపట నాపడఁతులకు నాటబొమ్మవలె లోనయినాఁడు. కనుక  
నట్టి గ్రామ్యసుఖముల నేవింపరాదు. జిహ్వా మిక్కిలి కలంచి  
పుచ్చునట్టియింద్రియము. జనుఁడు దానిచేత దాని విషయమగు

1. ఇట 'యతిశ్చ బ్రహ్మచారీచ పశ్చాన్నస్యామినా పుభౌ 1 తయోరన్న  
మదత్వైశు భుక్త్వాచాన్ద్రాయణంచరేత్' అనికాస్త్రము. దీనిని దెలిసినగృ  
హస్థులు యతికి ముందు పెట్టియే తాము గుడుతురు.

2. గురువర్గమునందు 'మధుహాహరిణో మినః' అన్నహరిణ శబ్దముచేత  
హరిణీకుతుండగుఋశ్యశృంగుఁడును వివక్షితుండగుటచేత నతఁడును గురుహ  
తలఁచి చెప్పచున్నాఁడు.

రసమునందు మిక్కిలి మోహపడి దానివలన బుద్ధి చెడి, మీ  
నెర కానపడి గాలమును ప్రింగి చచ్చునట్లు, తాను మృతినొం  
దుచున్నాడు. బుద్ధిమంతు లాహారమును విడుచుటచే నాలు  
కతప్పదక్కిన యింద్రియములను జయించుచున్నారు. <sup>1</sup>నాలు  
కయో యన్నము లేకున్ననుబెరుగుచున్నది గాని డిందువడదు.  
పురుషుడు తక్కిన యింద్రియముల నన్నింటిని జయించియున్న  
ను జిహ్వనుగూడ జయింప కుండునంతవఱకు జితేంద్రియుడు  
గానేరడు. జిహ్వను జయించినచో నన్నియు జయించినట్టై తొల్లి  
విదేహపట్టనమునఁ బింగళయను నొక వేశ్యయుండెను. దాని  
వలన నేను నేర్చుకొన్నది కొంచెము కలదు. రాజనందనా! దా  
నిని జెప్పెదను వినుము. ఆపింగళ విచ్చలవిడిని బ్రవర్తించినది.  
అది తన కింత విత్తమిచ్చువాడు తనకుఁ గాంతుండని యొక  
సంకేత మేర్పఱచుకొని యుత్తమమయిన వేషము నలంకరిం  
చుకొని తగినతఱిని నింటివాకిట నట్టి విటుని నరయుచు నిలు  
చుండెను. అట్లు నిలుచుండ దారిని బోవుచున్నపురుషు లెంద  
తో కనఁబడివచ్చిరి. వారు ధనవంతులే; మఱి బత్తెమునునిచ్చు  
టకును నుండిరి. అయినను దానికి ధనమునందే మిక్కిలి కోరిక  
గాన తాను గోరినంత ధనము వారీయనందున వారియం దెవ్వ  
రితోను రమింపదయ్యె. ఇట్లు పురుషులు వచ్చుచును నది నిరా  
కరింపఁగాఁ బోవుచును నుండిరి. అది సంకేతముచేతనే బ్రతు  
కునది గాన 'వేతెవ్వఁడేని ధనవంతుఁ డొక్కఁడు నేను గోరినంత

1 ఆహారమును విడువఁగా పాటవము దప్పి యింద్రియము లెల్ల నోడ  
నే లోనగుచున్నది. కాని జిహ్వ మాత్రము అన్నము లేకున్నను అతిశయించు  
చున్న దని భావము.

ధన మవ్వారిగా నిచ్చి సన్నుఁ బొందఁడా' యని యెదురు చూచుచుండెను. ఇట్లు పెద్ద దురాశ పడుటచేత వాకిట నిలిచి నిలిచి యుండఁగా దానికి నిదురయుఁ జెడెను. మఱి మాటికి వెలుపల వచ్చుచును లోపలికిఁబోవుచునుండఁగా సర్ధరాత్రిముకావచ్చెను. దానికి విత్తము సందలి పేరాసవలన నిట్లులేచి లేచిమొగమెండి మనస్సు సొంపును దూలెను. దీని వలనదానికిమిక్కుటమైన నిర్వేదము మీదటికి సుఖావహమై వుట్టెను. ఆ నిర్వేదము వలన దానికి వేఱుచింతయుఁ గలిగెను. అప్పు డది చిత్తమున నిర్వేదము నొంది పాడిన గీతమును గలరూపున నావలన వినుము. దానిని వినుటవలనఁ బసయేమి యందువా? పురుషునకు నిర్వేద మాశాపాశములను ద్రెంచునట్టి ఖడ్గముచుమీ. ఓ యీ! నిర్వేదము పుట్టనివాఁడు దేహమునందును దదను బంధులందును గలయాశను దిగవిడువ నెంతమాత్రము గోరఁడుచుమీ.

పింగళ—ఔరా! మనస్సును గెలుచకున్నందున నాకు మోహమెంతవిస్తరించి యున్నదిచూపఁడు. నే నామోహముచేతఁ దుచ్చుండగుకాంతునివలనఁ గోర్కినిబడయఁగోరుచున్నానగదా. కావున నేను వివేకశూన్యురాలను. నాకు వలయు రమణుఁడు నా సమీపమున నే(హృదయమందే)యున్నాఁడు. వాఁడు నిరతిశయప్రీతికిఁ బాత్రుఁడు. మఱి నాకు రతి (నాయందనురాగము) గూర్చువాఁడు. మఱి ధనమును (ధర్మాది పురుషార్థములునాటుగుచు) నొసంగువాఁడు. సన్నోకప్పుడును వీడక (నిత్యుడై) యుండువాఁడు. ఇట్టి యీకాంతుని (భగవంతుని) దిగవిడిచి, కామములను (ధర్మాదులను) నొసంగక మఱి దుఃఖ

మును భయమును నాధియు శోకమును మోహమును గలిగించు  
వాఁడును గావునఁడుచ్చుండునగు నొకనిని దెలివిమాలినదాననై  
కొలుచుచున్నాను. కన్నవానితోఁగింత రొక్క మీయవలెనని  
సంకేతముచేసికొని నేను బొట్టఁబ్రోచికొనుచుండును. ఇట్టి వృత్తి  
యెంతయు నిందింపఁదగినది ఇట్టికుచ్చితపుబ్రతుకుచేత నాదేహ  
మునకును మనస్సునకును బరితాపము వ్యర్థముగాఁ గలిగించితిని.  
స్త్రీలయందు మిక్కిలి దగులుపడి ధనమునందుఁ బేరాసగలిగి  
మిక్కిలిజాలికిఁ బాత్రుఁడయిన యొక మనుష్యునికి నాదేహమును  
విలిచి వానివలనరతినిని విత్తమునును గోరుచునుంటినే ఈదేహ  
మొకయిల్లు. దీనికి నడిమి వెన్ను దూలమును దానిపయిని  
వాసములును వానికి నూతయగు కంబములు నన్నియు నెఱ్ఱుల  
చేత రచింపఁబడియున్నవి. మఱి తోలుచేతను గోళ్లచేతను  
రోమములచేతను బయటికిఁ దెలియకుండునట్లు గప్పఁబడి  
యున్నది. దానికి నవద్వారములు. అన్నియును మలినమును  
గాఱుచుండును. మఱి మలమూత్రములచే నిండినది. ఇట్టి యీ  
నరదేహమును నేనుదప్ప మఱి యెవ్వరినాందును ? ఈవిదేహ  
పట్టనమందు నేనొక్కతియే మాధబుద్ధి గలదానను. కాకేమి!  
తన్నయిన నిచ్చనట్టిదాతయగు సచ్యుతుని విడిచిమఱియొక్కనిఁ  
గాంతునిగాఁ గోరుచున్నాను. కావున నేనెంతయు దుష్టు  
రాలను. ఈ యచ్యుతుఁడు శరీరధారులకు నాత్మభూతుఁడు  
కాఁబట్టి మిక్కిలిస్త్రియుఁడు. మఱి హితకరుఁడు నాయకుఁడు.  
కాఁబట్టి యాత్మభూతుఁడైన యా యచ్యుతునకే నాయాత్మను  
సమర్పించి విలుచుకొని (వశీకరించుకొని) యాతనితోడ లక్ష్మీ  
వలె రమించెదను. కామ విషయములకును గామము లొసంగు

మనుష్యులకును దేవతలకును నాద్యంతములు గలవు గాని  
 వీరందఱుఁ గామముచేత నుపద్రవము నొందుచుందురు.  
 ఇట్టివారిని భజించుచున్నయెడల భార్య యగుదానికి వీరేమి  
 ప్రియముచేసిరి? ఏమియులేదు. కనుక నిందు నందును భగ  
 వంతుని కంటె సేవింపఁదగినవాఁడు మఱియొకఁడు గలుగఁడు.  
 ఏదో నేను దొల్లిచేసికొన్న యొకానొక సుకృతకర్తముచేత  
 నాయందు భగవంతుఁడు విష్ణుఁడు ప్రీతుఁడయినాఁ డనుట  
 నిజము. ఏలనఁగా దురాశపట్టియున్న నాకు సుఖావహమయిన  
 యిట్టి నిర్వేదము పుట్టెనే ! అతని ప్రసాదములేక యిట్టిదియుఁ  
 బుట్టునా. నేను మందభాగ్యురాలనయితినేని క్లేశము లిప్పటి  
 చందమున నాకు నిర్వేదమును గలిగింపకుండును. ఆ నిర్వేదము  
 చేతఁగదా పురుషుఁడు దేహగేహోదులం దహంకారమమకార  
 రూపములయిన పాశములను దిగవిడిచి మనస్సు ప్రసాదమును  
 బొందుచున్నాఁడు. గ్రామ్యజనులతోఁ గూడిమాఁడియుండు  
 నేను భగవంతుఁ డనుగ్రహించి యుపకరించినట్టి నిర్వేదమును  
 నొదలయందుఁ దాల్చి దురాశలనెల్ల దిగనాడి యధీశ్వరుం  
 డగు నాభగవంతునే శరణుఁ జొచ్చుచున్నాను. మఱియు నేను  
 శ్రద్ధగలిగి విత్తాదులు దొరకక పోయినను సంతోషమును  
 వీడక దైవికముగా దొరకినదానితో బ్రదుకుదు నాత్మభూతుఁడు  
 గావుననే నిరతిశయ ప్రియుండు నయిన యాభగవంతునితోడ  
 మాత్రమేకూడి శ్రీడించుచుండెదను. ఇది నిజము. సంసార  
 కూపమునందుఁబడి విషయసుఖములచేత వివేకము గోలుపోయి  
 యున్ననన్నుఁ గాలసర్పము పట్టుకొన్నపుడు గాచుటకు మరలఁ  
 బురుషుఁడు తప్ప మఱియెవఁడు సమర్థుఁడగును? ఎప్పుడు నకల



విషయములవలన నిర్వేదమునొంది యెచ్చరికగలిగి సమస్త మయిన యీ జగమును గాలమనెడిసర్పముచే గ్రస్తమైయున్న దని కనుగొనుచున్నాఁడో, యప్పు డట్లు కనుగొని నిర్వేదముపడుచున్న పురుషునకురక్షకుఁడు పరమాత్మయెకాని మఱి యొకఁడుగాఁడు' అనెను. ఇట్లది మది నిశ్చయముచేసికొని కాంతుని యందలి యభిలాషవలనఁ గలిగిన దురాశనుదిగవిడిచి చిత్తశాంతి నొంది శయ్యకుఁబోయి నెమ్మదిగాఁ బరుండెను. ఆశయె పరమంబయిన దుఃఖము. ఆశ లేకుండుటయే పరమంబయిన సుఖము. అట్లు పింగళ, కాంతునివలని యాశను ద్రుంచుకొని హాయిగా నిదురపోయెను. ఇది యెనిమిదవ యధ్యాయము.

—◆◆◆ అవధూత యదుసంవాదము. ◆◆◆—

(అనుబంధము.)

అవధూత — మనుష్యుల కేదేది ప్రియతమమా దానిని పరిగ్రహించుట యత్యంత దుఃఖము కలిగించుచున్నది. ఇట్లు పరిగ్రహము మిక్కిలి దుఃఖమునకు హేతువయినదని తెలిసి పరిగ్రహమువీడినవాఁడనంతమగునుఖమును బొందుచున్నాఁడు. కురరమును పట్టి నోర మాంసమును గవ్వకొనియుండఁగాఁజూచి దానికంటెబలవంతములగుడేగ మొదలయినవి తమకుమాంసము లేనందున దానినిబట్టి చంపుచున్నవి ఆకురర మామాంసమును దిగవిడువఁగా నట్టి భయములేక మిక్కిలి సుఖమును బొందిన దయ్యె. నాకు మాంసమును నవమాంసమును గలుగవు. నాకు గేహములును బుత్రికలును గలవారికిఁ గలుగు చింతయును గలుగదు. నేను బరమాత్మతోడనే క్రీడించు చుందును. నాకుఁ బరమాత్మయందే ప్రీతి. ఇట్టివాఁడనై యీలోకమందు

మానావమానములును జంతయును లేనిబాలునివలె జరించుచుండును. ఇరువురే చింతనుండియు మానానమానములునుండి విడివడ్డవారై పరమానందమున మునిగి యోలలాడుచుందురు. అందొకఁడు మానావమానములు దెలియనివాఁడును దేహదులు పోషించుటకై యే పూనికయు లేకుండువాఁడు నగు బాలుఁడు. మఱియొకఁడు శ్రీగుణములకు నవ్వలనుండు పరముని సాక్షాత్కరించుచుండువాఁడు. ఒకచోట నొకకుమారి యుండెను, దానిని వరించుటకై కొండఱు దానియింటికి వచ్చిరి. అప్పుడు దాని తలిదండ్రులు మొదలయిన బంధువు లింటలేక యెచ్చటికోపోయి యుండినందునఁ దానే వారికిఁ బూజగావింపఁ బూనెను. గాజా ! ఆ వచ్చినవారికి భోజనము పెట్టుటకై యాకన్నయ రహస్యముగా పరి బియ్యమును తోట దంచుచుండఁగా దాని ముంజేతనున్న సంకుకడియములు బిట్టుగాఁబప్పుడు సేయసాగెను. ఆకుమారి మిక్కిలి బుద్ధిమతిగాన యాదంచుచప్పుడు వచ్చినవారు వినిరేని 'బౌరా! ఇది తానేదంచుచున్నది. దీనికెవ్వరు బంధువులులేరా? నిజముగానిది దరిద్రురాలగు' నని తలంతురు గాన యట్లు దంచుట యేవగింపఁదగినదని తలఁచి యందువలన సిగ్గుపడి ముంజేతి కడియములను బప్పుడు కలుగకుండు కొఱకై యొక్కొక్కటిగాఁ జేతనుండి తీసివైచుచువచ్చెను. అప్పుడొక్కొక్కచేత రెండేసికడియములు మాత్రమేయుండెను. మరల నది దంచుచుండఁగా నారెండేసి సంకుకడియములు గూడఁ బప్పుడు సేయసాగెను. ఆ రెంటిలోఁ గూడ నొక్కొక్కసంకువును విడిచి పాఱవైచెను. అప్పుడు చేత నొక్కొక్క కడియమే యుండుటవలనఁ బప్పుడు గలుగ

దయ్యెను. అరిందమా ! నేను లోకతత్త్వములను దెలిసికొన  
వలయునని కోరి యాలోకములందెల్లఁ గ్రమ్మరుచు నా  
కుమారివలన నీ యుపదేశమును గఱచితిని. వెక్కండ్రుఁగూడి  
యుండినచోఁ గలహము పుట్టుచున్నది. ఇద్దఱు గూడినచోఁ  
బరస్పరము ముచ్చటలు గలుగుచున్నవి. కనుకఁ గుమారి  
కడియమువలె నొక్కఁడుగానే యుండి క్రున్నరుచుండ  
వలయును ఇదియే నేనాకడియము వలననేర్పితిని. మనస్సును  
వైరాగ్యమును నభ్యసించుచువచ్చి దాని బలమువలన స్థిరము  
గావించి యాసనములను సమర్థించి శ్వాసమునుజయించి స్త్రాలు  
మాలికలేక యామనస్సును శుభాశ్రయుం డగు భగవంతు  
నొక్కనియందే నెలకొలుపవలయును. ఆశుభాశ్రయునియందు  
మనస్సును బట్టుకొలుపఁగా నది కర్తవ్యాసనలను మెల్ల మెల్లగాఁ  
దుడుచుచువచ్చును. అప్పుడు సత్త్వము వృద్ధి నొందఁగా రజస్త  
మస్సులను దూలించి విషయాంతరముల కగోచరమై ధ్యేయం  
బయినపరమాత్మాకారమునం దాత్మ దగిలినట్టివాఁ డగుచు  
న్నాఁడు. ఇట్లు పరమాత్మనియందుఁ జిత్తమును నిరోధించి  
నిలిపినపుడు వానికి లోపలఁ గాని వెలుపలఁగాని యేది  
యుఁ దెలియకుండును. బాణములకుఁ జిల్లలు చేయువాఁ డాచిల్ల  
యందే మనస్సు పలుపుటచేఁ బ్రక్క రాజు పోవుచున్నను  
జూడఁడు. ముని యగువాఁ డొంటరి గాఁదిరుగుచు నొకచోటను  
నిలుకడగా వసతిలేక పరాకునుబడక గుహలయందువసించుచుఁ  
దనపోకడ లితరులకుఁ దెలియకయుండు పర్వమువలె

I యోగిసమస్తర్థము ద్యజించుటకు శుభారిగురువు. జనసమస్తర్థము త్యజించు  
టకు సర్పముగురువు.

నొక్కండును వర్తించుచు మితముగా మాటలాడువాడై యుండును. దేహము ధృవముగాను. అట్టిదానికి గృహముకట్టు కొనుట (కట్టనపు డాయాసము గలిగించుటచే) మిక్కిలి దుఃఖము కలిగించుచున్నది. మఱి కోరినంతభోగము గలుగ నందున నది విఫలమగుచున్నది. కాఁబట్టియే సగ్గము తన కని యిల్లు గట్టికొనక పరులు గట్టినపుట్టలు మొదలగు పట్టులను జొచ్చి హాయిగా వధిలుచున్నది. దేవుండగు నారాయణుడొక్కఁడు \*తాను పూర్వముసృజించియున్న జగత్తును దానిప్రలయమునకు గారణాంతరము లేక తానొక్కండేకారణమై కల్పాంతమునందుఁ దన విశేషణమగు కాలమునుగొని తనసంకల్పము చేత సంహరించి యంత నొక్కండును నద్వితీయుండునై యుండెను. అనఁగాఁ దాను మరల జగమునునిర్మించువాడై చిదచిత్తులపుడు మిక్కిలియు సూక్ష్మములై నామ రూపములచే వేఱుపడక యుండుట వలన నన్నియును గూఁకి తానొక్కఁడేయు పాదాసకారణమయ్య నాజగమునకు నిమిత్తకారణమును రెండవది లేక తానే యయ్య నుండెను. మఱి యపుడు సకలములయిన చిదచిత్తులకును దానాశ్రయమై తనకుఁ దానే కాక మఱి యొక్క యాధారము లేక యుండువాఁడు కనుకఁ దనకు శక్తి భూతమగు కాలము నిమిత్తముగాఁగొని సత్త్వము మొదలయిన తన విశేషణములయిన శక్తులు మున్ను సృష్టదశయందు విషమములుగా నుండిన విపుడు ప్రళయమున సామ్యమునొంది తన యందులయించి యుండఁగాఁ తనయందు వేఱుపఱుపరానంత సూక్ష్మములై యున్న యచిత్తునకును జిత్తునకును నిమంతయై

\* ఇట ప్రలయమందఁకి భగవత్స్వరూపము వర్ణితము.

యఖలజగత్కారణభూతుఁడు గాన యాది పురుషుఁడై చిదచి  
త్తులకుఁ గార్యకారణావస్థలు రెంటియందును దానే మేరయై  
యుండు నాభగవంతుఁ డాప్రలయసమయమున నన్నియు నామ  
రూపవిభాగములు లేమింజేసి వేఱువేఱ నేర్పడక యన్నియుఁ  
దానొక్కండుగా నుండుటచే కై వల్యుఁడని పేర్కొనబడియుండె  
ను. మఱియు నపుడు జాడ్యమునుదుఃఖమును గొంచెమయినను  
గలియకుండు జ్ఞానానందసమూహమే స్వరూపముగాఁగలవాఁడు  
ను, కర్తమువలనఁగాక తనంతట జ్ఞానాదులు పడసిన వాఁడుగాన  
నిరుధిపాకుఁడునై యుండెను. \*పిదప సృష్టిసేయఁబూని మఱివేఱొ  
క పరికరము లేక తానే సృజింపవలయున నెడితనసంకల్పముచేత  
నిరతిశయ సూక్ష్మమై తనకు శరీరమయినదియుఁ ద్రిగుణాత్మిక  
యు నగు మాయను స్థూలదశనొంది వికారముఁజెందునట్లు  
కలతవెట్టుచున్నాఁడు. అంత నామాయచేత నహంకారాది  
తత్త్వములకెల్ల నాధారమగు సూత్రము వంటి దగుమహత్త  
త్త్వమును మొదట సృజించుచున్నాఁడు ఆమహత్తత్త్వమును ద్రి  
గుణప్రకృతికిఁ గార్యముగాను అహంకారము మొదలు పృథివి  
వఱకుఁ గల తత్త్వపరంపరను సృజించునదిగాను సర్వకార్యము  
లందును బ్రాధాన్యమైనదిగానుజెప్పుదురు. ఆమహత్తత్త్వము  
నందే యీ జగమంతయు గ్రుచ్చుంబడి యున్నది. దాని వలననే  
పురుషుఁడు సంసారము నొందుచున్నాఁడు. సాలెపురుగు తన  
కడుపులోవలనుండి నూలిని నోటివలన వెలువరించి సాగించి  
దానితోఁగొంత క్రీడించిన పిదప దానిని మరల లోనికిఁమ్రొంగు  
నట్లు మహేశ్వరుఁడును నీ జగమును వెలికి సృజించి మరల

\* భగవంతుని సృష్టియందలిప్రకారమును విల్లించుట తెలియునది.

లోపలికి సంహరించుచున్నాడు. దేహి యగువాడు నిశ్చయ  
రూపమగు బుద్ధితోఁ దన మనస్సు నేయేవిషయమందు స్నేహ  
మువలననో, ద్వేషమువలననో, భయమువలననో నిశ్చలముగా  
నుంచుచున్నాడో యాయా దాని రూపమును బొందు  
చున్నాడు. పురుగు, దానికి రూపము గావించెడి తుమ్మెద తన  
గూటిలోనడంచియుంపఁగా నందులకు భయపడి, యాతుమ్మెద  
నే చింతించుచు బూర్వరూపమును ద్యజింపకయే దానితో  
సామ్యమును బొందుచున్నది. ఇట్లే చెప్పిన గురువులవలన నాఁకీ  
మతి గఱపఁబడినది. ప్రభూ ! ఇక నా దేహముచేతఁ గఱపఁ  
బడినబుద్ధిని జెప్పెదను వినుము. ఈ దేహ ముత్పత్తియు నాశ  
మును గలిగియున్నది. దీనికి మీఁదు మీఁదెప్పుడును దుఃఖ  
ఫలముగానుండును. కనుక దీనియందు నాకు విరక్తి గలుగు  
చున్నది. అయినను దీనివలననే నేను బ్రకృతి తత్త్వములను  
విమర్శించి తెలియుచున్నాను గాన యిది నాకు వివేకము గలి  
గించునది ఇది నాకు గురువు. ఇట్టిదియైనను నిది కుక్క మొద  
లగు పరుల సొమ్మే యని నిశ్చయించి యిది యిట్లుపకారి.  
యయ్యు దీనియం దభిమాన ముంపకయే చరించుచుండును.  
మఱి యీ దేహమునకుఁ బ్రియముచేయఁ దలఁచి? దా యాలు  
బిడ్డలనును ధనములను బశువులను భృత్యులనును గృహము  
లనును నాస్తవర్గములను సంపాదించి పోషించుచున్నాడు.  
ఎట్ల? పలుకప్రములు పడి ధనములను గూడఁ బెట్టియుఁ దుదకు.  
దేహి తన యాయువు తుదముట్టఁగానేయాదేహమును వీడియె.  
పోవుచున్నాడు. దేహము విడిచిపోయినను దుఃఖము విడు  
చుటయొక్కడిది? వృక్షము నశించుచు మణియొక్క పృక్షము

నకు బీజము సంతరించునట్లు వాడును మఱి యొక దేహమునకు బీజమయిన కర్తమును సంతరించి మఱి మునుపటిదేహమును వీడుచున్నాడు. వీనిని జిహ్వా యొక్క వలనికి (రసమునకు) లాగుచున్నది. దప్పి మఱొక్కటికి (జలమునకు) లాగు చున్నది. అట్లే శిశ్నమును నొక్కటికిని (మైథునమునకును), ద్వక్కునొకటికిని (స్పర్శమునకును) ఉదర మొక్కదానికిని (అన్నమునకును) శ్రవణ మొకదానికిని (శబ్దమునకును) స్పృశ మొక దానికిని (గంధమునకును) చపలమగు దృష్టి యొక్కటికిని (రూపమునకును) వీనిని బట్టి లాగుచున్నది ఇట్లే వాక్క మొదలయిన కర్తేంద్రియములను నొక్క వలనికి (నాయా) వ్యాపారములకు వీని నాకర్షించుచున్నది. ఇట్లు పెక్కండు సవతులు చేరి యొక్క గృహపతిని దుద ముట్టించునట్లు, ఈ యింద్రియము లెల్ల దేహిని ద్రుంచుచున్నది. బ్రహ్మ (శరీరకుఁ డగు భగవంతుఁడు) తన శక్తియు విశేషణమునగు ప్రకృతిచేత వృక్షములు, సరీసృపములు, పశువులు, పక్షులు, దంశములు, మత్స్యములు మొదలుగా నానావిధము లయినదేహములను సృజించెను గాని, యవి ముక్తిసాధన మనుష్ఠించుట కశక్తములగుటను జూచి సకలచేతనుల నుజ్జీవింపఁజేయుటకై తాను జేసిన సృష్టికార్యము వ్యర్థమయ్యెనని యందులకు హృదయమున సంతృప్తి నొందక పోయెను. పిదప మనుష్యుని, బ్రహ్మదర్శనమునకు సాటి యగు నుపాసనమునకు యోగ్యుఁ డయినవానిని, సృజించి యా దేవుఁడు ముదము నొందెను. పురుషుఁడు మిక్కిలియు దుర్లభమయిన యీ మనుష్యజన్మమును, కోరిన పురుషార్థములను బొందించుదానిని, వెన్న జర్మమును


గడపటఁ బొంది నుఖ దుఃఖములు సమముగాఁ గొని,  
మృత్యువు వెంట నంటియున్న యీ దేహము చెడి గూలకము  
నుపే వేగిరపడి ముక్తికొఱకుఁ బొటుపడవలయునుగాని కామ  
విషయములకొఱకుఁగాదు. కామవిషయములో కుక్క పంది  
మొదలుగాఁ గల జన్మము లన్నిటి యందును సులభముగా  
నున్నవి. కాన, యవి యొక హెచ్చుగాదు. ఇట్లు బుద్ధిని నేర్చి  
కొని వైరాగ్యము పుట్టఁగా నాత్మయందలి విజ్ఞాన వృష్టిని  
బొంది దేహత్వాభిమానమును వీడి, దేహముబంధులగు పుత్రకళ  
త్రాదులందు సంగమును వదిలి, యీ భూమియందుఁ ద్రిమృదు  
చున్నాను. జ్ఞానమొక్క గురువు వలననుండియే మిక్కిలి స్థిర  
ముగాను మిక్కిలి పుష్కలముగాను గలుగఁజాలదుచుమీ. ఈ  
జ్ఞాన మద్వితీయమైనది. దీనికి సాటి మఱియొకటిలేదు. ఋషు  
లు దీనిని భూమిమొదలగు సృష్టాంతములను గొని వెక్కు విధ  
ముల వర్ణించుచున్నారు' అనెను.

భగవంతుడు - ఇట్లచారజ్ఞానసంపన్నుఁ డయిన యీ  
బ్రహ్మణుడు యదువునకుఁ జెప్పి యీ రాజుచేత నందనము  
లంది చక్కఁగా నర్చితుండై సంతోషము నొంది యతనిని  
వీడుకొని వచ్చినదారిని బోయెను. మన కెల్లవారికిని బూర్వజు  
డయిన యాయదువును \* నవధూత చెప్పిన దెల్ల విని సర్వ  
సంగములనుండి విడివడి యన్నిటను సమాత్ముండై ముక్తి  
నొందెను ఇది తొమ్మిదవ యధ్యాయము.

అవధూత యదుసంవాగము సమాప్తము.

\* 'యోగిధి మాపు రుభయం యదుహైహయాద్యౌ' అనుటం బట్టి  
హైహయఁ డగు కార్తవీర్యార్జునునితోఁ బాటిగా యదువు యోగాదులను




 భక్తియోగమును దాని కంగణులను కర్త  
 జ్ఞానాది సాధనములను భగవంతుఁ  
 డుద్ధవున కుపదేశించుట.

భగవంతుఁడు—సర్వజ్ఞుఁడును బరమకారుణికుఁడు నగునేను స్వరూపానురూపములయిన యర్చన వందనాది ధర్మములను (గీతాదులందు) నుపదేశించియున్నాను. వానిని బరాకులేక యనుష్ఠించుచు నేనే తనయునికిని స్థితికిని బ్రవృత్తికిని నాధారమని జ్ఞానముగలిగి ఫలాభిసంధి లేక దేహమున్నంతవఱకును దన వర్ణాశ్రమకులములకుఁ దగిన యాచారములను నాచరించుచుండవలయును. మఱి యాధర్మములవలన మనస్సు పరిశుద్ధం బయినవాఁడు తనయాత్మకును బరమాత్మకును గల స్వరూపములను జింతించుచుండవలయును. అట్లు చింతించుట చేత వాఁడు విషయాసక్తచిత్తులయిన దేహులెల్ల శబ్దాదివిషయముల కోఱకే సకలములయిన ప్రయత్నములును జేయుదురనియు నట్టి ప్రయత్నములకు ఫలములు తాఱు మాఱుగా (అనఁగా సుఖమునకుమాఱు దుఃఖముగా) నుడువనియుఁగనుఁగొనును. దానిని గనుఁగొనుటచే వానికిఁ గామము లందు (ఫలములందు) మనస్సు గలుగకుండును. నిదురించు వానికిఁ గలహోదోఁచు విషయములును, జింతించుచుండువానికి మనస్సునఁ గలుగు గొంతెమ కోర్కెలును బ్రియములనియు నప్రియములనియు నానావిధములుగా నుండుటంబట్టి విఫలములే కాని వానివలనఁ బురుషార్థముగలుగదు. అట్లే యాత్మయందు దేవమనుష్యాది భేదములును శబ్దాది విషయములును బుద్ధికిఁ బొందెననుటచే నీ యపదూత యా యర్జునునకు నుపదేశ్యగానుండిన దత్తాత్రేయుఁడుగా నుండవలయునని తోచుచున్నది.

దోచుచుండును. అవియు నానావిధములై కార్యభూతములై  
 యనత్యములై యుండుటంబట్టి విఫలములే యగును. కనుకఁ  
 దత్త్వమును జింతించిననే మనస్సునందుఁ గామము లేకపోవును  
 గాని యతత్త్వములగు విషయాదులను జింతించుట నలన  
 నట్లు గాక కామముగలిగి తుదకు దుఃఖమునకే మూలచుగను  
 కాఁబట్టి నిన్నే పరమపురుషార్థముగాఁ గల వాఁడు నిష్కామ  
 మగు నివృత్తకర్తమునే యాచరింపవలయును. ఫలమును గోరి  
 ప్రవృత్తకర్త మగు కామ్యమును ద్యజింపవలయును. ప్రవృత్తి  
 కర్త మిష్టసాధకముగాని దానినివిడుచుట యెట్లందువా? మను  
 ష్యుఁడు బ్రహ్మవిచారమందుఁ బ్రవర్తించినచో గామ కర్తము  
 నకు ఫలము స్వల్పము నస్థిరమునని తలంచి దానిని గూర్చిన  
 విధి నంతగా నాదరింప కుండును. మఱియు బౌహ్యంతికరణ  
 ములనునిగ్రహించునట్టియమములను మాటిమాటికి నాచరించు  
 చుండవలయును. శౌచము మొదలయిన నియమములను నన్నుఁ  
 దప్ప మఱియొక్క ప్రయోజనమును గోరక యథాశక్తి నాచ  
 రింపవలయును. మఱియును బ్రహ్మంబగు నన్నెఱింగినవాఁడును,  
 నన్నియుమదాత్మకములుగాఁ గాంచినవాఁడును, జితేంద్రియుఁడు  
 ను నగు గురువు నుపాసింపవలయును. ఆగురువు నెడఁ గపటము  
 లేక యతని యందును నతని వారియందు నర్థకామాదుల  
 వలన మచ్చరము వెట్టుకొనక, నతని గొలుచుటయందుత్సాహ  
 ముగలిగి, దేహమునందును దానియనుబంధులందును మమకా  
 రముంపక, గురువునందు దృఢమయిన మంచి మనస్సు గలిగి  
 తొందరపాటులేక నిది తగును నిది తగదని యర్థములకలరూపును  
 దెలిసికొనఁ దివురుచు, నసూయమాని, వట్టిమాటలు వదర

కుండవలయును. మమకారమెట్లు వీడునందువా? ఆలు బిడ్డలు, గృహము, పొలము, చుట్టములు, ధనములు, పశువులు మొదల గువానియందాన క్తినుంపకయు నన్నిటిని దనవిగాఁ దలంపకయు సాధారణమైనవిగాఁ దలంచుచుండవలయును. మఱియుఁ దనది గాఁదలఁచిన ధనమే తన పుత్రాదు లనుభవించుటచేఁ దనవిగా కుండునట్లు, ఆలుబిడ్డలు మొదలగువారును దనవారయ్యు నట్లు గానివారినిగా నెన్నవలయును. స్రత్యగాత్త స్థూల దేహమున కంటెను సూక్ష్మ దేహమునకంటెనువేఱు. అదిచూచునట్టిది. దేహ మోచూడఁబడునట్టిదిగాని చూచునదిగాదు. అదిస్వప్రకాశమైన స్రత్యక్కు. దేహమోపరాక్రయినదికనుక దేహమునకంటెనాత్మ వేఱుకావలయును మఱియుఁగాల్పదగినదియు వెలిఁగింపఁదగినది యనగుకట్టియకంటెఁగాల్పువాఁడును వెలిఁగించువాఁడునగునగ్ని వేఱగునట్లు, ఆత్మ దేహమునకంటె వేఱేయగును. దేహమునకంటె నాత్మ వేఱగునేని దేహమునుబట్టియే యాత్మను బుట్టినాఁడుచచ్చి నాఁడు బలసినాఁడు చిక్కినాఁడని చెప్పట యెట్లందువా ? కాల్పదగిన కట్టియయం దగ్ని చొచ్చి యాకట్టియకుఁ గలుగుపుట్టు కను నాశమును గొంచెముగుటను బెద్దయగుటను మొదలగు నా నారూపములను దాని వలనఁ బలుచనగుటయు దట్టమగుటయు మొదలగు నానాగుణములను దనకుఁ గలిగినట్లు చూపట్టుచు న్నాఁడు కాని, నిజమున కవివానివి కావు. అట్లే దేహమునకంటె వేఱయిన జీవుఁడును దేహమును జొచ్చి యనాద్యజ్ఞానమువలన దానిగుణములను దనకుఁ గలిగినట్లుగా ననుసంధించుచున్నాఁడు. కాని, వాస్తవమున కవి వానివి గానేరవు. ప్రకృతి పరిణామము లయిన పృథివి మొదలగు వానిచే జీవుని దేవమనుష్యాదిరూప

మయిన యీ దేహము రచింపబడినది గదా. ఇట్టి దేహమును బ్రవేశించుటవలన జీవునికి దేహగుణము లనుసంధించుకొనుట మాత్రమేకాక, యీసంసార మంతయును దాని వలననే జ్ఞాన స్వరూపుండయిన యాజీవునకుఁ గలిగిన దని తెలియుము. ఆసంసారమును ద్రుంచునది పరమాత్మోపాసనమే కాని యెండు గాదు. కాఁబట్టి వేదాంతవిచారముచేసి దానివలన జీవునియందంతరాత్ముడై హేయప్రతిభటుడై యున్న పరమపురుషుని నెఱింగి యీ దేహమును దీని యనుబంధులగు పెండ్లాముబిడ్డలు మొదలగుసవియు నుపాదేయము లనుబుద్ధి క్రమముగా నిరసించుచు రావలయును. మీఁది యరణి యాచార్యుఁడు. క్రిందియరణిశిష్యుఁడు. ఆరెంటికి నడువనున్న చిలుకు కొయ్య యుపదేశము—అనఁగా వేదాంతార్థవిచారము. విద్య (ఎఱుఁగుట) యారెంటిగూడికవలనఁబుట్టిన<sup>1</sup> యగ్నివంటిది. అదిపరమనుభావహమయినది. వేదనాత్మకమును విశుద్ధమును నిపుణమునయిన యీబుద్ధి (ఎఱుఁగుట) సత్త్వరజస్తమస్సులనెడి గుణములవలనఁ బుట్టినదియు విచిత్రమైనదియు నగు సంసారమును దూలించుచున్నది. అట్లది యీ దేహమును దీని యనుబంధులును వేనిపరిణామములో యాగుణములను దన్తూలకము లయిన పుణ్యాపుణ్యకర్తములను దహించి యంతః గట్టియలు లేకపోఁగాఁ దనంతటఁ జల్లాఱిపోవునగ్నివలె<sup>2</sup> దానే శమించుచున్నది. మఱియుఁగామ

1. ఇందులకు 'ఆచార్యః పూర్వరూపం అస్తేవాస్య తరరూపంవిద్యానస్థిః ప్రపచనం సద్ధానమ్' అను శ్లోతి యనుగుణముగా నిచటఁ బ్రతిపాదించుట తెలియనది.

2. దీనివలన ధ్యానరూపమును సుపాయభూతమునగుబుద్ధి ముక్తి కలిగిన పిదప నుండదు. ముక్తి గలుగునటకును బ్రతిదినమును దాని నావర్తించుచుండవలయునని లేచుచున్నది.

కర్తముల ననుష్ఠించుచుండు వారును దాని ఫలమాలగు సుఖ  
దుఃఖములను ననుభవించుచుండువారు నయిన యీ దేవమను  
ష్యాదులును వీరి సుఖానుభవమునకును సుఖసాధనము లనుష్ఠిం  
చుటకును సగు దేశమును గాలమును, దగిన సాధనముల నుపదేశిం  
శించు కేదమును, ఫలములను గడుచుట్టి జేవుడును, వీనికి భో  
గ్యములయిన శబ్దాదివిషయములును నానావిధములుగను గార్య  
భూతములుగను నుండినను ననిత్యములుగావు; నిత్యములుగానే  
యున్నవిని తలఁతువు. ఎట్లన సర్వపదార్థములకును వినాశము  
పుట్టుకవలన నేకలుగుచున్నది. దేశ కాలాదులకుఁ బుట్టుక గనఁబడ  
నందున వానికి నాశమును గలుగదు గాన యవి నిత్యములేయ  
గును. 'దేశ కాలాదులు నిత్యములయినను దేవాది దేహములును  
శబ్దాది విషయములును ననిత్యములుగాఁ జూపట్టు చున్నవే  
యందువా? సత్త్వము మొదలయిన యాయాగుణములు మి  
క్కుటముగా నుండుటంబట్టి దేవుడు మనుష్యుఁ డని యాయా

1. 'నేనాద్యాకారములును వానికుపభోగ్యములైన శబ్దాదివిషయములును  
నానావిధములై కార్యములై యనిత్యములై యుండుటంబట్టి పురుషార్థములు  
కావు. కనుక వాని విషయమై ప్రవృత్తికర్తము త్యజింపవలయును. వానివిధిం  
చుకొన్నప్పుడు ఆదకింపరాదని చెప్పఁబడినది. కాని యిదిసరికాదు. దేవా  
ద్యాకారము లనిత్యములయినను ఆ యాకారములు గలిగియుండుజీవులు నిత్యు  
లగుటం బట్టియును, వారి యాకారపరంపరయు దానిదానికుపభోగ్యములగు  
విషయముల పరంపరయును నిత్యములగుటంబట్టియు, విషయానుభవమునకైన  
దేశకాలములును దత్సాధనములను దెలుపు ఆగమములును నిత్యములగుటం బ  
ట్టియు ఎల్లప్పుడు నాయాశోరిన విషయములను సాధించుటయు నాయాఫల  
ముల ననుభవించుటయు స్వభావముగాఁ గలవారికిఁ బ్రవృత్తికర్తృత్వము పురు  
షార్థసాధనమే కాన దానిని ద్యజించుట తగదు. దుఃఖసాధనమో ప్రతికూల  
మగుటంబట్టి త్యజింపఁబడుట తప్పదు అని భావము.'

యాకారభేదములతో జీవులు పుట్టుచున్నారు. వారల బుద్ధియు నాయాగుణమున కనుగుణముగా నాయాఫలములను నాయా సాధనములను నాయాదేవతలను వేఱువేఱి యవలంబించుటచే నానాభేదములు గలిగి యుండును. కనుక దేవాది దేహములును శబ్దాది విషయములును ననిత్యములు గావుకా న వానివిషయమైన ప్రవృత్తికర్తమును ద్వాభ్యముగాదు. అయిన నా ప్రవృత్తికర్తమువలన దేవాది దేహసంబంధములును వానివలన పద్భావ వికారములును దుఃఖగర్భములై తప్పకగలుగుచున్నవి గనుక, బ్రవృత్తికర్తము పురుషార్థసాధనము కాదందువా? ఉద్ధవా? ఇట్లు ప్రకృతి కర్తము పురుషార్థసాధనమగుట యొప్పియున్నను సమస్తదేహులకును దేహసంబంధమువలనను, కల కావ్య ముహూర్తము మొదలుగా సంవత్సరమువఱకుఁ గల కాలావయవములవలనను మాటిమాటికి జన్మము జరమరణము మొదలయిన భావములు కలుగుచునే యుండును. దానివలన దుఃఖము శ్రోసిపుచ్చరాకున్నది చుమీ. ప్రవృత్తి యొక విధమునఁ బురుషార్థమునకు సాధకముగానున్నను, రిజోగుణమునో లిమోగుణమునో యనుసరించు చుండు నా ప్రవృత్తి కర్తములను గావించువాఁడును, గావుననే దానివలని సుఖ దుఃఖముల ననుభవించువాఁడును, గర్తములకుఁ బరతంత్రుడై యుండుట లోకమునఁ జూపట్టుచున్నది అట్లు కర్తములకుఁ లోకువగానిచో దుఃఖ మెవ్వఁ డనుభవింపఁడుగదా. కనుకఁ బురుషుఁ డెవ్వఁ డట్లు పరపశుడై శబ్దాదివిషయములను భజించును? ఎవ్వఁడును భజింపఁడు. మఱియు దేహులకుఁ గర్తములనుజక్కఁగాఁ జేయుటకుఁ దెలిసినవిద్వాంసుల కియినను,

నుఖము కొంచెమైనను గలుగదు ; మఱి దుఃఖమేగలుగును. అట్లే మూఢులగువారికి 'మేము కర్తములు చేయుటయందు నిపుఁబలము కావున మాకుదుఃఖముగలుగదు. మేము నుఖులమే' యని వట్టి యహంకారము మాత్రమే విక్కిలి యుండునుగాని మఱేమియుఁ గలుగదు. మఱి విద్వాంసులగువారు, కర్తవశ్యులగువారికి శుభకర్తములే నుఖము ప్రాపించుటకును సశుభకర్తములు దుఃఖము గలిగించుటకును నుపాయములనియు నుఖములను బడయుటకును దుఃఖములను వారించుటకును నుపాయము లివి యనియుఁ దెలియుదురు; తెలిసినను వారు మృత్యువు గలుగకుండుటకు నేది హేతువు యట్టి మోక్షోపాయము నెంత మాత్రము దెలియరు. ఇట్లు బ్రతుకు చుండువానిని మృత్యువు దేహముతోఁగూడనేపుట్టి దగ్గఱనే యుండి మ్రింగ నెదురుచూచుచుండఁగా నర్థముగాని కామముగాని యేది నుఖవెట్టఁగలదు ? చంపఁదగిన యపరాధిని, గొల పట్టనకుఁ గొనిపోవుచుండనపుడు వానికి క్షీరాన్నములు సలంకారములు మొదలగున వేవి యిచ్చినను దుష్టిగలిగించునా ? శ్రుతమును పశువులు మొదలయిన లౌకిక ఫలమగు దృష్టములును స్వర్గాదిఫలమగునదృష్టములును, కృషియుఁ బెక్కులువిఘ్నములచే నిష్ఫలమగునట్లు, తామును మచ్ఛరము, అసూయ, నాశము, క్షయము మొదలుగాగల యంతరాయములు పెక్కిటిచేతఁ గొట్టువడుటంబట్టి నిష్ఫల మగుచున్నవి. ఒక ధర్మము విఘ్నములచేతఁ గొట్టువడకుండుట వలనఁ జక్కఁగా ననుష్ఠింపఁబడినదియగునేని, యట్లు చక్కఁగా ననుష్ఠింపఁబడిన దాని వలనను నెట్టిస్థానమును సాధించి పొందనగునో దానిని

జెప్పెదను వినుము. ఇందు నింద్రుడు మొదలగు దేవతలను  
యజ్ఞములచేత నారాధించి, యజ్ఞానుష్ఠానముచేత విశిష్టుఁ  
డయిన పురుషుఁడు స్వర్గలోకమునకుఁ బోవుచున్నాఁడు. ఆస్వర్గ  
లోకమందుఁ దన యజ్ఞానికర్తములచేత గడించి కూడఁ జెట్టు  
కొన్న దివ్యములగు భోగములను నింద్రుడిదేవతలవలె నను  
భవించుచున్నాఁడు. మఱియుఁ దనపుణ్యకర్తములచేతఁ బడ  
సిన నిర్మలంబగు విమానము నెక్కి దేవతాస్త్రీలనడుమ వారల  
మనంబుల రంజించు నట్టివేషమునుదాల్చి విహరించుచుండును.  
అందు గంధర్వ లతనికీగానము సేయుచుండురు మఱి యాస్త్రీలం  
గూడివిహరించుచుఁగామగమనంబై చిటుగంటల సమూహములు  
వరుసబుగాఁ గట్టంబజీయున్న విమానమందు దేవతలకీర్తనాస్థాన  
ములగుమేరుపుమొదలగువాని ప్రోణులందుఁగానియుద్యానము  
లందుఁగాని సంచరించుచును గ్రీజించుచును మిక్కిలియు సుఖ  
మునఁ జొక్కుచుఁ బుణ్యమంతయుఁ దీటి తాను బడఁబోవుట  
తెలియకుండును. మఱి తన పుణ్యమంతయుఁ దీటువెఱకును  
స్వర్గమునందు ముదంబునఁ దేలుచుండును. పిదపఁ బుణ్య  
మనుభవించుటచే తీరింపఁగాఁ దా నొల్లకున్నను బలవంతులగు  
కాలముపట్టి తన్నుఁ గదల్పఁగా నచ్చటనుండి కదలి క్రిందుగాఁ  
బడుచున్నాఁడు. ఇట్లే యిహమందును బరమందును బోవు  
చును వచ్చుచును సుడియుచున్నాఁడు. ఇష్టము లగువానిని  
జేయువారి గతియిట్టిది. అనిష్టము లాచరించువారిగతుల వినుము.  
అసత్పురుషులతోడ సహవాసమువలన నధర్మమం దాసక్తుడై  
శబ్దాది కామ విషయములందు మనస్సుదగిలి యుండుటవలన  
నింద్రియములను గెలువక దీనుండై భోగములందుఁ బేరానకలిగి



స్త్రీలంపటుం డై యందులకొఱకు భూతములను హింసించుచుండును. మఱియు దుష్టజనులు పురికొలుపఁగా ధనాదులకొఱకుఁ బశువులను విధిని దప్పి పెధించుచును బ్రేతగణములను భూతగణములను యజించుచును నిజకర్తములకుఁ బరవశుఁడై జీవుఁడు నరకములను వరుసగాఁ బొంది మిక్కిలియుఁదమన్సు నిండి యున్న స్థానరజన్తమును బొందుచున్నాఁడు. కర్తములు పుణ్యములయినవి గాని పాపములై నవిగాని మీఁదట దుఃఖమునే కలిగించుచుండును. దేహ మెత్తి యట్టికర్తములనే యాచరించుచు వాఁడు దేహవసానమం దాకర్తములవలనఁగలుగు నాయా ఫలము లనుభవించుటకుఁ దగిన దేహమును బొందుచున్నాఁడు. ఇట్లుండుటంబట్టి మరణశీలుండగువానికి సుఖము కొంచెమైనను గలుగదు. అయినను లోకములు శాశ్వతములును లోకపాలురు మరణశీలురు గానివారు సగుటంజేసి వారికి సుఖము తప్పక కలదేకదా యందువా? లోకములును లోకపాలురును గల్పమువఱకు జీవించువారయినను నావలన భయమునొందుదురు. నేయేల ! రెండుపరార్థములు పరమాయుష్యముగాఁ గలబ్రహ్మకును గాలాత్ముడయిన నావలన భయముతప్పదు. లోకాదులన్నియుఁ గాలముచేఁ జలితిములై యనిత్యము లగుటంజేసి దుఃఖముతోఁ గలియని సుఖము వానికిని గలుగదు. ప్రాకృతములయినవగు గుణములు

1. ఇట ప్రపృథికర్తము త్యాజ్యమని తెలుపుటకు దానియందుఁ గల దోషములు పెక్కులుచెప్పఁబడినవి. మఱియు నుత్తరోత్తరదేహములకును కర్తములకును భూర్భూవార్జములగు దేహములు నిమిత్తములని చెప్పఁబడినవి. మఱి యురజ స్తమోగుణముల కనురూపములగుప్రపృథికర్తములకుఁగర్తయగుటయు నట్టి కర్తృత్వమువలన కర్తములకుఁ బరతంత్రుడగుటయు దానివలన సుఖ

తమతమ కనుగుణములయిన కర్మవాసనాదులవలని దేహముల మూలమున, గర్మములను బుట్టించుచున్నవి. గుణపరిణాత్మకమై యింద్రియయుక్తమగు దేహమును గుణముల ననుసరించి కర్మములను బుట్టించుచున్నది. ఇట్లు ప్రాకృతగుణములతోఁగూడి దానికి వశ్యుడై యందు జీవుఁడు తన దేహము చేతఁగలుగు పుణ్యపాపకర్మముల ఫలములగు సుఖదుఃఖములను ననుభవించుచున్నాఁడు. 'ప్రాకృతములగు గుణము లెంత వఱకు వైషమ్యముగలిగి యుండునో యంతవఱకు నాత్మకు జ్ఞానైకరసంబయ్యును దేనమనుష్యాది రూపములగు దేహముల చేత నానాత్వము గలుగుచున్నది. ఆ నానాత్వముండువఱకును గర్మకర్తృత్వము వలన గుణకర్మములకుఁ బరతంత్ర్యమై యుండుటయుఁ గలుగుచున్నది. ఈదేహికిఁ బారతంత్ర్యము

దుఃఖములకు భోక్తయగుటయు దానివలన మరల తపతమ గుణముల కనుగుణములయిన ప్రవృత్తికర్మవాసనలవలనఁ బారతంత్ర్యము గలుగుటయు దానివలన మరల సుఖదుఃఖ భోక్తృత్వము గలుగుటయు నని యిట్లుచక్రము వలె పరివర్తనము చెప్పఁబడినది. సిద్ధప దేహమునకు విలక్షణుడై జ్ఞానైకరసస్వరూపుడై నిష్క్రియుఁడగు నాత్మకు కర్తృత్వమెట్లు? ఆకర్తృత్వమెట్లు సుఖదుఃఖ భోక్తృత్వము కలిగించుచున్నది? యని శంకరాఁగా ఆత్మ యస్మిదయ్యసు, మోక్షము పొందు వఱకు దానికిఁ బ్రాకృత గుణయోగమును, వానికి వశ్యమై యుండుటయును, గుణములు మోక్షము కలుగువఱకు సామ్యవైషమ్యరూపము లలయించుచును నుదయించుచు నుండుటయును గలదుగాన, యాత్మ కివి యున్నవినుట పాసఁగుచున్నది.

1. నీ వలని భయమొకటికల కుండుననఁగా ఎంతవఱకు గుణములు వైషమ్యముగలిగియు దానివలన నానావిధదేహములు గలిగియు, ఆ దేహమువలన గర్మములకుఁ గర్తృయగుటయు ఆకర్తృత్వము వలన పారతంత్ర్యము గలుగుటయు దానివలన సుఖదుఃఖభోక్తృత్వము గలుగుటయు నని యీపరంపర యనువర్తించుకోయంతవఱకు నీవలని భయ మనువర్తించునని చెప్పుచున్నారు.

గలిగియుండువఱకును నీశ్వరుండగు నావలన భయము (నుఖలే  
శముతోఁ గూడి దుఃఖబహుళమై యున్న సందారభయము)  
గలుగుచున్నది. ఈశరీరము నెవరాత్మయని యనుసంధించుచు  
దాని నుఖముగొఱకుఁ బ్రయత్నించుచుందురో వాగు శోకము  
పాలై శోకనిన్మత్తి కుపాయము తెలియక తడఁబడుచుందురు.  
భయమునకు హేతువులు ప్రతికూలములగు దేశకాలస్వభావా  
దులేకాని నీవుగావే యందువా? కాలమును శరీరమును ఆగమ  
మును (విధి ప్రతిపేధరూపమగు శాస్త్రమును) లోకమును,  
గాయవస్తు స్వభావమును. ధర్మము నని యివి మొదలుగాఁగల  
బహుప్రకారములసృష్టిదశయందు నన్నుగాఁ (అనఁగా నాయ  
ధీనములయినవిగాఁ) జెప్పుదురు; కనుక నేనే భయాభయములు  
కెంటికిని గర్తనుజమీ' యనెను. ఉద్ధవుఁడు—ప్రభూ! జీవుఁడు  
దేవాది దేహములం దధిపాతగను శబ్దాదివిషయములందు భోక్త  
గాను, దేహజములును గణములములు నగు కర్తములందుఁగ  
ర్తగానువర్తించుచున్నవాఁడుగానగుణములచేఁగ్రమ్మఁబడకుండు  
టయెట్లు? దాని వలననే కర్తములములగు నుఖదుఃఖాదులు  
పొందకుండుటయెట్లు? మఱియీశ్వరునివలె స్వయంప్రకాశు  
డును ద్రష్టయునై యుండఁగా వానికి బంధముగాని కలుగుటయె  
ట్లు? విద్వాంసుఁడగువాఁడెట్లు వర్తించును? ఎట్లు విహరించును?  
ఏలక్షణములచేత నతనిని గుఱు తెఱుంగవచ్చును? అతఁడు భోజ  
నమును గుడుచునా? లేకకుడువక దిగవిడుచునా? అతఁడు పరుం  
డియుండునా? లేక కూర్చుండి యుండునా? లేక తిరుగుచునే  
యుండునా? అచ్యుతా! నీవు ప్రశ్నములకుఁ బ్రతి చెప్పవారి  
యందు మిన్నపు. కాన నే నడిగడి యీప్రశ్నమును నాకుఁ జెప్పు

ము. నిత్యము క్తుడయిన యీశ్వరుఁడొక్కఁడే తన యవిద్యచేత నిత్యబద్ధుఁ డయినాఁడని నాకు భ్రమకలిగి యున్నది. చుమీ! యని యడిగెను. ఇది పదియవయధ్యాయము.

—: కృష్ణుఁడుద్ధవునకు జీవపరయాథాత్మ్యము నుపనేశించుట. :—

శ్రీభగవంతుఁడు—గుణకర్తములచేత బద్ధుఁడు వానినుండి ముక్తుఁడని చెప్పట నిర్దోషుండగు నాకువాస్తవమునఁగలుగ నేకలుగదు. మాయ(ప్రకృతి) నానియమనమునకు లోనయినది. మాయకు నియామకుఁడయిన నాకు నామాయాగుణములచేత బంధముగాని మోక్షముగాని గలుగదు. గుణకర్తములకు లోకువయగు జీవునికే యారెండును గలుగును. నాకు నియామ్యమయిన మాయచేతనే జీవునకు శోకమును మోహమును సుఖమును దుఃఖమును దేహ ప్రాప్తియు, స్వప్నమందు నాత్మకు దేహ సంబంధము లగునుఖదుఃఖాదులు తోచునట్లు, గలుగుచున్నవి. సంసార మాత్మకు స్వరూప సిద్ధమును నిత్యమును గాదు. అది<sup>1</sup> యుపాధిచేతఁగలిగి యనిత్యమైయుండును. ఉద్ధవా! విద్యయు నవిద్యయు నాకు దేహములు; దేహమువలె నాకు మిక్కిలి యధీనములయినవని తెలియుము. శరీరుల కవి మోక్షమును బంధమును గావించుచుండునవి; ఆద్యము లయినవి. దానిని

1. ఇది యుద్ధవుఁడు ఆత్మ యెట్లు గుణముల చేతఁ గ్రవ్వఁబడక యుండున? ఎట్లు సుఖదుఃఖాదులు పొందకయుండు? నన్న ప్రశ్నములకు త్తరములు. సంసార మనాదియగుటచే అనిత్య మగునా యనవలదు? ఆదియు అంతమును లేనిదే నిత్యమగును. సంసారమున కాది లేకున్నను అంతము కలదు గాన అనిత్యముగాదు; నిత్యమే యగును. అది ఆత్మకు అనాదిగానున్నందున దానిని గ్రహించున్నది. దానివలని సుఖము లాత్మను బొందుచున్నవి. ఇటస్వ

నాదుసంకల్ప రూపజ్ఞానముచేతను నేను నిర్మించితిని. (విద్యయనగా నాయుపాసనము. అవిద్య యనగా స్వాత్మ పరమాత్మ స్వరూపములు తెలియఁబడి, మహామతీ! శరీరమునకుఁ బ్రధానభూతుఁడై నాకు శరీరమును విశేషణము నగుటచేత నా యంశమై యున్న యీ జీవునకు నవిద్యచేత బంధమును విద్యచేత మోక్షమును గలుగుచున్నది. ఇంక బద్ధుఁడగు జీవునకును నిత్యము క్తుఁడయిన యీశ్వరునకును గల వైలక్షణ్యమును నీకుఁ జెప్పచున్నాను. ఆ యిరువురు నొక దేహమునందే పుష్పరము విసదృష్ట భర్తములుగలిగి నెలకొని యుందురు. <sup>1</sup>ఈ రెండు(జీవుఁడు నీశ్వరుఁడు నను) <sup>2</sup>పక్షులును మంచి తెక్కలుగలవి. సమానములయిన గుణములు గలవి. ఒకటి కొకటి చెలిమిగలవి. ఇది యదృచ్ఛచేత నృక్షమునందు (శరీరమునందు) గూఁడు కట్టకొని (హృదయకమలమందు) నున్నవి. ఆ రెంటి

న్నదృష్టాంతముచేత ప్రపంచము మిథ్యయని తలపరాదు. అదివాస్తవముగా నున్నదిగాని నిత్యముగాదని భావము; మిథ్యయనికాదు. స్వప్నప్రపంచమున నతత్ర తరణారథయోగాన పథానో భవంతి అఖరణావధయోగాక్ పథఃస్పృశతే యోతేషు సుప్తేషు జాగర్తి కామం కామంపురుషోన్మీనాణః' అని ఈశ్వరుఁడు సృజించుట వాస్తవమే యగు నిశ్చయము.

1. జీవేశ్వరులు భోక్తృత్వా భోక్తిత్వములు, జ్ఞత్వాజ్ఞత్విములు మొదలగు విరుద్ధ భర్తృముల సేకాలమందే యొక దేహమందుఁ గలిగియుండు రని భావము.

2. ఇట 'ద్వౌసుపల్లౌ సయుజౌ సఖాయాసమానం పృక్షం పరిషస్పహతే - తయోఽన్యః పిష్పలం స్వావృత్త్యనశ్చన్ననోఽభివాకశీతి' అను శ్రుతి యనుసంధింపఁబడెనని తెలియునది. ఇచట గూఁడనగా హృదయకమలము. ఈశ్వరునకును 'హృది హ్యయమాత్తా శ్రుతిస్థితః' అని జీవునకును హృదయకమలవాసము చెప్పఁబడి యున్నది.

యదొకటి (జీవుడు) 'మట్టిచెప్పపండును (ప్రకృతి ఫలములగు శబ్దాది విషయములను) గించుచున్నది. ఇంకొకటి (ఈశ్వరుడు) యేఫలమును (పుణ్యాపుణ్య ఫలములగు సుఖదుఃఖాది భోగములు) లేక యుండును; (మఱియు సర్వజ్ఞత్వము సర్వశక్తిత్వము మొదలుగాఁ గల) బలముచేతి లిక్కిలి మెక్కుడై ప్రకాశించుచుండును. <sup>1</sup>సర్వజ్ఞుండయి (ఫల) భోక్తకా కుండేహివాఁడు, తన్నును దక్కిన ప్రధానమును బురుషునిని గలరూపున సాక్షాత్కరించు చున్నాఁడు. భోక్తయగు జీవుడో తన్నును దనసఖుండయిన పుమాత్మను నెఱుంగఁడు; మఱి దేహమునే యాత్మగాఁ దప్పదలంచుచుండును. మఱి యవిద్యచేతఁగూడియుండువాఁడు (జీవుడు) నిత్యబద్ధుడై యుండును. విద్యమిక్కిలియుఁగలవాఁడు (ఈశ్వరుడు), నిత్యము క్తుడై యుండును. విద్వాంసుఁడెట్లు వర్తించుననికదా యడిగితివి? వాఁడు దేహమునందుండియు దేహమునందు లేనివాఁడే. స్వప్నమునుండి మేలుకొన్నవాఁడు స్వప్నమందుఁ జూచిన శరీరమును తన్నుగాఁ దప్పఁ దలంపకుండునట్లు, దేహమందుండియు వాఁడు దేహమునే యాత్మగాఁ దప్పదలంచుటలేక యుండును. దేహమే యాత్మ యని తలంచు కుమతీ యన్ననో, దేహమందులేకున్నను (అనగా గర్భము మహాప్రళయము మొదలగు దశలయందు దేహము నిష్పన్నముగాకున్నను) స్వప్నము గనువాఁడందలి శరీరమునే యాత్మగాఁ దప్పద

1. పిప్పలమనఁగామట్టి. 'పిప్పలాదశ' అనఁగా మట్టినిదినువాఁడు, అనగా 'ఊర్ధ్వమూల మథశ్శాఖ మశ్చత్తం ప్రాహు రవ్యయమ్' అన్నట్లు ప్రకృతి మట్టిగా చెప్పఁబడుచున్నది. మట్టిపండనగా ఫలభూతములైన శబ్దాది విషయములని తెలియునది.

2. 'జ్ఞాత్వైర్వాపహవీశనీకా' అను శ్రుతి యిట యనుసంధింపఁ బడినది.

దలంచునట్లు, దేహమునందున్నవాఁడై బద్ధుఁడై వర్తించుచుండును. విద్వాంసుఁ డగువాఁడు గుణపరిణామాత్మకములయిన తన యింద్రియములు శబ్దాది విషయముల ననుకూలములను గాని ప్రతికూలములనుగాని యనుభవించుచున్నపుడు, తానందులకు హర్షము విషాదము మొదలగు వికారముల నొందఁడు. మఱియుఁ దానే కర్తయనియు భోక్తయనియుఁ దప్పఁదలంపఁడు. విద్వాంసుఁడుగానివాఁ డన్ననో ప్రకృతి గుణములచేఁ గలుగు కర్తమునుబట్టి వర్తించుచున్నవాఁ డయినను దేహముదై వాధీనమనుటయుఁ, బూర్వకర్తమును బట్టి తానందుండుటయు, దేహమునకంటె నాత్మ విలక్షణమగుటయును దెలియక దేహమునే యాత్మగాఁ దలంచుచునుండును కావున దేహత్వాభిమానముచేతను, తానేకర్తయనియుభోక్తయనియునభిమానముచేతనుబద్ధుఁ డగుచున్నాఁడు. విద్వాంసుఁ డెట్లువిహరించుననియడిగితివి. వాఁడు కుమతీవృత్తిని జింతించి దేహమునందును దానియనుబంధులందును విరక్తుఁడై మఱియు<sup>1</sup> బగుండుట, వ్యాపించుట, తీరుగుట, జలకమాడుట, చూచుట, స్పృశించుట, మూర్ఛినుట, కుడుచుట, వినుట మొదలగు వ్యాపారములను దగుకోలఁదిగాఁ జేయుచుండును. మఱియు గుణపరిణామము లయినయింద్రియము లే, యీశ్వరుని వలన సత్తయుఁ బ్రవృత్తియు నొంది యాత్మా శబ్దాది విషయములం దమంతి వర్తించి యనుభవించుచున్న వనియు<sup>2</sup> వానియందే కర్తృత్వభోక్తృత్వములున్న వనియుఁజింతిం

1. 'యుక్తాహారవిహారస్య యుక్తచేష్టస్య కర్తృసు । యుక్త స్వప్నా వబోధస్య యోగీభవతి దుఃఖహా' అని భగవద్గీత.

2. 'ఐత్త్వవిత్తు మహాబాహూ గుణకర్తృ విభాగయోః । గుణాగుణేషు వర్తంత ఇతి మత్స్యాన సజ్జలే' అను భగవద్గీత యిట యనుసంధించునది.

చుచునుండు నని బుద్ధి నెఱింగినవాఁడు కుమతీవలె బద్ధుఁడు  
 గాఁడు. అట్టి విద్వాంసుఁడు కర్తములను జేయుచును వానిఫల  
 ములగు సుఖదుఃఖముల ననుభవించుచును దేహమునందుండి  
 యుఁ గర్తృత్వాదులు శరీరమునం దుంచి తా నుదాసీనుఁడై  
 యుండుట మెట్లందువా ? వాఁడు ప్రకృతి పరిణామం బయి  
 నదేహమునం దుండినను దాని వలని సుఖదుఃఖాదులచే  
 వికారము నొందకయుండును. ఆకాశము, అంతటవ్యాపించియు  
 న్నును, ఆయావాని దోషములచేత వికారమునొందదు. సూర్యుఁ  
 డు తన ప్రభచేత సంతట వ్యాపించినను, వాయువు దానియంత  
 టఁబర్చియున్నను నాయావాని దోషముల నొందవు. అట్లే ప్రకృ  
 తి పరిణామంబగు దేహమునందుండియు దానియం దభినివేశ  
 ము లేమిచే విద్వాంసుఁడు దాని వలని వికారముల నొందఁడు.  
 వానికి బుద్ధి విశారదయై దేహదులందు సంగము లేమిచేత  
 నాడియై యుండెను. కాన యావాడిబుద్ధి చేత సందేహ  
 ముల నెల్లఁ ద్రుంచుకొని కిలగని మేలుకొన్నవానివలె  
 దేవత్వము మనుష్యత్వము మొదలగు భేదములనుండి  
 వీడి దేహమే తాననెడి యభిమానము లేకుండును. మఱి  
 నేను దేహములకంటె విలక్షణుడనా ? కాదా ? నేను  
 స్వతంత్రుడనా ? ఈశ్వరునికిఁ బరతంత్రుడనా ? నే నీశ్వరుఁ  
 డా?వానికంటె వేతా? యను సందియములు వానికిఁ గలుగవు.  
 వానిని గుఱు తెఱుంగునట్టి లక్షణము లేవి యని యడిగితివి.  
 ఎవ్వనికిఁ బాపములయు నింద్రియములయు మనస్సును  
 బుద్ధియు వ్యాపారములు దీనిని తినవలయును. దీనిని జూడవల



యును. దీనిని సంపాదింపవలయును. దీనిని బలిహరింపవలయునని యిత్యాదులగు నుద్దేశములు లేక యుండునో యట్టివాఁడే దేహమునందు వర్తించుచున్నను దానిగుణములనుండి విడివడినవాఁడని తెలియవలయును. ఎవ్వఁడతని దేహమును దుర్జనులు పట్టి పీడించినను, లేక దైవికముగా ననఁడని సత్కరించినను నట్టి పీడకును సత్కారమునకును దా సంతోగా వికారము నొందకుండునో వాఁడే విద్వాంసుఁడని తెలియవలయును. ఎవఁడు మానావమానములందు సమదృష్టి గలిగి యుండుటవలన నారెంటిని దిగవిడిచి తి న్నేవరేని మంచిదిగాని చెడ్డదిగాని పలికినను జేసినను బొగడకయుఁ దెగడకయు నుండునో వాఁడు ముని యని తెలియవలయును. మఱియు వాఁడు తన యాత్మయందే రమించుచు తాను దనంతట తాకిక కర్మములను మంచివానినిగాని చెడ్డవానినిగాని చేయకయుఁ జెప్పకయుఁ జింతింపకయు నుండి మననలుండు పూర్వోక్త మగు వృత్తిని వర్తించుచు జడునివలె <sup>1</sup>జరించుచుండును. శబ్దబ్రహ్మమగు వేదమునందుఁ బరంగతుఁడయినను, పరబ్రహ్మ విషయమగు జ్ఞానమందుఁ బరినిష్ఠితుఁడు గాక పోవచ్చును. అప్పుడు వాఁడధ్యయన మధ్యాపనము మొదలగు వానికై

1. ఇట్లు గుణములందువర్తించుచున్ననుగుణములనుగడచియుండుటకుననగాశయనాసనభోజనాదులనువీడియుండుటగాదు. అహంకారరాగద్వేషములు లేకుండుటయు ఉపకారాపకారాదులందు మనస్సు సమముగా నుండుటయు దర్శనస్పర్శనాదులందుఁ దానే కర్తయనెడి యభిమానము లేమియు నుపరలోపాదులం దిష్టరిములనియు అనిష్టములనియు బుద్ధి లేకుండుటయు నేయగునని బదులుచెప్పఁబడినది. ఇతనిట్టి పురుషునకు శాస్త్రజన్యమనియు ఉపాసనమనియు రెండుజ్ఞానములను జెప్పుచున్నాఁడు.

పడిన శ్రమమంతయు, ఈని చాలదినములయ్యుఁ బాడిలేని యావును రక్షించువానికిఁబోలె వట్టిశ్రమయే ఫలమగును. పాలుపిండియైన యావును, దుష్టురాలగు భార్యను, ప్రతిక్షణము దుఃఖపేతువగు దేహమును, దురాత్ముండగు పుత్రునిని, పాత్రమునకు దానముసేయని విత్తమును, నన్నుఁ బ్రతిపాదించని వాక్కును రక్షించువానికి నుద్ధవా! దుఃఖమువెంట దుఃఖమే కలుగుచుండును. ఉద్ధవా! ఈజగత్తునకు నుత్పత్తిస్థితిసంహారములు సేయుచు విన్నను బలికినను బావనకరమైన నా చరిత్రమును, నేను లీలార్థమెత్తిన యవతారములలో జగమునకుఁ బ్రేమాస్పదమయిన రామకృష్ణాది జన్మములును నెవని వాక్కునకుఁ బ్రతిపాద్యములుగాఁబ్రా, యట్టివానివాక్కు నిష్ఫలమే యగును. బుద్ధిమంతుఁ డట్టివాక్కును దాల్పరాదు. ఇట్లు విచారముచేసి జీవాత్మయందు దేవుఁడనియు మనుష్యుఁడనియు నానావిధములఁ గలుగు భ్రమమును బోకార్చి దేహమునకంటె జీవాత్మవేఱని యెఱింగి సకల చిదచిదాత్మకుఁ డగు నాయందు, రజోగుణములేనిదై సాత్వికమగు నాహారిముచేతసత్త్వమందే తగిలియున్నట్టి మనస్సునునిచి, నాయందు భక్తిగావించి తాకిక కర్తములనుండి యుపరమింపవలయును. (బ్రహ్మంబగు నాయందు నిశ్చలముగా మనస్సును నిలుపుటకు శక్తుఁడవుగావేని యపుడు వల్లాశ్రమోచితము లగు సమస్తకర్తములును వానిఫలము నపేక్షింపకయు వానికి నీవు కర్తగానని యధ్యవసాయము గలిగియు నాచరింపుము. మఱియు శ్రద్ధగలవాఁడై లోకపాపనములును సుభగములునగు నా కథలను వినుచును బాడుచును స్మరించుచును నా జన్మములను నభినయించుచును

దలంచు కొనుచును నావిషయమై నా యారాధనమున కనియే ధర్మకామార్థములను నాశ్రయించుచు నేనే యాశ్రయముగాఁ గలిగి యుండినచో నుద్ధవా ! సనాతనుం డయిన నాయందు నిశ్చలమయిన భక్తిని బొందుచున్నాఁడు. సాధువు లతోడి సంగతివలన నాయందు భక్తి లభించుచున్నది. అట్టి భక్తితో నన్నెవఁడు నేవించుచున్నాఁడో వాఁడు నాస్థానమును నుఖముగాఁ బొందుచున్నాఁడు. సత్పురుషు లిట్లని నిశ్చయించి యున్నారు' అనెను.

ఉద్ధవుఁడు-ప్రభూ ! ఉత్తమశ్లోకా ! సాధువులు పెక్కు విధములనుందురు. వారిలో నెట్టి వాఁడు నీకభిమతుఁడు. సజ్జను లాదర పూర్వకముగా ననుష్ఠించు భక్తియు బహువిధములుగా నున్నవి. అం దెట్టి భక్తి నీ పట్ల నుపయోగించుచున్నది ? ఎట్టి భక్తిని నారదాదులగు సత్పురుషు లా దరింతురు? నీవు ప్రధాన పురుషుల కధ్యక్షుఁడవు, లోకాద్యక్షుఁడవు. జగత్పతీ ! నీకుఁబ్ర ణతుఁడయి నిన్ను శరణుఁ జొచ్చిన వానికి, నీకనురక్తుఁడయిన వానికి, నాకు, దీనిని జెప్పవలయును. నీవుపరబ్రహ్మమవు, పరమా కాళమువలె నిర్తలస్వరూపుఁడవు, పురుషుండవు, చిదచిత్తులను ప్రకృతులు రెంటికంటెను బరుండవు. భగవంథా ! నీవు కర్తము చేతఁగాక నీయిచ్చచేత రామప్రద్యుమ్నానిరుద్ధాదు లగునానా విధములయినరూపములను గయికొనియవతరింతువు' అనెను. భగ వంతుఁడు 'కృపగలవాఁడును భూతము దేనికిని ద్రోహము సేయని వాఁడును ద్వంద్వములను సహించువాఁడును, సత్యమే సారము గాఁ గలవాఁడును, అసూయాదిదోషములు మనస్సేనందులేని వాఁడును, సర్వత్రనమదృష్టి గలవాఁడును, సర్వమున కుపకార

కుఁడయినవాఁడును, సమస్తదేహములలోపల సాధునయినవాఁ  
 డును, మఱికానుములచే బుద్ధి కొట్టవడిచెడనివాఁడును, ఇంద్రియ  
 నిగ్రహముగలవాఁడును, మెత్తనివాఁడును, లోపలను వెలుప  
 లును శౌచము గలవాఁడును, ప్రయోజనాంతర మేదియులేని  
 వాఁడును, లొకటి వ్యాపారములు లేనివాఁడును, మితముగా  
 భుజించువాఁడును, అంతఃకరణము నిగ్రహించినవాఁడును, స్థిర  
 చిత్తుఁడును, నేనే రక్షకుఁడుగాఁగలవాఁడును, నాశుభాశ్రయము  
 ను మననము నేయువాఁడును, పరాశుపడనివాఁడును, లోనియభి  
 ప్రాయమును దెలియనలవిగాని వాఁడును, ఆపదలయందు ధై  
 ర్యముగలవాఁడును (ఆకలిదప్పిశోక మోహములు జరామరణము  
 లనెడు) గుణములొంటిని జయించినవాఁడును, తనదేహమునకు  
 సత్కార మొల్లనివాఁడును, పరులకుసత్కారము నేయువాఁడును,  
 హితోపదేశమునందు సమర్థుఁడును, వంచనలేనివాఁడును, కరు  
 ణతో వర్తించువాఁడును, చిద చిత్తు లీశ్వరుఁడును మూఁడు త  
 త్త్వముల కలరూపును దెలిసిన వాఁడును, సాధువు. ఇట్లు నేను  
 వేదముఖమున నుపదేశించి యున్న గుణములను దోషములను  
 దెలిసి స్వవర్ణాశ్రమోచిత ధర్మములనెల్లఁ బరిత్యజించిన న్నెయు  
 సాయముగాను నుపేయముగాను భజించువాఁడు సాధుతిముఁడు.  
 మఱినాస్వరూపమెద్దియో నాస్వభావమేమియో నావిభూతు లెం  
 తయో పలుఘాటు నిచారించి యెవ్వఁ డితిర. ప్రయోజనము  
 లందును దేవతలందును సాధనములందును భావముంచక భజి  
 తుతో వారు నాకుమిక్కిలియు భక్తులు. ఇతభక్తి కుపయుక్త  
 ములగు లక్షణములను జెప్పెదను. నాదు ప్రతిమలకును నాభ  
 క్తజనులదర్శించుటయు, స్పృశించుటయు, వర్షించుటయుగాలు

పినుకుట మొదలగు పరిచర్యలుగావించుటయు స్తుతించుటయుఁ  
 బ్రణామిల్లుటయు గుణకర్తములను గీర్తించుటయు నాకథలను  
 వినుటయుం దక్కిరగిలిగియుండుటయు, నన్ను గుఱించి ధ్యానము  
 సేయుటయు దొరికిన వెల్ల నాకు సమర్పించుటయు, తన్ను  
 నాకు శేషభూతుఁ డని యధ్యవసాయము గలిగి యుండు  
 టయు, నాజన్మకర్తములను వినువారికిఁ జెప్పటయు, నా పం  
 డుగు దినములగు జయంతి మొదలగు వానియం దుత్సవములు  
 చేసి యుహ్వింపుటయు, గీతిములు వృత్తిములు వాద్యములు  
 సభలు మొదలగు వానిచేతి నా యాలయములం దుత్సవము  
 లు గావించుటయు, దివ్యదేశములకు యాత్ర పోవుటయు,  
 చాతుర్మాస్య మేకాదశి మొదలగు నేడాది పండుగులయం  
 దెల్ల విశేషించి నాకుఁ బూజ గావించుటయు, నా శాస్త్రమగు  
 పంచరాత్రిమునఁ జెప్పఁబడిన యుత్తమంబగు చంచనస్కార  
 దీక్షయు, నావ్రతిములయిన యేకాదశ్యపవానాదుల నాచరించు  
 టయు, నాయర్చావిగ్రహములను స్థాపించుట యందు శ్రద్ధయును,  
 మఱియు నాకై యింటి పురిటితోటలను వెలుపలి తోటలను,  
 గ్రీడాస్థలములను, బురములను, గృహములను, తానొక్కడైనను  
 గాని, యందులకు శక్తిలేనిచో నితరులంగూర్చి కొనికాని, చేయు  
 టకుఁ బ్రయత్నించుటయు, నాగృహము నూడ్చుటయు, గల  
 యంపిఁచుటయు, నలుకుటయు, ముగ్గులు పెట్టుటయు మొదల  
 గువానినిగవలము లేక యూడిగమువలె జేసియలంకిరించుటయు,  
 దురహంకారములేకుండుటయు, పంచనమాటలును, చేసినధర్మ  
 మును జెప్పకొనకుండుటయును, గలిగియుండవలయును. మఱి  
 నాకొఱకుఁ దా నిడినట్టి గాని పరు లర్పించినట్టి కాని దీపముల

మొలుతురు వీవనలగాలి మొదలగు వానిని దనపనికై యువ  
యోగించు కొనరాదు. ఒకనికి లోకమునం దేదేది మిక్కిలి  
రమణీయమైనదో యేదేది మిక్కిలి ప్రియమైనదో యాయా  
దాని నెల్ల నాకు నివేదింపవలయును. అట్లు చేసినచో నది  
నా కపరిమితమైన ప్రీతి గలిగించి యక్షయ్యమగు ఫలము  
నొసంగునదగును. భద్రా ! సూర్యుడు, అగ్ని, బ్రాహ్మణుడు,  
గోవులు, వైష్ణవుడు, ఆకాశము, వాయువు, జలము,  
భూమి, యాత్మ, సమస్తములైన భూతములను బూజించుట  
కయిన స్థానములు. నీవు సూర్యునియందు త్రయావిద్యచేతను  
'ఆ సత్యేన' మొదలగు మంత్రముల చేతను, అగ్నియందు  
పురోడాశాజ్యదులయిన హవిస్సులచేతను, నన్నుఁ బూజింపవల  
యును. మఱి నన్ను బ్రాహ్మణశ్రేష్ఠునియం దాతిథ్యముచేతను,  
గోవులయందు యవస తిల పిష్టోదకాదులచేతను విష్ణుభక్తుని  
యందు బంధువువలె సత్కరించుటచేతను హృదయాకా  
శమందు ధ్యాన నిష్ఠచేతను వాయువునందు ముఖ్య ప్రాణ  
మను బుద్ధిచేతను జలమునందు జలగంధ పుష్పదూర్వా  
క్షతాదులచేతను స్థంఢిలభూమియందు మూలమంత్రముచేతను,  
హృదయా ద్యంగములందు మంత్రన్యాసములచేతను, తన  
యాత్మయందు శాస్త్రవిరుద్ధముగాని కామములచేతను దేవ  
మనుష్యాదినమస్త భూతముల శరీరములందు తేత్రజ్ఞునిగాను  
(జీవశరీరకునిఁగాను) ఇట్లునన్ను రాగ ద్వేషములు మాని సమచిత్త  
ముతో యజింపవలయును. ఈసూర్యాదిస్థానములందు శంఖ  
చక్రగదాంబుజములతోడను గూడినదియుఁ జతుర్భుజములు  
గలదియు శాంతింబయినదియు నగు నారూపమును సమాహి

తుండై ధ్యానించి యర్చింపవలయును. ఎవ్వఁడు సమాహితుండై  
 నన్ను వైదికకర్తములచేతను స్మారకకర్తములచేతను నన్నే  
 యజించు చున్నాఁడో వాఁడును నాప్రతిమలయెడి దర్శ  
 నాదులు చేయువానివలె నాయందుఁ బ్రేమాత్మకమును  
 నవిచ్ఛిన్నము నగు భక్తినిబొందుచున్నాడు. నాభక్తియు సత్సం  
 గమము వలననే కలుగుచున్నది. ఇద్ధవా! సత్సంగమమువలనఁ  
 గలుగునట్టి భక్తియోగము తప్ప నాప్రాప్తికిఁ జక్కని యుపా  
 యము మఱియొకటి బహుతరముగాఁగలుగదు. ఏలనఁగా సజ్జ  
 నుల కుపాయము నుపేయమును నేనేయగుదును జమీ. కాన  
 వారితోడి కూడికవలననే నాయందు భక్తియుఁ దన్మూలమున  
 మత్ప్రాప్తియుఁ గలుగును. యదునందనా! ఇక్కఁ బరమరహస్య  
 మయిన మఱియొకటి నిదె చెప్పుచున్నాను వినుము. అది  
 మిక్కిలి గోప్యమయినది. నీవు నాకు భృత్యుఁడవనియు నుహృ  
 దుఁడవనియు సఖుఁడవనియుఁదలంచి దానిని నీకుఁజెప్పుచున్నాను.  
 ఇది పదునొకండవయధ్యాయము.

—◆◆◆ కృష్ణుఁ డుద్ధవునకు<sup>1</sup> బ్రపత్తియోగమును జెప్పట ◆◆◆—

భగవంతుఁడు—ఇద్ధవా! నన్ను వర్ణాశ్రమములకుఁ దగిన(కర్త)  
 యోగముగాని, వివిక్తాత్మోపాసనరూప మగు సాంఖ్యమును  
 గాని, యహింసాదిరూపమగు ధర్మము స్వాధ్యాయమును  
 తపమును త్యాగమును యిష్టాపూర్తముగాని, దక్షిణలుగాని,  
 యేకాదశ్యుపవాసాదివ్రతములును పంచ మహాయజ్ఞములును

1 ఇంతవఱకు భక్తియోగమును దానిపెక్కంగములును జెప్పి యిప్పు డది  
 దుష్కరమని యుద్ధవునకుఁ దోచుటచే ములభోపాయమగు బ్రపత్తిని  
 చెప్పుచున్నారని తెలియునది.

రహస్యమంత్రములును గంగాదితీర్థములును, శౌచాచమనాది నియమములును బాహ్యంతరింద్రియనియమములగుయమము లివియెల్ల సత్సంగమమునన్న హృదయమందు నిలుపుకట్లు, నిలిపి వశీకరింపఁజాలవు. ఏలన సజ్జనసంగము మనసునకు నేను దప్పఁ దక్కిన వానియందుఁ గలుగు సంగమముల నెల్ల నపహరించుచు నాయుండే సంగమము గలిగించుచున్నది. యోగాదు లిట్టివి గావు 'సజ్జనులతోడి సంబంధము చేతవై త్తులును రాక్షసులును పక్షులును మృగములును గంధర్వులుకప్పసులును నాగులును సిద్ధులును జారణులును గుహ్యకులును విద్యాధరులును మనుష్యులయందు వై శ్యులును శూద్రులును స్త్రీలును సంత్యజులును మొదలుగాఁగల రజస్తమఃప్రకృతులును, ఆయాముగమందుఁ బెక్కిండు నాపదమును బొందిరి. మఱి వృత్రాసురుఁడును బ్రహ్మాదుఁడును మొదలగువారును వృషపర్వుఁడును బలియును బాణుఁడును మయుఁడును విభీషణుఁడును, సుగ్రీవుఁడును, హను మంతుఁడును, భల్లూక మగు జాంబవంతుఁడును, గజేంద్రుఁడును గృధ్రమగు జటాయువును, వైశ్యుఁడుగు తులాధారుఁడును, బోయయగు ధర్మవ్యాధుఁడును, స్త్రీయగుకబ్జయు, గోపికలును, మునివత్సలగు బ్రాహ్మణస్త్రీలును మఱియు నితిరులును నాపదమును బ్రాపించిరి. వీరిందఁజను వేదములను సధ్యయనముచేసె వారుగారు. గొప్పవా రగుసాధువుల నుపాసించిన వారును గారు, వ్రతము లాచరించినవారుగారు, తపములుసల్పినవారును

. 1. సజ్జనులతోడి సంబంధమువారి కులమునందుఁ బుట్టుటగాని వారున్న దేశమందు వర్తింతుటగాని వారిదర్శన స్పర్శనకులకుఁ జాలగుటగాని యని తెలియునది.



గారు, అయినను సత్పురుష సంగమువలన నన్నుఁ బొందిన  
 వారయిరి, గోపికలు వేండ్రమగు కామభాసముచేతను, గోవు  
 లును, గవమద్దులు మొదలయిన సగములును మృగము  
 లును నన్ను జూచుచుఁ దాఁకుచును మిక్కిలి యాదరము  
 నెఱపుటచేతను, గాలియుఁడు మొలలయిన నాగులు తీవ్రమయిన  
 కోపభాసము చూపుటచేతను, వీరందఱును దమోగుణము  
 గ్రమ్మిన బుద్ధుల గలవారయ్యును సిద్ధిసొంది యనాయాసముగా  
 నన్నుఁబొందిన వారయిరి. నన్ను, యోగముచేతను సాంఖ్యము  
 చేతను దానవ్రత తపములచేతను యజ్ఞములచేతను శాస్త్రా  
 ధ్యాపనముచేతను స్వాధ్యాయముచేతను సన్న్యాసముచేతను  
 నెంత ప్రయత్నించినను బొందనలవిగానట్టి నన్ను, వీరెల్లను  
 బొందిరిచుమీ. అక్రూరుఁడు నన్నును బలరామునిని మథుర  
 కుం దోడ్కొని పోయినపుడు గోపికలు నాయందు మిక్కుట  
 మయిన వలపుచేతఁ జిత్తము లనురక్తములై యున్నందున మన  
 స్సునందు దుఃఖము దుస్సహమైపట్టి వీడింపఁగా మఱి దేనివల  
 నను వారికి నుఖము చూపట్టినది గాదయ్యె. బృందావనమందు  
 వారికిఁ బ్రియతముం డగు నన్నుఁగూడి విహరించునపు, డే  
 రాత్రు లరక్షణమువలెఁ గడచిపోయినవై యవియే మరల  
 నేను లేకుండినపుడు కల్పములవలె వారికి నయినవిచుమీ. వారు  
 నాయందలి మక్కువలవలన బుద్ధులెల్ల నాయందుఁ గట్టు  
 పడియుండుటవలన మునులు సమాధియందుఁ దమైఱుంగ  
 కుండు నట్లును, సముద్రజలములందుఁ జొచ్చిన నదులు నా  
 నుద్దాశము లడంగి యుండునట్లును, తమ దేహములనుగాని  
 దూరమునున్నదానినిగాని దగ్గఱ నున్నదానినిగాని పర

వశులై తెలియరైరి. ఆయబల లజ్జలయ్యును, నా యందే మరులుగొని నా స్వరూపము నెంతమాత్రము దెలియకయె నన్ను జారునిఁగాను రమణునిఁగాను వలచి పరమబ్రహ్మంబగు నన్నుఁ బొందిరి. ఇట్లై సజ్జనసంగమువలన వందలకొలది నన్నుఁ బొందిరి చుమీ. ఉద్ధవా ! కాఁబట్టి నీవు విధిని నిషేధమును విధినిషేధశాస్త్రములందుఁ బ్రతిపాదితము లగు 'ప్రవృత్తినిని నివృత్తినిని, శ్రోతవ్యమును శ్రుతమునును దిగ విడిచి సమస్తదేహులకు నాత్మబాతుం డయిన నన్నొకనినే యుపేయముగాను బితగాను రక్షకుఁడు గాను శేషి యనియు నాకుఁగల యన్నిభావముల చేతను శరణుజొరుము. దానివలన నీకు దేని వలనను భయము గలుగని నన్నే పొందఁగలవు' అనెను. అందుల కుద్ధవుఁడు “యోగీశ్వరేశ్వరా! నీవు చెప్పినది వినఁగా నా కుపాయవిషయమగు సందేహము వీడినది. మఱి యాత్మను గుఱించిన సంశయమో విడువకున్నది. ఆసంశయముచేత నామనస్సు భ్రమించుచున్నట్లున్నది” యనెను. భగవంతుఁడు—ఆజేవుఁడు ప్రాణవాయువుతోఁ గూడిన శరీరమందు హృదయచ్ఛిద్రమను గుహను జొచ్చి వెలుంగుచు ఘోషముతోఁ గూడినవాఁడై మనస్సునకు మాత్రము గ్రాహ్యము గావు ననే ప్రక్కనున్నవారికిఁ దెలియరానంత సూక్ష్మమును నగు రూపమును బొంది యుచ్చరించునపుడు స్థానప్రయత్నవశమున

1. ఇందులకుఁతత్సత్త్వ ముద్ధ నోత్సృజ్యతోదనాం ప్రతితోదనాం|ప్రవృత్తించ నివృత్తించ శ్రోతస్యం శ్రుతమేవచ|| మామేకమేవ శరణమాత్మానం సర్వదేహీశామ్| యాహిసర్వాత్మభావేన యాస్యసి హ్యకుతోభయమ్|| అని మూలము దెలియునది.

మాత్రాదిహృస్వములును గకారాదివర్ణములును ఉదాత్తాది స్వరములునై మిక్కిలిస్థూలమగుచున్నది. కట్టియందున్న యగ్నిమొదట సూక్ష్మముగా నుండును. పిదప దానిని జలుకఁ దొడంగినపుడు వేడిమిరూపముగా నుండును. పిదపఁ గట్టియందు మఱింత బలముగాఁ జలుకఁగా నాకాశమందు గాలి సహాయపడుటవలన మిఁపఁగురుగా నేర్పడును. అంతఁ గ్రమముగాఁ బెద్దపెరిగి హవిస్సుచేఁ జక్కఁగా మంటమండును. అట్లే నావాగ్నింద్రియవ్యాపారంబయిన యీవాణీయు వ్యక్తినొంది నాకు శరీరమైనాయధీనమై యుండును. వాక్కు వ్యాపారము మాత్రమే యాత్మకు లోనయినదిగాదు. పాఠేంద్రియవ్యాపారమగు గతియు, పాణీంద్రియవ్యాపారమగు కర్మమును, ఉపస్థవ్యాపారమగు రతియు, పాయువ్యాపారమగు మూత్రపురీషోత్సర్గమును, ఘ్రాణేంద్రియవ్యాపారమగు గంధాఘ్రాణమును, రససేంద్రియవ్యాపారమగు రసగ్రహణమును, చక్షురింద్రియవ్యాపారమగు దర్శనమును, త్వగింద్రియవ్యాపారమగు స్పర్శమును, శ్రోత్రేంద్రియవ్యాపారమగు శ్రవణమును, మనోవ్యాపారంబగు సంకల్పమును జ్ఞానమును, అహంకారవ్యాపారమగు నభిమానమును, బహుకార్యములకు సూత్రమునలె నాధారమగు మహత్తు వ్యాపారమగు నధ్యవసాయమును, మఱి గుణత్రయపరిణామములగు దేహేంద్రియాదిగుణములును నా వ్యక్తీయగును. మూఁడుగుణములకు వశ్యుడై, యాపారవశ్యమును బట్టి బ్రహ్మాండములోపల నుత్పత్తిమరణములొందుచు స్వరూపమునందు వృద్ధియుఁ బరిణామమును లేక యేక రూపుండై నిత్యుండై కాలమున దేహమునందును దాని

యనుబంధులందును సహంకార మమకారములుగలిగియుండుట చేతఁ దనచైతన్యశక్తి ప్రిదిలి దేవుఁడు మనుష్యుఁడు మొదలయిన పెక్కురూపములొంది, విత్తనము లొక్కజాతివైనను విత్తిన నేల కనుగుణముగా వృద్ధియును క్షీణతయును నొంది పెక్కువిధములఁ జూపట్టునట్లు, వెలయుచున్నాఁడు పటమునందు నూలిపోగులు గ్రుచ్చి యల్లంబడియున్నట్లు, సమస్తములయిన యింద్రియస్థానజాలమంతయు సంసారముందు గ్రుచ్చి యల్లంబడియున్నది. అట్టి యీసంసారవృక్షము ప్రవాహరూపమున ననాదియైనది; కర్మాత్మకముగాన ప్రవృత్తి స్వభావమైనది. అది పువ్వులగు కర్మములను బండ్లగు సుఖదుఃఖములను గనుచున్నది. ఈసంసారవృక్షమునకుఁ బుణ్యపాపములు రెండును బీడములు. రాగ ద్వేష భయాదులను వేళ్లు నూలు. మూఁడు ప్రకాండములు పంచభూతములు స్కంధములు. శబ్దాదులగు పంచవిషయములు దానియందుఁ బుట్టుచున్నవి. జ్ఞానకర్మేంద్రియములు పదియును మనస్సును దానికి శాఖలు. జీవపరమాత్మలను రెండుపట్టు లున్నహృదయకమలమనుగూఁడు దానియందుఁ గలదు. దానికి వాతపితృ శ్లేష్మములని మూఁడువల్కలములు. భోగమోక్షములను ఫలములు రెండు. అందుఁ బ్రవృత్తికర్మమునకు భోగమును నివృత్తికర్మమునకు మోక్షమును ఫలమగును. అధ్యాత్మికాది తాపత్రయమనెడి పాదునం దది నెలకొనియున్నది. ఆవృక్షమునందు సుఖదుఃఖరూపమైన యొక ఫలమును గ్రామమునందుఁ జరించు విషయాభిలాషులగు జీవులనెడు గ్రద్దలు దినుచున్నవి. మోక్షమనెడి మఱియొక ఫలమును నరణ్యమునందు వసించుచుండెడి

హంసలు దినుచున్నవి. పురుషుడెవఁడు, సంసారవృక్షమును  
 బ్రకృతిపరిణామమైనదనియు దేవత్వమును పృథ్విత్వాదులగు పెక్కు  
 రూపములు గలదనియు గురువులచేతి నెఱుఁగునో వాఁడు వేద  
 ములను నెఱింగినవాఁడగును. ఇట్లు స్థిరభక్తితోఁగూడిన గురూ  
 పాసనముచేతి \* విద్య నభ్యసించి యావిద్యయును వాఁడికుఠార  
 ముచేతఁగొని దేనినలనను భయములేక జీవునియందు శరీర  
 సంబంధమనెడి వృక్షమును, నిశ్శేషముగాఁ బోకార్చి యప్రమ  
 త్తుఁడై యాత్మయగు నన్నుఁబొంది యంత నాయాయుధమును  
 దిగవిడుపుము. ఇది పంచైంద్రవయధ్యాయము.

◆◆◆ సత్త్వాదిగుణ జయాదులను జెప్పట. ◆◆◆

భగవంతు డు—సత్త్వమురజస్సు తమస్సును, ప్రకృతి పరి  
 ణామమయిన మనస్సు గుణములుగాని యాత్మకు గుణములు  
 గావు. సత్త్వమును వృద్ధి నొందించి దానిచే రజస్సును దమ  
 స్సునును నాశముచేయవలయును. అయినను సత్త్వముంజే  
 నేని గుణమునకు లోనగుట గలుగుచున్నదిగా దా యన్నచో,  
 సత్త్వముచేతనే (అనఁగా సత్త్వముచే జనించిన జ్ఞానము  
 చేతనే) సత్త్వమును నాశముచేయవలయును. పురుషునికి  
 నాభక్తియనెడు ధర్మము, సత్త్వము వృద్ధి నొందఁగాఁ గలుగు  
 చున్నది. ఆసత్త్వమును సాత్త్వికములయిన యాహారములను  
 సేవించుటచేత వృద్ధి నొందుచున్నది. ఆసత్త్వము వృద్ధి నొందఁ  
 గా మధ్యక్షియును ధర్మమును నహరహరభ్యాసమువలన నతి  
 శయించుచున్నది. సత్త్వము తనంతట రజస్తమస్సులను  
 నాశముసేయనేరదు. సత్త్వమావలన భక్తిరూపమగు ధర్మము

\* ఇదివిద్యయనఁగా న్యాసమైనను ఉపాసనమైనను గావచ్చును.

వృద్ధి నొంది రజస్తమస్సులను నాశము చేయుచున్నది. కాఁబట్టి సత్త్వవృద్ధియు తమమగుమోక్షోపాయమగును. 'రజస్తమస్సులు నాశమొందినను వానికి మూలమై యనాదిగానున్న పుణ్యపాపములు ముక్తి ప్రతిబంధకమగును గాన సత్త్వవృద్ధి మోక్షోపాయమే? ట్లందువా! రజస్సును దనుస్సును రెండునుహానిములు కాఁగా నారెంటికి మూలమై పుణ్యపాపరూపమైన యధర్మమును వేగముగా నశించుచున్నది. సత్త్వవృద్ధికి పేతువు సాత్త్వికోపాసనము మాత్రమేకాదు మతియు (వేదము పంచరాత్రము భగవద్వైభవ ప్రకాశకమయిన యతిహాసపురాణాదులు మొదలగు సాత్త్వికములైన) యాగమములును (విషయలంఘటలనుగాక సాధువులయిన) జనులును, (గంధోదకనురామద్యాదులుగాక గంగాది పుణ్య) జలములును, (పానస్త్రీద్యూతాదులు గలదేశముగాక వివిక్తమగు) దేశమును, (అర్ధరాత్రము మొదలగునవిక బ్రహ్మముహూర్తము మొదలయిన) కాలమును (ఫలాభిసంధితోఁగూడినది గాక యదిలేనట్టి కర్మమును, (సావిత్రమును యాజ్ఞికమునగు) జన్మమును (దేవతాంతర విషయముగాక విష్ణువిషయంబగు) ధ్యానమును, (దేవతాంతర స్మారకముగాక విష్ణుస్మారకంబైన) మంత్రమును, (తాపము పుండ్రము నామము మంత్రము యాగముననెడి పంచవిధ) సంస్కారమును — ఈపదియును సత్త్వవృద్ధికి పేతువులు. భగవద్భక్తులగువెద్ద లాహారాగమాదులం దేయేదానిని మేలయినదిగాఁ జెప్పుదురో యదియే సాత్త్వికము. ఏయేదానిని నిందింతురో యది తామసము. ఏయేదానిని బాగడకయుఁ దెగడకయునుందురో యదిరాజసము. పురుషుఁడు

సత్త్వము వృద్ధి నొందుటకు సాత్త్వికములయినవానినే నేవింప  
వలయును. అట్టి సత్త్వము వృద్ధివలన మద్భక్తిలక్షణ మగు  
ధర్మము గలుగుచున్నది. ఆ భక్తివలన నాస్వరూప స్వభావ  
ములను గలరూపునఁ దెలియు జ్ఞానము గలుగుచున్నది. దాని  
వలన నాస్వరూపాదులను గుఱించిన స్మృతి యెడ తేగక కలుగు  
చున్నది. దానివలన శబ్దాదివిషయాంతరములను గుఱించిన స్మృతి  
నిశ్చయముగా లేక పోవుచున్నది. అనఁగా విషయాంతరములకు  
విముఖమై మద్విషయ స్మృతి సంతానరూపమైన జ్ఞానముగలు  
గుచున్నది. <sup>1</sup>గుణత్రయముచే బుట్టినట్టి దేహమెట్లు సత్త్వ  
మును బుట్టించి పెంచి దానిచే బుట్టినొందిన భక్తిమూల  
మునఁ దనకుమూలంబైన యా గుణత్రయమును దొలగించి  
దానును దొలంగఁగల' దని యడుగుదువా? ఒక వనమందు  
వెదు ల్లోకటి నొకటి రాచుకొనుట వలనఁ బుట్టిన యగ్ని తనకు  
మూలమైన యా వెదురు టడవిని దహించి పిదపఁ దాను నుడిగి  
పోవుచున్నది. ఇట్లే మూఁడు గుణములును వైషమ్యము నొం  
దుటవలనఁబుట్టినదేహము, తనకు మూలమైన యా గుణత్రయ  
మును దొలగించి యంతఁ దాను నివర్తించుచున్నది' అనెను.

1. గుణములు మాఁటియొక్క పరిణామమదేహము. అది సాత్త్వికము  
లైన యాహారాదులచేత మరలఁ దనయందలి సత్త్వమును. వృద్ధి నొందించు  
చున్నది. దానివలన భక్తియొగము జనించి రజస్తమస్సులు నిశ్శేషముగా  
నశింపఁజేయఁగా దేహసంబంధమునకు నిమిత్తమగు పుణ్యపాపము లనెడి యధ  
ర్మములు రెండును హతములగు చున్నవి. అవి హతములుగాఁగా వానివలనఁ  
గలుగుదేహమును నశించుచున్నదని చెప్పఁబడెను. ఇట్లు గుణములవలనఁబుట్టిన  
దేహమే సత్త్వవృద్ధిభక్తి పుష్టిద్వారా గుణములను దొలగించి తానునుదొలఁ  
గుచున్నది. ఇందులకేద్యస్తాంతయుగా వేణువువలనఁబుట్టినయగ్ని చెప్పఁబడెను.

ఉద్ధవుడు—కృష్ణా! మనుజులు బహుతరముగా శబ్దాది విషయము లాపదలకుఁబట్టయినవిగా నెఱుంగుదురు. అట్లు తెలిసి యుండియు వారెట్లు<sup>1</sup> కుక్కలవలెను గాడిదలవలెను, గొఱియలవలెను మరల నావిషయములనే యనుభవించుచున్నా? రని యడిగెను. భగవంతుడు—ఆత్మవిషయమై ప్రమత్తుడగువాఁడు దేహత్వలసంస్కర్షమువలన దేహమునే యాత్మగాఁదలచి నేను స్థూలుఁడను, నేను గృశుఁడనని' హృదయమం దహంకారబుద్ధి నొందుచున్నాడు. అట్టి బుద్ధివలన వాని మనస్సు సాత్త్వికాహంకార కార్యమువలన రజోగుణకార్యములగు కామక్రోధములు మహాపాపములగుటచే భయంకరములగు వానిని బొందుచున్నది. మన స్సెట్లు రజస్సతోఁగూడఁగా దానికి<sup>2</sup> సంకల్పమును వికల్పమును గలుగుచున్నవి. అనఁగా రజోగుణము విక్షేపము గలిగించుచున్నది గాన, దానివలన మనస్సునకు సంకల్పవికల్పము లనెడు వ్యాపారములు గలుగుచున్నవి. హేయములందు భోగ్యము లనెడి బుద్ధి సంకల్పము గలిగించుచున్నది గాన, యట్టి సంకల్పమువలన భోగములందిచ్చుచు గామముపుట్టుచున్నది.

1. కుక్క, మొఱుగుచున్నను ఆడు కుక్కను వెంబడించు చున్నది. గాడిద, కాలం దన్నుచున్నను ఆడు గాడిదను వెంబడించు చున్నది. గొఱియ! తన్ను జంపుటకుఁ గొనిపోవుచున్నను ఆడు గొఱియవెంటఁబడుచున్నది. కాన, వీని నిట దృష్టాంతీకరించుట తెలియునది.

2. సంకల్పమనఁగా నేను మనుష్యుఁడు నేను బశువనెడి యభిమానమునకు ననుగుణముగా అన్నము పాలు మొదలగు హేయములందు భోగ్యములను బుద్ధి గఱుగుట వికల్ప మనఁగా (సకృందన స్త్రీ) గతాకారవైవిధ్య ప్రతిపత్తి రూపమైనది. రజస్సుకర్తృయలనుజేయించునది. తమస్సు వాని యందలి దోషములను గనుఁగొననీక కప్పచున్నది. కామ మనఁగా భోగేచ్ఛ.



దేహాభిమాని యగు జీవుఁ డాభోగ్యములందలి చక్కందనము తీయందనము మొదలగు గుణములనే తలపోయుచుండుటకు వానికి వానియందలి కామము సహింపరాక మిక్కుట మగుచున్నది. అట్లు వాఁడు దుస్సంగమగు కామమునకు వశగతుఁ డగుటవలనను భోగ్యముల నొసంగునని తాను దప్పదలంచిన కర్తములు, వాస్తవమునకుఁ బిదప దుఃఖములనే యొసంగునవియని చక్కఁగాఁ గనుఁగొని యుండియు, నింద్రియములను జయింపనందున రజస్సు నురవడిచేఁ దెలివి చెడి యట్టి కర్తములను జేయుచున్నాఁడు. రజస్తమస్సుల చేత బుద్ధి విక్షిప్తమై మూఢముగా నున్నను వివేకి యగు వాఁడు మనస్సును సంకల్ప వికల్పములకు వశము గాకుండు నట్లరికట్టి <sup>1</sup> శబ్దాదివిషయ మాపదలకుఁ బట్టయిన దని వాని యందుదోషములనే కనుఁగొనుచు నావిషయములందుఁ బ్రమాదము నొందక విషయానుభవమందుఁ దగులువడక యుండును. మఱి యిట్టిదోషములనే కనుఁగొను చుండుటచే విషయ భోగములం దాసక్తి విడిచి, యప్రమత్తుడై యాయా యుచిత కాలమునుదప్పక <sup>2</sup> యాసనజయమును బ్రాణజయమును బడసి,

1. సంకల్పమువలన ఆత్మనుగుణములగు వస్తువురెల్ల భోగ్యములుగాఁ దోచుచుండును. దానివలన భోగ్యములం దిచ్ఛ-అనఁగా కామము పుట్టును. ఆ కామ మాభోగ్యవస్తువు లందలి గుణములనే తలపోయుచుండుటవలన మఱి మఱి హెచ్చును. వానియందలి దోషములనే కనుఁగొనుచుండినచో అది మిక్కిలి తగ్గునని వివేకి విషయ మిట చెప్పట తెలియునది.

2. చాలనేపు కూర్చుండినను శ్రమముగలుగ నీకుండునట్టి యభ్యాస విశేషమి ఆసనజయము. ప్రాణములను పూరణరేచ కుంభనములచేత పకి శరించుటయే ప్రాణజయము.

యలనుడు గాక, మెల్లగా మనస్సును శుభాశ్రయ భూతుడగు నాయందు నెలకొలిపి సమాధినిష్ఠుడు గావలయును. నేను హంస రూపమున నవతరించియుండినపుడు నాకుశిష్యులయినసనకాదులు నావలనయోగమును విని 'సమస్తములయిన విషయములనుండి మనస్సునాకర్షించి, నాయందే నివేశింపవలయును' అని యింత మాత్రమే దాని నితరుల కుపదేశించిన వారయిరి'—అనెను.

ఉద్ధవుడు—'కేశవా ! నీ వేరూపమున సనకాదులకు నెట్లు యోగము నుపదేశించితిమో యారూపమును నాకుఁ దెలుపఁ గోరుచున్నాను' అని యడిగెను.

భగవంతుడు—<sup>1</sup>హిరణ్యగర్భుండగు బ్రహ్మకు మానసపుత్రులయిన సనకాదులు దెలియరానంత సూక్ష్మమై యసాధారణమై యొప్పుయోగము ప్రకారమతనినడిగిరి. వారతనితో—'ప్రభూ ! మనస్సు శబ్దాదివిషయములందు భోగ్యములని ప్రవేశించుచున్నది. ఆవిషయములును స్మరింపబడుచుండుటవలన మనస్సునందుఁ బ్రవేశించుచున్నవి కాని దానినుండి తొలగవు. ప్రకృతిబంధ మనర్థమైనదని నిశ్చయించి దానినుండి విముక్తి నొంది విషయముల నత్యంతము దాటఁగోరువానికి నా రెండును నొకటినుకటి వీడుట యెట్లు ?—అనఁగా విషయములు మనస్సును విడుచుటయు మనస్సు విషయములను విడుచుటయు నెట్లు? అని సంశయముగా నున్నది' యని యడిగిరి. వారట్లడుగఁగా భూతభావనుండయిన యా మహా దేవుడు బ్రహ్మ దా నెంత యా ప్రశ్నకుఁ బ్రతివచన మాలొచించినను గర్తముచేత జ్ఞానము సంకోచించి సర్వజ్ఞుడు కాకుండుట వలనఁ

1. ఇట ప్రస్తావనమున హంస సనకాది సరవాదము చెప్పఁబడినది.

దెలియ నేరఁడయ్యెను. అపుడాదేవుఁ డాప్రశ్నము దరినుత్తరింపఁగోరి నన్నుఁడలంచుకొనెను. నే నపు డాతనికడకు హంసరూపమున వచ్చితిని. నన్నుఁజూచి యా సనకాదులు బ్రహ్మమున్నిడి కొని నాకుఁ బ్రత్యుత్థానాదులుచేసి పాదమున కభివందనము గావించి తామడుగవలసిన దానిని విడిచి 'మీరెవ్వ'రని యడిగిరి. ఇట్లమునులు తత్త్వమును దెలియఁగోరి నన్ను డుగఁగా, ఉద్ధవా! వారి కేమి చెప్పితి నో వినుము. నేను వారితో 'విప్రులారా! జగమునంగల చిత్తులు నచిత్తులు నగువస్తువులన్నియు నాశరీరమై యుండుటచే నవి యన్నియు నే నొక్కఁడనే యగుదును గాని యవి పెక్కులువేఱ వేఱ కానేరవు. నన్ను వీడి వేఱైయున్న చిత్తుగాని యచిత్తుగాని యొకటియు లేక యన్నియునేనైయై యుండఁగా మీ రెవరని యడుగుట యెట్లు సరిపడును? అడిగినట్టి మీరు మదాత్మకు లగుటచే నేనేయగుదును. మీ రడుగఁగా బదులు చెప్పవలసిన విషయమును సర్వము మదాత్మకముగాన నేనేయగుదును. ఇట్లు, అడుగువాఁడును బదులు చెప్పవాఁడును బదులు చెప్పవలసిన విషయమును సర్వమునేనేయైయుండఁగా 'నీవెవ్వ'రని యడుగుట యెట్లుపొసఁగును? నేను సర్వాంతరాత్ముఁడని యెఱింగి మీ రిట్లు డిగినది పొసగదయ్యె. మఱి యజ్ఞానమువలన సర్వమును శరీరముగానే తలంచినవారడిగిరన్ననో నేను హంసరూపమునఁ బ్రత్యక్షమైతిని. నాకు సజాతీయములగు జంతువులన్నియుఁ బంచభూతములచే సమానముగారచితములై యుండఁగా 'మీరెవ్వ'రని వావిడిచియడుగుటయు నట్టియజ్ఞానులకు సయితమువట్టినిరర్థకమేయగును. మనస్సుచేతఁగానివాక్కుచేతఁగాని చూపుచేతఁ

గాని మఱి తక్కిన యింద్రియములచేతఁగాని నేనొక్కఁడనే గ్రహింపబడుచున్నానుగాని నాకంటె వేఱొక్కటిగాదని యెఱుంగుము. పుత్రులారా ! మదాత్మకుఁడగు జీవునకు దేహ సంబంధముండునపుడు మనస్సు విషయములందును విషయములు మనస్సునందును జొచ్చుచున్నవి. కనుక నామనస్సును విషయములు నొండ్తోంటిని వీడవు. అందులకు దేహసంబంధమే నిషిత్తము. దేహసంబంధముండఁగా మనస్సు మాటిమాటికి విషయములను సేవించుచుండుట వలన వానియందుఁ జొచ్చుచున్నవి. విషయములును మనస్సునందుఁ జొచ్చుచున్నవి. మనస్సులోపలిది; విషయములు వెలుపలివి. కనుక రెండు నొకటి యం దొకటి పొచ్చుట యెట్లందువా? విషయములు మనస్సునఁ బుట్టుచున్నవి- యనఁగాఁ బూర్వసంసారవశమున దానియందు బ్రకాశించుచున్నవి; దానివలననే మనస్సును వానిని విషయాకరించుచునుండును. ఈ విషయములు మనస్సునందు మిక్కిలి యుఁబాఁదుకొని వెడలిపోవకుండును. నారూపమును జింతించుచుండినయెడల మనస్సును విషయములును రెండు నొండ్తోంటిని వీడుచున్నది. దానివలన దేహసంబంధమును నివర్తించుచున్నది. జాగ్రత్త స్వప్నము సుషుప్తి యని యీమూఁడవస్థలను బ్రకృతిగుణములవలనఁ గలిగి యంతఃకరణవ్యాపార నిమిత్తములై యుండును. జీవుఁ డావ్యాపారములకెల్ల విలక్షణుఁడు. వాఁడు వానికెల్ల సాక్షిగానుండునని చెప్పఁబడుచున్నాఁడు. జీవునకు దేహసంబంధరూపమగు సంసారబంధము మనస్సునకు శబ్దాదివిషయములందు భోగ్యము లనెడి బుద్ధిని గలిగించుచున్నది. ప్రకృతి వివిక్తుఁడును మదాత్మకుఁడు నగు

జీవునకు స్వరూపముచే జాగరాదులగు మూఁ డవస్థలుగలుగవు. అట్టి యాత్మ స్వరూపమును గల రూపున ననుసంధించుచుండిన యెడల విషయములందు భోగ్యము లనుబుద్ధి వీడును. అది వీడఁగా విషయములును మనస్సును బరస్పర మావేశించుట వీడును. దానివలన దేహసంబంధము వీడును. దానిచేత విషయ సుఖదుఃఖములెల్ల వీడి నిరతిశయానుదప్రాప్తి గలుగును. అనాదియగునహంకారముచేత నాత్మకు బంధము గావింపఁబడినది. ఆబంధము పరమపురుషార్థమును విఘాతము సేయునట్టిది. దీని నెఱింగినవాఁడు సంసారబంధము నెడ విరక్తి నొంది జాగరాదుల నెడుమూఁ డవస్థలనతిక్రమించియున్న యాత్మ స్వరూపము నందు నెలకొని సంసారబంధమునుండి యెట్లు విడివడుదునాయనుచింత దిగవిడువవలయును. పురుషునకు దేవుఁడని మనుష్యుఁడని నానావిధముల నాత్మయున్నదని తప్పఁదలంచినట్టిబుద్ధి దేహత్వలకు భేదమును బ్రతిపాదించు యుక్తులచేత నివర్తింపకుండువఱకును, స్వప్నము గనుచుండువాఁడు దానిని స్వప్నమని తలఁపక జాగరమనియే తప్పఁదలంచునట్లు, అట్టివాఁడు జాగరావస్థయందుండినను సుప్తునివలె నజ్ఞఁడేయగును. ఎప్పుడనుజ్ఞానైక రూపుఁడై యుండునాత్మకు నితరములైన దేవమనుష్యాద్యాకారములు లేవని ముక్తాత్మ స్వదర్శనముచేతఁ దెలియును కనుక నాదేవాదిశరీరములచే, బాలుఁడు పయసుకాఁడు బ్రాహ్మణుఁడు ననియివి మొదలుగాఁగలుగు భేదమును వానిబుద్ధులును దానికి హేతువులయిన యితరములగు దోషములును స్వప్నమును గాంచువాఁ డందుఁ గనినవిషయములును మేలుకొనఁగాఁగల్గని తెలియునట్లు, ముక్తాత్మకు ననిత్యము లని తోచును.

జీవుఁడు జాగరావస్థయందుఁ బ్రతిక్షణమును బరిణామ మొందుచు  
 సుఖదుఃఖాదులను గలిగించుచుండుటయే ధర్మముగాఁగలకబైది  
 విషయములను ననుభవించుచున్నాఁడు. స్వప్నమం దా జాగ  
 రావస్థయం దనుభవించిన వానికి సదృశములయిన విషయ  
 ముల ననుభవించుచున్నాఁడు. సుషుప్తియం దా విషయభోగ  
 ముల నుపసంహరించుచున్నాఁడు. ఈ మూఁ డవస్థలయందును  
 జీవుఁడొక్కఁడేకాని యొక్కొక్క యవస్థకును నొక్కొక్క  
 జీవుఁడుగాఁడు. ఎట్లైన నిదురించునట్టి నేనే మేలుకొంటినని స్మృ  
 తి యాజీవునికిఁ గలిగియున్నది గాన, యాయవస్థలన్నిట జీవుఁ  
 డొక్కఁడేకావలయును. మఱి యాజీవుఁడు కర్మనిమిత్తములగు  
 ప్రాకృతేంద్రియములను బ్రసరించుచుండునుగానఁ ద్రిగుణవృ  
 త్తులయిన జాగరాదులకు ద్రష్టయై యుండును. మనస్సునకుఁగలి  
 గెడి యీ మూఁడవస్థలును వానివాని కర్మమున కనుగుణమ  
 యిన నాసంకల్పముచేత మనోనిష్ఠములయిన సత్త్వాది గుణముల  
 ను బట్టి నాయందుఁ (అనఁగా మదాత్మ కుఁడయిన జీవునియందు)  
 జేయఁబడినవనియిట్లు విచారింపి నాప్రాప్తికి నాధనమగు నాయు  
 పాసనమే పరమప్రయోజనమను విషయము నిశ్చయించి హృద  
 యమందుఁగల సకలసంశయము లనెడివ్యాధిని ననుమానము  
 చేతను వేదాంతవిచారవైరాగ్యములచేతను వాఁడియగు జ్ఞాన  
 మనెడు కత్తిచేతను ద్రుంచి నన్నుభ జింపుఁడు. ఈ దేవాది శరీర  
 ములును దన కుపభోగ్యములయిన విషయాదులన్నియును దామే  
 యాత్మలన్నియు భోగ్యములనియు భ్రమము గలిగించుచుండు  
 ను. వాని వలన మనస్సునకు సంకల్పవికల్పములు గలుగు చుం  
 డును. దాని సాధనమును, దృష్టముగాని సాధ్యములు, విసప్తము

లే. అవి మిక్కిలియుఁదిరుగుచున్న కొఱవిచక్రమువలె నుండను; కనుక నీచందము లయినవిగా ననుమానింపవలయును. మఱియు జీవస్వరూపము జ్ఞానైక స్వరూపమయ్యును మనుష్యాది రూపములచేఁ బెక్కువిధములుగాఁ దోచుచున్నది. దాని స్వరూపమునకు నట్టి భేదములులేవు. ఆ దేవమనుష్యాది భేదమును మూఁడువిధము లయినవి. అది సత్త్వాదిగుణపరిణామముచేతఁ గా వింపఁబడినది; సర్వజ్ఞుండును సర్వశక్తియు నగుభగవంతుని ప్రకృతిచేత స్వప్నమువలె జేయఁబడినది. అనఁగా మనస్సునకు స్వప్నము దోచుచున్నను మేలుకొనఁగా నది నివర్తించునట్లు ఆత్మపరమాత్మల స్వరూపము ననుసంధించు నట్టివానికి నాత్మగతములని తోచునవియెల్ల నాత్మోపాసనము వలన నివర్తించుచున్నవి. ఆశబ్దాదివిషయముల వలన నుండి చూపును మరల్చి యాబాహ్యవిషయములను గ్రహింపక విషయాభిలాషము నుడిగి శ్యాపారములుమాని సమాధియందు నిజసుఖానుభవము చేయుచు దేహానుచింతనమే లేక మిన్నకయుండవలయును. ఇటు వంటి వానికిఁ బూర్వ మనాత్మయని దిగవీడిచిన యీదేహములు సమాధితప్పఁ దక్కినశయనాసన భోజనాదిదశలయందు ననుసంధింపఁ బడుచున్నను వాని సమాధిని జలింపఁజేయఁ జాలవు. మఱివానికి దేహాంతరస్రాప్తిమూలమగు దేహత్మాభిమానభ్రమమును గలిగింపఁజాలదు. మఱి భగవంతుని ధ్యానము మాత్రము శరీరము నశించువఱకును జేయుచుండ వలయును. లేనిచో మనస్సు కాలుష్యము నొందునుగాన సమాధియే జాతిపోవును. మద్యపానము వలని మత్తుచేత వివేకరహితుఁ డగు వాఁడు తాను భరించిన వస్త్రము దైవికముగాఁ దన దేహమునందే యుండినను

గాని తొలఁగినను గాని తెలియదు. అట్లే సమాధి చక్కఁగా నొడఁగూడిన వాఁడు హేయమైనట్టి యీదేహము గూర్చున్నదియు లేచియున్నదియు ననుసంధింపఁడు. ఏలనఁగా వానికి సమాధిదశయందు నిష్కృష్టమైన యాత్మస్వరూపము సాక్షాత్కరించుచుండును గాన దేహము నంతమాత్రము తెలియనక్కఱలేదు. సమాధి నిష్పన్నమయినపుడు, దేహమునకు వేఱు పని లేనందున యోగికది నశించునా? కొంతకాలము వఱకుండునా? యని సంశయింపవలదు. దేహము సత్తాస్థితి ప్రవత్తు లగతరాత్తయగు నాయధీనములు. సమాధినిష్పత్తియు నాసంకల్పమువలననే కలుగును. కనుకఁ దన దేహమునకుఁ బ్రార్థన కర్తమున్నంతవఱకును బ్రాణములతో నెలకొనియేయుండును జ్ఞాని దేహమును దదితరుల దేహమును బ్రార్థన కర్తమున్నంతవఱకు నుండునుగాన యీ రెంటికిని విశేషమేమి? యనవలదు. సమాధియోగమును బ్రాప్తించినవాఁడు తన యాత్మవస్తువును సాక్షాత్కరించినవాఁడగును. గాన స్వప్నమువలె ననిత్యమైన యీదేహమును దాని యనుబంధులనును మరలఁబొందఁడు. ఇతరుఁ డన్ననో మరిల దేహంతరమును బొందుచున్నాఁడు. విపులారా! 'సాంఖ్యమునందును యోగమునందును గుహ్యమయిన యీ విషయమునంతయును మీకుఁ జెప్పితిని. మీకు మోక్షధర్మమును జెప్పంగోరి యజ్ఞనిర్వాహకుఁడగు శ్రీకృష్ణుండును నేను మీకడకు వచ్చితినిని తెలియుఁడు. నేను సాంఖ్యమునకును యోగమునకును సత్యమునకును బుణ్య

1. సాంఖ్యమనఁగా తత్త్వత్రయవిభాగపూర్వకముగా బ్రహ్మత్వకోమగు స్వాత్మనుపాసించుట యోగమనఁగా భగవదుపాసనము.



కర్తమునకును దేజమునకును శ్రీకిని గీర్తికిని శమమునకును, ముఖ్యమయినయా శ్రయమగుదును. వానికెల్ల నేనే ప్రవర్తకుఁ డునగుదును. హేయగుణములు లేనివాఁడును, స్వాగ్ధమునపేక్షిం పక పరదుఃఖముల నిరాకరింపఁ గోరుచుండు వాఁడును నాత్మ స్వరూపుండును, గావుననే ప్రియుండును నుహృదుండును నగు నన్ను సామ్యము (వైషమ్యము లేమి) ఆనందము మొదల యిన కల్యాణ గుణములన్నియును నేవించుచుండును. ఇట్లు సనః కాదులయిన మునులు నావలన సందేహములనెల్ల బోగొట్టు కొన్నవారై పరమంబగుభక్తిచేత నన్నుఁజక్కగా నారాధించి స్తోత్రములచేత స్తుతించిరి. ఇట్లు హంసరూపుం డగు నే నాన నకాదులచేతఁ జక్కగా బూజితుండనై యాపరమర్షులు స్తుతించుచుండఁగా బ్రహ్మ చూచుచుండఁగానే నా స్థావ మునకుఁ బోయినవాఁడనయితిని. ఇది పదుమూఁడవయధ్యాయము.

—●—●—● { భగవంతుఁడు మోక్ష పురుషార్థము తన్నుఁదప్ప మఱిదేనిని గుఱించినది కావని నిర్ణయించుట. } —●—●—●

ఉద్ధవుఁడు—కృష్ణా! 'వేదాధ్యయనాధ్యాపనపరు లగుబ్రహ్మ వాదులు ధర్మము అర్థము కామము మోక్షము మొదలు గాశ్రేయములను బెక్కింటిని జెప్పెదరు. స్వామీ! నీవు ఫలాపేక్షారహితమైన భక్తియొగమే మోక్షసాధనముగా నుదాహరించి యున్నావు. వీనియం దేదేని యొకదానిని ముఖ్యముగాఁ గొనవచ్చునా? లేక యొక్కటిమాత్రమే ముఖ్యమైనదా? ఆభక్తియొగముచేత సర్వవిషయములనుండినంగమును

దోసిపుచ్చి మనస్సు నీయందే యావేశించుచున్నది. అట్టి భక్తియే ముఖ్యమైనదా? యని యడిగెను.

భగవంతుడు—ప్రాకృత స్వలయము వచ్చినపుడు వేదము నెడి నావాణి తన్నుఁజదువువారును జదివించువారును లేనికాలమునఁ బుట్టి దాని వర్ణ పరంపరల యథావస్థితి మాని నశించినదయ్యె. నేను దొల్లి దానిని బ్రహ్మకుఁ గలరూపున నుపదేశించితిని. అందు నాస్వరూపమైన ధర్మము ప్రకటితమై యున్నది. ఆబ్రహ్మయుఁ దనస్వధమ పుత్రుడగు మనువునకు దానిని నుపదేశించెను. ఆమనువువలననుండి సప్తబ్రహ్మలగు భృగువుమొదలయిన మహర్షులు గ్రహించిరి. ఆ తండ్రులవలననుండి వారి పుత్రులగు దేవతలు దానవులు గుహ్యకులు మనుష్యులు సిద్ధులు గంధర్వులు విద్యాధరులు చారణులు కిందేవులు కిన్నరులు నాగులు రాక్షసులు కింపురుషులు మొదలగువారు పడసిరి. వారిస్వభావము లనేకములు. అవి రజస్సత్త్వ తమములవలనఁ బుట్టినవి. అట్టి స్వభావముచేతఁ బ్రాణులకు మతములు భేదిల్లుచున్నవి. ఎల్ల వారికిని దమతమ స్వభావమున కనుగుణముగా వాక్కులును నానావిధములుగాఁ బ్రసహించుచున్నవిగదా. ఇట్లు స్వభావములు విచిత్రము లగుటంబట్టి మనుష్యులకును దేవాదులకును మతములుగూడ భేదము నొందుచున్నవి. మఱికొందఱు వేదము లపారపేయము లని దానికి విరుద్ధార్థములను గల్పించుచుండు మూలపురుషులనుండి పరంపరగా నుపదేశమునొందుటవలనఁ బాపండమతములు గలవారయిరి. పురుషసత్తమా! కొందఱు పురుషులు నామాయచేత బుద్ధిమోహమునొండఁగాఁ దమతమ రుచులచొప్పునను దమతమ

కర్తముల కనుగుణముగాను, శ్రేయమనుటకు నానావిధములయి  
నవానిని జెప్పుచున్నారు.\*కొందఱు ధర్మమును కొందఱు యశ  
మును గొందఱు కామమును మఱికొందఱు సత్యదమశమ  
ములను శ్రేయముగాఁజెప్పెదరు. కొందఱు త్రైశ్వర్యమునుగొందఱు  
సొంపుగా భోజనము సేయుటను బురుషార్థముగాఁ జెప్పెదరు.  
కొందఱు ధర్మమును గొందఱు కర్తములను మఱికొందఱు టిష్టాపూర్త  
ములను నిల్లె వారువారు యజ్ఞములను దక్షమును దానమును  
శౌచాది నియమములను నింద్రియ నియమాదియమములను  
బురుషార్థోపాయములుగాఁ జెప్పెదరు. ఈ ధర్మాదులకుఁ గల  
ఫలము లాద్యంతములు గలవియేకాని సతములుగావు. ఏలన,  
నివి కర్తములచేత సంపాదింపఁబడినవి; మఱి తమకు మూలమైన  
కర్తము క్షీణించినఁదప దుఃఖమే యొసంగునవి. ఇవి యెల్ల  
మోహమందుఁ బర్యవసించుచుండును. మఱి వీనివలనఁ గలుగు  
నానందమో క్షుద్రము. వీని ననుభవించునపుడును బతనభ  
యము గలుగుచుండుటచే శోకముతోఁగూడియే యుండును.  
నభ్యా! నిత్య నిరతిశ యానందస్వరూపుఁడ నగు నాయందు  
మనస్సును నెలకొలిపి సమస్తములయిన విషయసుఖములు  
క్షుద్రములుగావున వానియం దపేక్ష మాని యున్నపురుషునకు

\* పూర్వ మీమాంసకులకు ధర్మమే పురుషార్థము. కార్యాలంకారికులకు  
యశస్సు. కామరంత్ర ప్రణేతలకుఁ గామము. యోగులకు సత్యశమదమములు.  
నీతిశాస్త్రవిదులకు విశ్వర్యము. చార్యకులకు విభవభోజనము. వీరు 'భస్మీ  
భూతస్యదేహస్య పునరాగమనంతుతః | తస్మాత్పూర్వ ప్రయత్నేన ఋణం  
కృత్వా స్మృతంపిబేత్' అందురు. త్రయీమతానుసారులు కొందఱు యజ్ఞా  
దులు పురుషార్థ సాధనములుగాఁ జెప్పెదరు.

నావలనఁ గలుగునట్టి సుఖము విషయాత్ము లగు వారికి నెట్లు గలుగును? నాచేత మనస్సునందు సంతుష్టి నొంది, సమస్తము నందు నాభావమే మనస్సునఁగలిగి, యభిలషింపఁదగినది మఱి యొక్కటియులేక, దాంతియు శాంతియుఁ గలిగియుండువానికి సమస్తములయినదిశత్రునుగాలావస్థములును సుఖమయములుగా నుండును. నాయందు మనస్సర్పించియుండు నట్టి వాఁడ నన్నుఁ దప్ప మఱి బ్రహ్మధిపత్యముగాని, మహేంద్ర పదవిగాని, సమస్త భూమండలాధిపత్యము గాని, పాతాళైశ్వర్యముగాని యోగ సిద్ధులయిన యణిమాదులుగాని, వేయేల మోక్షముగాని యెంత మాత్రము నొల్లఁడు. నాకు, నాదేహముగాని నాపుత్రుఁడగు బ్రహ్మగాని, మనుమఁడగు శంకరుడుఁగాని, శోఁడబుట్టువగు బలరాముఁడుగాని, యిల్లాలగుశ్రీ దేవిగాని, నీహోటిభ క్తునివలె బ్రియతములు గారు. నన్నుఁదప్ప మఱిదేనినపేక్షింపక నా స్వరూపగుణాదులనే మననముసేయుచు శాంతుఁడై, సర్వత్ర నాభావముగలిగి యుండుటంబట్టి వైరములేక యుండునట్టి వానిని నేను నిత్యము వెంటనంటుచుందును ఏలన, వాఁడుచూచినదికాని తాఁకినదికాని యొక్కొక్కటియు నాపదరేణువులచేఁ బవిత్రమగుగాకయనియట్లుచేయుచుందును. నేనుదప్పఁగోరఁదగినది వేతొక్కటియులేక, నాయందే యనురక్తి మనంబులఁ గలిగి, శాంతులై సమస్త జీవులందును నాభావము గలిగి యుండుటచే దయాళువులైన సాధువుల బుద్ధికిఁ గామము లెంతమాత్ర మంటవు. అట్టి వారు సన్ననుభవించుటవలని సుఖమును సనుభవించుచుండురు ; మోక్షసుఖమును సైతము సన్ననుభవించుటకు సాటిగాఁ దలఁపరు గాన దాని నెంతమాత్రము పాటింపరు. భక్తియో

గమును ప్రారంభించినట్టివాడింకను నింద్రియములను జయింప  
కుండును. కాని ప్రతిదినమును భక్తి పెరుగుచుండుటం బట్టి  
విషయములకుఁ గ్రిందుపడక యుండును. అగ్ని పయి పయిని  
మంటలు రగులుకొనఁగాఁ గట్టియలను నీటుగావించునట్లు,  
ఉద్ధవా ! నన్ను గుఱించిన భక్తియుఁ బాపము నెల్లను సమూల  
ముగా నాశము చేయును. నాయందుఁ బ్రసృద్ధమైయున్న భక్తి  
వలె, ధర్మముగాని సాంఖ్యముగాని యోగముగాని స్వాధ్యాయ  
ముగాని తపముగాని త్యాగముగాని నన్ను సాధింప నేరదు.  
ఏకరూపమైన భక్తియొక్కటిచేతనే నన్ను గ్రహించుటశక్యము.  
నేను బ్రయులకు నాత్మ గావున మిక్కిలి ప్రియతముఁడను.  
కనుక వారిభక్తికే చిక్కుదునుగాని మఱియొకదానికిఁ బట్టు  
వడను. నాయందు నెలకొన్న భక్తి కుక్కను దిను బోయవారి  
పయినను, వారి జాతిదోషమునుండి పరిశుద్ధులను గావించును  
జుమీ. ధర్మమును సత్యమును దయయుఁ గలిగియుండియు విద్య  
తోడను దపస్సుతోడను గూడి యుండియు, నాభక్తియొక్కటి  
లేకుండినచో నట్టివాని యాత్మ నది చక్కగాఁ బరిశుద్ధము  
గావింపదు చుమీ. మేనియందుఁ బులకలు పుట్టకయు,  
మనస్సు సీరుగాఁ గరంగకయు, గన్నులయం దానందాశ్రు  
బిందువులు గ్రమ్ముకొనకయు, నూరక భక్తి యెల్లు పుట్టిన  
దని తెలియవచ్చును ? భక్తి లేక యంతఃకరణ మెల్లు శుద్ధ  
మగును ? ఎవనికి పలుకు డగ్గుత్తికపడునో, మనస్సు కరఁగునో,  
ఎవ్వఁ డాకానాకప్పడేడ్చునో, మాటిమాటికి నవ్వుచుండునో,  
ఎవ్వఁడొక్కయెడ సిగ్గువీడి బిగ్గరఁబాడుచుండునో, మఱియొక్కెడ  
నాడుచుండునో, వాఁడే నాయందలి భక్తిగలవాఁడు. వాఁడు

భువనమును దన యీశ్వరస్వరూపనాదులచేతఁ బరిశుద్ధముచేయును. బంగారము నిప్పునందుఁగాఁచి పటకారుతోఁ బట్టి యూదఁగా నది తనయందలి మలమును వీడి తన యెప్పటి రూపమునొంది తలతల మెఱయుచుండును. అట్లే జీవుఁడు నాయందలి భక్తిచేత జ్ఞానమును గప్పనదై యనుభవింపఁగా మిగిలియున్న కర్మమును దూలంబుచ్చి నన్నుబొంది స్వస్వరూపమును బొందుచున్నాఁడు. ఈజీవుఁడు నాపుణ్యచరిత్రములను వినుటచేతను జెప్పటచేతను గర్తములను దూల్చి పరిశుద్ధి నొందుచువచ్చును. అపుడు వాడు బ్రకృతియు దానికంటె సూక్ష్మమగు జీవుఁడును వానికంటె సూక్ష్ముడగు నీశ్వరుఁడును ననుమూఁడు తత్త్వములను, తెవులుచేఁ గంటిచూపు చెడియున్నవానికి మందు కాటుక కలికము వేయఁగా నది దోషము వీడి రూపమును గ్రహించినట్లు-అమూఁడు తత్త్వములను గర్తరూపదోషములు వీడుటవలన గలరూపున వివేచించి కనుఁగొనుచున్నాఁడు. విషయములనే తలపోయు చుండిన యెడల మనుజునకు మనస్సు విషయములందే మిక్కిలి తగులుపడుచున్నది. నన్నే స్మరించుచుండు వానికి మనస్సు నాయందే మిక్కిలి లయించు చున్నది. ఇట్లు నా చరిత్రములను వినుట మొదలగు వాని వలననే క్రమముగా భక్తిపుట్టుట వలన, స్వప్నమందలి కోరికలవలె నస్థిరములయిన శబ్దాది విషయములను ధ్యానించుచుండుటను మాని నాయందలి భక్తి కలుగు నట్లుగా మనస్సును నాయందే శ్రవణాదులచేతఁ గ్రమముగా సమాహితము చేయుము. స్త్రీలతోడను వారితోడి సంగము గల వారితోడను బొత్తు దూరముగాఁ దొలఁగివడిచి యింద్రియములను మెల్లగా వశము

చేసికొని నిర్భయమును నిర్జనమునయిన దేశమునందుఁ గూర్చుండి యలసత లేక నన్నుఁ జింతింప వలయును. పురుషునకు స్త్రీలతోడి పొత్తువలనను స్త్రీ సంగము గలవారితోడి పొత్తువలనను గలుగునట్లుగా దక్కిన వారితోడి ప్రసక్తివలనఁ గ్లేశమును బంధమును గలుగ నేరవు' అనెను.

ఉద్ధవుఁడు.—‘అరవిందాక్షా! నిన్నే ధ్యానప్రకారమున నెట్టి విగ్రహముగలవానినిగా నెట్టి యాత్మస్వరూపముతోఁ గూడినవానినిగా ముముక్షు వగువాఁడు ధ్యానము చేయవలయునో యాధ్యానస్వరూపమును నాకుఁ జెప్పవలయును’ అని యడిగెను. భగవంతుఁడు.— సమమయిన ప్రదేశమందు నేదయినను బఱచుకొని స్వస్తికము కనులము మొదలగు నాసనములలో నొకటి గయికొని సుఖముగాఁ గూర్చుండి వలయును. అపుడు దేహమును జక్కఁగా నిలువఁ బెట్టుకొని చేతులను దొడలయం దిడి, ముక్కుకొన యందుఁ జూపు నెలకొలుపవలయును. మఱి పూరక రేచక కుంభకములచేత, ఇడాపింగళానాడి రంధ్రరూపముగా నున్న ప్రాణవాయు సంచారమార్గమును బరిశుద్ధము చేయవలయును. మరలఁ దలక్రిందుగా రేచకపూరకకుంభక క్రమమునఁ బ్రాణమార్గమును బరిశుద్ధము సేయుటను మెల్లమెల్లగా నింద్రియముల నియమనముతో నభ్యసించుచు రావలయును. మఱి హృదయమందు ఘంటానాదమువలె నవిచ్ఛిన్నముగా మ్రోగుచుఁ దామరతూఁడులోని సన్నని పోగువలె సూక్ష్మమైయున్న యోంకారమును నట్టిదిగా ననుసంధింపి యంతఃప్రాణమనెడి వాయువుచేత (లేపి దానిచేత) లేచినట్లుగా ధ్యానించి మరల హృదయమందు నోంకారముసంతయుఁ బ్రజే

శించినదిగా ధ్యానింపవలయును. ఇట్లు ప్రణవానుసంధానము తోఁ గూడునట్లుగా మూఁడు సంధ్యలయందును బదిమాఱులు ప్రాణసంయమము నభ్యసింపవలయును. ఇట్లు చేయుచురాఁగా మాసమునకు లోపలనేఁ బ్రాణవాయువును జయించినవాఁ డగు చున్నాఁడు. \*ఇది ధ్యానింపవలసిన విధము. శరీరములోపల హృదయక మలము తూఁడు పయిగాను ముఖము క్రిందుగాను గలిగి ముకుళించినయరటి పువ్వువలె ప్రేలుచుండును. దానినూర్ధ్వముఖమును నధోనాశమును నున్నిద్రమును నష్టపత్రమును నకర్ణికము నయినదానినిగా ధ్యానించి దానియందు సూర్య సోమాగ్నులను వారి మండలములను నొకటిమీఁద నొకటిగా నున్నట్లు చింతింపవలయును. పిదప నాయగ్ని మండలము నడుమ ధ్యానమునకు శుభాశ్రయరూపంబయిన నాయీరూపమును స్మరింపవలయును. నల్లని వాఁడును బ్రశాంతుఁడును జక్కని ముఖము గలవాఁడును, నిడుదలయి యందములయిన నాలుగు భుజములు గలవాఁడును మిక్కిలి సోబగయిన వానియందు సోబగయిన కుత్తుకగలవాఁడును జక్కని చెక్కిళ్లుగలవాఁడును దెల్లని చిఱునవ్వు గలవాఁడును, సమానములగు కర్ణము లందుఁ దొడుగఁగా మిక్కిలి స్ఫురించుచున్న మకరకుండలము లు గలవాఁడును బంగారువలువ గలవాఁడును మేఘశ్యాముఁ డును, శ్రీవత్సమునకును శ్రీదేవికిని నివాసమైనవాఁడును శంఖ చక్రగదాపద్మవనమాలావిభూషితుఁడును, బౌదములందునూపురములు విలసిల్లువాఁడును గౌస్తుభ కాంతులతోఁ గూడినవాఁడు

\* ఇంతవఱకు ధ్యానాంగములుచెప్పి యింక ధ్యేయముయొక్క స్థానమును ధ్యానింప ప్రకారమును జెప్పచున్నాఁడు.



ను, బ్రహ్మశింశుచున్న కిరీటమును గటిసూత్రమును గటకములును బాహువురులును గలవాఁడును సర్వాంగనుండరుఁడును మనోహరుఁడును బ్రసాదనముఖము లయిన చూపులుగలవాఁడును నుకుమాగుండునునగు నాదురూపమునందలి పాదములు మొదలుకొని శిరసువఱకుఁ గల యంగము లన్నింటియందును మనస్సును ధారణముచేసి ధ్యానము సేయవలయును. ఇంద్రియములను మనస్సుచేత శబ్దాదివిషయములనుండి యీడ్చికొని సారథి యగు బుద్ధిచేత ధీరుండగువాఁడు మనస్సును నిరతిశయానందావహుఁడయిన నాయందు సమాహితము గావింపవలయును. ఇట్లు భగవంతుని దివ్యవిగ్రహమునం దంతటను వ్యాపించునట్టి మనస్సును బట్టి లాగి దానిని నొక్క యంగమునందే నెలకొలుపవలయును. అపుడు తక్కిన యంగములను జింతింపరాదు. మిక్కిలియుఁజిలువ్వ దొలఁకుచుండునట్టి నాముఖమును విశేషించి చింతనము సేయవలయును. అందు మనస్సు చిరకాలము నెలకొని యనుభవించిన పిదప దానిని లాగి ప్ర్యామమునందు (అనఁగా ప్ర్యామమువలె నిర్మలమును నపరిచ్ఛిన్నమును నిరస్త నిఖలదోషమును సమస్త కల్యాణానంతత్వాదిగుణగణయుక్తము నగు దివ్యాత్మస్వరూపమందు) ధరింపవలయును. పిదప నాస్వరూపరూపముల ననుసంధానముసేయుచు నాధారణమును దిగవిడిచి మఱి యేదియును (అనఁగా ధ్యేయమును దప్పఁ దక్కిన ధ్యాతృధ్యానక్రియాదుల నొక్కటిని) జింతింపరాదు. ఇట్లు సమాహితచిత్తుండై సమస్తమున కార్తభూతుండనగు నాయందుఁ దన్నును, బ్రత్యగార్తయగు తనయందు నన్నును, సూర్యాదుల ప్రభను దీపాదిజ్యోతులందును, గూడియు

న్నటువలెఁ జూచుచున్నాఁడు. అంతగాయములచేతఁ గొట్టు  
పడక మిక్కిలియుఁ దీవ్రమయినట్టి యిట్టి ధ్యానముచేత మన  
స్సు నీచందమున సమాహితము గావించునట్టి యోగికి ద్రవ్య  
ములగు పంచభూతములచేతను జ్ఞానకర్తేంద్రియములచేతను ర  
చితమైన దేహమే యాత్మయనియు, ఆత్మ స్వతంత్రమనియును  
గలిగియుండు భ్రమము వేగ నాశము నొందుచున్నది. ఇది  
పదునాలుగవయధ్యాయము.

—

సమాధిపర్యంతమగు ధ్యానయోగమునకు ముక్తి  
యేకాక యణివాదిసిద్ధులును ఫలములగు నని  
చెప్పట.

శ్రీభగవంతుఁడు—‘బాహ్యేంద్రియములను జయించిన  
వాఁడును గావుననే స్థిరచిత్తుఁడును బ్రాణములను జయించిన  
వాఁడును నాయందు మనస్సును ధారణము చేయు వాఁడును  
నగు యోగికి సిద్ధులన్నియు నుపస్థితములగు చున్నవి’ యనెను.  
ఉద్ధవుఁడు— ‘అచ్యుతా ! ఏధారణచేత నేసిద్ధి యేవిధమునఁ  
గలుగుచున్నది. సిద్ధులెన్ని ? నీవు యోగులకు సిద్ధిప్రదుఁడవు  
కావున దీనినిఁ జెప్పు’మని యడిగెను. భగవంతుఁడు—ధారణా  
యోగమందుఁ బారంగతు లయినవారు సిద్ధులు పదునెనిమిది  
గలవని చెప్పియున్నారు. అందు నెనిమిదింటికి నాప్రాప్తియే  
ముఖ్య ప్రయోజనముగా నుండును. తక్కిన పది విషయానుభవ  
మునకు హేతువులయినవి. ఆసిద్ధులివి - దేహమునకు నణిమయు  
(అణుత్వమును) మహిమయును (మహత్త్వమును) లఘిమయుఁ  
(దేలికయు) (ప్రాణలింద్రియములచేత నాయావిషయము లను  
భవించుట యనెడి) ప్రాప్తియు (శ్రుతములగు పార లౌకికములం

దును దర్శనయోగ్యములగు నై హికములందును దక్కిన వారి కంటె సతిశయించి యుండుట యనెడి) ప్రాకామ్యమును (సమస్తమునకు సామర్థ్యమును గూర్చునట్టి యీశిత్యమును (గుణములయందు సంగములేకుండుట యనెడి) వశిత్యమును, ఏనుఖమునందుఁ దక్కినకామములు సముద్రమందునీటిబొట్టువలెలయమునొందునో యట్టి సుఖమును-అని యీ యెనిమిది సిద్ధులును సమాధియోగ నిష్పత్తిగలవానికి (నిష్పనకుఁ జై కెగయుటయు, వాయువునకు వ్యాపించుటయు నెట్లోయట్లు) స్వభావసిద్ధములై యుండుననని తలంపఁబడును. యోగి కీదేహమునందు నరలుముడుతలు గొని యాఁగలి దప్పలు మొదలగు నూర్పులు లేకుండుటయు, దూరమునందున్న సర్వభూతములశబ్దముల నెఱుంగుటయును దూరశ్రవణమును, దూరమందున్న సర్వవస్తువులసాక్షాత్కరించుటయును దూరదర్శనమును, మనస్సు చన్నచోటికి దేహమును బోవుట యను మనోజవమును, తలఁచినరూపము చాల్చుటయును, పరకాయప్రవేశమును, స్వచ్ఛందమరణమును దేవతలప్సరసలతోఁ గ్రీడించుకీడలనుబొందుటయు, సంకల్పించినట్లెల్ల సిద్ధినిొందుటయు, అడ్డులేని యాజ్ఞయు గతియు, భూతభవిష్యద్వర్తమానకాలములు మూఁటినిని దెలియుటయు, శీతోష్ణాదులగు ద్వంద్వములకుఁ గీడ్పడకుండుటయు, బరుల చిత్తములను జేష్టలను మొదలగువానిని నెఱుంగుటయును, అగ్ని సూర్యుడు జలము విషము మొదలగువానిని స్తంభింపఁ జేయుటయు, సపజయము లేకుండుటయు, యోగధారణముచేఁగలిగెడి యీసిద్ధులు ద్వైశమునుబట్టి చెప్పఁబడినవి. ఇంక, నే ధారణచేత, నేసిద్ధి యే విధమునఁ గలుగుచున్నదో చెప్పెద

వినుము. ఎవఁడు భూత సూక్ష్మశరీరకుఁ డయిన నాయందు నాభూతసూక్ష్మమును మాత్రముగుఱించిన మనస్సును ధారణ చేయుచున్నాఁడో యట్లు నా శరీరభూతమైన భూతసూక్ష్మమును మాత్రముపొందినట్టివాఁడణిమము నొందుచున్నాఁడు. మహత్తత్త్వముశరీరముగాఁగలిగిన పరమాత్మయగునాయందు విషయాంతరములనుండి మరల్చి చక్కఁగా నెలకొనునట్లు మనస్సును ధారణచేసినవాఁ డాకాశాదులకుఁ గల యాయా మహిమమును వేఱువేఱఁ బొందుచున్నాఁడు. భూతముల పరమాణువులందు (సూక్ష్మైవయవము లందు) వ్యాపించి నాయందుఁ జిత్తమునుదగులుకొలిపినవాఁడు సూక్ష్మం బగుకాలమునుధ్యానించులభిమను బొందుచున్నాఁడు. వైకారికాహంకారము శరీరముగాఁగలనాయందుమనస్సు నేకాగ్రముగానుంచిధారణనెవఁడు చేయునో, వాఁడు నాయందేమనస్సుగలిగి, సమస్తప్రాణుల యింద్రియములును వాని వాని విషయములను బ్రాప్తించునట్టి స్వభావం బగుప్రాప్తిని బొందుచున్నాఁడు.\* పెక్కుమణులందుఁ జొచ్చియున్న సూత్రమువలెఁ దనకార్యములు పెక్కింటియందు నాధారముగాఁ జొచ్చియుండునట్టిమహత్తత్త్వమును శరీరముగాఁగల నాయందు మనస్సును ధారణముసేయువాఁడు ప్రాకాశ్యమును (అనఁగా దృష్టాదృష్టములగు నర్థ వ్యాపారములను గుఱించిన జ్ఞానమును) పారమైష్యమును (పరమేష్ఠివలె నితరుల

\* కేవలమహత్తత్త్వమును శరీరముగా నేను గలిగియున్నట్లుపొందినవానికి మహిమమనునీడ్ది. మహత్తత్త్వమునునూత్రముగాను అవ్యక్తమునుండిఘట్టినదిగాను నిట్టిగుణవిశేషములతోఁగూడినట్లుపొందినయెడల ప్రాకాశ్యాదులు గలుగుననిభేదము తెలియునది.

కంటె నతిశయించిన వ్యాపారములను జేయఁజాలి యుండుట నును) బ్రధానమునుండివుట్టినయామహత్తత్త్వమును నాకువిశేషణముగా నుపాసించుటంబట్టి పడయుచున్నాఁడు. సర్వ వ్యాపకండును సృష్టి స్థితి లయము లనెడు మూఁడువ్యాపారములకు నిర్వాహకుండును గాల శరీరకుండు నయిననాయందుఁ జిత్తమును ధారణచేయువాఁ డీశిత్యమును బొందుచున్నాఁడు. ఈశిత్యమనఁగా సమస్తములయిన దేహములకును నాత్మలకును నన్నిటిని గుఱించిన సామర్థ్యమును గలిగించుట యగును. జాగ్రత్తు స్వప్నము సుషుప్తియనెడి మూఁడవస్థల కవ్వలిదై తురీయమనఁబడు పరిశుద్ధ జీవాత్మ స్వరూపములు శరీరముగాఁ గలవాఁడును జీవులకుఁ బ్రాప్యమును ప్రాపకమును నాధార భూతుఁడు నయినవాఁడును, జ్ఞానశక్తి బలైశ్వర్యతేజస్సు లనెడి యాఱు గుణములచేఁ బూర్ణుఁడగుటంబట్టి భగవచ్ఛబ్దవాచ్యుండును నగు నాయందు మనస్సును ధారణచేసి, నాధర్మమగు వశిత్యమును(గుణములందాస్తక్తిలేకుండుటను) బొందుచున్నాఁడు. హేయగుణములేక కల్యాణగుణములు మిక్కిలి పెచ్చుపెరిగి యున్న నాయందు యోగపరిశుద్ధమగు మనస్సును ధారణము చేసి పరమానందమును బొందుచున్నాఁడు. ఆ యానందము నందుఁ దక్కిన కామములన్నియు సమాప్తము లగుచున్నవి. శ్వేతద్వీపపతియు శుద్ధసత్త్వాత్మకుండును ధర్మనిర్వాహకుండును నగు నాయందుఁ జిత్తముధారణచేసి యాఁకలి దప్పి మొదలయిన యూర్ధ్వలాటింటిని గడచినవాఁడై శ్వేతరూపుఁడగుచున్నాఁడు. ఆకాశమువలె నిర్మలమును సర్వవ్యాపకమునయి యాత్మస్వరూపము గలవాఁడును బ్రాణశరీరకుండు నగు

యందు మనస్సుచేతఁ బ్రాణఘోషమును జింతించుచు నాథా  
 రణయందుఁ గలిగినయుపలబ్ధితోఁ గూడి యీయోగి దూర  
 మందున్నట్టి భూతములందును నభివ్యక్తము లగువాక్కులను  
 వినుచున్నాఁడు. చక్షురింద్రియముల కభిప్రాయగు సూర్యుని  
 యందుఁ జక్షువులనుగూర్చియు, సూర్యుని నాచక్షువునందుఁ  
 గూర్చి యున్నట్లుగాధ్యానించి యట్లుభయసంయోగమునపుడు  
 నన్ను మనస్సుచే ధ్యానించుచు సూక్ష్మదృష్టినొంది సర్వమును  
 దూరమందున్నను జూచుచున్నాఁడు. నాయందు మొదట మన  
 స్సును బిడపఁ బ్రాణవాయువుతోడ దేహమును సంయుక్త  
 మైనదిగా ధ్యానించినచో మన సెచ్చటికిఁ జనునో యచ్చటికి  
 దేహమును నన్ను గుఱించిన ధారణ స్రభానముచేతఁ బోవు  
 చున్నది. మనస్సును నాయందునిలిపి, యేయేదేవాది రూపము  
 గలవాఁడు గాఁగోరుచున్నాఁడో వానిమనస్సున కభీష్టమయిన  
 యాయారూపమును బొందుచున్నాఁడు. ఏలన వాఁడు నన్ను  
 గుఱించి ధారణాయోగముచేత బలము నొంది యుండును  
 గాన యది సుకరముగా నుండును. పరకాయమును బ్రవేశింపఁ  
 గోరువాఁడు దానియందుఁ దన్నుండునట్లు చింతనము సేయ  
 వలయును. పిదపఁ దనదేహమును విడిచి ప్రాణములను నింద్రి  
 యములను గూడి వాయువునకు సాటియై (వాయువు వెలుపల  
 నుండి నాసికరంధ్రముల మూలమున లోపలబ్రవేశించునట్లును,  
 దుష్పైదపువ్వునుండి పువ్వున కనాయాసమునఁ బోవుచున్నట్లును)  
 దానిని బ్రవేశింపవలయును. పాదమూలముచేత మూలాధార  
 మును నదిమి ప్రాణమును గ్రమముగాహృదయమునందును తొ  
 క్కునందును గంఠమునందునుమూర్ధమునందును నిలిపిశిరఃకపాల

ముపగులఁగా నేర్పడినబ్రహ్మరంధ్రము చేతబ్రహ్మమునుబొందించిదే  
హమును విడువవలయును. దేవతలుక్రీడించు దేవైనాద్యానాదుల  
యందుఁ గ్రీడింపఁగోరువాఁడు నామూర్తియగుశుద్ధసత్త్వమును  
జొతంపవలయును; అట్లునాశరీరమైనశుద్ధసత్త్వమందుమనస్సువర్తిం  
చుచున్న యాపురుషునికడకు దేవతాస్త్రీలు విమానములతోఁ  
గూడవత్తురు. ఎప్పుడేవిధమునుబుద్ధిచేత సంకల్పించుచున్నాఁడో  
యపుడువాఁడుమదాసక్తచిత్తుడై సత్యసంకల్పుడగునాయందు  
మనస్సును ధారణచేసి తనసంకల్పమున కనురూపమయినదానిని  
బొందుచున్నాఁడు. సర్వనియంతయును స్వతంత్రుడగునాదు  
భావ మగువశిత్యాదులనుబొందినవాఁడు (అనఁగా దానునీశిత్య  
వశిత్యములను బొందినవాఁడు) ఈశిత్యవశిత్యములతోఁగూడినవా  
నినిగా నన్ను ధ్యానింపఁగా వానికి దేనివలనను విపత్తుగలుగదు.  
మఱి నాయాజ్ఞవలెనేవానియాజ్ఞయుగతియునడులేక యుండును  
శుద్ధమయిన యంతఃకరణము గలిగి ధారణయెఱింగినట్టి యో  
గికి నాభక్తిప్రభావము వలననే కాలత్రయవస్తువులను  
గుఱించిన జ్ఞానరూపమగు సిద్ధిగలుగును. కాలత్రయమందుఁ  
గలుగు వస్తువులను గూర్చిన జ్ఞానముగలిగియుండు ముని దేహ  
ము యోగప్రచరమైయుండునుగాన యది యగ్ని మొదలగు  
వానిచేతఁ గీడ్పడక వానినే స్తంభింపఁ జాలియుండును.  
ఏలన నాముని నాయోగముచేతఁ జిత్తశాంతి నొందియుండును  
గాన జలజంతువులకు జలమెట్లో యల్లె యగ్ని మొదలగునవియు  
నతనికిఁ బ్రతిఘాతకములు గాకుండును. మఱియు శ్రీవత్సము  
చేతను శంఖచక్రాద్యాయుధములచేతను విభూషితములై  
ధ్వజములతోను నాతపత్రములతోను వ్యజనములతోను గూడి

యున్న నావిభూతులను ధ్యానించుచుండువానికిఁ బరాజయ మొన్నఁడును గలుగదు. ఇట్లు యోగధారణచేత న న్నుపాసించుచుండువానికిఁ బూర్వోక్తములయిన సిద్ధు లన్నియును సంప్రాప్తించుచున్నవి. అంతఃకరణమును జయించి బాహ్యేంద్రియములను జయించి స్థాణములను జయించి నా ధారణ సుధరించుచున్న మునికి సిద్ధి యేది దుర్లభము ? నాయుపాసనమె యుత్తమయోగము. దానిని జేయుచున్న యోగికి నూర్పులు లేకుండుట మొదలయినవి యెల్ల యోగమును జలినపఁజేయు నట్టివిగాన మరల సగసారిమునకు హేతువులగును. కాన వీనిని విఘ్నములుగా నే యోగవిదు లెఱుంగుదురు. అయిన నణిమాదు లెనిమిది యట్టివిగావు న న్నుపాసనముచేసి దానిచేఁ దమ సౌగంధ్యాదులు ముగిసినతుదిని నిరతిశయపురుషార్థ రూపుండగు సన్ముఖబొందఁబోవునట్టి వాని కివికాలతే పమునకు హేతువులుగా నుండును, జలజంతువులకు జలస్తంభమును బట్టుల కాకాళ గమనమును మొదలగువానింబోలె జన్తముచేత నే కొన్ని సిద్ధులు గలుగుటయుఁ గలదు. అట్లు జన్తము చేతను నోషధులచేతను దపముచేతను మంత్రముచేతను నిందెన్ని సిద్ధులుగలుగుచున్న ప్రాయా యన్నియును నా యుపాసన మనెడు యోగముచేతఁ బొందుచున్నాఁడు. దేవాదిజన్తములు మొదలగు వానిచేత నాయా సిద్ధులు సులభము లని తలఁచి యోగము నాజన్తేష ధాదులకు వినియోగించి నా విషయముగా దానిని వినియోగింపక త్యజించుట తగదు. న న్నుపాసనము నేయుచున్నచో సమస్తములయిన సిద్ధులకును నేను బ్రాప్తుకుండను బాలకుండను నిర్వాహకుండను. ఈ సిద్ధులకే కాదు. ప్రకృతి వివిక్తాత్మో



పాసనరూపమైనసాంఖ్యమునకు మదుపాసన రూపమైనయోగమునకును నేనట్టివాఁడనగుదును బ్రహ్మవాదులకును స్వర్గాదులను గలిగించుయజ్ఞాదిధర్మములకును నేనట్టివాఁడను. ఏలయందువా? నేను సమస్తములయినజీవులకును సంతర్క్యామియైన యాత్మను. ఆత్మయైనమాత్రమునఁ బరిచ్ఛిన్నుండనుగాను; వానికి వెలుపల వ్యాపించియుండును. కాఁబట్టియే నాకుఁబరిచ్ఛేదములేదు. దేవమనుష్యాదిభూతములయందు నాకాశాది భూతములలోపలను వెలుపలను వ్యాపించి వర్తించుచున్నట్లే నేనున్నవాఁడను. ఇది పదునేనవయథాయము.

—

◆◆◆శ్రీ కృష్ణుఁడు తన విభూతుల సుధవునకుఁ జెప్పట.◆◆◆

ఉద్ధవుఁడు—నీవు సాక్షాత్పరబ్రహ్మమవు. నీ కుత్సర్తివినా శములు లేవు. నిన్నుఁ గర్తము లావరింపవు. ఇట్టివాఁడవు గనుక నీవు సమస్తములయిన వస్తువులకును మోక్షోపయుక్తమగు జ్ఞానము నొసంగి యాత్మనుజ్ఞేవింపఁజేయుదువు. వానికిఁ బాలనమును బ్రలయమును సుత్సర్తియును నీవలననే కలుగుచున్నవి. జితేంద్రియులు గానివారికి నిన్నుఁ దెలియుట మిక్కిలి కష్టమైనను నేదాంతవిదు లెక్కువతక్కువలుగా నుండు భూతములందు నిన్ను సమస్త భూతముల యుత్సర్తిస్థితి ప్రవృత్తులకు హేతుభూతుఁడవని నీ యథావస్థిత మయిన యాకారమున నెఱిగి యాయా భూతములందు వాని వాని విభూతులతోఁగూడియున్న నిన్ను భక్తి వృద్ధి నొందుకొఱకు నుపాసించుచుండురు. పరమర్షులు భక్తి వృద్ధి కొఱకు నిన్నే యే వస్తువులందు నే యే విభూతిరూపముల నుండువానినిగా

నుపాసించుచు భక్తియోగనిష్పత్తిని బొందుదురో యావిభూతి  
 రూప మగు వస్తువును నాకుఁ జెప్పము. భూతములకు సత్తగలి  
 గించుచు సర్వభూతాంతరాత్ముఁడు భూతము లందు స్ఫుటము  
 గానట్లు వర్తించుచున్నాఁడు; అట్లయినను సమస్తము నొక్క  
 మ్మడిగా సాక్షాత్కరించుచుండు నిన్ను భూతములు నీ మాయ  
 చేత మోహితము లగుటంజేసి కను గొనఁజాలవు. మహా  
 విభూతీ ! భూమియందును దివియందును బాతాలమందును  
 దిక్కులయందును నీవు వాని వానియందు సుత్యవృష్టములు  
 గావించియున్న విభూతులను నాకుఁ జెప్పము. తీగములకుఁ బట్ట  
 యిన నీ పదారవిందములకు నిదె మొక్కుచున్నాను' అనెను.

శ్రీ భగవంతుఁడు—ఉద్ధవా ! నీవు ప్రశ్నములు తెలిసి  
 వారియందు మిన్నవు. మునుపు కురుక్షేత్రమునందు నర్జు  
 నుఁడు కారవులతో యుద్ధము సేయఁదివిరి నన్నిట్లె యీ  
 ప్రశ్నము నడిగెను. అతఁడు జ్ఞాతులనుజంపుట రాజ్యప్రాప్తికి  
 మాత్రమే హేతువు గాని ముక్తికి హేతువుగాదనియుఁ గావున  
 నది యధర్మమును నిందనీయము నగుననియుఁ దెలిసి 'నేను  
 జంపువాఁడను వీఁడు చంపఁబడినవాఁ' డని ప్రాకృత బుద్ధి గల  
 వాఁడై యా యుద్ధమునుండి నివర్తించినవాఁ డయ్యె. అప్పు  
 డు నే నాపురుషసింహమున కుపాయములను బోధించి తెలివి  
 పుట్టింపఁగా నా యుద్ధాగ్రమందు నీవలెనే నా విభూతులను  
 జెప్పుమని యడిగెను. ఉద్ధవా ! నే నీ భూతములకెల్ల నాత్మ  
 భూతుఁడను—అనఁగా నాత్మవలె లోపలఁ జొచ్చి నియమించు  
 చుండువాఁడను. కాన యీశ్వరుఁడను. మఱి సుహృదుఁడను.  
 సమస్త భూతములును మదాత్మకములుగావున నవియన్నియు

నేనేయగుడును. వానికి నుత్పత్తి స్థితి వినాశములును నావలన నే కలుగుచున్నవి. నేను మంచి గమనము గల వానిలోపల గతిని. అనర్థములు గలిగించునవిగా గణింపబడు వానిలోఁ గాలుఁడను సత్త్వాదిగుణములందలి సామ్యము నేను. గుణులకు స్వభావ సిద్ధముగాఁ గల గుణము నేను. సత్త్వాదిగుణములు మూఁడు పుట్టియున్న వానిలోపలఁ బ్రథమకార్యం బగు సూత్రంబైన మహత్తత్త్వము నేను. మహత్తయినవానిలో మహత్తత్త్వము నేను. సూక్ష్మములయినవానిలో మిక్కిలియు సూక్ష్మమగు జీవుఁడు నేను. జయింపఁ గష్టమయిన వానిలో మనస్సు నేను. దేవతలలో హిరణ్యగర్భుఁడు నేను. మంత్రము లలో మూఁడక్షరములు గల ప్రణవము నేను. అక్షరముల లోపల అకారము నేను. వేదములయందు గాయత్రి నేను. నమస్త దేవతలలోపల నింద్రుఁడనేను. పశువులందు హవ్యవా హుండుగు నగ్ని నేను. ఆదిత్యులయందు విష్ణుఁడు నేను. రుద్రులయందు నీలలోహితుఁడు (శివుఁడు) నేను బ్రహ్మరులయందు భృగుఁడు నేను. రాజర్షులయందు మనువు నేను. దేవర్షులయందు నారదుఁడు నేను. ధేనువులయందుఁ గామధేనువు నేను. మేటిసిద్ధులలోఁ గపిలుఁడు నేను. పక్షులలో గరుడుఁడు నేను. ప్రజాపతులయందు దక్షుఁడు నేను. పితృదేవతలయందు దర్యముఁడు నేను. ఉద్ధవా ? దైత్యులయందు నే ననురేశ్వరుఁడగు ప్రహ్లాదుఁడనని తెలియుము. నక్షత్రములకును నోవధులకును నధిపతి యగు చంద్రుఁడు నేను. యక్షరాక్షసులలోఁ గుబేరుఁడు నేను. మేటి గజములలోపల నై రావతము నేను. జలజంతువులకుఁ బ్రభుం డగు వరుణుండు నేను. ద్యుతిగలవారలలోను దివింపఁ జేయు వారి

లోపలను సూర్యుడు నేను. మనుష్యులలోపల భూపతి నేను. గుఱ్ఱములలో నుచ్చైశ్శృవము నేను. ధాతువులయందు బంగారము నేను. దండించువారిలోపల యముడు నేను సర్పములందు వాసుకి నేను. పెక్కుతలలుగల మేటిసర్పములలోపల ననంతరుడు నేను. కొమ్ములును గోతలును గలమృగములలోపలసింహము నేను. ఆశ్రమములందునాలుగవదియగుసన్న్యాసాశ్రమము నేను. వర్ణములలోపల బ్రథమంబగు బ్రాహ్మణవర్ణము నేను. ప్రవాహరూపములగు తీర్థములయందు గంగను నేను. జలములుపాతక నిలుకడగానుండు నీటి పట్టాలయందు సముద్రము నేను. ఆయుధములందు ధనుస్సు నేను. విలుకాండ్రయందుఁ ద్రిపురములను నాశముచేసిన శివుడు నేను. గృహములలోపల మేరువు నేను. దుర్గమము లయిన వానిలోపల హిమాలయము నేను. వృక్షములలోపల నశ్వత్థము నేను. ఓషధులయందు యవలునేను. పురోహితులలోపల వసిష్ఠుడు నేను. వేదార్థనిష్ఠులలోపల బృహస్పతి నేను. సమస్తసేనానుల లోపలఁ గుమారస్వామి నేను. సన్తాగ్ర సన్తకులయందుభగవంతుఁ డగుబ్రహ్మను నేను. యజ్ఞములయందు బ్రహ్మయజ్ఞము నేను వ్రతములందహింసావ్రతము నేను. శుద్ధిచేయునానిలో వాయువు అగ్ని సూర్యుడు జలము ఆకాశమనెడి యీపదార్థముల రూపున మిక్కిలియు శుద్ధిసేయువాఁడు నేను. యోగము లెనిమిదింటిలోపల సమాధి నేను. జయింపఁగోరువారలలో జయోపాయ మగు నీతి నేను. వివేకాదినై పుణ్యములలో నాస్వీక్షికి (ఆత్మనాత్మ వివేకవిద్య) నేను. అన్యభాఖ్యాతివాదు లగు తార్కికాదులలో నీ విట్లు చెప్పదువా? వేటువిధమునఁ జెప్పెదవా? యనెడి వికల్పము

నేను. స్త్రీలయందు స్వాయంభువమనువు భార్యయైనశతరూప  
నేను. పురుషులయందు స్వాయంభువమనువునేను. మనులలోపల  
బదర్యాశ్రమవాసి యగునారాయణముని నేను. బ్రహ్మచారుల  
(జితేంద్రియుల) లోపల సనత్కుమారుడను నేను. ధర్మముల  
లోపల ఫలాభిసంధిలేని ధర్మమగు నాత్మవిక్షేపము నేను.  
క్షేమములందు (భయరాహిత్యము గలిగించువానిలోపల)  
ప్రత్యగాత్మ స్వరూపానుసంధానము నేను. గుహ్యము లోపల  
\* బ్రియవచనమును మానమును నేను. మిథునములలోపల  
బ్రజాపతి నేను. అప్రమత్తు లగువారిలోపల సంవత్సరము  
నేను. ఋతువులందుఁ జైత్ర వైశాఖములు(వసంత ర్తువు) నేను.  
మాసముల లోపల మార్గశీర్షము నేను. సత్కర్మములలోపల  
సభిజిత్తు నేను. యుగములందుఁ గృతయుగము నేను. ద్వంద్వ  
సమాలయసధీరులలోపలనసితుండగు దేవలుఁడు నేను. వేదవిభాగ  
కర్తలలో వ్యాసుఁడు నేను. కవులలో (దీర్ఘదర్శులలో) సూక్ష్మ  
బుద్ధిగల కాప్యుడు (శుక్రుఁడు) నేను. జ్ఞానైశ్వర్యాదులు  
గలవారిలోపల వాసుదేవుఁడు నేను. భాగవతులలోపల నీవునేను.  
కింపురుషులలోపల హనుమంతుఁడు నేను. విద్యాధిరులలోపల  
సుదర్శనుఁడు నేను. రత్నములయందుఁబద్మరాగము నేను. మిక్కిలి  
సాగసైనవానిలోఁ దామర మొగ్గ నేను. తృణజాతులలోపలఁ  
గుళము నేను. పురోడాశము మొదలయిన హవిస్సులలో నాపు  
నేను నేను. ధనార్జనశీలు రయినవానిలోపల లక్ష్మీ నేను. కాడు

\* బ్రియవచనము లాదినను మానముతో జూదినను మిరుపునిలోపలి యభి  
ప్రాయము తెలియదు. కనుక నవిరెండును గుహ్యములందుఁ జేటిగాఁ జెప్పఁ  
బడెను.

గలవారిలోపల (జూదము మొదలగువానిచే నేను జయించితినిని) ఛలముచేతఁ గలుగు నాగ్రహము నేను. ఓర్పు గలవారిలోపల నోర్పునేను. సత్త్వగుణప్రచురు లగువారిలోపల సత్త్వమునేను. \*ఓజస్సులయం దోజస్సునేను. బలవంతులయందు బలము నేను. భాగవతులలోపలఁ బంచరాత్రోక్తమును బంచకాలములం దనుష్ఠింపఁ దగినదియునగు కర్తము నేను. మత్స్యము మొదలు కొని కృష్ణునివఱకుఁగల తొమ్మిది యవతారమూర్తులలోపల సర్వకారణభూతి మైన యాదిమూర్తి నేను. గంధర్వులలోపల విశ్వావసువు నేను. అప్సరసలలోపలఁ బూర్వచిత్తి నేను. పర్వతములలోపల శైర్భము నేను. భూమికిఁగల గంధనూత్రము నేను. అప్పులకు సర్వరసకారణమైన రసము నేను. మిక్కిలి తేజముగల వానిలోపల సూర్యుని తేజము నేను. సూర్యచంద్ర తారకము లందుఁగల ప్రభ నేను. ఆకాశమందుఁగల ప్రభ నేను. ఇంద్రియములకు విషయములందెల్లఁ బరంబయిన స్పర్శము నేను. బ్రహ్మణ్యులగు వారిలోపలబలి నేను. వీరులయం దర్జునుఁడు నేను. భూతములయొత్పత్తియు స్థితియుఁబ్రలయమును నేను. పాదముల గతియు వాక్కులయొక్తియుపాయువునుత్పర్గమును హస్తమును పాదనమును, ఉపస్థము నానందమును ననెడి యీ యైదుకర్తేంద్రియవ్యాపారములును కన్నులదర్శనమును జెవుల శ్రుతియురసనము నాస్వాదమును ప్రాణమునాఘ్రాణమును, త్వక్కు స్పర్శముననెడి యీ యైదుజ్ఞానేంద్రియవ్యాపారములును నేనే. సకలమయిన యింద్రియములకును నింద్రియము (నిర్వాహకుఁడను) నేనే.

\* ఓజస్సు అనఁగా ఇంద్రియపట్యము. సహస్సు అనఁగా భారణసామర్థ్యము. బలమనఁగా శరీరబలము.

పృథివియు వాయువు నాకాశమును నప్పులును జ్యోతియు నేను. వీనికెల్లఁ గారణమయిన యహంకారమును మహత్తత్త్వమును నహంకార వికారములయిన యేకాదశేంద్రియములును నచిత్తు సమష్టియు చిత్తుసమష్టియు రజస్సును సత్త్వమును దమస్సును బరంబగు ముక్తార్తస్వరూపమును నేనే. నేను గేవల మీతత్త్వములే కాక వీని గణనమును వీనిలక్షణముల యెఱుకయు దాని వలన నా యా వస్తువుల స్వరూపస్వభావములు గలరూపున నిశ్చయించునట్టి జ్ఞానమును నేనే. లోపలఁ బ్రవేశించునట్టి యీశ్వరుఁడయిన నేనును నాకు శరీరమైన జీవుఁడును సత్త్వాది గుణములును సమష్టివ్యష్టిరూపములయి స్వకార్యరూపములై యాగుణముల కాశ్రయములై యున్న యచిద్రవ్యములునుదప్ప మఱియొక్క వస్తువు గలుగదు. \* అన్నియు చిత్తు నచిత్తు నీశ్వరుఁడునను మూఁడుతత్త్వము లగును. చిదచిత్తులెల్ల మదార్తకములై నానియమమునకులోనై యుండును. నేను నంతోకాలము నకేని భూమియందలి పరమాణువులను లెక్కపెట్టుదునుగాని యట్లే నా విభూతులను లెక్కపెట్టనేరను. నేను సృజించునట్టి యండములే కోట్లకొలది ననంతములై యుండఁగా నందలి నా విభూతులను లెక్కింప నలవియగునా? వర్చస్సును కాంతియుఁ గీర్తియు సుఖవత్తియు లజ్జయు సత్త్వాత్మదానమును, సౌందర్యమును భాగ్యమును వీర్యమును నోర్పును వస్తుతత్త్వజ్ఞానమును, హితాహితపర్యాలోచనమును నెందుఁగలవ్రా యదియంతయు నావిభూతియే యగును. నీకు నావిభూతులను నీనిని

\* 'న తదస్తి వినాయత్స్యన్తయాభూతంచరాచరమ్' అను భగవద్గీతార్థమిట యనుసంధింపవలయును.

సంతోషమున నన్నింటిని జెప్పితిని. ఇని యెల్ల నాసంకల్పమాత్రమునఁ బుట్టినవి యని వేదము కలరూపునఁ జెప్పుచున్నది. కనుక వాక్కును జెడుమాటలు పలుకనీక నిగ్రహింపుము. మనస్సు చెడువిషయములను ధ్యానింపకుండునట్లు నిగ్రహింపుము. స్త్రీగణములను దుష్టాన్నాదులచేతఁ బోషితము గాకుండునట్లుగాని పూరికకుంభకరేచకాద్యపాపముచేతఁగాని నిగ్రహింపుము. ఇంద్రియములను నిగ్రహింపుము. ఆత్మను నపాయములందుఁ బ్రవర్తించునని నీయంతట నీవే నిగ్రహింపుము. ఇట్లు చేయుదువేని మరల సంసారమార్గమునకు రావు. ఎవఁడు వాక్కును మనస్సును బిక్కగా నిగ్రహింపఁజో వాఁడు బుద్ధిమంతుఁడయినను యతియైనను వాని వ్యతమును దపమును దానమును బచ్చికుండలయందలి నీ రొలుకుచుండునట్లుండునే కాని గుడుగుగా నుండువు. కాఁబట్టి వాక్కును మనస్సును శ్రాణములను నాథక్రితోఁగూడిన బుద్ధిచేత నిగ్రహింప వలయును. అట్లు నీయమింపఁగా మోక్షోపాయము సంపూర్ణమగుచున్నది. ఇది పదియాటవయధ్యాయము.

—●●●— { శ్రీకృష్ణుడు బ్రహ్మచారిగృహస్థధర్మముల సద్భవునకుఁ బ్రతిపాదించుట. } —●●●—

ఉద్భవుఁడు—తమ తమ వర్ణాశ్రమములకు ననుగుణములయిన యాచారములం బ్రవర్తించుచుండు మనుష్యులెల్ల వారికి నీవు నీస్తాప్తికి సాధనమైన ధర్మమును (నీభక్తిని) జెప్పితివి. అరవిందాహ్! తమతమవర్ణాశ్రమములకు ననుగుణమయిన ధర్మముల నేవ్రకారము ననుష్ఠించుచు వచ్చిన యెడల మను



ఘృణకు నీయందుభక్తి గలుగును? ఆయనుష్ఠించు ప్రకారము  
 ను నాకుఁ జెప్పము. ఉపదేవులగు వారి పరంపరవలనఁగదా  
 యది తెలియవలెను. నన్నడిగెదవేల యందువా? మహాబా  
 హు! ప్రభూ! తొల్లిపరమం బయిననుఖరూపం బగు నా  
 ధర్మమును నీవు హంసరూపమున బ్రహ్మకును సనకాదులకును  
 నుపదేశించితివి గదా! అమిత్రకర్మనా! ఆధర్మమును నీవు  
 మున్నులోకమునందుఁ జక్కఁగా నేర్పఱచితివి ఇంతకుమిక్కిలి  
 యుఁ బెద్దకాలమయినది. కాఁబట్టి యది మనుష్యలోకము నం  
 దివుడు బహుతరముగా లేక విచ్ఛిన్నమయి యున్నది. అచ్యు  
 తా! ఆధర్మమును జెప్పవాఁడును జేయువాఁడును, గాచవాఁ  
 డును నీకంటె మఱి యొక్కఁడు భూలోకమందుఁ గలు  
 గఁడు. విద్యలన్నియువిగ్రహములుదాల్చియున్నబ్రహ్మసభయందు  
 ను గలుగఁడు. ఇట్లు సర్వమునకుఁ గర్తయు రక్షకుఁడునుబ్రహ్మ  
 క్తయునగు నీవీభూతలమునుదిగవిడిచిపోయితివేని, మధుసూదనా!  
 అది యెంతయు నశించిన దగును. అప్పుడు దాని నెవ్వఁడు  
 చెప్పఁగలఁడు? కావున నీవే యుపదేశింపవలయును. సర్వధ  
 ర్మజ్ఞా! అట్లు ధర్మమునకుఁ గర్తయు వక్తయు రక్షకుఁడు  
 నగు నీవు మాకు నీ భక్తి యనెడు ధర్మ మెట్టి యంగముల  
 తోఁ గూడినదో, యేయాశ్రమికి విధింపఁబడినదో దానిని, నా  
 స్వామీ! నాకుఁజెప్పము' అనెను. శ్రీశుకుఁడు—ఇట్లు తన  
 భృత్యులయందు ముఖ్యుడయిన యాయుధధ్రువఁడగుఁగా భగ  
 వంతుఁడు హరి ప్రీతుండై మనుష్యుల తేమముకొఱకు సనాతన  
 ములగు ధర్మములను జెప్పవాఁడయ్యెను. భగవంతుఁడు—లోక  
 హితైకకార్యుగు నీవడిగిన యాప్రశ్నముధర్మయుక్తమయినది.

ఏలన నిది తమ తమ వర్ణాశ్రమముల కనురూపమయిన యాచారములుగల మనుష్యులకు (జ్ఞానానుష్ఠానాదులచే) ముక్తి సాధకమైనది. ఇక్తియోగము ననుగ్రహించునదియై వర్ణాశ్రమానుగుణమయిన ధర్మమును నావలన నెఱుంగుము. మొట్టమొదటఁ గృతయుగమందు మనుష్యులవర్ణము హంస (బ్రాహ్మణవర్ణమని) యని చెప్పఁబడెను. అదియొకటే వర్ణమవు డుండెను గాని తక్కిన శత్రుత్రియాదివర్ణములు గలుగవు. ఆయుగమునందు జనులూ హంసత్వజాతిచేఁ గృతకృత్యులై యుండినందున దానికిఁ గృతయుగమని పేరు తెలియుదురు. అప్పుడు ప్రణవము మాత్రమే వేదముగా నుండెను. ధర్మమునకు మనోవిషయఁ డగు నేను వృషరూపమునఁ జతుష్పాదములనుంటిని గాని, క్రియావిశేషములగు యజ్ఞాదులు గలుగవు. అప్పుడు వాగు కేవలము యోగనిఃకమై యుండి నిరస్తనిఖిల దోషుండ సగుట హంసుండ (శుద్ధుఁడ) నగు న న్నుపాసించిరి. దానివలన వారు కల్తషములను వీడి నావలై హంసులై యుండిరి. మహాభాగా ! పిదపఁ ద్రేతాయుగము ప్రవేశింపఁగా నాహృదయమందుఁగల ప్రణవమునుండి ఋగ్యజుస్సాములనడిమూఁడవయవములు గల వేదవిద్య ప్రాదుర్భవించెను. ఆత్రయీవిద్యవలననుండి హోతయు నధ్వర్యువును నుద్ధాతయు ననుసంధించుటచే మూఁడురూపములైన ఋగ్యజుస్సామ మంత్రములు గల యజ్ఞము నేనుగా నుంటిని — అనఁగాఁ ద్రేతాయుగము మొదట యజ్ఞాదులగు ధర్మములును వానికి విధాయకములయిన వేదములును గలిగి యుండెను. బ్రాహ్మణులు శత్రుయులు వైశ్యులు శూద్రులు ననెడి నాలుగు వర్ణములు విరాట్టనఁబడు ననిరుద్ధుని

వలనఁ బుట్టిన చతుర్ముఖునివలన నతని \* ముఖమునుండి యు, బాహువులనుండియు, నూరువులనుండియు, బాదముల నుండియుఁ బుట్టిరి. వారికి, వారి వారి ధర్మములే తెలుపునట్టి లక్షణము. చతుర్ముఖశరీరకుఁ డయిన నాజఘనమునుండి గృహస్థాశ్రమమును, హృదయమునుండి బ్రహ్మచర్యమును బుట్టెను. వక్షస్థలమునుండి వానప్రస్థముపుట్టెను. శిరస్సును సన్న్యాస మాశ్రయించెను. వర్ణములకు జన్మదేశములయినముఖబాహూరుపాదములను నాశ్రమములకు జన్మభూములయిన జఘనహృదయ వక్షశ్శిరస్సులనును (అనఁగా ముఖాదుల ధర్మములను) మనుష్యుల ప్రకృతు లనుసరించునవయ్యెను. కాఁబట్టి నీచములగు జన్మదేశములచేతఁబ్రకృతులునీచములును, నుత్తమములయిన జన్మప్రదేశములచేత నుత్తమములునయ్యెను. శమము, దమము, తపస్సు, శౌచము, సంతోషము, ధీమ, ఆర్జవము, మద్భక్తి, దయ, సత్యము ననెడియివి బ్రాహ్మణ ప్రకృతులు (స్వభావములు). తేజస్సు, బలము, ధృతి, శౌర్యము, తితిక్ష, బౌదార్యము, ఉద్యమము, స్థైర్యము, బ్రహ్మణ్యము, ఐశ్వర్యముననెడియివి క్షత్రియస్వభావములు. ఆస్తిక్యము, దాననిష్ఠ, దంభము లేమి, విప్రసేవనము, ధనముగూర్చుటయందుఁ జాలునని తుష్టి నొందకుండుటయును, నివి వైశ్యుని స్వభావములు. ద్విజులకును గోవులకును దేవతలకునుమాయములేః శుశ్రూషసేయుటయు, దైవికముగా లభించినదానితో సంతోషమును, శూద్రస్వభావ

\* ఇచట బ్రాహ్మణాదులు వైరాఘాడగు చతుర్ముఖముఖాదులవలన పుట్టినఁగా ముఖాది వ్యవహారములగు వేదప్రపచనాదులు చేయువారయి పుట్టిన నీరరాఘవుల మతము.

ములు. అశౌచమును నబద్ధమును దొంగతనమును నాస్తిక్యమును గారణములేని కలహమును గామమును గ్రోధమును ధనమండలి తృప్త్యయు, వర్ణాశ్రమములులేని చండాలాదుల స్వభావములు. అహింసయు సత్యమును దొంగతనము లేకుండుటయుఁగా మక్రోధలోభములు లేకుండుటయు, భూతములకు హితమును బ్రియమును జేయుఁ బాటువడుటయు, ననునివిసర్వవర్ణములవారికి నగు ధర్మములు. ద్విజుఁడుగ ర్భాదానము మొదలగు సంస్కారముల క్రమమున, నుపనయనమ నడురెండవజన్మమునుబొంది గురుకులమందు వాసముచేయుచు జితాంతఃకరణుడై వేదమును నధ్యయనముచేయుచున్నాఁడు. అట్లేతనయాశ్రమమునకుఁ జెప్పఁబడినవ్రతములందు నియతుడై యుండును. మతియు నతిఁడు మేఖలయు నజినమును దండమును నక్షుసూత్రమును యజ్ఞోపవీతమును గమండలువును చాల్చి యభ్యంగనాదులు లేనందున వెండ్రుకలు జడలుగట్టఁబల్లుగాని వస్త్రములుగా నితోమక, వేడుకకు నెఱ్ఱినిపచ్చనివస్త్రములను ధరింపక, గుళలను చాల్చి యుండవలయును. మతియు స్నాన భోజన హోమములందును జపముననుమూత్ర పురీషోత్సర్జనమునందును మోనియై యుండవలయును, చంకలయందును మొలయందునుగల వెండ్రుకలను నఖములను ద్రుంపరాదు. అతిఁ జెప్పడుగాని బుద్ధిపూర్వకముగా రేతస్సు నొలుకరాదు. అతిఁడు బ్రహ్మచర్యవ్రతమును చాల్చి గృహస్థుఁడును గాకుండుటచే నొకప్పుడు రేతస్సును నొలుకునని యపుడు జలములం దవగాహనముచేసి, ప్రాణాయామము గావించి సావిత్రి నష్టోత్తరసహస్రము జపింపవలయును. వాఁడు రెండు సంధ్య

లయందును శుచియై \* యగ్నిని అర్కుని ఆచార్యుని గోవులను విప్రులను గురువులను వృద్ధులను దేవతలను నుపాసింపవలయును. మఱియు సమాహితచిత్తుఁడును మానియునై సంధ్యయందు సావిత్రినిజపింపవలయును. వాఁడాచార్యుని నన్నుఁగాఁడెలియవలయును. అతని నొకప్పుడు ననమానింపరాదు. అతనియందొకమనుష్యుఁడనియసూయచూపరాదు. గురువు సర్వదేవమయుఁడుచుమీ! ఆచార్యుని రేవును మావు నుపాసింపవలయును. తాను భిక్షింపఁగా దొరికిన యన్నమునుగాని మఱిదేనినిగాని గొనిపోయి యాచార్యునకు నివేదింపవలయును. అంతె నాయాచార్యుననుజ్ఞను గొని తాను దానిని నుపయోగించుచు వాఙ్మయము గలిగియుండవలయును. ఆచార్యునికి దాసునివలె శుశ్రూషచేయుచు నతనిని సదా యుపాసింపవలయును. అతఁడు పౌవుచుండఁగాఁ బిఱుండఁబోవలయును; పరుండఁగాఁ దగ్గఱఁ బరుండియు, కూర్చుండఁగా దాపుగాఁ గూర్చుండియు నుండవలయును. చేతులుమోడ్చి యతనినియోగము నెదురుచూచుచు మిక్కిలి దవ్వుగాకయుండునట్లు నిలుచుకొనియుండవలయును. ఇట్టివృత్తముగలవాఁడై భోగములుమాని యధ్యయనము సమాప్తమగువఱకు సవిచ్ఛిన్నముగా నాస్మతమును ధరించి గురుకులమున వసించియుండవలయును. ఈ బ్రహ్మచారి వేదాధ్యయనాది కర్తవ్యములకు ఫలంబగు బ్రహ్మలోకము నారోహింపఁ గోరునడల నపుడు స్వాధ్యా

\* అగ్నిని అగ్నిహోత్ర హోమముచేతను, సూర్యుని సూర్యమండలాంతర్యర్థి పరమపురుష ధ్యానముచేతను, గోవులనుగడ్డి మొదలగునవి యిచ్చుటచేతను, గురువులనుబ్రహ్మాదులచేతను, నుపాసింపవలయును.

యమునకై బ్రహ్మచర్య వ్రతమును దాల్చియె గురువునకు  
 దన దేహమధీనముగావింపవలయు. ఇట్లుచేసిన నేనై ప్రికుండగును.  
 అగ్నియందును గురువునందును దనయందును దక్షిణ సర్వభూ  
 తములయందును నున్న పరముండగునన్ను—భేదబుద్ధిలేక  
 బ్రహ్మచర్యవ్రతముచేత వర్చస్సు వెలుంగుచుండ నకల్మషుండై  
 యుపాసింపవలయును. మఱి బ్రహ్మచర్యుడు గృహస్థుడుగానం  
 దున స్త్రీలనుజూచుటయుఁ దాఁకుటయు వారితో మాటలాడు  
 టయుఁ బరియాచకములాడుటయు మొదలగువానిని వర్జింపవల  
 యును. ఒండొంటిని రితియందుఁ గలసియున్న స్త్రాణులను బశు  
 పక్ష్యాదులను సముతిము చూడకుండవలయును శౌచమును  
 నాచమనమును స్నానమును సఞ్ఘోషాననమును (మనో  
 వాక్కాయము లొక్కటిగా నుండుటయనెడి) ఆర్జవమును  
 దీర్ఘసేవయు గాయత్రి మొదలగువానిని జపించుటయుఁ, దాఁక  
 రానివానిని భక్షింపఁదగనివానిని మాటలాడఁగూడనివానిని  
 వర్జించుటయు, నమస్తభూతములందును నుదాత్తకములనెడి  
 1 మనోవాక్కాయములసంయమము, ననెడి యివి యాశ్రమ  
 ముల కన్నిటికిని సామాన్యముగాఁ బ్రయుక్తములయిన నియ  
 మములు. కలనందనా! ఇట్లు బ్రహ్మచర్య వ్రతమునుదాల్చి వేద  
 ములను దదర్శములను నధిగమించి, వేండ్లమయి యెడతెగని  
 తపస్సుచేత నగ్నివలె జ్వలించుచు, నాయందలి భక్తియోగ  
 మును లభించి దానివలననే సన్నబొందఁటకుఁ బ్రతిబంధక

1. మనస్సు సంయమమనఁగా అసత్తగ వానిని ధ్యానింపకుండుట. వాక్సం  
 యమమనఁగా అన్యతనులాడకుండుట. కాఁక సంయమమనఁగా నిషిద్ధభోగ  
 ములు లేకుండుట.

ములగు కర్తవ్యాసనలను దగ్ధముగావించి దేహాంతమందుఁ  
 బ్రకృతి సంబంధ మనెడి మాలిన్యము వీడి నిర్మలుఁడై  
 ముక్తుఁ డగుచున్నాఁడు. బ్రహ్మచారి విద్యను సమాప్తము  
 చేసిన పిదప వేదవేదార్థములను నెఱింగి మఱి యొక యాశ్రమ  
 మును బ్రవేశింపఁగోరినపుడు గురువునకు దక్షిణయొసంగి గురువు  
 ననుజ్ఞఁబొంది సమావర్తనంబను స్నానము చేయవలయును.  
 \*పిదప తఁడు గృహస్థాశ్రమమునై నను వాన ప్రస్థాశ్రమము  
 నయినను బొందవచ్చును. వాఁడు ద్విజోత్తముఁ (బ్రాహ్మణుఁ)  
 డగు నేనైనన్నియింపవచ్చును. నాభి క్తుఁడగు ద్విజుండొక యాశ్ర  
 మమునుండి మఱియొక యాశ్రమమును బొంద వచ్చును  
 గాని యేయాశ్రమము ననుష్ఠింపక యూరక త్రిమృదు  
 చుండరాదు. అందు గృహస్థాశ్రమమును గోరినవాఁడు తన  
 కంటె వయస్సునందుఁ బిన్నదియు దుష్టురాలు గానిదియుఁ  
 దనకు సజాతీయురాలు నయినదియుఁ దన కనురూప యై  
 నదియు నగుభార్యను బెండ్లాడవలయును. మొదట నతఁడు సవ  
 ర్ణరాలిని బెండ్లాడి పిదప నితరవర్ణపు వారిని బెండ్లాడఁదగును.  
 మఱి యజ్ఞమును సధ్యయనమును దానములును ద్విజన్తులెల్ల  
 వారికిని గలవు. అందుఁ బ్రతిగ్రహమును సభ్యాపనమును యా  
 జనమును బ్రాహ్మణునికి మాత్రమే కలిగి యుండును. బ్రాహ్మ  
 ణుడందుఁ బ్రతిగ్రహమునుదనతపస్సునకును దేజస్సునకునుయశ  
 స్సునకును విఘాతుకమగాఁ దలంచు నేని తక్కిన యాజనాభ్యాప  
 నములు కెంటిచేత బ్రతుకవచ్చును. వానియందుదోషముగలదని

\* దీనివలన బ్రహ్మచర్యము నుండియే చక్కఁగాఁడవ నాణగవ యాశ్ర  
 మమును గూడఁ బొందవచ్చునని తెలియుచున్నది.

చూచునేని, <sup>1</sup>శిలములచేతఁగాని జీవింపవచ్చును. బ్రాహ్మణునికిఁ గల యీ దేహము యొక్క ద్రములగుకామములకై యేర్పఱుపఁబడదు లదియిహమందు మిక్కిలియుఁ గాయ క్లేశరూపమగుతపస్సుచే యుటకును మృతినొందినపిదప ననంతసుఖములను బడయుటకు నై యేర్పడియున్నది. వాఁడుశిలోంఛవృత్తిచేతఁజిత్తమునసంతృప్తి నొంది నైర్మల్యమును గలిగించునదియు మహాఫలంబయినది యును నిజవర్ణాశ్రమోచితమునగున ధర్మము ననుష్ఠించుచు నాయందు మనస్సును సమాహితము చేసియుండునది. గృహమందే యుండినను భోగములయం దాసక్తుఁడుగాక సంసార క్లేశములశాంతి(ముక్తి)నిబొందుచున్నాఁడు. శిలాదులచేతఁ గ్లేశపడుచున్నవాఁడును మత్పరాయణుండు నగు విప్రునికి నెవరు జీవనము గలిగింతురో వారిని నే నాపదలనుండి వేగముగా, నావ సముద్రమునుండి యుద్ధరించునట్లు బుద్ధరింతును. రాజున వాఁడు, లింద్రీ బిడ్డలనుంట్లోలె సమస్త ష్రావణను నుద్ధరింపవలెను. తన్నుఁదనచేతనే యుద్ధరించుకొనవలెను. ఇట్లుగజపతిగజములనుంట్లోలె దన్నునుబరులనునుద్ధరించుకొనవలయును. ఇట్లు చేయునట్టిరాజుండుఁ దనకుఁగల యశుభముల నెల్ల విదిల్చికొని సూర్యునివలె మెరియుచున్న విమానమునెక్కి యింద్రునితోడ మోదమునొందుచున్నాఁడు. విప్రుఁడుశిలోంఛవృత్తిచేతజీవనము చేయనేరక క్లిష్టపడుచున్నచో, నతఁడు పశిజనివృత్తిచేత నందును నిషిద్ధములగు లవణమాంసాదులను గాక తమ వ్యవహార మాన కనుగుణములయిన తృణకాష్ఠాదులను సంగడి సరకులను

1. శిలచేతఁగా బాలమునందుసాంతకాఁపు విడిచిపెట్టినభావ్యకణికలు. దానినే దివిలకుటట శిలవృత్తి.



విక్రయముచేసి, బ్రతుకు దొరకకున్న యెడలను గడవికొనవచ్చును. అప్పటికిని నాపద పయికొననేని ఖడ్గముగొనిత్రయివృత్తి చేతఁగానిబ్రతుకవచ్చును. కాని, కుక్కవలె నీచవర్ణములవారిని సేవించుట చేత నట్టి యాపదలను నేవిధముననుగడపుకొనరాదు. రాజన్యఁ డగువాఁడు వైశ్యవృత్తిచేతఁ గాని వనమార్గమందు వేటలాడుటచేతఁ గాని యదియునుగూడక పోయెనా బ్రాహ్మణవృత్తి చేతఁగాని యాపదయందు జీవింపవలయును గాని గుక్కవలె నీచవర్ణముల సేవించి యెట్లును బ్రతుకరాదు. వైశ్యుఁడు నట్టి సమయమున శూద్రవృత్తిని వర్తింపవచ్చును. శూద్రుఁడునుదంతిపులు పేనుట చాపలలుట మొదలగుపనులు చేయవచ్చును. వీరందఱును నట్టి యాపదనుండి విడివడిన పిదప నితరవర్ణముల కర్తములు తమకు నింద్యములు గాన, యట్టి కర్తములచేత నంతమాత్రము జీవింపరాదు. వేదాధ్యయనముచేతను (బ్రహ్మయజ్ఞాదులచేతను) స్వధచేత (తాప్తకాదిశ్రాద్ధములచేతను) స్వాహాచేతను (యాగహోమాదులచేతను) బలియన్నము మొదలగువాని చేతను దనకలిమి సొంపునకుఁడగినట్లు వరుసగా ఋషులను బితృదేవతలను దేవతలను భూతములనును మచ్చరీరభూతము లయినవానిని బ్రతిదిసమును యజంప వలయును. తానేమియుఁబాటువడక దైవికముగా లభించినట్టిధనములచేతఁ గాని పరిశుద్ధమైన ధనముచేతఁగాని తనవృత్తిచేత గడించినదానిచేతఁగాని, పోష్యులగు వారిని బీడింపకయే నన్ను యజంప వలయును. యజ్ఞములననుష్ఠింపవలయును. గృహస్థుఁడగువాఁడును భార్యాపుత్రాదుల యందు మమత నుంపరాదు. దేహముఁ దన్నుగాఁ బ్రమాదపడరాదు. వాఁడు తత్త్వ స్వరూపము నెఱి

గినవాడై తాను గన్నారఁ జూచువానివలెనేచూడనివి (అదృష్టములు) అగు స్వర్గాదులనుగూడ నశ్వరములుగాఁ గనుఁగొనవలయును. పుత్రులు పెండ్లములు ఆపులు బంధువులు మొదలగువారితోడి పొత్తు చలిపందిరియందలి బాటసారుల పొత్తు వంటిదేకాని మఱియొకటి గాదు. నిద్రరాఁగా స్వప్నము వచ్చును. నిద్రవీడఁగా స్వప్నమునుమాయను. అట్లే దేహము కలిగిన వెంటఁ బుత్రాదులు గలుగుదురు. అది వీడఁగా వారును వీడుదురు. ఇట్లు దృష్టాదృష్టములు రెండును ననిత్యములగుటఁ బరామర్శించి సమాహితుడై గృహములయం దొకయతిథి వలెఁ దానుదాసీనుడై వసించుచు నహంకార మమకారములు విడిచి యాగృహములందాసక్తుఁడగుండవలయును. మఱియొక గృహస్థునకు విహితములయిన యజ్ఞాదికర్తములచేత నారాధించి భక్తిమంతుడై యావజ్జీవము గృహశ్రమమందే యండవచ్చును పుత్రవంతుఁ డయినయెడల వానస్థస్రుఁడుగావచ్చును. లేక సన్న్యసింపవచ్చును. ఎవ్వఁడు గృహమందు బుద్ధి దగులుకొలిపి దారపుత్రధనేషణలచేత నాతురుడై స్త్రీలకు వశ్యుడగునో యట్టివాఁడు బుద్ధిచెడి నేను నాదియనడియభిమానములచేత మూఢుడై బంధమునొందును. వాఁడు 'అయ్యోవృద్ధులైననాతలిదండ్రులును బసిబిడ్డల తల్లి'యగు నాయిల్లాలును గన్నబిడ్డలును నేను లేనియెడల దిక్కుమాలిన వారగుదురే! అట్లు వారు దుఃఖితులై యెట్లు బ్రతుకఁగలరు?' అని యిట్లు గృహదులయందుఁ దలంపులు మల్లడిగొనుటచేఁ జిత్తము తత్తరపడఁగా, బుద్ధిచెడి విషయ భోగమునందుఁ దృప్తి నొందక యా గృహదులనే తలంచుకొనుచు మృతుడై యంధతమ

న్నును (మిక్కిలితామసంబయిన జన్మమును) బొందు చున్నాడు. ఇది పదియేడవయధ్యాయము.

—:కృష్ణఁ దుద్ధవునకువానప్రస్థాశ్రమ ధర్మములనుజెప్పట.:—

శ్రీభగవంతుఁడు-వాన ప్రస్థుఁడుకాఁగోరినవాఁడుభార్యనుబుత్తులకప్పగించికాని, భార్యనుగూడఁదోడ్కొనికాని, వనమునకుఁబోయిజితేంద్రియుఁడై యాయువునందుమూఁడవభాగమంతయు (ఐబ్బదియేనయేఁడు వఱకు) వసించి యుండవలయును. అడవియందుబుట్టినవియుకాస్త్రవిహితములయినవియునగుకండమూలఫలములచేతజీవనముగావించుకొనవలయును. వల్కలములను, నదిలేనిచోఁదృణములనో పర్ణములనోయజనమునోవస్త్రములుగాఁగట్టుకొనవలయును. కేశములు రోమములు నఖములుగడ్డములుమీసలు మొదలగు మలములు ద్రుంచిపుచ్చరాదు. పలుదోమరాదు. నిత్యము మూఁడు కాలములు జలమునందుఁ గ్రుంకవలయును. తృణాదులు పఱచిన భూమిపైఁ బరుండవలయును. మండువేసవియందుఁ బంచాగ్నులచేతఁ దనకుఁ దాపముగావించుకొనవలయును. వర్షాకాలమునందు జడివానలయం దోర్చియుండవలయును. శిశిరమునందు నీళ్లలోఁగుత్తుకబంటి మునిగియుండవలయును. ఇట్టి వృత్తి గలిగి తనతన వర్ణాశ్రమమునకుదితమయిన తపమునొనరింపవలయును. కండమూలముల నగ్నిచేతఁ బక్వములు గావించి భుజింపవలయును. ఫలములను గాలముచేతఁ బక్వములయిన వానిని భుజింపవలయును. నివ్వరిథాన్యములను తోటిచేతఁగాని జాతిచేతఁగాని దంచుకొనవలయును. దంతములే తోలుగాను గొనుట (యనఁగా దంతము

లతోనే ధాన్యమును జక్కఁబెట్టుకొనుట) దగును. తన జీవన  
 మునకు సాధనమయిన కందమూలాదులను తానేతెచ్చుకొన  
 వలయును గాని మఱియొకరిచేఁ దెప్పించుకొనరాదు. దేశ  
 కాలముల బలిమిని దెలిసికొని కాలాంతరమునఁదెచ్చిన దానినపు  
 డు వానప్రస్థుఁడుగయికొనరాదు. వన్యములగునీవారాదులచేతఁ  
 గాలనోదితములయిన యగ్రయణాదులగు చరుపురోడాశాదుల  
 నిర్వహింపవలయును. శ్రౌతపశువగు ఛాగము మొదలయినవాని  
 చే నన్నయజింపరాదు. వైదికవాక్యములందు, మునికీఁగూడఁ  
 నగ్ని హోత్రమును దర్శమును బౌర్ణమాసమును జాతుర్మాస్య  
 మునువిహితములయియున్నవి. కనుక వానియందలికర్తవ్యముచేత  
 నన్నువానప్రస్థుఁడ రాధింపవలయును. ఇట్లుముని, నాడులు దేహ  
 మంతయు వ్యాపించి యుండగా, జీవితకాలమంతయు నాచరిం  
 చిన తపస్సుచేతఁ దపోమయుం డగు సన్నారాధించి (యనఁగా  
 యావజ్జీవము ఫలాభిసంధిలేక స్వధర్మనిష్ఠుఁడై మద్భక్తియు  
 క్తుఁడై యుండి) యీలోకమును విడిచి దేహాంతమందు  
 నన్నుఁ బొందుచున్నాఁడు. మిక్కిలి కష్టమువేతఁ గావించిన  
 యీతపస్సు నిశ్చేయసమునకు సాధనమైనది. ఇట్టి మహా  
 నీయమయిన తపమును మిక్కిలి యల్పమయిన కామమున  
 కు నుపయోగించిన యెడల నట్టి వాని కంటె మూర్ఖుఁ డెవఁడు  
 గలఁడు? ఈవానప్రస్థుఁడు తనకు నియమంబయిన స్వధర్మమం  
 దు సమర్థుఁడు గాక ముదిమిచేతఁ గంపము నొందినపుడు, ఆ  
 హవనీయాదు లయిన యగ్నులను పృథయమం దారోపించి  
 కొని నాయందే చిత్తమిడి యగ్నిని బ్రవేశింపవలయును. స్వ  
 ర్గాది లోకములు కర్తవ్యపాకములు గనుక నరకరూపములే య

గును. వాని యందు విరక్తిగలిగినపు డగ్నులను న్యాసముచేసి  
 కొని ప్రవ్రజనముచేయ వలయును. వాడు మొదట యథా  
 విధి నెనిమిది శ్రాద్ధములను గావించి ప్రాణాపత్యేష్టిచే నన్నారా  
 ధించి సర్వస్వమును ఋత్విజున కొసంగి యగ్నులను దనయాత్మ  
 యందారోపించికొని నన్నుఁ దప్పఁ దక్కినవానియం దపేక్ష  
 రహితుఁడై ప్రవ్రజనము గావింప వలయును. విభ్రాడు సన్నన్య  
 సింఛనపుడు దేవతలు దార పుత్ర బంధుజనాదుల రూపమునఁ  
 దోచి 'వీడు మనల నుల్లంఘించి పరమపదమునకుఁ బోవునో'  
 యని వానికి విఘ్నములు గావించుచుందురు. వాడు ముని  
 యగునేని కాపీన మొక్కటియే వస్త్రములన్నిటివలెఁ దాల్చి  
 వలయును గాని మఱియొక్కటి దాల్చరాదు. వాఁ డాపవతే  
 నపుడు త్రిదండమును గమండలువును దప్పఁ దక్కిన వాని  
 నెల్లఁ ద్యజింప వలయును. చూపు వెట్టి చక్కఁగాఁ బరిశుద్ధ  
 మైనచోటనే యడుగు పెట్టవలయును. జలమును వస్త్రము  
 చేత వడియఁగట్టి త్రాగవలయును. సత్యముచేతఁ బరిశుద్ధముల  
 యైన నూటలు పలుక వలయును. మనస్సుచేతఁ దగును దగదని  
 వివేచించి యుక్తమైన దాని నాచరింపవలయును. వాక్కు  
 నకు మౌనమును దేహమునకుఁ గామ్యకర్తముల దిగవిడుచు  
 టయు మనస్సునకుఁ బ్రాణాయామమును దండములగును. ఇవి  
 నాలుగవయాశ్రమమువాని కెవ్వనికి లేకుండునో వాడు  
 యతిగాడు. ఉద్ధవా! వెదుళ్లుచేపట్టినంత యతిగాడు. నాలు  
 గు వర్ణములవారి యందు భిక్షయాచరింపవచ్చును. అయినను  
 వారియందు నభిశక్తులు పతితులు మొదలుగాఁగల నింద్యులను  
 వర్జించి తక్కినవారినే 'యాచింపవలయును. మఱియు , యతి,

యేడిండ్లయందు మాత్రమే విచ్చమడుగవలయును. ఆయిండ్లను ముందుగా నేర్పటచుకొన్నవి గా కుండవలయును. అంతవఱకు లభించిన దానితోనే తృప్తి నొందవలయును. ప్రతిదినమును నూరి వెలుపలనున్న నీటిపట్టునకుఁ బోయి యాచమనము చేసి మానియై తాను దెచ్చిన భైత్యాన్నము నెవరేని యాచించిన యెడల వారికిఁ బంచి యిచ్చి శేషించిన దంతయును భుజింపవలయును, కాని, యంత కన్న నెక్కుడు మరలఁబోయి తెచ్చుకొనరాదు. మఱియు దా నొక్కండు నసహాయుడై యెందును దగులుపడక లోపలి వెలుపలి యింద్రియములను రెంటిని నడంచి పుచ్చి యాత్మయందే కీర్తించుట యందుఁ గుతుకము గలిగి పరమాత్మయందే సంతృప్తుడై సమస్తమును బ్రహ్మకములని నమదృష్టి గలిగియుండవలయును. జనులు లేకయు భయము గలుగకయు నుండు చోటు వాసస్థానము గావించు కొనవలయును. మఱియు నాయందలి భక్తిచేత నిర్మలంబగు మనస్సుగలవాడై తనయాత్మయుఁ నావలనే జ్ఞానకరూపమైనదని చింతింపవలయును. తనకు బంధ హేతువును మోక్షహేతువును తత్త్వజ్ఞాన నిష్ఠచేతఁ బర్యాయోచింపవలయును. ఇంద్రియములు విచ్ఛలవిడిగా నుంచుటయే బంధము. వాని నడంచిపుచ్చుటయే మోక్షము. కాఁబట్టి మనస్సుతోఁ గూడిన యింద్రియము లయిదింటిని నడచిపుచ్చి నాయందే భక్తిభావముగలిగి యుద్రములగు కామములై నశబ్దాది విషయములందు విరక్తుడై యాత్మస్వరూపమం దవారమయిన నుఖమును బడసి చరింపవలయును. మఱియు భిక్షార్థము పురములను గ్రామములను గొల్లవల్లెలను సాత్త్విక జనసమూహముల

నును జొచ్చుచును మహియందెల్లఁ బుణ్యములగుదేశములను  
 నదులను బర్వతములను వనములను నాశ్రమములను సంచరిం  
 పవలయును. వానప్రస్థులున్నయాశ్రమప్రదేశములందు మా  
 టిమాటికి భిక్షుగొనవలయును. ఏలనఁగా వారు శిలవృత్తిచేతఁ  
 బడయు నన్నమును దినుటచేతఁ దాను శుద్ధ సత్త్వఁడై మోహ  
 ము నివర్తించి ముక్తి నొందుచున్నాఁడు కావుననే యందు  
 మాటికి భైక్ష మాచరించుచున్నాఁడు. (కామములవలన విర  
 క్తుఁడగుటకు నుపాయము వినుము.) ఈనఁబడుచున్న శబ్దాది  
 విషయజాలమును వాస్తవముగాఁ గనుఁగొనరాదు. ఏలన నవి  
 నశించునట్టివి. దీనినిబట్టి పారలౌకికవిషయములగుదును జిత్రము  
 దగులువడ కుండవలయును. ఇహపరములందలి కామములను  
 సాధించుటకైన కార్యములనుండి విరమింపవలయును. ఇట్లు  
 చక్కఁగా వివేకముచేత విరక్తుఁడు గావలయును. మఱియు  
 బుద్ధి యింద్రియములు మనస్సు ప్రాణములు పంచభూతముల  
 నెడి వీని కూడిక చేతనయిన యాజంగమ శరీరము ప్రకృతి పరి  
 ణామాత్మక మని వితర్కించి బ్రహ్మాత్మకంబగు తన యాత్మస్వరూ  
 పమందే కుదురుగా నెలకొని దానినే చింతనము సేయుచు శరీ  
 రమం దాత్మాభిమానమును వదలి మరల నాశరీరము నాత్మ  
 గాఁ దలంప కుండవలయును. భగవంతుఁడే పరమస్రావ్యమును  
 బ్రావకమును, నామనోరథమందుఁగల తక్కిన వంతులు నతఁ  
 డే యనెడి యధ్యవసాయమే వైరాగ్యయుక్తమగు జ్ఞానము.  
 అట్టి విరక్తిగలజ్ఞాననిష్ఠుఁడుగాని, ఫలాపేక్షలేకుండు మధ్యక్తుఁడు  
 గాని యుపాయము తమకు నిష్పన్నమై యుండుటం బట్టి విధిని  
 బట్టి ప్రవర్తింపవలయు నని కాని నిషేధమునుబట్టి నివర్తించ

వలయునని కాని యొక నియతికి లోనుగాకుందురు. వారన్నియు నావిధిని పేరిములను బట్టి కాక భగవత్కైంకర్యములని చేయుచుండు వారు. కనుక, వారాశ్రమములును వాని లింగములును దమ ముక్తి యుపాయమునకుఁ దోడుపడునట్టి ననుబుద్ధి గలిగి యుండరుకాని, భగవత్కైంకర్యము లని తలంచుటచే స్వయాపముతోవానిననుష్ఠించుటవదలకుందురు. అట్టివాఁడు వివేకవంతుఁడుగా నుండినను బాలకునివలె గ్రీడించు చుండవలయును. నేర్పరియైనను జడునివలె జరించు చుండవలయును. విద్యానుఁడయినను వెట్టి పట్టిన వానివలె బలుకవలయును. వేదార్థనిష్ఠుఁడయినను బశువువలె (నజ్జనివలె) నడుచుకొనవలయును. వేదవాదము లందాసక్తుఁడుగాఁదగదు. సాపండియుఁగారాదు. కేవలము తర్కనిష్ఠుఁడును గారాదు. పనికిమాలిన ముచ్చటలకుఁ గాని రచ్చలకుఁ గాని యెవరి పక్షమును జేరరాదు. ధీరుండ్ల జనులకు భయపడరాదు. జనులను భయపెట్టుటయుఁ దగదు. దురుక్తములను సయించుకొన వలయును. ఎవరినిగాని యవమానింపరాదు. భూతపరిణామము లయిన దేవమనుష్యాదిదేహములందుండెడి ప్రత్యగాత్మలయందు నెలకొనియున్న పరుండయిన పరమాత్ముఁడు, జలసాత్రములు పెక్కింటియందుఁ గనఁబడుచున్న చంద్రునివలె నొక్కఁడే యగును. భూతములకెల్లఁ బరమపురుషుఁడే యాత్మగాన దేహమును గూర్చి యెవరితోఁ గాని పశువులవలెఁబగ పెట్టుకొనరాదు. ఆకటివేళ నశనముదొరకని యెడల ధృతిమంతుఁ డగువాఁడు విపాదము నొందరాదు. ఒకప్పు డశనము దొరకెనా యందులకై యుబ్బరాదు. ఏలనఁగా నది దొరకుటయు దొరకకపోవుటయు రెండును దైవా



ధీనములగును. 'అట్లేని భిక్షయెత్తుటకుఁ బాటుపడవలసినది చాటుఁగదా' యందువా? అట్లుగాదు. ఆహారము కొఱకుఁ బాటుపడియే తీరవలయును. దాని వలననే ప్రాణములు నిలఁబెట్టుకొనఁగూడును. ప్రాణములు నిలఁబెట్టుకొనుటవలనఁ బనయేమందువా? దానివలనఁ దత్త్వమును విమర్శించుట గలుగుచున్నది. ఆ తత్త్వమును (అనఁగాఁ జదచిదీశ్వరుల స్వరూపమును) దెలియుటవలన ముక్తి గలుగు చున్నది. కావున నందుల కుపయుక్తమగు ప్రాణధారణమునకై యాహారమును గొనఁ బ్రయత్నింపవలయును. తాను బాటుపడకయే దైవికముగా దొరకిన యన్నము శ్రేష్ఠమైనది. తక్కినది నికష్టమైనది. ఆరెంటియందు దేనినిగాని గుడఁపవలయును. అట్లే వస్త్రముగాని శయ్యగాని దైవికముగాఁ బ్రాప్తించినదానిని ముని యగువాఁడు గయికొనవలయును. శౌచమును, ఆచమనమును, స్నానమును మఱి తక్కిననియమములను నేను శాస్త్రమును బట్టి కాక లీలకొఱకుఁ జేయునట్లే జ్ఞానియు శాస్త్రముచేతఁగాక 'యిదికైంకర్యము నాస్వరూపమున కనుగుణమైన' దని తలఁచి చేయవలయును. ఇటువంటి యాచారముతోఁ గూడి యున్నవానికి బ్రహ్మాత్మకములు గాక స్వతంత్రములై వస్తువులున్నవనుభేదభ్రాంతి గలుగదు. వానికి సర్వమును మదాత్మకములని బుద్ధిగలిగియుండునుగాన దానిచే నాభేదభ్రమము కొట్టుపడిపోవును. అయినను దేహము ముగియునంతలో నెప్పుడేనియొక పక్షపాటితోఁ జిక గలుగవచ్చును గాని, వాఁడు మదాత్మకములనెడి చూపుచేత దేహంతమందు నన్నుఁ బొందుచున్నాఁడు గాన దేహంతమం దట్టి తోఁచిక నిరవశేషముగా నివర్తింతు

చున్నది. కామములకు మీఁదటిఫలములు దుఃఖములే కాన  
మిక్కిలి హేయములను నిశ్చయము నొందినవాఁడై యవి  
యనర్థావహములను బుద్ధియుఁజెంది మత్స్యాప్తికి సాధనధర్మ  
మిదియని తెలియనివాఁడు మననశీలుఁడును బ్రహ్మ నిష్ఠుండు  
నగు గురువు సన్నిధి నొందవలయును. మఱియు బ్రహ్మమును  
దెలిసికొనునంతవఱకును గురువునందు భక్తియు శ్రద్ధయుఁ  
గలిగియు యసూయమాని యతఁడే నె నని తెలఁచి యాద  
రంబుగఁ బరిచర్య చేయుచుండవలయును. ఇంద్రియవర్గ మా  
టింటిని నడంచిపుచ్చక, విషయములందు మిక్కిలి యాసక్త  
మయిన బుద్ధిగలిగి జ్ఞానవిజ్ఞానములు రెండును లేకుండునట్టి  
వాఁడు, త్రిదండము మొదలగు నాయాయాశ్రమ చిహ్న  
ములను దాల్చుట, వానినిగొని బ్రతుకుటకే కాని యాయాశ్ర  
మములను నిర్వృత్తింఁచుటకుఁ గాదు. అట్టివాఁడు తాను విశేష  
భూతుండని తెలియఁడు గాన తన్నును, తాను స్వతంత్రుఁడనడి  
యభిమానముచేతఁ దన యాత్మయందున్న నన్నునుఁ బ్రతా  
రించుచున్నాఁడు. కనుక సర్వాశ్రమములవారికి విహితధర్మ  
మగు భక్తిని వాఁడు గీడ్పఱచుకొనుచున్నాఁడు. భక్తి లేమిం  
డేసి వానికిఁ బాపములు దూలకయె యుండును. దానినిఁబట్టి  
వాఁడిహమునకునుబరమునకును వెలియగుచున్నాఁడు. నాలుగవ  
యాశ్రమమువాఁడగు భిక్షువునకు నింద్రియ జయమును సహిం  
సయు ధర్మములు. వానప్రస్థునకు శాస్త్రీయకాయక్లేశరూప  
మగు తపమును స్వాత్మ పరమాత్మల స్వరూపములను గనుఁ  
గొనుటయు ధర్మములగును. గృహస్థునకు భూతరక్షయుఁ  
బుంచ మహాయజ్ఞములును ధర్మములగును. బ్రహ్మచారికి నాచా

ర్యుని సేవించుట ధర్మము. ఋతువులందుమాత్రము భార్యను  
 బొందునట్టి గృహస్థునకు బ్రహ్మచర్యమును దపమును శౌచమును  
 సంతోషమును భూతములందుఁ జెలిమియుఁ గలుగుచున్నవి.  
 ఎల్లవారికిని న న్నుపాసించుట ప్రధానమయిన ధర్మము.  
 ఎవ్వఁడు దేవతాంతరమునందు భక్తిసేయక సర్వభూతము  
 లందు మదాత్మకము లనెడి బుద్ధిగలిగి యిట్లు స్వధర్మముచేత  
 నన్ను భజించుచున్నాఁడో వాఁడచిరకాలముననే నాయందలి  
 భక్తిని బడయుచున్నాఁడు. ఉద్ధవా ! సమస్తమున కుత్సర్తి  
 లయముల పట్టయినవాఁడును, గావుననే సర్వలోకములకు  
 మహేశ్వరుండును సమస్తమునకుఁ గారణభూతుండును, బర  
 బ్రహ్మభూతుండు నగు నన్ను ననపాయిని యగుభక్తిచేత  
 వాఁడు పొందుచున్నాఁడు. ఇట్టి స్వవర్ణాశ్రమ ధర్మముచేత  
 శుద్ధం బగు సత్త్వము గలిగి నా స్వరూపమును నెఱింగిన  
 వాఁడై జ్ఞానవిజ్ఞానసంపన్నుఁడై విరక్తుఁడగువాఁడనపా  
 యినియగు భక్తిచేత నన్నుఁ బొందుచున్నాఁడు. వర్ణా  
 శ్రమములు గలవారికి నాచారమనెడి యీ ధర్మము నిరూ  
 పింపఁబడినది. ఈ ధర్మము నాయందలి భక్తితోడఁ గూడిన  
 దగునేని ముక్తికి సాధనమగును. మఱి యింతకంటె నుత్కృష్ట  
 మయిన యుపాయమును గలుగదు. సాధూ ! నీవు న న్నడిగి  
 నందులకు మనుజుఁడు తనతన వర్ణాశ్రమధర్మము ననుష్ఠించుచు  
 భక్తితోడఁ గూడినవాఁడగు నేని ప్రకృతిపురుష విలక్షణుం  
 డగు నన్నుఁ బొందుచున్నాఁడని నీకుఁజెప్పితిని. ఇది పదునెనిమి  
 దవయధ్యాయము.

—●—●—● { భగవంతుడు భక్తియోగమున కళక్తులగువారికి } —●—●—●  
స్వాసము ముక్తిసాధనముగాఁ జెప్పట.

శ్రీభగవంతుడు — కాస్త్రజన్యజ్ఞానం బగు విద్యయు నుపదేశజన్యజ్ఞానం బగు శ్రుతియు ననురండును గలవాఁడై కాస్త్ర విరుద్ధముగాని తర్కమును దెలిసి సమాహితచిత్తుండగువాఁ డీ శరీరము ప్రకృతి పరిణామాత్మకమనియు భగవన్నాయచేత రచితం బయినదనియు నెఱింగి జ్ఞానాత్మక మయిన యాత్మ స్వరూపమును సర్వశేషియు సర్వాంతరాత్ముడు నగు నాకు లోనయినదిగా ననుసంధింపవలయును. జ్ఞానికిఁ బ్రాప్యము నేనే. కావున, నేనే వానికిఁబ్రియతముడు. నేనే వానికిఁ బ్రపకమును సమృత్తుడును. నేను దప్పఁ దక్కిన మోక్షమును గైవల్యమును మఱి తక్కినదేదియును వానికిఁ బ్రియముగాదు. జ్ఞానవిజ్ఞానసంపన్ను లగువారు నన్నుఁ బ్రకృతిపురుషవిలక్షణునిగాను గావున సర్వోత్తమునిగాను నా స్వరూపము నెఱుంగుదురు. కావుననే జ్ఞాని నాకుఁ బ్రియతముండగును. నేను లేక తాను నిలువనేరఁ డనుజ్ఞానము వానికిఁ గలిగియుండును గాన వాఁడే నన్ను భరించుచున్నాడు. అనఁగా వాఁడులేక నేనును నిలువోపకయుండును. జ్ఞాన లేకముచేతఁ గలుగునట్టి శుద్ధిని, దపమును దీర్ఘములును జపములును దానములును మఱి పవిత్రములయిన యితరములును జేయనోపవు. ఇట్లు జ్ఞానమునిరతిశయ శుద్ధిని గలిగించునదిగావున, దానితోఁ గూడినవాఁడై యంతరాత్మ యగు నేనే ప్రాప్యమును బ్రాపకము నగుదునని యెఱింగి యుద్ధవా ! జ్ఞాన విజ్ఞానసంపన్నుడవగు నీవు నాయందలి ప్రేమగలిగి న న్నారాధింపుము.

జ్ఞానవిజ్ఞానము లనెడియజ్ఞములచేత జీవాత్మయం దంతరాత్మయై  
సర్వయజ్ఞనిర్వాహకుం డైయున్న నన్నారాధించి నన్నే  
ముక్తిగా మునులు మున్ను పొందినవాగయిరి. ఉద్ధవా ! 'మా  
యాపరిణామం బయినశరీరము నాశ్రయించి వర్తించుచున్న నీ  
యందు నుత్పత్తిస్థితిప్రళయము లనువికారములు శరీరసంబంధ  
మునకు మునుపుగాని కడపటఁగాని గలుగవు మఱి యా శరీర  
మునకుఁ గలయీ జన్మాదులు దానికే కాని నీకుఁ గలుగవు.  
మఱి శరీరమునకు మొదలను గడపలను నాత్మస్వరూపముండు  
నల్లెనడుమనుగూడ నుండును గాని శరీరమువలె వృద్ధిక్షయా  
దులు పొందు చుండవు. కనుక జన్మాదు లచేతనమగు శరీరములకే  
కాని యాత్మకుఁ గలుగవు! ఆత్మనిత్యుడు' అనెను.

ఉద్ధవుఁడు.—విశ్వేశ్వరా! 'విశ్వమూర్తి! ఉపదేశపరంపరచేఁ  
బ్రాప్తించుటంబట్టి పురాణంబయినదియు వైరాగ్యముతోను  
విజ్ఞానముతోను గూడినదియు విశుద్ధి గలిగించునదియు నగు నీ  
జ్ఞానమును, విపులముగా మహానియులకు వెదకఁ దగియుండుటం  
బట్టి పరమ గోప్యముగనున్న నీదు భక్తియోగమును, నాకుఁ  
దెలియఁజెప్పము. ఈశా! ఘోరమయిన సంసారమార్గమందుఁ  
జిక్కి తాపత్రయమనెడి యెండచేఁ గొట్టువడి మిక్కిలియుఁ  
దపించుచున్న నాకు నమృతమును (మోక్షసుఖమును) గురియు  
చున్న నీ పడయుగళమనెడు గొడుగుతప్ప మఱియొక శరణము  
గానరాకున్నది. సంసార మనుగోరియందుఁబడి కామమనెడి స  
ర్పముఁజవఁగా యుద్గ్రసుఖములయందు మిక్కుటమయినతృప్తి  
నొంది తాపత్రయముచేతఁ దపించుచున్న యీ జనుని నన్నుఁ  
గృహచేత నుద్ధరింపుము. మఱి యపవర్గబోధకములగు వాగమృ

తములచేత మహానుభావా! తడుపు'మనెను. శ్రీభగవంతుడు-  
 తొల్లిరాజయినయజాతశత్రుడు యుధిష్ఠిరుడు మేమిల్లవారును  
 వినుచుండఁగా ధార్మికాగ్ర్యుడయిన భీష్ముని నడిగెను. భారత  
 యుద్ధ ముడిగినపిదప నా రాజు సుహృదులను జంపుటకు విహ్వ  
 లుండై వెక్కులు ధర్మములు విని పిదప మోక్షధర్మముల నడి  
 గెను. భీష్మునిముఖమువలననుండి విన్నట్టి యా ధర్మములను  
 నీకుఁ జెప్పుచున్నాను అవి, జ్ఞానమతోను విజ్ఞానముతోను  
 వైరాగ్యముతోను శ్రద్ధతోను భక్తితోను గూడియున్నవి.  
 ఈ కనుపట్టుచున్న దేవమనుష్యాది శరీరములయందు శబ్దము  
 స్పర్శము రూపమురసము గంధమువిసర్గము శిల్పము గతియుక్తి  
 యనెడి తొమ్మిదియు,నింద్రియములు పదునొకొండును, మహా  
 భూతము లయిదును, సత్త్వాదిగుణములు మూడును, ననెడి  
 యీపదార్థములనుజ్ఞానైకాకారములయిన యాత్మవస్తువులను  
 మచ్చేషత్వమే స్వరూపముగాఁ గల జీవస్వరూపమును గనుఁ  
 గొనుటయే-అనఁగా ప్రకృతిపురుషస్వరూప వివేచనమే - జ్ఞాన  
 మని నేను నిశ్చయించితిని.ఆ ట్టి ప్రకృతిపురుషులకు విలక్షణఁ  
 డును నొక్కొండును నగు నన్నె యుపాయముగాఁ గొని నాస్వ  
 రూపమును బొందవలయుననుటయే విజ్ఞానము. మఱి యీవిజ్ఞా  
 నముచేతఁ ద్రిగుణాత్మక ప్రకృతి పరిణామము లయినదేహ  
 ములకే జనస్థితి వినాశములు గలుగుచున్నవని కనుఁగొనవల  
 యును. ఆత్మస్వరూప మొకదేహమునుండి మఱియొక దేహ  
 మునకుఁ బోవునపుడు మొదటను నడుమను గడపలను దానిని  
 ఘోబడించి పోవుచుండును. మరల నాశరీరము ప్రళయమొంది  
 నపుడది తానేకరూపమున శేషించి యుండునో కాని కూడఁ

బ్రలయమునొందదు. ఇట్లు వికారమునొందక యుండునట్టిదే యాత్మస్వరూప మని విమర్శించుటయు జ్ఞానంబగును. శ్రుతి ప్రత్యక్షము \* ఐతిహ్యము అనుమాన మనెడి యీ నాలుగు ప్రమాణములచేతఁ బ్రమితములగు నా యాకిర్తముల ఫలము లందుఁ బూర్వోక్తమగు జ్ఞానముగలవాఁడు విరక్తి నొందు చున్నాఁడు. ఇదియే వైరాగ్యము కర్తములకుఁ గలఫలము లొక్కరూపున నెలకొనియుండవు. మఱి యవి తారతమ్యము గలవియు వికారములతోఁగూడినవియునై వినాశము నొందు చుండును గాన వానివలననుండి విరక్తిగలుగుచున్నది. ఇట్లు కర్తము లొక్కటిరుగాక వికారము నొందుచుండుటవలన దృష్టములవలె నదృష్టములును బ్రహ్మధిపత్యమువఱకును సమస్తమును శ్రుత్యాదులచేఁ బొందు కిర్త ఫలములు సత్త్విరములు; కావున నే యమంగళములు దుఃఖగర్భము లని జ్ఞాని యగువాఁడు గనుఁగొనవలయును. అనఘా! నాయందు మిక్కిలియుఁ బ్రీతి గలిగియున్న నీకు భక్తియోగమును సపరికరముగా మునుపేచెప్పితిని. కాన యిపు డుపదేశింప వలసినదిలేదు. ఇప్పుడు శైవ్యబశినభక్తియోగ కారణములలో నుత్కృష్టమైయంతరంగ కారణ మగుదానినిజెప్పెదను. ఎప్పుడు సమృత్యుల్యంబయిననాకథలను వినుట మొదలగువానియం దాదరమను, సంతతము నాగుణము గీర్తించుచుండుటయును

\* ఐతిహ్య మనుటచే శ్రుతి మూలకములగు స్మృతి పురాణాదులను గ్రహించునది. శ్రుత్యాదులచేతప్రమితమగుకర్తఫలము స్వర్గాదులు. ప్రత్యక్ష సిద్ధ మగు కృష్యాది కర్తఫలము అన్నాదులు. అనుమాన సిద్ధములయినవి ఆరోగ్యాదులు. ఇవి జౌషధాదులచేతఆరోగ్యము గలుగు ననెడి యనుమానము చేత సిద్ధించుచున్నవి తెలియునది.

నాపూజయం దాసక్తియు, నాజన్మకర్తములను బ్రతిపాదించు  
 న్తుతులచేత నన్నుఁ బొగడుటయు, నామందిరి మూడ్చుట య  
 లుకుట మొదలగుపరిచర్యలయం దాదరమును, సర్వాంగముల  
 చేరి నాకు వందనములును, నాభక్తులను మిక్కిలిగాఁ బూజించు  
 టయు, సర్వభూతములును మదాత్మకములనెడి మతియు, నన్నా  
 రాధించుట కుపకరణములగు తులసిపువ్వులు మొదలగునవి గడిం  
 చుకార్యములకై దేహవ్యాపారము చేయుటయు, లౌకికములగు  
 వాక్కులచేతను నాగుణములను జెప్పటయు, మనస్సు నాయం  
 దర్పించేటయు, సమస్తములయిన యితరకామములను దిగవిడు  
 చుటయు, నాకొఱకై ధనమును వ్యయముచేయుటయు, భోగమా  
 లను సుఖములనుదిగవిడుచుటయు, నాకొఱకయిన యజ్ఞములను  
 దానములను హోమములను నతిభిభోజనములను నేకాదశి మొద  
 లయిన వ్రతములనును దపములను సలుపుటయు, మఱి తన  
 యాత్మను నాకధీనముగా సమర్పించుటయు, ననెడి యివి  
 యుద్ధవా! యివి మనుష్యులకు ధర్మములు. వీనివలన నెల్ల  
 నాయందు భక్తిపుట్టుచున్నది. అట్లు భక్తియోగ ముప్పతిల్లి  
 నట్టివానికిఁ బురుషార్థమేది కొఱతయగును ? అన్ని పురు  
 షార్థము లట్టివానికి సులభములే యగును. ఎప్పుడు రజస్త  
 మస్సులను గీడ్పఱచినసత్త్వముతోఁ గూడినదై కావుననే  
 రాగాదులచేతఁ గలుపితముగాకయున్న చిత్తము నంతరాత్మ  
 యగునాయం దర్పించునో యపు డట్టిపురుషుఁడు ధర్మమును  
 జ్ఞానమును వైరాగ్యమును నైశ్వర్యమును బొందుచున్నాఁడు.  
 రజస్తమస్సులు మిక్కుటముగాఁగలదై దేహమం దాసక్తమై  
 యున్నచిత్త మింద్రియములు నియమింపగా శబ్దాదివిషయ



ములకుఁ బరుగెత్తుచున్నది. అట్టిచిత్తము వ్యత్యస్తముగా, స  
ధర్మాదులకుఁ గారణ మగునని యెఱుంగుము. నాయందలి  
భక్తిని గలిగించునది ధర్మము. సమస్తములయిన యాత్మలందుఁ  
బరమాత్మ యాత్మభూతుడై యన్నాడని కనుగొనుటయే  
జ్ఞానము. శబ్దాదివిషయము లనర్థహేతువు లని విమర్శించి  
దానియందుఁ దగులులేకుండుటయే వైరాగ్యము. అణిమాదు  
లైశ్వర్యములని చెప్పఁబడియున్నది' యనెను.

ఉద్ధవుఁడు—శత్రుకర్మనా ! యమముగాని నియమముగాని  
యెన్నివిధములు ? కృష్ణా ! యమమనఁగా నేమి? దమమెద్ది ?  
ప్రభూ! తితిక్షయు ధృతియు నననేమి? దానమననేమి? తపము  
శౌర్యము ననఁగా నేమి ? సత్యమెద్ది ? ఋతమనునది యేమి?  
త్యాగమేమి? ధనమెద్ది ? చేష్టయన నేమి? యజ్ఞమేమి? దక్షి  
ణయెద్ది ? శ్రీమంతా! పురుషునికి బలమెద్ది ? కేశవా ? వానికి  
దయయన్నను లాభమన్నను నేమి ? విద్య యెద్ది? హీయెద్ది?  
పరంబగు శ్రీయెద్ది ? సుఖమేమి ? దుఃఖ నుననెద్ది ? పండితుఁ  
డెవఁడు? మూర్ఖుడెవఁడు? మంచిమాన్ది మెద్ది? చెడ్డమార్గ  
మెద్ది? స్వర్గ మన నేమి? సరకమననేమి? బంధువన నెవరు?  
గృహమనఁగానెద్ది? సంపన్నుఁ డనఁగానెవరు? దరిద్రుడెవఁడు?  
కృపణుఁ డెవఁడు ? ఈశ్వరుఁడు (ఏలిక) యెవఁడు ? సత్పతీ! నే  
నడిగిన యీ యమాదులను విపరీతములగు నయమాదులనును  
నాకుఁజెప్ప మని యడిగెను.

శ్రీ భగవంతుఁడు—అహింస (భూతదోహము తలంప  
కుండుట), సత్యము (భూతహితముగాఁ బలుకుట), అస్తేయము  
(మనస్సుచేతను బరులసొమ్ము గయిగొనకుండుట), అసంగమా



(దేనియందును దగులులేకుండుట), స్త్రీ, అసంచయము (పరిగ్రహములేకుండుట), ఆస్తిక్యము (శాస్త్రార్థములందు విశ్వాసము), బ్రహ్మచర్యము (స్త్రీ సంగములేకుండుట), మానము (వృథాలాపము వీడియుండుట), స్థైర్యము (చాంచల్యములేమి)

క్షమ (ఓర్పు), భయము, ననెడి యీ పండ్రిండును యమములు. శౌచమును, జపమును, దపమును, హోమమును, శ్రద్ధయు, ఆతిథ్యమును, నన్నర్పించుటయు, తీర్థాటనమును, పరుల కుపకారము నేయుటయు, దొరకినదానితోఁ దుష్టి నొందుటయు, ఆచార్యుని నేవించుటయు ననెడి యీ పండ్రిండును నియమములు. వీనిని బూరుషులు పాసిందిరేని కోరిన కోర్కెలు పిదుకుచుండును జమీ. శమమనఁగా బుద్ధి నాయందు నెలకొనియుండుట (శాంతి మాత్రముగాదు). దమమనఁగా బాహ్యములయిన యింద్రియముల నడంచుట (చోరాదులను నడంచుట మాత్రముగాదు). తితిక్షయనఁగా దుఃఖముల నయించుట (గాని బరువు మొదలయిన వానిని సహించుటగాదు). జిహ్వోపస్థలయురవడిని గెలుచుటయే ధృతిగాని (యూరక మిట్టిపాటులేకుండుటకాదు). భూతద్రోహమగు దండమును ద్యజించుటయే దానము (గాని ధనమునొసంగుటకాదు). భోగములనపేక్షింపకుండుటయే తపము (గాని కృచ్ఛాదులుగావు). ఆకలిదప్పి మొదలగుస్వభావములకుఁ గ్రిందుపడకుంటయే శౌర్యము (గాని శత్రువులను జయించుట మాత్రముగాదు). తారతమ్యము మాని సర్వమును బ్రహ్మత్వకమని కనుఁగొనుటయే సత్యము (గాని యథార్థమును జెప్పటమాత్రముగాదు.) కన్నదానిని

గన్నట్టై చెప్పట ఋతము (గాని యింపుగాఁ జెప్పటమాత్రము గా) దని శవులు కీర్తించియున్నారు. కర్తములందుఁ గర్తృత్వముగల దని తప్పఁదలఁపకుండుటయే శౌచము (గాని స్నానాదులవలనఁ గలుగుశుద్ధిమాత్రము గాదు.) కర్తృఫలములను త్యజించుటయే త్యాగము (గానికర్తములనుద్యజించుటగాదు.) మనుష్యులకు మద్భక్తినిగావించు ధర్మమే యిష్టంబగు ధనము (గాని కీర్తిమాత్రముగాదు) అతిశయములగుజ్ఞానభక్త్యాదులు గలవాఁడగునేనేయజ్ఞము. జ్ఞానోపదేశము నేయునదియే దక్షిణ (గాని హిరణ్యాదిదానములుమాత్రముగాదు). ప్రాణాయామమే పరమంబయినబలము (కానిదుర్మదబలముగాదు.) భగవంనఁబడి నయైశ్వర్యవీర్యాదికము నాయీశ్వర సంబంధియగు స్వభావము. (పరులదుఃఖముల నిరసింపఁగోరుటయే దయ). ఉత్తమమయిన నాయందులి భక్తియేలాభము (గాని పుత్రాదులు గారు.) ఆత్మయందు దేవమనుష్యాదిభేదభావము నుడుగుటయే విద్య (గాని జ్ఞానమాత్రముగాదు). నిషిద్ధకర్తములను హేయములుగాఁ దలఁచి రోయుటయే హీన యనఁబడునుగాని (లజ్జామాత్రము గాదు). అపేక్ష లేకుండుట దొరకినదానితోఁ దృప్తిసొందుట మొదలయిన గుణసముదాయమే యలంకారము (గాని కిరీటాదులుగావు). దుఃఖమిశ్రమయిన సుఖముతోలఁగుటయే సుఖము (గాని భోగముగాదు.) శబ్దాదివిషయ సుఖాపేక్షయే దుఃఖము. బంధమోక్షకారణములను దెలిసినవాఁడే పండితుఁడు (గాని విద్వాంసుఁడు మాత్రముగాదు). దేహాదులనే తన్నుగాఁ (ఆత్మగా) దలంచువాఁడు (అనఁగాసహంకారమమకారములు గలవాఁడు) మూర్ఖుఁడు. నన్నుగుఱించిన జ్ఞానమే మంచిమార్గ

ముగాని (ముల్లు మొదలగునవి లేనట్టిమార్గముగాదు), శబ్దాది విషయములందుఁ జిత్తము దగులుపడుటయే చెడ్డమార్గము (గాని దొంగలు మొదలగువానిచే నెరసినట్టిమార్గముగాదు). సత్త్వగుణము నభివృద్ధియే స్వర్గము (గాని యింద్రాది లోకము గాదు.) తమస్సు నభివృద్ధియే నరకముగాని (తామిస్రాదినరకములుగావు.) గురుఁడేబంధుఁడు (కాని తండ్రితోఁబుట్టువులు మొదలగువారు గారు). ఆగురుఁడును నేనే. మనుష్యశరీరమే గృహము (గాని మేడలుప్పరిగలు మొదలగు భోగస్థానములు గావు). సద్గుణశాలియే సంపన్నుఁడు (గాని ధనికుఁడుగాఁడు). దొరకినదానితోఁ దృప్తినొందనివాఁడే దరిద్రుఁడు (గాని ధనహీనుఁడుగాఁడు). ఇంద్రియములనుజయింపనివాఁడే కృపణుఁడు (గాని దీనుఁడుగాఁడు). శబ్దదులందు బుద్ధి దగులకుండు వాఁడే యీశుఁడు. (రాజాదులు); అందుఁ బుద్ధిగలిగినవాఁడో యనీశుఁడు. ఉద్ధవా! నీవడిగిన విషయములెల్ల నిట్లు చక్కఁగా నిరూపింపఁబడినవి. ఊరక పెక్కులు నిరూపింపనేల? విషయ సుఖములే గుణములుగాను దుఃఖములు దోషములును గాంచుటయే దోషము. అట్టి సుఖదుఃఖములు రెంటిని దోషములుగా నెన్ని వర్తించుటయే గుణము. ఇది పందొమ్మిదవయధ్యాయము.

—


 $\left\{ \begin{array}{l} \text{శ్రీకృష్ణుఁ డుద్ధవునకు భక్తిజ్ఞాన కర్త} \\ \text{ములను నందు భక్తియతిశయ} \\ \text{మును పర్చించుట.} \end{array} \right\}$ 


ఉద్ధవుఁడు—అరవిందాక్షా! “ఈశ్వరుఁడవగు నీదుశాసనము జేదము. అది విధినిపేధరూపముననున్నది. కనుక విధించుకర్త

ములుగుణములుగాను \*ని పేధించుకర్తములు దోషములుగాను నది యపేక్షింపవలసి యున్నది. మఱియు నది వర్ణాశ్రమభేదములనును, నందుఁబుట్టినప్రతిలోమజాతులను ననులోమజాతులనును, ద్రవ్యమును దేశకాలములను, వయస్సును స్వర్గనరకములనును నపేక్షించుచున్నది. ఇది గుణ మిది దోష మని కనుఁగొనుట లేనిచో నీవు విధినిపేధరూపముగాఁ జెప్పియున్న వచనములు మనుష్యులకెట్లు నిశ్చేయసమును బ్రతిపాదింపఁగలదు? గుణదోషభేదమును దెలిపి ప్రవృత్తినివృత్తు లేర్పఱచి కదా నీ వచనము పురుషార్థ మొనఁగూర్చు నేర్చును. కావున గుణదోషదృష్టి యావశ్యకమై యుండఁగా బానిని దోషమని నీవు చెప్పుట యెట్లు? అలౌకికమగు స్వర్గాదులును వానికి సాధనములయిన యర్థములును బ్రత్యక్షాదులకు గోచరింపవు

ఇట్లు సాధ్యములగు స్వర్గాదులును సాధనములగు యజ్ఞాదులును దెలియకుండినపు డీశ్వరా! పితృదేవ మనుష్యులకు శ్రేష్ఠంబయిన చక్షువు నీ యాజ్ఞారూపమగు వేదమేయగును. కాఁబట్టి గుణదోష భేదమునందు దృష్టి, నీ యాజ్ఞారూపమగు వేదము

\* పూర్వాధ్యాయమున భగవంతుఁడు విషయములందలి శుభము లను గుణములుగాను దుఃఖములను దోషములనుగాను గనుఁగొనుట దోషమనియుఁ జెప్పిన దోషములుగాఁ గనుఁగొనుట గుణమనియుఁ జెప్పెను. అందుల కిందు నుద్ధవుఁడు వేదమిది గుణము ఇది దోషమని కర్తములను నిరూపించుచున్నది. తేదమో నీ యాజ్ఞ. అట్టిది చెప్పుగుణదోషములను దెలియనిచో సిద్ధిగలుగుట యెట్లు? కానగుణదోషదృష్టిని నీవిట్లు దోషమనుట చెల్లునా? అని యడుగుట తెలియునది. దీనికే భగవంతుఁడు బదులు చెప్పువాఁడై యందు కర్మజ్ఞాన భక్తుల స్వరూపమును తదధిక్యకులగువారి నిష్ఠలను జెప్పుచున్నాఁడని తెలియునది.

వఃననే కలుగవలయును గాని పురుషునకుఁ దనంతటఁ గలుగ నేరదు చుమీ. ఇట్లుండఁగా నిపుడు 'గుణదోషదృష్టి దోష' మని గుణదోషదృష్టిభేదము నపవాదము నేయుట యెందుల కని తెలియక నాచిత్తము తబ్బిబ్బు వడుచున్నది" యని యడిగెను. శ్రీ భగవంతుఁడు — \* మనుష్యులకుఁ గైవల్యము స్వర్గ మపవర్గమును శ్రేయస్సును బోధింపఁగోరి జ్ఞానము కర్తము భక్తియని మూఁడుయోగములు నాచేఁ జెప్పఁబడియున్నవి. కర్తములయందు నిర్వేదము నొందినవారై (యనఁగా వాని ఫలములు దుఃఖము లని విరక్తులై వానికి సాధనమయిన కర్తములను ద్యజించినవారికి జ్ఞానయోగము చెల్లును. ఆ కర్తములందు మనస్సు విరక్తినొందక యుత్సాహము గలిగినవారై స్వర్గకాము లగువారికిఁ గర్మయోగము చెల్లును. ఒకానొక

\* ఏ వస్తువుగాని తనంతట గుణమనియు దోషమనియుఁ జెప్ప వలను పడదు. నరకముతోఁ బోల్పఁగా స్వర్గము గుణమగుచున్నది. ఒకదానితోఁ బోల్చి నిరూపించుటనుబట్టి ముఱియొకటి గుణమో దోషమో యగుచున్నది. ఆయా నిరూపకుని చొప్పున ఆయావస్తువుల గుణదోషము లేర్పడుచున్నవి. కనుక విధినిషేధకాస్త్రమునరూపించువానికి స్వర్గమునరకము రెండునుదుష్టము లని గుణదోష భేదము అపవాదము చేయఁబడినది. మోక్షోపాయమో నిరూపకునకుఁగూడ గుణవిత్తరమైనది; కాన గుణదోషభేదము తగినదనుట సామాన్యముగాఁ జెప్పినను మోక్షోపాయమునందుఁ జెప్పటతగదు. కనుక మోక్షోపాయము గుణమనియే గ్రహ్యము. దీనినే ప్రపంచించుటకై ముం దాయా యధికారుల భేదమున కనుగుణముగా ఆయా పురుషార్థ సాధనములేర్పడి యున్నవి చెప్పుచున్నారు. దీనిమూలమున ఆయా యధికారులకు గుణదోషముల నేర్పఱచి ముముక్షువునకు గుణమయినదాని నిరూపించుచున్నారని తెలియునది. ఇచట జ్ఞాన మనఁగా ప్రకృతి వివిక్తమైనయాత్మ స్వరూప చింతనఁగు. ఫలాభినందిలేని కర్మయోగమే యిచట కర్మము. భక్తియోగమే భక్తియని చెప్పఁబడినది.

భాగ్యవిశేషమువలన నా కథలను వినుట మొదలగువాని యందు నాదరముపుట్టి పూర్వవాసనచేత నిష్పాదును కర్తృఫలములందు విరక్తి పూర్ణముగాఁ గలుగక, యపేక్ష వాసనా మాత్రముగా నుండియు వానియందలి దోషమును గనుఁగొనుటచేత నాసక్తియంతిగాలేక, యున్నవానికి భక్తియొగము తన్ననుష్ఠింపఁగా నపవర్గసిద్ధిగలిగించుచున్నది. ఎంతవఱకుఁ గర్తృములందు మిక్కిలియు నిర్వేదము గలుగకుండునో, యెంతవఱకుమత్త-ధాశ్రవణాదులందు శ్రద్ధపుట్టకుండునో, యంతవఱకు ఫలాభిసంధిమాని నర్హాశ్రములకు<sup>1</sup> దగినకర్తృములను జేయుచుండవలయును. ఇట్లు మోక్షముగలుగువఱకును స్వధర్మములగు సంధ్యోపాసనాద్యాచారములందు నిష్ఠ గలిగి పంచమహాయజ్ఞములచే నన్ను యజించుచు ఫలములం దాశమానియుండువాఁడు స్వర్గనరకములను బొందఁడు; నాయందలిభక్తియొగము పుట్టినవాడై నన్నే పొందును. కనుక ఫలాభిసంధితో<sup>2</sup> గూడిన కర్తృమును ననుష్ఠింపరాదు. స్వర్గనరకములను బొందఁజేని మఱి దేనిని బొందునందువా? వాఁడీ దేహముతో వర్తించుచు నిషిద్ధకర్తృములువదలి స్వధర్మము లనుష్ఠించుచు శుచియై విశుద్ధంబగు<sup>3</sup> జ్ఞానయొగమును గాని యేదేనొక భాగ్యవిశేషము

1. మోక్షము గలుగువఱకు వాసనమాత్రము అనువర్తించుచుండును గాన ఫలాభిసంధితోక కర్తృము ననుష్ఠించుచు నే యుండవలయునని తెలియునది.

2. జ్ఞానయొగమందు శ్రద్ధ గలుగునంతవఱకును జ్ఞానయొగాధికారిక గూడ ఫలాభిసంధిలేనిదియువర్ణాశ్రమోచితమైనదియునగు కర్తృమనుష్ఠించియే తీరవలయునని యిందేర్పడియున్నది. జ్ఞానయొగము భక్తియొగమున కుపకారకమే. ఎవను జ్ఞానయొగము పరిపక్వముగాకమునుపే యొకానొక భాగ్యవిశేషముచే మొదటనే భక్తియొగమును బొందుటయుఁ గలుగవచ్చును.

చేతదై వికముగా మద్భక్తియోగమునుగాని పొందుచున్నాడు. ఈ దేహము జ్ఞానభక్తులు రెంటిచేతఁ గై వల్యమోక్షములకు సాధకమయినది. కాబట్టి స్వర్గస్థులును సరకస్థులును నీ మనుష్యదేహమును గోరుచున్నారు. అయినను స్వర్గస్థులదేహమును సరకస్థులదేహమును రెండును నాకై వల్యమోక్షములకు సాధకములుగానేరవు కుశలుఁ డగువాఁడు సరకోపాయమును వలె స్వర్గోపాయమునుగూడఁ గాంక్షింపరాదు. దృష్టాదృష్టసుఖ సాధనమున కుపయుక్తమయిన యీదేహమును మరలఁ గాంక్షింపరాదు. అట్లు కాంక్షించినచో దృష్టాదృష్టములగు దేహసుఖములం దభినివేశము గలుగుచున్నది. దానివలన మోహము నొంది కడపట స్థావరత్వమును బొందుచున్నాడు. 'నేనడుగని దిదియేల చెప్పుచున్నా'ననవలదు. ఎవఁడు మరణమునకుఁ బూర్వమే శరీరము ద్విధముగా నుండునపుడే యీమనుష్యశరీరము మరణశీలమయ్యెను నిరతిశయ పునఃపూర్ణస్థితికి నుపయుక్తమని తెలిసి యవహించితిత్తుఁ డగునో యా విద్వాంసుఁడు మోక్షమునకై ప్రయాత్నించును. కిను నను జెప్పిన యీవిషయములనెఱుంగుట ముసంగతముగాఁ జెప్పలేదు. ఒక పిట్ట తాను గూడుకట్టుకొనియున్న వృక్షమునొకఁడు మునివలెదయమాలి నెఱకుచుండఁగాఁ జూచి తన యునికిపట్టును వీడి యాశమాలి సుఖము నొందుచున్నది. అట్లే శరీరమనెడు వృక్షమునందు హృదయ మనుగూట మున్న పక్షివంటిజీవుఁడు కామమునీడి తనపట్టునువీడి (నశ్వరమగు శరీరపు సంబంధమును వదల్చుకొనువెరపు నెఱింగి) తేమము నొందుచున్నాడు. మనుజుఁడు



తన యాయువును, రేలును బగళ్లును ద్రుంచుచుండటను జూచి భయముచే వడింకుచు సంగమువీడి స్రక్ష్మతిపురుషవిలక్షణుండగు నన్ను నెఱింగి యుపాసించి స్రక్ష్మతి సంబంధమునుండి విరతి నొందుచున్నాడు. మనుష్యదేహ మిది సర్వఫలములకు మూలమైనది. కోట్లకోలది స్రయత్నములుచేసినను దీనిని బడయుట యశక్యమయినను, దైవికముగాఁ గలిగియున్న దగుటచే సులభమైయున్నది; అన్ని నాధనములకు నర్హమయినది. ఇది సంసారసముద్రమును దాటుట కొక తెప్ప మైనది. దీనికి మాలిమి గురుడు. నేను దీని ననుకూలవాయు వై నడపుచుందును. ఇట్టి తెప్పచేత సంసారసముద్రమును దాటునివాఁడై నాశముచేసిసర్వవివాహములు విస్మయములను దుఃఖములుగాఁ గనుఁగొనుటచే మిక్కిలియు సానియందు వెగిలములు పొరలులూలదును ననుమిత్తుండగునో యప్పు యోగముగలవాఁడు భాగ్యభవ్యులైయు అయినయొద్దియగుల నెఱించి యభ్యుదయము నొనర్చును సచలముగా నుండునట్లు నాయందు నెలకొలుపవలయును దాని నట్లు పట్టుకొలుపు చున్నను సది యితర విషయములందుఁ దిరుగుడు వడుచు వేగ నిలువడలేరదే యగును. అప్పుడు వాఁడు పరాకునడక యామానసముపోయినదారి ననుసరించుచునే యుపాయముచే దానిని దనవశము చేసికొనవలయును. ఎంత నడచి పుచ్చినను మనస్సు నిలువలేదే యని యూరకుండరాదు. మఱి స్రాణములను నింద్రియములను జయించి సాత్త్వికాహారమువలనఁ బుష్టి నొందిగ సత్త్వముచేతను బరిశుద్ధమయిన బుద్ధిచేతను దానిని మెల్లమెల్లగాఁ దనవశమునకుఁ దెచ్చుకొన

వలయును. సులువుగాఁ బనుపడరాకున్న గుట్టిమును సార  
 ధియగువాఁడు తాను మనస్సులోఁ దలఁచిన గీతిని బోవునట్లు  
 చేయఁ గోరి మొదట నది పోయినదారి నే పోయి మెల్లమెల్లగా  
 దాని నడంచి తన లోపకుఁ ద్రిష్టనుగాని యూరకుండఁడు.  
 అట్లు మనస్సును మొదట నది పోయినదారి నే యనుసరించు  
 చు మెల్లమెల్లగా దాని నడంచి లోపఱచుకొనవలయును.  
 ఇట్లు మనస్సును లోపఱచుకొనుట యాత్మ వశీకరణమునకు  
 సాధనము గనుక బరమంబయిన యోగమగును. తత్త్వముల  
 వివేకించుచేసి మహత్తు మొదలుగాఁ బృథవి వఱకుఁ గల సమ  
 స్తభావములను బ్రకృతిని మొదలుచేసి యనుగోమముగా  
 నుత్పత్తియుఁ బ్రథనిని మొదలుచేసి స్రుతిలోమముగా లయ  
 మును బొందుచుండవలయును. మనస్సు స్రుతిస్వరూపముగా నుండు నంత  
 వఱకు ధ్యానించుచుండవలయును. ఇట్లు తత్త్వవిచారము  
 చేతఁ జింతితములయిన సృష్టి స్రులయాదులనే మరలఁ జింతిం  
 చుటవలన సంసారమునందు వెగటు నొంది విరక్తుఁడయి  
 మనస్సును నిగ్రహించుటకై చెప్పఁబడిన మార్గమును నెఱిం  
 గిన వాఁడు మనస్సునకు శబ్దాది విషయములందుఁగల యాస  
 క్తిని దిగివిడుచుచున్నాఁడు. యమము మొదలయిన యోగ  
 మ్మాములచేతను తత్త్వ విమర్శనంబగు విద్యచేతను మద  
 ర్చనధ్యానాదులచేతను మఱి యట్టి యుపాయములచేత  
 యోగ్యుం డగు పరమాత్మని నన్ను స్మరింప వలయును.  
 ఇట్లు చేసిననే మనస్సు తన విషయాసక్తిని వదలునుగాని మఱి  
 యితరములచేత వదల నేరదు. 'మనస్సు విషయాసక్తినొందు  
 టకు దురితమే మూలము కనుక యోగికిఁ గూడ నట్టి దురితము

గలుగుట గలదు గాన దానిని బోగొట్టుటకుఁ బ్రాయశ్చిత్తాదు లగు నితరప్రయత్నములు చేయవలసియుండఁగా మఱి యితరములను జేయరాదనుట యెట్లు? లందువా? యోగి ప్రమాదవశమున నిషిద్ధ మగు కర్తము చేసెనేని, యప్పు డా దురితము దాని యనుభవమునెడి యోగాభ్యాసముచేతనే కాల్చిపుచ్చవలయును గాని యితరములగు కృచ్ఛాద్యిత్నము లొకప్పుడు దానికి వలదు. <sup>1</sup> తన తన వర్ణాశ్రమానుగుణమయిన యధికారధర్మమునందు నిష్ఠ గలిగియుండుటయే గుణము. <sup>2</sup> అట్లధికారమున కనుగుణమయిన నిష్ఠతోకుండుటయే దోషము. గుణదోషముల రెంటికి నిదియే స్వరూప నిర్ణయము. స్వభావముచే నశుద్ధములగు కర్తములనును నశుద్ధిని గలిగించు సంగమములను నెదలునట్లు చేయఁగోరి ముముక్షు వగువానికే యిట్లు 'విషయనుభిములను గుణములనియు దుఃఖములను దోషములనియుఁ గాంచుట దోషము. రెంటిని దోషములుగాఁ గాంచుట గుణము' అని గుణదోషములను విధించి నియమము గావించితిని. ఇది <sup>3</sup> ము

1. ఇంతివఱకు ఆయాశుద్ధికారులకుఁ గల ఆయాసాధనముల యేర్పాటును జెప్పి యిప్పు డడిగిన ప్రశ్నమునకు తరము చెప్పువాఁడై మొదటగుణదోషముల స్వరూపముల నిరూపించుచున్నాఁడు.

2. హుద్రునకు బ్రాస్తాణ ధర్మమును, విరక్తి లేనివానికి సన్న్యాస ధర్మమును, విరక్తునకు బ్రాస్తాణధర్మమును దోషములని తెలియునది.

3. ఉద్ధవుఁడు 'వేదములు గుణదోషములను విధించుచున్నవి. కాన యా గుణదోషభేదమును బాటింపక ముక్తిఁ జెందుట యెట్లని యడుగఁగా భగవంతుఁ డింత విఱకు నాయాయధికారుల సాధన భేదమును జెప్పి యిట్లు తాను జెప్పిన గుణదోషభేదదృష్టి యింతవఱకు వర్ణించిన యాయాయధి

ముక్షువునకే కాని బుబుక్షువునకుఁ గాదు గాన విరోధము లేదు. కామ్యోక్తములందు వెగటు గలిగియు దానియందు విరక్తి యింతకును బొందక, కామములను దుఃఖాత్మకము లని యెఱింగియు దానిని విడుచుటకు సమర్థుఁడు గాక, యుండిన ను నాదుకథలయందు శ్రద్ధ పుట్టినవాఁడై నన్ను భజింపవలయును. ఆ భక్తివలననే సర్వమునొడఁగూడునని దృఢనిశ్చయ ముగలవాఁడై యా నిశ్చయమందును శ్రద్ధ గలిగి, ఇట్లు కామముల సనుభవించుచున్నవాఁ డయినను వానికి మీఁద దుఃఖములే ఫలములని వానిని నిందించుచునే నన్ను భజింప వలయును. ఇట్లు చెప్పఁబడిన భక్తి యోగముచేతి మునియగువాఁడు నన్ను మాటిమాటికి భజించుచున్నాఁడు. అట్టి వానికి హృదయమందు నేను నెలకొనియుండుటం బట్టి యందుఁ గల కామములన్నియు సశించుచున్నవి. అనఁగా వాఁడు భక్తిచేతి నన్ను హృదయమందు నెలకొలుపఁగానే నే నందుఁగల కామములనెల్ల నాశము సేయుచుందును. వాని హృదయమందు నెలకొనియున్న యఖిలాంతరాత్మఁ డగు నేను దృష్టుఁడను గాఁగానే (యనఁగా దర్శనసమానాకార మగు భక్తికి \* విషయభూతుఁడు కాఁగానే) యట్లు భజించు వానికి

కారుల సాధనతారతమ్యమువలన బుబుక్షువునకే కావలసినది గాని ముక్షువున కిక్కడలేదని తెలియదగు ననియు ముక్షువును గుఱించియే యట్లు తాను దాని కివవాదము చెప్పినట్లును విశదీకరించి యాప్రశ్నమునకు సమాధానము చెప్పినవాడయ్యెను.

\* భక్తి యోగమున భగవద్దర్శనము లేకున్నను ఆభక్తి తెలఁగార పదే అనిచ్చిన్నపై దర్శన సమానమై యుండునగాన భగవద్దర్శనముతో సాటియే యుగునని భావము.

హృదయము నందలి గ్రంథి (అనగా ముడివలె విడిపింపరాక  
పెనఁగొనియున్న దేహత్వాభిమానస్వతంత్ర్యాభి మానములు)  
ప్రిదిలి పోవుచున్నవి. కావుననే 'నేనేమి దేహమునకంటె  
నేతా? దేహమే నేనా? పరితంత్రుడనా? స్వతంత్రుడనా?  
యని యిత్యాదులగు సంశయము లెల్ల చిన్నములగుచున్నవి.  
మత్స్యాప్తికిఁ బ్రతిబాధకములయిన వాని పుణ్యాపుణ్యకర్త  
ములన్నియును తీయించుచున్నవి. ఇట్లు భక్తి యోగము  
సర్వ సిద్ధిప్రదము. కాబట్టి మద్భక్తితోఁ గూడినవాడై  
కావుననే నికతిశయప్రీతి విషయం డగు నాయందుఁ జిత్త  
మిడి యున్నయోగికిఁ బ్రకృతి వియక్తాత్మోపాసనరూపం బగు  
జ్ఞానయోగముగాని దాని కుపయుక్తమగు వైరాగ్యముగాని  
శ్రేయస్సాధనములుగావు. ఇది గర్తయోగము నట్టిది గా దన  
నేల? కర్తములచేతను దానముచేతను జ్ఞానముచేతను వైరా  
గ్యముచేతను యోగముచేతను దాన భర్తములచేతను దీర్ఘ  
యాత్ర వ్రతిములు మొదలుగాఁగల తక్కిన శ్రేయస్సాధన  
ములచేతను నేదేది కలుగఁగూడునో దాని సంతయు, మఱి  
స్వర్గమును గైవల్యమును నాస్థానంబగు మోక్షమును, నాభ  
క్తుఁ డగు వాడు కోరిన యెడల నీని సంతయును నాయండలి  
భక్తియోగముచేత సులభముగానే పొందుచున్నాఁడు. సాధు  
వులును ధీరులు నై సన్ననుభవించుట మాత్రమే ప్రయోజన  
ముగాఁ గలిగియున్న యేకాంతులగు "నాభక్తులు కైవల్యమును

\* భక్తులకు భగవదనుభవమే ముఖ్యప్రయోజనమై భక్తి మోక్షదుల  
కంటె స్వాదుతమముగా నుండుటంబట్టి కైవల్యదులనుభగవంతుఁడయిచ్చి  
నను వారొల్లరనిభావము. మోక్షమునందును భగవదనుభవమేకదాఫలము. ఆఫల

మోక్షమునును నేనై యిచ్చినను గోరనుగూడఁగోర నొల్లరు. ఏకాంతభక్తియే నిశ్చేయసమునకు సాధనము. కాబట్టి, యట్టి భక్తులు ముక్తి నెంత మాత్రమును గోరక మిక్కిలియు గొప్ప నిరపేక్ష గలిగియున్నను నదియే వారికి ముక్తి గలిగించు చున్నది. కాబట్టి దృష్టావృష్ట ఫలములం దాశ యుడిగి యపవర్గమునందు సయిత మపేక్ష లేక యుండువానికి నాభక్తి యంతిరాయములచేఁ గొట్టు విడిక చెలంగుచుండును. కనుక భక్తియోగమును మిక్కిలియు నిరపేక్షుఁడగువానియందే నెలకొనియుండును. నాయం దనన్యస్మయోజన మగు భక్తిగలవారై గుణదోషములు రెంటిను సమంబగు చిత్తము గలిగి గుణదోషములనురెంటిని వర్జించుటయే ధర్మముగాఁ గలవారు నగు సాధువులకు గుణదోషములను దెలియుచుండుట వలననే పుట్టునవలసిన రాగ ద్వేషాదిగుణములెంత మాత్రము గలుగ నేరవు. నే నిట్లుపదేశించిన యీమోక్ష మార్గముల ననుష్ఠించు నట్టివారు పరమబ్రహ్మంబనితెలియంబడు నాదు స్థానమును సుఖముగాఁ బొందుదురు. ఇది యిరువది యవయధ్యాయము.

—•—•—

—•—•— { భగవంతుఁ డుధవునకు దేశకాలాదుల శుభశాస్త్ర }  
శుభశాస్త్రముల విధమును జెప్పట. —•—•—

శ్రీభగవంతుఁడు—నాస్త్రిప్తికినుపాయమార్గము లన్నియకర్తయోగ జ్ఞానయోగ భక్తియోగములను విశిచి యెవరు చంచల

మిభక్తియోగమందే సిద్ధమైయుండఁగా దాని నేల శోరవలయునని వారి కందు వాంఛ లేకుండుటకుఁ గారణముగాఁ దెలియునది.

ము లగు నిందియములచేత యుద్ధము లగు శబ్దాదివిషయము  
 లను ననుభవించుచుండుచోవారు సంసారమునొందుదుడు. తన  
 తన వర్ణాశ్రమముల కనురూపమయిన యధికార మగు నాయా  
 ధర్మమునందు నిష్ఠ గోగియుండుటయే గుణమని చెప్పబడి  
 నది. అట్టి సప్త లేనిచో నది దోషమనబడినది. గుణ దోషములు  
 రెంటికి నిట్లు స్వరూపములు నిశ్చయింపబడినవి. దేశము కాల  
 ము ద్రవ్యము కర్తృత్వము కర్తృము ననెడి పదార్థము లన్ని  
 యుం బంచభూతాత్మకము లగుటవలన సమానములేయగును.  
 అయినను ద్రవ్యమిదియోగ్యమా? అయోగ్యమా? యని సందే  
 హము మూలమున దాని స్వాభావికస్రస్థితిని దెలియుకొఱకు  
 నాదేశకాలాదినస్తువు లన్నిటియందును దాని యోగ్యతా  
 యోగ్యత్వములు విధింపబడుచున్నవి. అట్లు ద్రవ్యమును విచి  
 కిత్స చేయుటవలననే వానినాని యధికారములును అధికారములు  
 గానివియు గుణదోషములును దెలియుచున్నవి. మఱియుధర్మము  
 కొఱకును నిది యుపాదేయ మిది యనుపాదేయ మని వ్యవహ  
 రించుకొఱకును ధర్మమునకు విరోధము లేకయే దానికుపయుక్త  
 మగు శరీరమును దక్షిణముకొఱకును నిది యంతయు శుద్ధి య  
 శుద్ధియను రెంటి వివేకముచేత గలుగుచున్నది. తమ యధి  
 కారమునకు ధర్మమును వహింపఁగోరువారికి శుద్ధిని సశుద్ధిని  
 వేరువేరు దెలిసికొని పృథక్ ర్తించుట యనెడి యీ యాచారము  
 తెలుపబడినది. బ్రహ్మ మొదలుకొని స్థావరములవఱకుఁ గల  
 ప్రాణుల శరీరములను గావించిన నగు భూమి, యప్పు, తేజస్సు,  
 వాయు, వాకాశ, మనెడి ధాతువులైదు గలవు. దానితోఁగూడ  
 వంతరాత్ముడనై నేనుగూడియున్నాను. కనుక సమ స్తములయిన

పదార్థములు చిదచిదీశ్వరులను మూడు తత్త్వముల చేత నయినవిగానుండుటచే నొకటి కొకటి సమానములే యగుచున్నవి. ఇట్లు బ్రహ్మమొదలు స్థావరములవఱకుఁ గల పదార్థములు సమానాకారములై యున్నను వాని శరీరములను గావించు ధాతువులయిన భూమి మొదలయిన భూతములకు వివిధములయిన నామరూపములు వేదముచేత <sup>1</sup> విధాతవలనఁ గల్పింపఁ బడుచున్నవి. ఇటు కల్పించుట సంసారులయిన యీ జీవులకు స్వార్థసిద్ధి కుపయుక్తమగు నధికారనిష్ఠ కలుగుటకొఱకని తెలియునది. దేశకాల ద్రవ్యకర్తృ మంత్రాది రూపమున వస్తువుల శుద్ధియును నశుద్ధియును నేను. కర్తృములకుఁగల దేశకాలాదినిష్ఠలను నియమించుకొఱకును విపరీతాధికారములకుఁ బోక తమతమయధికారములనే యనుష్ఠించుకొఱకును వానిని వేఱవేఱ తెలుపుచున్నాను. కృష్ణమృగము తిరుగుట లేనిదియు బ్రాహ్మణభక్తి శూన్యము నగు దేశ మశుచి యగును. ఆ రెండు గలదేశము శుచియగును. కృష్ణమృగ ముండినను <sup>2</sup>సావీర దేశమును గీకట దేశమును సంస్కారము లేక మేచ్చులు మిక్కిలిగాఁగలదేశమును ఊపరదేశమును నశుచియెయగును. మంచి కర్తృముతోఁగూడినకాలము శుచియగును. అది ద్రవ్య సంపత్తిచేతఁగాని పూర్వాహ్లామగుట మొదలగు వానిచే దనం

1. బ్రహ్మసృష్టి కాలమున మనస్సునందున్న వేదమునఁగలదేవమనుష్యాది శబ్దములను దలంచి వానియాకారమును ఆదేవమనుష్యాదులనును సృజించుచున్నాఁడను శ్రుతి యిటు యనుసంధించునది.

2. సావీర మఁగా సౌరాష్ట్రము. మగధ కలింగదులు కీకట దేశము. 'అంగవంశకలింగేషు సౌరాష్ట్ర మగధేషుచ' తీర్థ యాత్రాం వివాగత్వాపు నస్సంస్కారమర్హతి' అనుట స్మరించునది.



తటనే కాని, గుణవంతమై యుండును. ఏకాలమందు ద్రవ్యము దొరకనందుచేతనో, రాష్ట్రవిప్లవము చేతనో యారంభించిన కర్తము సమాప్తి నొందకుండునో, యేది సూతకాదులందు దశాహాది రూపముననుండునో \*యట్టి కాలము కిర్తముల కనర్తముగాన యశుచి యగును. వస్త్రము మొదలైన ద్రవ్యములకు, మృత్తు జలము ఎండ యగ్ని మొదలయిన ద్రవ్యముచేత శుద్ధి గలుగుచున్నది; మూత్రాదులచేత నశుద్ధిగలుగుచున్నది. ఒకటి శుద్ధమా యశుద్ధమా యని సందేహము గలిగినపుడు శాస్త్రబలముచేతఁగాని శుద్ధమే యని బ్రాహ్మణుడు చెప్పినను గాని శుద్ధియగును. పుష్పములు మొదలయిన వానికిఁ బ్రోక్షణాది సంస్కారముచేత శుద్ధిగలుగును; మూర్ఖునుట మొదలగు వానిచేత నశుద్ధి గలుగును. పర్యుషితాన్నము మొదలగువాని కట్లు సంస్కారముచేత శుద్ధి గలుగదు. క్రొత్తజలము మొదలగు వానికి నల్పకాలముచేత శుద్ధి యగును. అట్లు గానిచో నశుద్ధి గలుగును. మహత్త్వము చేతను నల్పత్వముచేతను శుద్ధియు నశుద్ధియుఁ గలుగుచున్నవి. నదీజలము మహత్తగుటచేత చండాలాదిసంస్పర్శము గలిగినను శుద్ధి నొందును. ఏఘులందలి జలమల్పమగుటచేత నశుద్ధి నొందును శక్తిచేతను నశక్తిచేతను. శుద్ధియును నశుద్ధియుఁగలుగును. ఎట్లన, గ్రహణాదికాలములందు స్నానము చేయక క్షుడగువానికి స్నానాదులచేత నేశుద్ధిగలుగును. రోగికో యశక్తిచేత శుద్ధియగును. బుద్ధిచేతను శుద్ధియు నశుద్ధి

\* కాలములు కర్మణ్యములగుట ద్రవ్యాంతర సంబంధముచేతఁగాని తమంతటఁగాని యగును. మఘరాదిదేశములును జయిన్తి మొదలగు కాలములును భగవత్సంబంధయోగముచేత గుణవంతములగు చున్నవి.

యుగలుగును. ఎట్లనఁబుత్ర జన్మానులు, గలిగినపుడు, దశాహము గడచిపోయిన వను జ్ఞానముచేతనే శుద్ధియు, గడచిపోలేదను జ్ఞానముచేత నశుద్ధియు గలుగుచున్నవి. ఉత్సవముచేతను శుద్ధి గలుగును. ఎట్లన, భగవదుత్సవాదులందు స్పృశింపఁడగని వానిని స్పృశించినను నాయుత్సవముచేతనే శుద్ధి గలుగుచున్నది. మఱి శోధకు లగు వారు దేశము కాలము వయస్సు మొదలగు వాని ననుసరించి యశుద్ధమగు ద్రవ్యమునకుఁ<sup>1</sup> జాలినంతశుద్ధి గావించుచున్నారు. కావున వానివలనను శుద్ధి గలుగుచున్నది. ధాన్యములు, దారువులు, అస్థులు, తంతువులు, ఖీరాదిరసములు, కంచు మొదలగు తైజసములు, తోళ్లు, ననెడివీనికి, గాలము వాయునగ్ని మృత్తు జలములనెడు వీనిచేత శుద్ధి గలుగుచున్నది. మఱి పార్థివములగు వాని కొండొంటి తోడిసంయోగముచేతను శుద్ధి గలుగుచున్నది ఎట్లన, సన్నము నకుఁ గేశాదుల యసంయోగముచేతను, ఆజ్యాదుల సంయోగముచేతను, శుద్ధిగలుగుచున్నదికదా. రాగి వస్త్రముమొదలయిన వాని కమేధ్యము తిగిలినయెడల వాని కాదుర్గంధమును నాయ

1. 'దేశంకాలం నయశ్చక్తిం ప్రవృత్తద్రవ్య ప్రయోజనమ్| ఉపపత్తి మవస్థాం చ జ్ఞాత్వా శౌచం ప్రకల్ప మేత్' యని స్మృతియందు ద్రవ్యవనాదులు చెలియునది. అవియే యిట ననుసంధింపఁబడినవి.

2. ధాన్యమునకు గాలి యెండమొదలగు వానివలన శుద్ధి. దారు పాత్రాదులకు మన్నుచే గలములచేతను శుద్ధి. గజదంతము మొదలయిన యస్థులకు గాలి యెండ మొదలగువానిచే శోషణముగలుగుటవలన శుద్ధి. తంతువులకు జలములచేత శుద్ధి. పాచి మొదలగు రసములకు కేశాది సంస్పర్శముగలిగినను గాఁచుటచేత శుద్ధి. కంచు మొదలగు తైజసములకు నగ్ని చేతశుద్ధి. తోళ్లకు తైలము చేత శుద్ధి.

మేధ్యపు పూతయుఁ దుదముట్టఁబోయి తనతనయెప్పటి స్వరూపమునొందువఱకుఁ జింతపండు నీళ్లు మొదలగువానిచేత మాటి మాటికి శుద్ధిచేయవలయును. ద్విజుఁడగువాఁడు స్నానదానతపస్సులచేతను, కర్తానుష్ఠానమున కుపయుక్తమయిన వయస్సు చేతను, శక్తి చేతను, నుపనయనాది సంస్కారముచేతను, సంధ్యోపాసనాది సంస్కారముచేతను, నన్నుస్మరించుట చేతను, దనకు శుద్ధిని గావించుకొనుచున్నాఁడు. ఇట్లు శుద్ధిగూడే తన యధికారం బగు కర్తవ్యము నాచరింపవలయును. ఆ మంత్రమున కార్యముఖమునఁ గల రూపునఁ బ్రయోగము నెఱుంగుటయే శుద్ధి యగును. కర్తవ్యమునకు భగవద్రాధనములని తలంచి నాయం దర్పణము సేయుట శుద్ధియగును. ఇట్లు దేశము కాలము ద్రవ్యము కర్త మంత్రము కర్తవ్యమునెఱిగి యీ యేడును విశుద్ధములయిన నే పురుషునకును నిజాధికారం బగు ధర్మము సిద్ధించుచున్నది ఇవి యశుద్ధములయ్యెనా యధర్మమే కలుగుచున్నది. ఒక్కయెడ గుణము (శుద్ధి) గూడ విశేషవిధి బలము వలన దోషము (అశుద్ధి) అగును. ఎట్లన రోగికి స్నానాదులు నిషిద్ధములగుచున్నవి. అట్లే దోషమును (అశుద్ధియును) గుణము (శుద్ధి) అగుచున్నది. ఎట్లన యజ్ఞము సేయువాని పశుహింస గుణమే యగును. కనుక విశేషశాస్త్రముచేత గుణదోషములకుఁ గల నియమము సామాన్యశాస్త్రమువలనఁ గలిగిన గుణదోష విభాగమును బొధించుచున్నది. అనఁగా సామాన్యశాస్త్రమునం దేర్పడు గుణదోషభేదములను విశేషశాస్త్ర మపవదించుచున్నది. పతితు లగువారికి సహ సంభాషణము మొదలయిన కార్యములు పాతకములుగావు. అపతితులకే యీ పతితులు.

తోడిసంభాషణాదులు పాతకములగును. ఒక్క యెడ గుణ మైనది మఱి యొకచోట దోష మంటినిగదా. అట్లే, శబ్దాది విషయములతోడి కూడిక గృహస్థునకుఁ (బూర్వమే కయికొనఁ బడియుండున దగుటచే) స్వాభావికముగా నుండును. కనుక, నతని యెడ నది దోషము గాక గుణమేయగును. అదియే యతికి దోషమగుచున్నది. ఎట్లనఁ గిందఁ బరుండియున్న వానికిఁ బతనము గలుగదు. మీఁదనున్న వానికే యట్టి పతనము గలుగఁగూడును గదా. మనుష్యుఁ డేయేవిషయము నుండి నివర్తించునో యా యాదానినుండి విముక్తుఁ డగుచు రావలెనుగాని దానితోఁ గూడరాదు. ఇదియే సరులకుఁ బరమధర్మము; మఱి శోక మోహ భయములను బోఁగొట్టవలసి. శబ్దాది విషయములను గుణములుగాఁ జింతించుచు వానియందభినివేశము గలిగియుండుటవలనఁ బురుషునకు వానియందు మరలమగల సంగము గలుగుచున్నది. సంగమువలన నావిషయములందుఁ గామము గలుగుచున్నది. కామమువలనఁ గలహము పుట్టుచున్నది. దానివలన దుస్సహాయుని కోర్కెము గలుగుచున్నది. కోర్కెమువలనఁ గార్యాకార్యములు దెలియని సమ్మోహము గలుగుచున్నది. ఆ సమ్మోహమువలనఁ బురుషునందు న్యాపకమైయుండు ధర్మ భూత జ్ఞానము, నంకుచితి మగుచున్నది. నాథూ! అట్టి జ్ఞానములేని జీవుఁ డసత్త్వాయుఁడగుచున్నాఁడు. అట్లు శూన్యత్వమును బొందుట వలన మూర్ఖుఁడైనవానివలెను, మృతుఁ డయినవాని వలెను, విషయానక్తుఁడు \* స్వార్థమునుండి విభ్రాశము నొం

\* స్వార్థభ్రంశ మనఁగా స్వపరవివేకజ్ఞానములేకుండుటయని తెలియవది.

దుచున్నాడు. వాడు విషయములం దభినివేశముచేతఁ దన్ను నెఱుంగఁడు; పరుల నెఱుంగఁడు. మఱి వృక్షము స్వపర వివేకములేక బ్రతుకునట్లే తానును బ్రతుకుచుఁ దోలుతిత్తి వలె వ్యర్థముగా నూర్పుచ్చుచు వర్తించు చుండును. “య జేత స్వర్గకామః” ఇత్యాది రూపమున వినంబడుచుండు స్వర్గాధి ఫలము పురుషార్థమును బ్రతిపాదింపఁ దలంచినవి గావు. మఱి మోక్షసాధనములందు రుచిని బుట్టించుటకై యట్లు ఫలముకీర్తింపఁ బడుచున్నది. “అదృష్టసుఖ మగు స్వర్గా దిక మతిశయించినది. దాని కంటె నపవర్గసుఖ మతిశయిం చినది” యని యిట్లు మోక్షసుఖము నిరతిశయ పురుషార్థ మని చెప్పు తలంపున స్వర్గాదిఫలము చెప్పఁబడినది. పోషకము నందు రుచిగల్పించుటకై జెల్లము చక్కెర మొదలగునవియుఁ బోలె మోక్షమునందు రుచికై స్వర్గాదుల ఫలము \* కీర్తిం పఁ బడినది. జన్మనూదగాఁ దమకు బంధహేతువు లగు కామా దులందు మనస్సులు దిగిలి వానియందు క్రిందుపడి తమశ్రే యము నెఱుంగక జనులు దుఃఖావహ మగు సంసారమార్గము నందు భ్రమించుచు దానిజేసి తమస్సును జోచ్చుచు స్థావర త్వము నొందువారై యుండఁగా నట్టిమనుష్యులను మరల సారా వహములయిన యాకామములందే వేద మెట్లు స్రవర్తింపఁ జేయును? అట్లేని యది యాప్తమగునా? ఇట్లు ఫలశ్రుతి రుచి గలిగించుటకు మాత్రమే యగుటం బట్టి వేదతాత్పర్యము నెఱింగినవారు ఫలశ్రుతి పువ్వులుమాత్రము పూచి పండ్లు

\* ‘పిబ నివృం ప్రదాస్యామి ఖలుతే ఖణ్డలడ్డుకాఁ | పిత్రైవముక్తః పిబ తి నఫలంతావదేపతు’ అనుట యిట యనుసంధించునది.

పండనిచెట్టనలె పయికి జెవి కింపుగామాత్ర ముండునది  
 గాని నిజమునకు సార్థకమైనదిగాదని తెలియుదురు. కనుక వారు  
 దాని నుపదేశింపరు శబ్దాది విషయములందుఁ గామముగల  
 వారు గాన స్పృహలును దృష్టాకులును నైనవారు, కర్తృజన్య  
 ము లగు స్వగ్గాదులు వట్టిపువ్వులవంటి వయినను బుద్ధ  
 వలె బుద్ధి నెంచి యగ్నిసాధ్యము లగు కర్తృములం దభిని  
 వేశముచేతి వినేశముదూలి యెడతెగని హోమధూపముచేత  
 బడలి నడలి తమ వ్రత్యగాత్మస్వరూపమును దెలియకుం  
 దురు. ఉద్ధవా ! అట్టివారు కర్తృవిధి ప్రేరితులు నింద్రియ  
 తర్పణ పరులు నగుటంబట్టి యుపాదాన నిమిత్తకారణభూ  
 తుండగు నెవ్వని వలన నీజగత్తు పుట్టుచున్నదో, కనుక నెవ్వఁ డీ  
 జగత్తుగనో, యెవ్వఁడులేనిచో నిది కలుగనే నేరదో, యట్టి  
 నన్నుఁ దమహృదయమందున్నవాఁడ నయినను దెలియరు  
 చుమీ. చీకటి కన్నులఁ గ్రమ్మినవారికి నెదుట నున్నవస్తువులు  
 గూడఁ దెలియవు గదా. మూఢులు, స్ఫుటము గానందున దురవ  
 హ మైయుండు మతమును దెలియక కేవలము విషయము  
 లందు మనస్సు దగిలిన వారై యాగ మను నెప మిడి మాం  
 సభక్షణము కొఱకు వ్యర్థముగాఁ బశువులను హింసించుచు  
 న్నారు. కనుక వారు నాస్తికు లగుదురు. వారు మృతినొం  
 దిన పిదపఁ దా మట్లు హింసించినపశువులే తోఁడేళ్లు మొద  
 లగు రూపముల నొంది పరలోకమందుండఁగా వానిచేత  
 నందు హింసింపఁబడుచున్నారు. వారికి హింసించి మాంస  
 భక్షణము నేయుటయం దిచ్చయుండేనేని, యందులకు యజ్ఞమే  
 యనుమతి యని తలఁచి హింస నేయుచుందురు. వారికి హింస

యొక వేడుక. కనుక మాంసముదినెడి నుఖమును గోరి  
 పశువులను జంపి యజ్ఞములుచేసి పిత్రాది దేవతలను యజిం  
 తురు. ఇట్లు యాగమును నెపముచేసికొని తమ నుఖముననే  
 కోరునట్టివారు గాన వారు ఖలులే యగుదురు నా స్తికులఫల  
 మిది. ఆ స్తికుల ఫలము వినుము. ఒకా నొక వర్తకుఁడు మి  
 క్కిలి ధనమును గడింపవలయు నని కోరి యంతకుమునుపే  
 నంతరించి యున్నధనమును విడిచి సముద్రమును దాటం గోరి  
 రెంటికిని భ్రష్టుఁడగుచున్నాఁడు. అట్లే ప్రకృతి పరిణామమైనది  
 గాన స్వప్నము ఎలె ననిత్యమై కావుననే చెవికి మాత్ర  
 మింపై యున్న పరలోకమును మఱియుఁ దక్కిన కామము  
 లను హృదయమునం దుద్దేశించి తమకుఁ గలధనములను  
 గామసాధనము లగు కర్తము లందు వినియోగించుచున్నా  
 రు; తుదకు నుభయభ్రష్టు లగు చున్నారు. వారు రజస్తమ  
 స్సులను గుణములచే గలుగు కర్తములందు నిష్కలిగి రాజ  
 ససాత్త్వికతామసాహారాదులను సేవించుచు వాని యందుఁ  
 బ్రీతిగలిగి తమ తమగుణములకు సమరూపులయిన యింద్రు  
 డు మొదలగు దేవతల నుపాసించు చున్నారు. కాని యా దేవ  
 తలను భగవదాత్మకులని యుపాసించుట యే సరియైనయుపాసన  
 మగును గాని యట్లు చేయమిచే వారింద్రాది దేవతలను  
 యథారీతిని నుపాసించనివారే యగుదురు. అట్లే సన్నుతు  
 యథావిధి నుపాసించినవారు గాకుందురు. వారు హృదయ  
 మందు మన మిహలోక దేవతలను యజ్ఞములచే నారా  
 ఢించి స్వర్గలోకమును బ్రాప్తించి స్వర్గమున రమించుచుండు  
 ము. ఆ భోగము ముగియఁగా మరల నిహలోకములందు

గొప్పగృహములగల కథిపతుల మయి గొప్పకులమునందుఁబుట్టి  
 నవారమైయుండఁగల'మని యిట్లు వేద పూర్వభాగమందు వట్టి  
 పువ్వువలె నున్న యిట్టి వాఁకముచేత మనస్సు వ్యాఘ్రీప్తమ  
 గుటచే మిక్కిలియు దురహంకారులై తమ్ముఁ బరిపూర్ణు  
 లుగాఁ దలంచుకొనుచు నుందురు కాన, వారికి నావార్త నయి  
 తము రుచింపకుండును దీనినిఁ బట్టి వారు నిత్యసంసారులు  
 గూడ నగుదురు కర్తకాండ దేవకాండ జ్ఞానకాండము లను  
 మూఁడుకాండములరూపమున నున్న వేదము లివి యన్ని  
 యును సమస్తమున కంతరాత్మభూతుఁ డయిన పరబ్రహ్మ  
 మును గుఱించినవే యగును. (అనఁగా నది పరబ్రహ్మమును  
 దద్గణములను దద్విభూతులను దత్ప్రాప్తి కుపాయములను  
 నుపేయములను నుపేతలను గూర్చిన స్వరూపములను గుఱించి  
 నవి). వేదములు పరోక్షవాదములు (అనఁగాఁ దమయభిప్రాయముల ననుభూతముగాఁ జెప్పుచున్నట్టివి). కనుక వాని తాత్పర్యము నందఱు నెఱుంగరు. ణోకోజ్జీవనమాగా వేదరూపమగు వాక్కును నొనంగిన నీకుఁ బరోక్షవాదము గావింపనగునా యందువా? పరోక్షముగాఁ బలుకుటయే నాకుఁ బ్రియమయినది. ఏలన శుద్ధాంతఃకరణంబు లగువారికే యావేదతాత్పర్యము తెలిసికొనఁ దగినది; అనధికారులకుఁ గాదు. వారును దెలిసికొనిరేని వ్యర్థముగాఁ గర్తత్యాగముచేసి భ్రంశము నొందుదురు గాన పరోక్షమే నాకుఁ ప్రియముగా నున్నది. శబ్దబ్రహ్మంబగు వేదస్వరూపము మిక్కిలి దురవగాహము. అది ప్రాణమూతోఁ గూడినవాగింద్రియము చేత నుచ్చరింపఁ దగినది. సముద్రమువలె దాని యవధికిఁ గొలఁదిలేదు; అందలి



యర్థములు దురవగమములు. దానిని యుక్తులచేతను నిరూపింప శక్యముగాదు. అనంత జ్ఞానవీర్యాదిశక్తులు గల భూమండనగు నాచేత నది విస్తరింపఁ బడినది. తామరతూడుల యందుఁ బోగులువలె మనుష్యులయం దది యుచ్చరింపఁ దలంచు వారికిఁ, జెవులు రెండును మూసికొనఁగా వినఁబడు ప్రాణఘోషరూపమునం జూపట్టుచున్నది. సాలె పురుగు హృదయమునుండి ముఖముచారిని నూర్ణను వెలిగ్రక్కునట్లు, ఉచ్చరింపఁ గోగు పురుషునికిఁ బ్రాణవాయు ఘోష మాకాశమునుండి (నాభినుండి తొమ్ము వఱకుఁ గల లోపలి రంధ్రము మూలమున) స్పర్శరూపి యగు మనస్సుతోఁగూడి ఛందోమయమును స్థాయియు దేహేంద్రియాది భారణసమర్థమును శబ్దబ్రహ్మత్వమును నగు వాక్కును సృజించుచున్నది. ఇట్టి ప్రాణము వాగింద్రియము నొంది బృహతి యగు వాక్కు నావిష్కరించుచున్నది. ఆ బృహతీవాక్కు వలన శ్రేయోశూర్ణములు వేయి తెలియనగును. ఓంకారము నుండి వ్యంజితము లగు స్పర్శములును స్వరములును నూత్నములును సంతస్థములు నను వీనితో నది భూషితమై యుండును. విచిత్రములగు శృంగులయందది విస్తరింపఁబడి యుండును దాని యవధికి మితి గలుగదు; చతుశ్చతురక్షరాధికము లగు గాయత్రి మొదలగు ఛందములతోఁ గూడియుండునది. ఇట్టి బృహత్త్వముగల వాక్కును బ్రాణము తానే సృజించుచున్నది; పిదపఁ దన వ్యాపారము నుడుగుటచే దానిని వ్యక్తముగాకుండనుజేయుచున్నది. ఆఛంపన్ములుగాయత్రి, ఉష్ణిక్కు, అనుష్టుప్, బృహతి, పంక్తి, త్రిష్టుప్, జగతి, అతిఛంద, అర్థపి,

అతిజగత్తు, విరాట్టు నగును. ఆ వేద మేమి విధించుచున్నది? ఏ తత్త్వమును విశదీకరించుచున్నది? దేనిని సముచ్చయించి విధించుచున్నది? దేనిని సామాన్యముగా విధించుచున్నది? దేని సపవదించుచున్నది? యని యీ వేదమునకుఁ గలతాత్పర్యమును నేను దప్ప మఱియెవ్వఁడు సంతమాత్రము నెఱుంగఁడు. దాని హృదయమిది. అది నాయూరాధన మనెడుధర్మమును విధించుచున్నది. నన్నే సర్వశరీరకుఁ డని యభిధావృత్తిచేతఁ బ్రతిపాదించుచున్నది. అది విశ్లించి యపవదించునదియు నేనే. వేదమునకుఁ దాత్పర్యమైన యర్థము సర్వమును సంత మాత్రమే. అది యేదన-వేదము నన్నే తాత్పర్యముగా నాశ్రయించి దేవమనుష్యాది భేదమును ప్రకృతిమాత్రమునకుఁ గలిగినది గాని జీవస్వరూపమునకుఁ గలిగినదిగాదని యను వదించి జీవగతం బయిన యాకారమును గాఢాభూతుఁడ నగు నాయఁడుఁ బ్రతిపేధించి (అనఁగా నాకులేదని ప్రతిపాదించి) సర్వతత్త్వవిలక్షణునిగా నన్నుఁ బ్రతిపాదించి యంతఁ దన వ్యాపారమునుండి విరిమించు చున్నది. ఇదియే \* వేదతాత్పర్యము. ఇది యిరువదియొకండవయథ్యాయము.

—●— { శ్రీ కృష్ణః ఉద్ధవునకుఁ దత్త్వముల సంఖ్య } —●—  
స్వరూపములను నిర్ణయించుట.

ఉద్ధవుఁడు—“విశ్వేశా! ప్రభూ! తత్త్వములెన్ని? కొందఱు ఋషులు తత్త్వములు తొమ్మిదనియుఁ గొందఱు పదునొకం

\* ఇందు వేదతాత్పర్యము ‘ప్రకృతికే దేవమనుష్యాది భేదము, తీవ్ర నకుఁ గలుగదు. తీవ్రని యాకారము. ఈశ్వరునకుఁ గలుగదు. ఈశ్వరుఁడు సర్వతత్త్వవిలక్షణుఁ’ డని తెలియునది.

డనియుఁ గొందఁ జియిడనియు లెక్కించియున్నారు. నీవు మూఁ  
డనిచెప్పితివి. ఇట్టి తత్త్వవిషయమందు వాదములు పెక్కులు  
వినుచున్నారము. కొందఁ జిరువదియాఱనియుఁ గొందఁ జిరువది  
యైదనియుఁ జెప్పిరి. మఱికొందఁ తేడనియుఁ దొమ్మిదనియు  
నాలుగనియుఁ బదునొకండనియుఁ జెప్పిరి. కొందఱు పదియే  
డనియుఁ బదియాఱనియుఁ బదుమూడనియుఁ జెప్పిరి. ఆయు  
ష్షంతా ! ఋషు లిట్లు తత్త్వములను వేఱువేఱువిధముల గణ  
నము సేయుట యేప్రయోజనము నుద్దేశించి చెప్పెదరో  
మాకు నీవు చెప్పెదగును" అని యడిగెను. శ్రీభగవంతుఁడు-  
ఋషులు చెప్పవట్లే సమస్తము లయిన పక్షములును  
యుక్తి యుక్తములై యున్నవి. నాదుప్రకృతి యెక్కుడు  
సంఖ్యగల తత్త్వములకుఁ గారణమని కాని తక్కువసంఖ్యగల  
తత్త్వములకుఁ గారణమని కాని గ్రహించి యెట్లు చెప్పినను  
బాసఁగియుండునే కాని విరోధమేమియు నుండదు. కనుక నీవు  
తత్త్వముల గణనము విరుద్ధముగా నున్నదని చెప్పితివే. అది  
యట్లు విరుద్ధముగాదు ఆ గణనము విరుద్ధముగాకుండువిధమున  
నేను జెప్పుచున్నాను. ఇట్లనేకవిధములయిన వాదములకెల్ల  
హేతువు నాశక్తులయిన ప్రకృతిపురుష మహదహంకారాదులే  
యగు నని యందఱు నొప్పుకొనియే తీరవలయును. అశక్తు  
లొకటియం దొకటి యంతర్భవించియుండుటఁబట్టి తత్త్వముల  
సంఖ్యనుగుఱించి వాదించువారికిఁ బక్షభేదములు పెక్కులు  
గలిగినవి. అనఁగా తత్త్వము లొకటిలోనొకటి యంతర్భవి  
ంచుటవలనను సంతర్భవింపకపోవుటవలనను తత్త్వములసంఖ్యను  
గొందఁజెక్కువగాను మఱికొందఱు దక్కువగాను వాదించువా

రయిరి. శమమును దమమును గలుగఁగా నీ పక్షభేదము లడు  
గంటును. వాదములెల్ల నుడిగిపోవును. ఏలన శమదమాది  
సంపన్నుఁ డగువాఁడు చిదచిదాత్మక మగు జగత్తునంతయు నా  
శరీరముగాఁ గనుఁగొనుచున్నాఁడు గాన, విఃల్పమును వాద  
మును రెండునుగలుగవు. పురుషతలకా! తత్త్వములొకటియం  
దొకటి చొచ్చుటవలన వాదులు చెప్పఁదలఁచిన స్థైర్య  
దత్త్వము లెక్కుడు సంఖ్యగలవిగాను దక్కువసంఖ్య గలవి  
గానునగుచున్నవి. కట్టియ మొదలగువానియం దొక్కట నగ్ని  
జలము మొదలగు నితరములు పెక్కులు ప్రవేశించియుండును  
గదా. కాఁబట్టి యొక్కదానియందుఁదక్కినవి పెక్కులు చొచ్చి  
యుండుట చూపట్టుచున్నది. మఱియుఁగారణమగుమృత్తునందు  
ఘటాదులు సూక్ష్మరూపమునఁ జొచ్చియుండును కార్యభూతము  
లగు ఘటాదులందుఁగారణం బగుమృత్తును ననుగతమైచొచ్చి  
యుండును. కాన కారణంబగు తత్త్వమునందుఁ గాని కార్య  
భూతంబగుదానియందుఁ గాని సమస్తములయిన తత్త్వములు  
చొచ్చియుండును. కాఁబట్టి యీతత్త్వములసంఖ్య యెక్కువ  
యనియుఁ దక్కువయనియుఁ గాము కోరినట్లు లెక్కించుచున్న  
వాదులనోర వారు చెప్పఁదలఁచిన స్థైర్యదేదీవచ్చునో దానినంత  
యు సరియని నే ననుమతించుచున్నాను. ఏలన నాతత్త్వము  
లొకటియం దొకటి చొచ్చియుఁ జొరకయునుండు యుక్తివలన  
నెల్లు లెక్కించినను బొసఁగుచునే యుండును. జీవునకు దేహమే  
తాననియుఁ దాను స్వతంత్రుడనియు నిట్టి యుక్తాన మనాదిగా  
నుండియున్నది. అట్టి జీవునకుఁ దన స్వరూపమును బరస్వరూ  
పమును నెఱుంగుట తనంతటఁ గలుగనేరదు. మఱి వానికంటె

సన్మృండునుఁ దనంతటనే సర్వజ్ఞుండును నగు పురుషుఁడే యట్టి  
జ్ఞానమునొసంగు వాఁడగును. జీవునకును నీశ్వరునకును నణు  
పంతయైనను వైలక్ష్యము గలుగదు. ఏలన నిరువురును  
జ్ఞానస్వరూపులును జ్ఞానగుణకులు నగుదురు. కావున జీవుఁ  
డజ్ఞుఁడు; ఈశ్వరుఁడు సర్వజ్ఞుఁ డని యా యిరువురకును వైష  
మ్యము గల్పించుటయెల్ల నిరర్థకమే యగును. వారికి స్వరూప  
మందు భేదముగలుగదు. జీవునందుఁ గనపట్టు నజ్ఞత్వమో  
ప్రకృతి కార్యముగాని జీవునిదిగాదు. ప్రకృతియనఁగా రజ  
స్తత్త్వాదిగుణములు సమముగా నుండుటయే కాని మఱి  
యొకటిగాదు కనుక జగత్తు నుత్పత్తికిని స్థితికిని నాశమునకును  
హేతువులయినరజస్స త్త్వితమన్సలనుగుణములు ప్రకృతికిఁగల  
గుణమాలేకాని యాశ్చ్యగుణములు గావు. ఇట్లు సత్త్వాదులు  
ప్రకృతిగుణములై దానితో నడంగినవగుటచే నవి కాక యే  
తత్త్వము లిరువదియైదగుట తేలుచున్నది. సత్త్వము జ్ఞాన  
మును గలిగించునది. రజస్సు కర్తృమును దమన్సలజ్ఞానమును  
గలిగించునది. గుణము లొండ్లాంటితోఁగలయుటచే గాలము  
పుట్టుచున్నది. అదియేస్వభావమనియు సూత్రమనియుఁ జెప్పఁ  
బడుచున్నది. కానదీనినిగూడఁ గూర్చుకొనఁగాఁ దత్త్వము లిరు  
వదియే డగుచున్నవి. జీవుఁడును గుణసామ్యావస్థ యగుప్రకృతి  
యను మహత్తును సహంకారమునునాకాశమును వాయువును  
జ్యోతియు నప్పులును భూమియు నని తత్త్వములు తొమ్మిది  
చెప్పబడియున్నవి. శ్రోత్రము త్వక్కు దర్శనము ఘ్రాణము  
జిహ్వయని జ్ఞానేంద్రియము లయిదును, వాక్కు పాణిసాయువు  
ఉపస్థము సాద మని కర్మేంద్రియములయిదును, జ్ఞానకర్మేం

ద్రియమగు మన స్సొక్కటియు, శబ్దము స్పర్శము రసము గంధము రూపమును విషయ సమూహమును, గతి ఉక్తి ఉత్సర్గము శిల్పమని కర్తేంద్రియ కార్యములును గలిగినవి. ఈ ప్రపంచ సృష్టికిఁ బూర్వ మాకాశము మొదలు మనస్సు వఱకును గల కార్యములుగాను, ప్రకృతి వ్యక్త మహంకార మనుకారణములుగాను రెంటి రూపమున నున్న ప్రకృతి సత్త్వాదిగుణములతోఁ గూడినదై ప్రత్యక్షాది ప్రమాణముల కిగోచరుండును వేదాంతైకవేద్యుండు నగు పరమపురుషుఁ డీక్షింపఁగా, నీ ప్రపంచమును విధించిన దయ్యె. ఇట్లాతని వీక్షణము వలనఁ జుట్టిన వ్యక్తము మొదలగు తత్త్వము లాతని యీ క్షణము వలన సృష్టిసేయు నామర్థ్యము నొందినవై యొక్కటిగాఁగూడి తొని వికారములనొందుచుఁ దమకుఁ గారణమగు ప్రకృతి బలమువలన బ్రహ్మాండము సృజించుచున్నవి తత్త్వము లేడే యని చెప్పఁబడెనుగదా! ఆది యెట్లనిన-ఆకాశాదులైదును, జ్ఞాన స్వరూపుండగు జీవుండును, ఆకాశాదులకును జీవునకును సుభయులకు నాధారభూతుఁ డయిన పరమాత్మయునని తత్త్వము లేడే యగుచున్నవి. ఆ యేడు తత్త్వములవలన నుండియే \* దేహమును నింద్రియములును శాస్త్రములును గలుగుచున్నవి. దేహేంద్రియాదులం దేతత్త్వముగాని యాకాశాదులం దొక్కటిన్న న విడిచియుండుట గనుపట్టదు కాబట్టి యవి యెల్ల

\* ఇంద్రియములు దేహమున కంతర్భూతములు. ప్రాణములును చేహకారణములగు ధాతువులం దంతర్భూతములు. ప్రకృతి మొదలయిన కారణములుగా కార్యములయినయాకాశాదులందంతర్భూతములు. కావున తత్త్వములేడనట్లు నిర్దేశము.

నొకటియం దంతర్భవించియుండుటయొప్పుచున్నది \* ఆకాశాదు  
లయిదును బరమపురుషుండొక్కఁడునుగూడఁగాఁద త్వములా  
ఱగుచున్నవి ఆపరమపురుషుఁడు తనవలననుండిపుట్టినభూతము  
లతోఁగూడి యీ వ్యష్టి జగత్తును సృజించి దానికి స్థితి గలు  
గుటకై లోపలఁ బ్రవేశించినవాఁ డయ్యెను త త్వములు  
నాలుగే యనెడిపక్షమునందుఁ బరమాత్మనివలననుండి కేజ  
స్సు అప్పులు అన్నము (భూమి) అను మూఁడు పుట్టెను. ఆత్మ  
తోఁగూడిన మూఁడును జేరి త త్వములు నాలుగగుచున్నవి.  
† పరమాత్మయుఁ దేజస్సు నప్పును నన్నమును గూడి యీ  
జగత్తు పుట్టినది. స్థూలము లగు కార్యములు సూక్ష్మము వలన  
నుండి పుట్టుట తప్పకగలుగునుగదా. త త్వములు పదునొకం  
డనుపక్షమునందు ఈ పరమాత్మయు మహాభూతము లయిన  
యాకాశాదులగుదును శ్రోత్రదులగునింద్రియము లయిదును  
గూడి పదునొకండయినవి. త త్వములు పదియే డనుపక్షము  
నందు నాకాశాదులయిదును శబ్దాది తన్మాత్రలయిదును నింద్రి  
యాదు లయిదును గూడి పదియేనగుచున్నవి మనస్సు పది  
యాజవది. ‡ ఆ పరమాత్మ పదియేడవవాఁ డగుచున్నాఁడు.  
పదియే డనుపక్షమునందుంబోలెఁ బదియా అనెడు లెక్క  
యందును నాత్మయు భూతములు తన్మాత్రలును నింద్రియములు  
నని పదియాఱు సమానముగా నున్నవి. అయిన నిం దాత్మయే

\* ఇందు జీవుఁడు పరమాత్మయందుకీరకహింసమున సంకర్షాకుఁడగును.  
దహేంద్రియాదు లాకాశాదులం దంతర్భూతములు.

† ఇం దాకాశాదులు తక్కిన కేజస్సు మొదలగువారియం దంతర్భూత  
ములు. తక్కినవి మునుపటివలెనే తక్కిన వారియం దంతర్భూతములు.

‡ ఇందును తెప్పఁబడిన వారియందుఁ తెప్పఁబడనివి యంతర్భూతములు.

మనస్సనబడుచున్నది. అనఁగా నాత్మయం దంతఃకరణ మడఁగి యున్నది. ఆకాశాదిభూతములును జ్ఞానేంద్రియములును బంచ వృత్తి ప్రాణమును మనస్సును బరమాత్మయనని తత్త్వములు పదుమూఁ డగుచున్నవి. \* (ఇట్లు తత్త్వములు మూడనుట యు నయిదనుటయును దెలియునది) ఇట్లు ఋషులు తత్త్వములను నానావిధముల లెక్కపెట్టియున్నవారు. అన్నియునొం జ్ఞాంతిలో నడఁగియున్న యుక్తిచే నొప్పియుండుటచే న్యాయములే యగుచున్నవి. కావున విద్వాంసు లగువారికి దుర్ఘటమున దేది? ఏదియులేదు' అనెను.

ఉద్ధవుఁడు—‘ప్రకృతియును బురుషుఁడునిరువురునుదమంతట విలక్షిణమగు స్వరూపము గలిగియుండురు. అయిన వానిలో నొకటి విడిచి మఱి యొకటి కనుపట్టకుండుటవలన నా రెంటి కిని భేదము గానరాకున్నది. ప్రకృతియందు (అనఁగాఁ బ్రకృతి కార్యమగు దేహమునందు) నాత్మయు నాత్మయందుఁ బ్రకృతియుఁ గనుపట్టుచున్నది. (ఒకటిని విడిచి మఱియొకటి కనుపట్టకుండుటవలనను ‘నేను దేవుఁడ’నని దేహమునకును నాత్మకును సభేదము తెలియుటవలనను దేహమునకును నాత్మకును భేదము కానంబడకున్నది. నావృద్ధయమందుఁబెద్దసం దేహమిదియొకటి నాటుకొని యున్నది. నీవు సర్వజ్ఞుండవు గాన యుక్తులందు నిపుణములయినన చనములచేత దీనిని ద్రుంపఁదగుదువు. జీవులగు మాకు నాయా యర్థములను గలహావునఁ గనుఁగొనునట్టి

\* ప్రకృతి పురుషుఁడు ఈశ్వరుఁడని తత్త్వములు మూడు. వానిగు తత్త్వముల పక్షమునఁ తెప్పఁబడిన వానిగును వాయువును గూడి తత్త్వములయి దగుచున్నది.



జ్ఞానము నీ ప్రసాదమువలననే కలుగుచున్నది. వారికి స్వభావముచేత నీ శక్తివలన జ్ఞానము సంకుచితమై యుండును. నీ వాకఁడవే సర్వజ్ఞఁడవు; నీదు మాయకుఁగల స్వరూపమును నీవే యెఱుంగుదువు కాని నీదు మాయచేత నితరు లెల్లవారును మోహితులుగాన యెఱుంగ నేరరు' అనెను.

భగవంతుఁడు—ప్రకృతి పురుషుఁడను రెండును భిన్నములే కాని యొక్కటిగావు. అందధిభూతము మొదలుగా సృజింపఁబడిన యివి యెల్లఁ బ్రకృతివికార మగు నహంకారము చేతఁ గావింపఁబడినవి. అందుఁగోరుచున్నాను ద్వేషించుచున్నాననెడి పురుష (ఆత్మ) గుణములును, బలువు పలుచన యను ప్రకృతి (దేహ) గుణములును నొక్కటనే గజిబిజిగాఁగలసి యొకదాని గుణములు మఱియొక దానివిగాఁ గనుఁబట్టుచుండుట యాయహంకారము స్వరూపము. ఉద్ధవా! నామాయ తన యహంకారము మాలమున నిట్లు దేహాత్మలగుణములను గలపి వానికి భేదము తెలియకుండునట్లు చూపుటయే కాక మఱి యాత్మ దేవుఁడనియు మనుష్యుఁడనియు స్వతంత్రుఁడనియు నిట్లు భేదబుద్ధులు పెక్కులుగలిగించుచున్నది. అధ్యాత్మము, అధిదైవము అధిభూతమనఁబడు నీ మూఁడును వైకారిక (అహంకార) స్వర్గమనఁబడును. కన్నధ్యాత్మము. రూపమధిభూతము సూర్యశరీరమధిదైవము. ఈ దేహమండలి కంటిరంధ్రమునం దీ మూఁడు నొకటి కొకటి యుపకరించుటంబట్టి జ్ఞానమును బుట్టింప నేర్పుచున్నవి. 'అధ్యాత్మాదులు పరస్పరముగూడుటవలన రూపాదుల ప్రకాశము గలుగునేని, యాత్మ ప్రకాశమెక్కడి' దందువా? హృదయాకాశమందుఁగల యాత్మ తనంతటఁదానే ప్రకాశించు

చున్నది. \* ఎట్లన, ఆత్మ యీ దృక్కు మొదలగు మూడేసింటికి సాద్యమైనది గాన వానిని బ్రకాశింపజేయుట కదియే హేతువు. దృగాదు లుడిగినపిదపగూడ నది నెల కొని యుండునది గాన వానికంటె విలక్షణ మయినది. తనకు మాత్రము గలిగి యుండు జ్ఞానముచేత నది ప్రకాశింపజేయఁదగువాని కెల్ల బ్రకాశకమై యున్నది. పరస్పరముకూడిక చేతఁ జక్షువు సిద్ధించినట్లే త్వక్కు మొదలయినవియు శ్రవణము మొదలైనవియు, జిహ్వ మొదలయినవియు నాసిక మొదలయినవి

\* ఇంద్రియములు ఆత్మయందు (దేహమునందు) ఉండుటంబట్టి అధ్యాత్మములనియు, విషయములగు రూపాదులు లేజన్ము మొదలగు భూతములయందుండుటంబట్టి అధిభూతమనియు, అధిష్ఠించియుండు దేవతదేహము తేత్రజ్ఞుడగు సూర్యుడను దేవతా రూపముగలిగియుండుటచే అధిదైవమనియుఁ జెప్పఁబడినవి. రాజసాహంకారముతోఁగూడిన సాత్త్వికతామసాహంకారములు రెంటివలన దృగాదులగు ఇంద్రియములును రూపాదులగువాని విషయములును వాని కధిస్థాతలగు దేవతలును సృజింపఁబడినట్లు సృష్టిప్రకరణములందుఁజెప్పఁబడుచున్నవి. కావున నేలధ్యాత్మాదు లహంకారసర్గమనఁబడుచున్నవి. అధ్యాత్మాదులు మూఁడును, అనఁగా ఇంద్రియము విషయము అధిష్ఠించియున్న దేవతాశరీరము మూఁడును, పరస్పరము ఉపకరించిన నే జ్ఞానమను కార్యము పుట్టఁగూడును. కాఁబట్టి మూటికిని ఉపకారోపకారక భావముగలదు. ఎట్లన సూర్యుని దేహము తనకీరణముల ద్వారావచ్చి చక్షువునందును దాని విషయమగు రూపమునందును అధిష్ఠించుచున్నది. అపు డారెంటిలో చక్షువు గ్రహించునదియు రూపము గ్రహింపఁబడునదియు అగుచున్నవి. కాఁబట్టి అధిదైవమనకు ఆరెండును ఉపకార్యము లగుచున్నవి. రూపము మిక్కిలి దూరముగాకయు నడుమ నేమియుద్ధులేకయు నుండిన నే చక్షువునకు గ్రాహ్యమగుచున్నది. కాన చక్షువున ఁది ఉపకార్యమగుచున్నది. ఇట్లు మూటికి ఉపకారోపకారకభావము కలిగియున్నది.

యు సిద్ధించుచున్నవి. \* ఇవియున్నియు మనస్సుతోఁ గూడియె  
కార్యకరములగు చున్నవి. ఇవంతయు సహంకారము చేసినస్పృష్టి  
యగును. ఈయహంకారము సత్త్వరజస్తమస్సులు సమత్వము  
వీడి విషమములై కలతనొందుటవలనఁగలిగిన వికారము; మఱి  
ప్రకృతి మూలకారణముగాఁగల మహత్తత్త్వమునుండిచక్కఁ  
బుట్టినది. ఇట్టి యీయహంకారము దేహమేయాత్మ యనెడిభేద  
మునుగలిగించుభ్రమమును, ఆత్మయేదేవుఁడు మనుష్యుఁ డను  
వికల్పమును గలిగించుచున్నది. ఇది వైకారికము(సాత్త్వికము)  
ఐంద్రియము (త్రైజసము) తామస మనిమూఁడు విధములగును,  
ఆత్మ పరిపూర్ణముగా జ్ఞానస్వరూపమయినది. దేహమో పరి  
పూర్ణముగాజడమైనది. నేననుటకునాత్మయెంతయునొప్పియుండు  
నుగాని యందులకు వివాదమేమియుఁగలుగదు. ఉన్నననియు  
లేదనియుదాని నిట్లుభేదముగాఁజెప్పటగలదుగదా. అభేదముగాఁ  
జెప్పట దాని దేవమనుష్యాది రూపములకే చెల్లునుగాని  
యాత్మకుఁజెల్లదు. ఈ భేదభ్రమ మాత్మయందు లేకున్నను  
స్వరూపసాక్షాత్కారము గలిగించు నావలనబుద్ధినుంపని పురు  
షుల కది యుడుగకయే యుండును గనుక వారి ననువర్తించు  
చునేయుండును' అనెను.

\* మొదలయినవి యనుటచే ఆయా ఇంద్రియముయొక్క అధిభూత  
మును (విషయమును) అధిదైవమును దెలియునది. త్వక్కు అధ్యాత్మ  
ము; దాని కధిభూతము స్పర్శము; అధిదైవమువాయువు. శ్రోత్రమధ్యాత్మము;  
దాని కధిభూతము శబ్దము; అధిదైవము దిక్కులు. జహ్వఅధ్యాత్మము; దాని  
కధిభూతమురసము; అధిదైవము పరుణుఁడు. ౫. శిశి అధ్యాత్మము; దానికధిభూత  
ముగంధము; అధిదైవ మగ్నిదేవతలు. మన స్పృహత్మము; దాని కధిభూతము  
ధ్యేయవిషయము; అధిదైవము చంద్రుఁడని తెలియునది.

ఉద్ధవుఁడు—ప్రభూ ! 'నీ వలనబుద్ధి యుంపక మరల్చుకొన్న వారు తమతమ చేసి కొన్న కర్మములచేత గొప్పదేహములును దక్కువ దేహములును నేవిధమునఁ గయికొందురో మఱి యేప్రకారమున విసర్జింతురో, (యనఁగాఁ బూర్వదేహమును విడిచిన ట్లింద్రియములను గూడ విడిచి, దేహాంతరమును బొంది నట్లు వేటింద్రియములను గూడఁ బొందుదురా ? లేక మునుపటి యింద్రియములతోఁ గూడియే దేహాంతరమును గయి కొనుచును విడుచుచు నుండెడిదా?) చెప్పము. గోవిందా ! ఈ విషయమున నిశ్చితమయినది నాకుఁ జెప్పము. అల్పబుద్ధుల కిది యెంతమాత్రము నిశ్చయింపరానిది; దీని నెఱింగినవారు బహుతరముగా లోకమునందుఁ గలుగరు. ఏలన నందఱును నీ మాయచేత వంచితులై యున్నవారు. కావున,దీనిని నీవే నిశ్చయించి చెప్పవలయును' అని యడిగెను.

భగవంతుఁడు—'మనస్సు పూర్వకర్మవాసనలతోనిండినదై జ్ఞానేంద్రియములయిదింటితోను భూతసూక్ష్మములతోను గూడి యేయొక దేహమునుండి మఱియొక దేహమునకుఁబోవుచున్నది. దానికంటెను వేఱయినయాత్మ యా మనస్సు నమనరించి పోవుచున్నది. మనస్సు కర్మవాసనలకు వశమై తాను గన్నట్టియు విన్నట్టియు విషయములను జింతించుచు నుండును; పిదప నా విషయములు కలిగినపుడు హర్షించుచుండును; కలుగనప్పుడు దుఃఖించుచుండును. దాని వెనుకనే మునుపటి స్మృతులన్నెల్ల నుడిగిపోవును. ఒక్క జన్మమందే యిట్టిమఱపు గలుగఁగా దేహమును విడిచిపోయినపుడు మునుపటిస్మృతులను మఱచుటనుగుఱించి చెప్పనేల? ఎవ్వనిమనస్సు విషయములగు దళినివే

శము గలిగియుండుటచే నాత్మదేహ విలక్షణమయినదని యను సంధింపదో యట్టి ప్రాణికి నొకానొక కారణమువలన మరణ కాలమందు మిక్కిలియు జ్ఞానలోపము గలుగుచున్నది. అట్లు జ్ఞానము లోపించినను జన్మాంతరము నొందునపుడు మునుపటి యింద్రియము లాఱు ననువ ర్తించుటవలనఁ బూర్వజన్మస్మృతి గలుగదా యందువా? భూరిదా! పురుషునకు సర్వవిధములగు మనోవృత్తులచే దేహము నాత్మగా స్వీకరించుటయే జన్మ మందురు. జన్మకాలమునుండి దేహమే యాత్మ యని వాసికిఁ దోచుచుండును. ఇట్లు దేహమే యాత్మ యని తప్పఁదలచు చుండుటంబట్టి దేహమునకు విలక్షణ మైనదియుఁ బూర్వోత్తరజన్మముల సనుసంధించునదియు నగు నాత్మ తోఁపకుండును గాన, తొంటిమృతిని నిప్పటిదేహ స్వీకారమునుగూర్చి స్మృతి గలుగనేరదు దేహమే యాత్మయని తలంచుట యెల్ల స్వప్నము నందలి మనోరథములవలె భ్రాంతియే యగును. ఈ పురుషుఁడు స్వర్గమున నేవేళై మనోరథములను గావించుచుండి తన మునుపటి బ్రాహ్మణత్వాదు లగు నాకారములను స్మరింపఁడు. మఱియొక స్వప్నము గనుచో మునుపటి స్వప్నమును, నొక మనోరథమును గోరుచో మునుపటి మనోరథమును స్మరింపఁడు. మరణమువలనను మఱియొక దేహమును బొందుటవలనను జ్ఞానము మిక్కిలియు లోపించుటంబట్టి పూర్వము తాను దేహమునే యాత్మయని మనస్సునఁ దలచుట నీ జన్మమందు స్మరింపఁడు. జన్మాంతరము కలిగినపుడు పూర్వ జన్మమందుఁ దాను నున్నవాఁ డయినను నపుడు లేకుండినట్లును, ఈజన్మమందే తాను గ్రొత్తగఁ గలిగి

నట్లును గనుగొనుచున్నాఁడు ఏక రూపమున నున్న  
యాత్మ స్వరూపమునందు నింద్రియముల కునికి పట్టయిన  
శరీరము పుట్టుచున్నది. ఆ పుట్టుటచేత శరీరము నింద్రియము  
లు సంతఃకరణము నని యీ మూఁడు విధములును దోచు  
చున్నవి. ఈ మూఁటివలన వెలుపల దేవత్వము మనుష్యత్వము  
బాలత్వము యువత్వము మొదలయినవియు, లోపల  
లోభము భయము మొదలగునవియు నగు భేదములు, చెడు  
పుత్తునిఁ గన్నపురుషునికింటోలె, ననర్థహేతువులై కలుగు  
చున్నవి. ఉద్ధవా! భూత పరిణామములయిన శరీరములు  
నిత్యమును వేఱొక పరిణామమును బొందుచును మునుపటి  
యవస్థ విడుచుచును నుండును. ఈ రెండును నలక్ష్య  
వేగంబగుకాలము మిక్కిలి సూక్ష్మమగుట చేతఁ దెలియఁ  
బడ కున్నవి. అగ్నియందు మునుపటిజ్వాలలు పోయి వేఱు  
వేఱు జ్వాలలు వచ్చు చుండుటయు, బ్రవాహము లందు  
మునుపటి జలములు పోయి కొత్త కొత్త జలములు  
వచ్చుచుండుటయు, దెలియఁబడవు. వృక్షమునందుఁబండ్లు ప్రతి  
క్షణమును బక్వ మగుచుండుటయు దెలియరాదు. అట్లే  
సర్వభూతములకును గాలముచేతఁ గావింపఁబడిన బాల్య  
ము మొదలయిన యవస్థలు మిక్కిలి సూక్ష్మములగుటం  
జేసి తెలియఁబడ కుండును. ఇట్లాయావస్థలు ప్రతిక్ష  
ణమును బరిణామ మొందుచుండుటం బట్టి 'వాఁడే యీ బా  
లుఁడు' 'వాఁడే యీ వయసుకా' డని మునుపటియవస్థ వా  
నినే యిప్పటి యవస్థ వానినిగాఁ దలంచుటయు జెప్పటయు  
నట్లు పొసగు నందువా? అగ్నికిఁ గల మునుముందటి

జ్వాలలును వెను వెనుకటి జ్వాలలును సదృశము లగుటంబట్టి వానికిఁ గల భేదమును దెలియక పురుషుఁడు తన కంటికిఁ గనఁబడుచున్నదానినే యూఁది 'అదియే యీదీప' మని తలంచి చెప్పుచున్నాఁడు. అట్లే ప్రవాహమునందు మునుపటి జలములకును బిమ్మటి జలములు సమానముగా నుండుటను బట్టి భేదము తెలియనందున 'అదియే యీజల' మని తలంచి చెప్పుచున్నాఁడు. అట్లే 'వాఁడే యీపురుషుఁడు, వాఁడే యీ బాలుఁ' డని తలంచుటయుఁ జెప్పటయు సస్థిరాయుష్కులగు మనుష్యులకు భ్రాంతిమూలమునఁ గలుగునవే కాని మఱి యొకటిగాదు. ఈ దేహము నుత్పత్తికిఁ గర్తము బీజము. అట్టి కర్తముచేత దేహత్రాభిమాని యగు జీవుఁడు దేహము వలె నెప్పుడును బరిణామము నొందుచుండు స్వభావము గలవాఁడు గాకుండుఁ గాక; అయినను వాఁడు భ్రాంతిచేతఁ బుట్టుచును బచ్చుచు నున్నాఁడు. ఆత్మకు నుత్పత్తి మరణములు భ్రాంతిచేత సిద్ధములయినవి గాని న్వాభావికములు గావు. ఏలనఁ బురుషునకుఁ బుట్టుకయులేదు, తావును లేదు. వాఁడు దేహము గలుగుటకుఁ బూర్వమును నది నశించిన పిదపను నుండియున్నాఁడు. దారువునందుఁ గూడియున్న యగ్ని చిలుకుటచేతఁ దోచుచున్నది గాని దారువులోఁ గూడ నుత్పత్తి నాశములు పొందదు గదా! అట్లే యాత్మయు దేహమునందుఁ దోచినను దానితోడి యుత్పత్తి వినాశములకుఁ బాలుగా కుండును. అవి గలసియుండునట్లు దోచుటయెల్ల భ్రాంతిమూలము. దేహమునకు రేతోనిషేకము, గర్భము, బాల్యము, కామారము, యౌవనము,

మధ్యవయస్సు, జర, మృత్యువని యవస్థలు తొమ్మిది గలుగుచున్నవి. నిషేకము మొదలయిన యా యవస్థలును మఱియు శయనాసనాదులయిన యితరావస్థలును నానావిధముల నుండును. ఇవి యెల్ల నొకఁడు (బద్ధుఁడు) తానొకా నొకప్పుడు కర్తృపరిపాకదశయందుఁ గయి కొనుచున్నాఁడు. మఱి యొకప్పుడు వానిని విడుచుచున్నాఁడు. గుణపరిణామము లగు శబ్దాది విషయములను మనస్సునందు ధ్యానము సేయు చుండుటయే వీనినెల్లఁ గయికొనుటకును విడుచుటకును గారణమగుచున్నది. వీనిని గయికొనుటయు విడుచుటయుఁ గంటికిఁ గనఁబడవు గాని తమకుఁ గలుగు జననమును, దన పుత్రునిజననమునుబట్టియు, దన మరణమును దన పిత మరణమునుబట్టియు ననుమానముచేతఁ దెలియవలయును గాని, తన జననమును మరణమును నపుడు తాను మోహగ్రస్తుఁడై యుండుటవలనఁ గన్నారఁ గనుఁగొన నేరఁడు. అట్లు తాను జననమరణముల నొందినను నవి తన దేహమును సంబంధించినవే కాని తన్నుఁ గావు. బీజము వలన వృక్షపు జన్మమును గాలపరిణామమువలన వృక్షపు నాశమును బురుషుఁడు తెలియుచున్నాఁడు. అట్లు వానిని దెలిసిన పురుషుఁ డావృక్షముకంటె వేఱుగాఁ గనుపట్టుచున్నాఁడు. ఇట్లే దేహమునకుఁ బంచభూతసంఘాత మనెడు బీజము వలన నుత్పత్తియు విపాకమునలన నాశమును జూచునట్టి యాత్మ యాదేహమునకంటె వేఱే యగును. ప్రకృతివికారమగు దేహమునకంటె నాత్మ వేఱయినది; దాని కల రూపును వివేచించి తెలియనేరక శబ్దాది విషయముల ననుభ



వించుటచేత దేహమే యాత్మ యని రెంటి నొక్కటిగాఁ  
 దలచి మోహము నొందినట్టి వాఁడు సంసారమును బొందు  
 చున్నాఁడు. సత్త్వకార్యము లగు శమ దమాదులం దభినివేశ  
 ము గలిగి వాని కనురూపము లయిన కర్తములచేత దేవ  
 త్వమును ఋషిత్వమును బొందుచున్నాఁడు. రజఃకార్యము  
 లగు కామాదులం దభినివేశముచేతఁ దదనుగుణము లయిన  
 కర్తములచేతను ససురయోనిని గాని మనుష్యయోనిని గాని  
 పొందుచున్నాఁడు. తమఃకార్య మగు శోక మోహదుల  
 చేతను దానివలని కర్తములచేతను బిశాచత్వమా పశుపత్వో  
 ది జన్మమునో పొందుచున్నాఁడు. ఇట్లు కర్తములచేత జీవుఁడు  
 ప్రకృతి మండలమందుఁ ద్రిస్వబడు చున్నాఁడు. 'ఆత్మకుఁ  
 జేష్ఠలేకలుగవు. వాఁ డెట్లు తిరుగుచున్నా' డందువా? ఆడుచును  
 బాడుచునుండు జనులను చూచి పుగుఱుఁడు తానును బుద్ధి  
 యం దాడుచుఁ బాడుచున్నవానివలె నగునట్లు, ఆత్మక్రియ  
 లులేనివాఁ డయ్యును బుద్ధిచేతఁ దనయం దుంపఁబడిన చేష్టలు  
 మొదలగు ధర్మములను జూచి తనవిగా నిశ్చయించి వానిని  
 జేష్టించువానివలె వర్తించు చున్నాఁడు. నీళ్లు కదలుచు  
 నుండఁగా గట్టునం దున్నవృక్షములును గదలుచు నుండు నట్లు  
 కనఁబడుచున్నవి. కన్నులు గిరగిరం ద్రిప్పఁగా, భూమియుఁదిరు  
 గుచున్నట్లు తోచుచున్నది. అట్లే దేహమే యాత్మ యని బుద్ధి  
 యధ్యసించుచుండుటంబట్టి దేహధర్మము లాత్మ యందుఁ  
 దోచుచున్నవి. దాశార్థా! స్వప్నమందుఁ గాంచిన విషయా  
 నుభవము లనిత్యము లగునట్లు, ఆత్మ దేహధర్మములను దన  
 యం దధ్యసించెడి సంసారముమృషయే యగును; దానికేహేతువు

నివర్తింపఁగా నదియు నివర్తించుచున్నది. శబ్దాదివిషయములు సన్నిహితములు గాకుండినను శబ్దాదులను భ్యానించు చుండుట వలన నీడవునకు సంసారము నివర్తింపకుండును; మఱి బలవత్తరమై వాని ననువర్తించుచునే యుండును. స్వప్నము జరుగుచునుండఁగా నందలి దేశాంతరగమనము శిరశ్చేదము మొదలయిన యనర్థపరంపరలు నివర్తింపక యనువర్తించుచునేయుండు నట్లదియు ననువర్తించుచునే యుండును. విషయములను భ్యానించు చుండుటవలన సంసారము వర్ధిల్లచుండును గావునఁ, జెడవిషయములం దగిలినయింద్రియములచేత విషయములను సనుభవింపకుము. ఏలన వాని ననుభవించితివేని వానిని భ్యానించుటకు హేతువగుచున్నది. ఆత్మయందు జన్తమరణాదు లయిన యవస్థలను గల్పించుటకు నిమిత్తమగు భ్రమము దేహవిలక్షణము లగు నాత్మ పరమాత్మలస్వరూపమును గ్రహింపమి చేతఁ గలిగినదిగా నిశ్చయింపుము. దుర్జనులు నిన్నాక్షేపించినను, నిందించినను, వంచించినను, దోషములు చెప్పినను, గొట్టినను, జెఱఁజెట్టినను, నీబ్రతుకును బోకార్చినను, ఉమ్మివైచినను, మూత్రము విడిచినను, ఇట్లజ్ఞులగువారు పెక్కువిధముల నిన్ను మిక్కిలియుఁ జలింపఁజేసినను నీవు శ్రేయమునే కోరు వాడవేసి, యిట్టి యాపదలనెల్ల బొందినను నాత్మ స్వరూపదర్శనముచేత నిన్నుద్ధరించుకొనవలయును' అనెను.

ఉద్ధవుఁడు—మాటకారులందు మేటి! నే నీ యాక్షేపాదులన్నియు సహించి యాత్మ పరమాత్మలను గలరూపున నెఱుంగునట్లుగా నాకు వలయు నుపాయము నుపదేశిం

పుము. ఏలనఁగా, అసజ్జనులు తమయందుఁ గావించునాతీపాదులను దుడుకులను సహించి యుండుట మిక్కిలియుఁ గష్టమైనదని తలఁచు చున్నాను. కావుననే వానిని సయించుట కుపాయ మడుగుచున్నాను. విశ్వాత్మా! విద్వాంసులకుఁ గూడఁ బ్రకృతిసంబంధమువలన దేహాత్మాభి మానమును రాగ ద్వేషాదులును బలీయము లయినవి. విద్వాంసులందఱకునుగాదు. భగవద్ధర్మనిరతు లయు నీచరణములనే యాశ్రయించి జితాంతఃకరణం లై యుండు నట్టివారు తప్పఁ దక్కిన విద్వాంసులకెల్ల నవి బలీ యమైవవియే యగును' అనెను. ఇదియిరువది డెండవయథాయము.

—•—

—•— { శ్రీకృష్ణుడు సుఖదుఃఖములకు హేతువు మనస్సే } —•—  
యని యుక్తిపూర్వకముగా నిరూపించుట.

శ్రీ శుకులు— ఇట్లు తన భక్తశ్రేష్ఠుఁ డగు నుద్ధవుఁ డడుగఁగా వీనులకు విందైన వీర్యములుగల యా ముకుందుఁ డా భృత్యునిమాట నెంతయు గావించుచు నిట్లనియె.

భగవంతుడు—బృహస్పతి శిష్యా! దుర్జను లాకు దుర్వచనములచేత భేదిల్లినమనస్సును సమాధానపెట్టుకొనుటకు సమర్థుఁ డయిన సాధుపురుషుడు లేడు చుమీ. దుర్జను లాకు పరుసని ములుకులవంటిమాటలు మర్త్యములం దగిలి పురుషుని నొప్పించుకట్లు, మర్త్యములునాటిన వాఁడి బాణములు సైతము నొప్పింపవు. అట్టి బాణములకుఁగూడ నాపురుషుఁ డంతః దక్షింప కుండును. ఉద్ధవా ! మిక్కిలియుఁ బుణ్యంబయినయొక యితి హాసమును జెప్పచున్నారు. దానిని నీకు వివరించి చెప్పెదను.

మిక్కిలి యెచ్చరికగలిగి వినుము. ఒక భిక్షుడుగలఁడు. వానిని దుర్జనులెల్లను జేరి మిక్కిలి యవమానించిరి. వాఁ డందులకు మనస్సు దిటచెడక తనలో నహంకారమమకారముల వలన నిజకర్తములకు లోనై యంతఃకరణమే యిట నుఖదుఃఖములను బరిపాకము సేయుచున్న దని స్మరించుచు నీ యతిహాసమును బాడెను. అవంతి దేశమునందు నొకానొక బ్రాహ్మణుఁ డుండెను. వానికి సంపద నిండి గండరించుచుండెను. వాఁడు సేద్యము సర్తకము మొదలగునవి చేసి బ్రతుకుచుండెను. అయినను వాఁడు తన యుదరపోషణమాత్రమును జూచుకొను. వాఁడు, కేవలవిత్తకామి, లుబ్ధుఁడు; అందును మిక్కిలియుఁగోపి. జ్ఞాతులను గాని యతిథులను గాని వాఁడు వట్టిమాటచేతఁ గూడఁ బూజించినవాఁడు గాఁడు. అతిథు లెవ్వరును వాని యింటలేకయే యుందురు. అట్టి యింటఁ దానైనను సయ్యెకాలములందుఁ దగుభోగముల ననుభవించినవాఁడు గాఁడయ్యె. దుశ్శీలుఁడును స్వాదరపోషణపరుఁడును నగువానికిఁ బుత్రులును బంధువులును ద్రోహముచేయుచుండిరి. మఱి వానిభార్యయును గూఁతుండ్రును భృత్యులును విపాదమునొంది వానికిఁ బ్రియము గావింపకొండిరి. ఇట్లు వాని ధనములూరకరక్షింపఁబడుచుండున వయ్యెనే కాని పరుల కుపయోగింపఁ బడినవిగావు. కనుక వాఁడు ధర్మమును గామమును లేనందున నుభయలోకిములకును వెలియైయుండెను. కాఁబట్టి దేవర్షులు పితరులు భూతములు మనుష్యులు బ్రహ్మ లనెడి \*పంచమహాయజ్ఞదేవతలు

\* అర్చించిన ధనమునకు పంచ మహాయజ్ఞములచేత ఆయా దేవతల సారాధించుటయే ప్రయోజన' మని తెలియునది.

దమ తమ యజ్ఞభాగముల నొందకపోవుటచే వానియెడఁగ్రద్ధులయిరి. అట్లు భాగము నొందువారల ననాదరము చేయుటంజేసి వాని పుణ్యస్కంధము విధ్వంసము నొందెను. భూరిదా! పెక్కులు కృషి మొదలగుపాట్లుపడి గడించినవానిధన మంతయునుగూడ నాశమునొందెను. వానిధనమును జ్ఞాతులు కొంత పట్టుకొనిరి. దొంగలు కొంత యపహరించిరి. ఇల్లుగాలుటమొదలగు దైవికములవలనఁ గొంత నష్టమయ్యెను. నేలపూడ్చుట మొదలగువానిచేతఁ గాలక్రమమునఁ గొంత నశించెను. రాజు గారి మనుష్యులవలన నా దుష్టబ్రాహ్మణనిధనము నాశమునొందెను. ఇట్లు దైవాదులవలనఁ దన ధనమంతయు నష్టముగాఁగా ధర్మకామరహితుఁ డగువానిని వాని సొంతజనులు నాదరింపక యుపేక్షించిరి. దానివలన వానికిఁ గడవరాని మహాచింత గలిగెను. వాఁ డిట్లు ధనమంతయుఁ బోఁగొట్టుకొని మిక్కిలియుఁ జింతయందు మునిగి డగ్గుత్తికవడ దుఃఖించుచుండఁగా నంత వానికి మిక్కిలియు గొప్ప విరక్తివృత్తెను. వాడు తనలో 'అక్కటా! నేనిట్లు కష్టపడి ధనము సంపాదించితిని గాని దానివలన నొక ధర్మమునుగాని కామమును గాని జేసి యుపయోగింపనయితిని అందులకై వ్యర్థముగా నాయీదేహమున కనుతాపము పెట్టితిని. ఏమికష్టమిది? తఱచుగా నాబోటి పిసినిగొట్టులకు ధన మొకప్పుడును సుఖముకొఱకుఁ గానేరదు; మఱి సొంతముగా ననుభవించుటకును గాదు; చచ్చినపిదప నరకము నొందించుటకే యగును. కీర్తిమంతులగు వారి నిర్మలమైన కీర్తి యెంతయుండినను గుణవంతులకు శ్లోఘ్యములగు గుణము లెన్నియుండినను రవ్వంత.

లోభముగూడ నుండెనా, గొనియాడందగిన చక్కందనమును దెల్లనికుష్టు నూలించినట్లు, అది తక్కిన యా గుణములనెల్ల హతము సేయుచున్నది. మొదట ధనమును సంపాదించుటకును, అది సంపాదించినపిదప దానిని బెంచుటకును, నాయాసపడ వలయును. పిదప దానిని రక్షించువిషయమున భయము గలుగుచున్నది. దానిని వెచ్చించినను ననుభవించినను జింత గలుగుచున్నది. అది నశించెనా యయ్యో చెడితి నని భ్రమమును మృతియుఁ గలుగుచున్నవి. దానిని సంపాదించునపుడు దొంగతనము, హింస, అబద్ధము, దంభము, కామము, క్రోధము, గర్వము, మదము, దేహానుబంధులగువారికిఁ బ్రియముచేయుట, కారణములేని విరోధము, కలహము, స్త్రీ, జూదము మొదలగు వ్యసనములు న నెఱి యీ యనర్థములు పడియేనును ధనమూలమున మనుష్యులకుఁ గలుగు నని చెప్పదురు. ఇట్లు ధనము పేరికి నర్థ మనఁబడినను గొప్ప యనర్థమే యగును గాన, శ్రేయస్సును గోరినవాఁడు దానిని దూరముననే త్యజింపవలయును. ధన మిరువదిచిల్లిగవ్వ లంత వ్యత్యాసపడినను దినతోఁబాటియాపదయు సంపదయుఁగలిగి మిక్కిలిప్రీతితోఁగూడి యున్నట్టి యన్నదమ్ములను భార్యలును దండ్రులును సుహృదులును దోడనే నెయ్యమునువిడిచి యందఱును శత్రువులుగాఁ జేయఁబడుచున్నారు. అల్పమగు ధనము వ్యర్థస్తముకాఁగానే యా యన్నదమ్ములు క్రుద్ధులై కలకాలము రోషము దిగవిడువక ముచ్చరించుచుఁ దోడనే నెయ్యమును దియ్యమును దిగవిడిచి వేగ యొకరినొకరు గొట్టుకొనుచుఁ బాణములను బాయుచుందురు. దేవతలకును బ్రార్థింపఁదగినమనుష్యజన్తము

నొంది యందును గొప్పదియగు బ్రాహ్మణత్వమును గూడఁ బడసి  
 వానివలనఁ గలుగునట్టిశ్రేయమును బాటింపక యెవరు ధన  
 మందుమాత్రము దగులుగలిగి తమ యాత్మహితమును  
 నాశముచేసికొందురో వా రశుభం బగునరకగతిని బొందు  
 చురు. ఈ మనుష్యదేహము స్వర్గమునకును నపవర్గమునకును  
 సాధనమయినది. ఇట్టిదానినిబడసియు ననర్థమున కునికిపట్టయిన  
 ద్రవ్యమునం దెవఁడు తగులునొందును? ఎవ్వఁడు నొందఁడు.  
 పంచమహాయజ్ఞముల కుపయుక్త మగుద్రవిణము ననర్థా  
 వహ మని యెట్లు చెప్పెద వందువా? దేవతలకును ఋషుల  
 కును బితరులకును భూతములకును, జ్ఞాతులకును బంధువులకును  
 నిట్లు తనతోడి భాగముగలవారికిని దన దేహమునకును ధన  
 మును బంచి గుడువక యూరక పదిలముగాఁ బెట్టుకొనియుండు  
 వాఁ డధోగతి నొందుచున్నాఁడు. ధనమునకై పాటుపడు  
 చుండువానికిఁ బ్రమత్తతచేదుదకు విత్తమును వయస్సును బల  
 మును వ్యర్థముగాఁ బోవుచున్నవి. ఆ విత్తాదులవలనఁగదాకుశ  
 లము లగు ధర్మకామ మోక్షములు సిద్ధించుచున్నవి. అట్టివి  
 పోయినపిదప నిపుడు ముదిసి ముడుకఁజైయుండఁగా నేమి  
 సాధింపఁగూడును. ఇట్లగ మనర్థావహ మగుటంబట్టి యిది  
 దెలిసినవాఁడుగూడ ధన మార్జించుటకు వలయు చేష్టలే కావిం  
 చుచుండును. ఇట్టి జనుఁడక్కటా! పలుమాఱు క్లేశమునొందు  
 చున్నాఁడు. ఏలన నొకానొకని (యీశ్వరుని) మాయ చేత నీ  
 లోకమంతయు మిక్కిలిమోహముపాలై యున్నది. ధనములో,  
 భోగోపయుక్తములగు కామములను దానోపయుక్తములగు  
 ధనములను నొసంగుచున్నవి. అట్టి ధనముచేతఁ బసయేమి?

మఱికామములచేతఁగాని బసయేమి? ఇఁకఁ గర్తములో జన్మములను గలిగించుచుండునది. కనుక వానివలనఁగాని పసయేమి? ఏలన మృత్యువు పట్టికొని మ్రింగుచుండఁగా నివియెల్ల నేమిపనికి వచ్చును? సర్వదేవమయుండును భగవంతుఁడునగు హరి నాయందు సంతృప్తుఁడయి యనుగ్రహించినాఁ డనుట నిజము. అతఁడేకదా నా కిట్టిదశ కలిగించెను. ఇట్టి స్థితివలన సంసారసాగరమునకుఁ దెప్పవంటి దయిన యీ నిర్వేదము నాకుఁ గలిగినది. ఇట్లు నాకు నిర్వేదము పుట్టియున్నందున శేషించియున్న నా యాయువువఱకు నా శరీరమును దపస్సుచేత శోషింపఁజేసెదను. మఱి సమస్తమునకు నిరతిశయపురుషార్థమయిన యాత్మయందు నేను బ్రీతిరూపమగుభక్తిగలిగి, యం దప్రమత్తుఁడనై వర్తింతునేని యపుడు నా పూర్వవృత్తము దెలిసినవా రనుమోదింపకపోయినను నా యభిప్రాయమును దెలియునట్టిదేవత లేనియు న న్ననుమోదింపక తప్పరు. మిగిలియున్న స్వల్పాయువుచేత నప్రమత్తుఁడగుట యెట్లందువా? ఖట్వాంగుఁడు ముహూర్తకాలమున భగవత్తోకము సాధించెనుగదా' యనెను.

శ్రీభగవంతుఁడు— ఇట్లాయవంతి దేశపుబ్రాహ్మణుఁడు మనస్సునం దభిప్రాయపడి హృదయమునందు విడిచిపుచ్చరా నట్లు ముడిపడియున్న రాగద్వేషదులను బరిహరించి చిత్తము నందలికలుషముల నెల్ల వీడి భిక్షుకుండును మునియు నయ్యెను. వాఁ డాత్మను నింద్రియములను బాణములను నడంచిపుచ్చి యీభూమియందుఁ ద్రిష్టురుచుండెను. మఱి నగరములందుఁ గాని గ్రామములందుఁ గాని యెందును నాసక్తిలేక యెవరికిని



దా నిట్టివాఁ డనిచక్కగాఁ దెలియంబడకుండునట్లు, భిక్షు  
 కొఱకుఁబ్రవేశించుచుండెను. భద్రా! అట్లువాఁడు వృద్ధుఁడై య  
 వధూతయై భిక్షుకుఁడుగా నుండుటను దుష్టులగువారు చూచి  
 యడియాలములచేతవానిని గుఱుతుపట్టి దర్పితులై వానిని బరి  
 పరివిధములఁ బరిభవించిరి. కొందఱతాతని శ్రీదండమును లాగి  
 నిరి. కొందఱతాతనిపాత్రమును గమండలువును బెఱికికొనిరి. కొంద  
 ఱతాతని యక్షసూత్రమును గొండఱు బొంతనును నారచీరల  
 నును దీసికొనిరి. మఱి యామునికి వాని నిచ్చెడము రమ్మని  
 చేయిచూపి యతఁడు రాగా మరల నియ్యక యేమఱించిరి.  
 అతఁడు భిక్షించి తెచ్చుకొన్నయన్నము నేటిగట్టునఁగూర్చుండి  
 తినుచుండఁగా బాపిష్ఠులగువారు దానియందు మాత్రము  
 విడుతురు. వాని తలయందు పూతని నిష్ఠీవనముచేయు  
 దురు. వాఁడు పలుకకుండుటను జూచిబలవంతముగాఁ బలి  
 కింతురు, పలుకకుండెనా కొట్టుదురు. మఱికొందఱు “వీఁడుదొంగ”  
 యని మాటలచేత బెదరింతురు. వేఱు కొందఱు వానిని  
 శాశములచేతఁగట్టి ‘చంపుఁడు చంపు’డని పలుకుదురు. కొందఱు  
 పట్టి త్రోయుదురు. కొందఱు ‘వీఁడు ధర్మాత్ముఁడని వేషమువేసి  
 కొన్నవాఁడు; గూఢముగా విప్రియముచేయును, ధనమంతయు  
 క్షీణింపఁగా సొంతజనులు దిగవిడువఁగాఁ జేయునదిలేక యీ  
 వృత్తిని గయికొన్నా’డని యవమానింతురు. కొందఱు ‘బేరా!  
 వీనిబలమెంత గొప్ప! పెద్దకొండవలె గదలక దిటగలిగి  
 యున్నాఁడు చూడుఁడు. వీఁడు కొంగవలె నేదోయొక నిశ్చయ  
 మును లోపలనే పెట్టుకొని మానముచేతఁ గోరిన ప్రయోజన  
 ములను (అన్నాదులను) సాధించుచున్నాఁడు’ అని పకపక

నవ్వుదురు. మఱి కొందఱు వానియం దపానవాయువును విడు  
తురు. వానిని ద్వాళ్ల చేత బంధింతురు. లేనిపోని యజ్ఞాశలఁ  
బెట్టుదురు. ఇట్లాటబొమ్మవలె నతని నాడింతురు. అతఁ డీవిధ  
మున దుర్జనులుగావించు భౌతికదుఃఖమును శీతోష్ణాదులవలనఁ  
గలుగు దైవికదుఃఖమును జరాదులవలనఁ గలుగు దేహదుఃఖ  
మును మాటికి మాటికి వచ్చుచుండఁగా నవన్నియు నిజకర్త  
ములవలననే కలిగినవనియుఁ దా ననుభవించియే తీతివలయు  
ననియు నిశ్చయించి యే వికారమును లేకుండెను. ఇట్లాతఁడు  
మనుష్యాధములచేత నవమానింపఁబడినవాఁ డై వారు పడఁ  
దొబ్బుచుండఁగాఁ దన ధర్మమును దప్పక సత్త్వగుణప్రేరిత  
మగు ధృతిని నూఁది యీగాధను బాడెను.

భీషువు--ఈదనులు నాకు సుఖదుఃఖములను గలిగించుటకు  
హేతువులు గారు. మఱి యీశ్వరుఁడుగాని సూర్యాదిగ్రహ  
ములుగాని కర్మములుగానికాలముగాని, హేతువులుగావు. ఇంత  
కును ముఖ్యంబగు కారణము మనస్సని సుఖదుఃఖములకుఁ  
గారణముల నెఱింగినవారు తెలంచుచున్నారు. ఆమనస్సేకదా  
సంసారచక్రమును ద్రిప్పుచున్నది; కావున నదియేకారణము. బలీ  
యంబగుమనస్సు, రాగద్వేషాదిగుణములను సృజించుచున్నది.  
ఆగుణములవలననుండి శుక్లము లగు సాత్త్విక (పుణ్య)కర్మ  
ములును గృష్ణములగు తామస(పాప)కర్మములును లోహితము  
లగు రాదస (పుణ్యపుణ్య) కర్మములును బరస్పరము విలక్ష  
ణములై పుట్టుచున్నవి. ఆ కిర్మములవలననుండి వాని వాని  
కమరూపము లయిన \* దేవ తిర్య జ్జురజన్మములు గలుగు

\*సాత్త్వికకర్మములవలన దైవగతియూతామసములవలనదిర్యగ్గతియూ

చున్నవి. వానియందు మరల మనస్సుచేత గుణస్పృష్టి గలుగు  
చున్నది. మనస్సును ద్రిష్ట నట్టిసంసారచక్రముచేత జీవునికి  
సుఖదుఃఖములెట్లు? దేహసంబంధముచేతఁ గలుగు నన్నచో  
నట్టి సంబంధముగల పరమాత్మకను నవి గలుగ వలదా యని  
యందువా? లోపలజొచ్చి శాసనధారణములు చేయుచు  
నన్నుఁ బాయక హిరణ్యమువలె మిక్కుటముగాఁ బ్రకాశించు  
చుండు పరమపురుషుడు మన స్సెన్నిసంకల్పవికల్పములు  
చేయుచున్నను దా నహంకారమమకారములకుఁ దగు చేష్టలు  
చేయకుండును. కనుక బుద్ధి సాక్షియై కేవలముండును. ఈజీవుఁ  
డో తనదేహమును నాత్మగాఁ దప్పఁదలచి విషయముల ననుభ  
వించుచు శబ్దాదివిషయసంగమవలన బద్ధుఁడగుచున్నాఁడు.  
\* కనుక వానికే సుఖదుఃఖములు గలుగుచున్నవి. దానమును  
వర్ణాశ్రమోచితమగు ధర్మమును యమమును నియమమును  
సన్ధ్యాయనమును, దక్షిణకర్తములును నేకాదశ్యుపవాసాదు  
లగు మంచివ్రతములును మొదలగు నివి యన్నిటికిని ఫలము  
మనోనిగ్రహమే. దానాదులు యోగమున కంగము లని శ్రుతి  
చెప్పుచుండఁగా మనోనిగ్రహమున కంగము లెట్లందువా? విష

రాజసములవలన మానుషగతియొ గలుగుచున్నవి. మనస్సుచేత గుణములు,  
గుణములచేత కర్తములు, కర్తములచేత గతులు, గతులయందు మరల మన  
స్సుచేత గుణములు ననియిట్లు చక్రమువలెఁ బరివర్తించుటచే మనస్సు సంసార  
చక్రమువలెఁ దిరుగుచున్నది.

\* శరీరసంబంధ మాత్రముచేత సుఖదుఃఖములు గలుగవు. గుణకర్తములకు  
లోనగుటచేతనే యవి గలుగును. పరమాత్మ శరీరసంబంధము గలిగియుండియు  
గుణకర్తములకు లోనుగాఁడు గాన యతనికి సుఖదుఃఖములు లేవు. జీవుఁడో  
గుణకర్తములకులోనయ్యునుండునుగాన సుఖదుఃఖములను బొందుచున్నాఁడు.

యాంతరములనుండి మనస్సు నాకర్షించి పరమాత్మయందే నిలుపుట సమాధి. అదియే మనోనిగ్రహము. అదియే పరంబగు యోగము. ముముక్షుఁ డగు నెవ్వనిమనస్సు సమాహితమై రాగాదులచేతఁ గలుషితముగాకుండునో యట్టి వానికి దానాదులతోఁబనియేమి? చెప్పము. ముముక్షువగు నెవ్వనిమన స్పడంచి పుచ్చుంబడ కుండు నేని, యాలస్యాదులచేత మఱిఁగియుండు నేని, యీదానాదులవలన మఱి వేఱు ప్రయోజనమేమున్నది? వానికి సమాధియే యపేక్షిత ఫలసాధమగును గాన యందులకే యీదానాదు లంగములు గానోపును. అట్టి సమాధి ఫలము గానిచో దానాదులుగావించియుఁ బ్రయోజనములేదు. తక్కిన యింద్రియములుగాని వాని నధిష్ఠించియుండు దేవతలుగాని మనస్సునకు వశమందున్నవి యాయెను. మనస్సు తక్కినవాని వశమును బొందదు. దేనికిని వశముగానిది దానాదులచేత నెట్లు సమాహితమగు నందువా? నిజ తేజంబున దీపించుచున్న పరమపురుషుఁడు బలవంతులకంటె బలీయుఁడు. ఏలన నతఁడు మనస్సు మొదలయిన యింద్రియములకును వానినధిష్ఠించియుండు చంద్రాదులకును, దేవుఁడుగాన వానికెల్ల \* భీష్ముఁడు (భయం కరుఁడు). కాఁబట్టియతఁడుదానాదులచేత నారాధితుఁడయ్యే నేని, నిగ్రహించుట కలవిగాని మనస్సునుగూడ వశముగావించుకొని తనయందు సమాహితము చేసికొనుచున్నాఁడు. ఇట్లు మనస్సు దానాదులచేత నారాధితుం డయిన పరమపురుషుని ప్రసాదము తప్పఁ దక్కిన యుపాయములచేత జయించుట కలవిగానిది;

\* 'సకత్రనూర్యోభాతి సచంద్రతారకం భీషదస్తా త్వాతాపవతే' ఇత్యాది శ్రుతుల నిట యనుసంధించునది.

మఱి శత్రువువలె దుఃఖిస్తద మయినది. దానరాగాదుల యురనడి నహింప నలవిగాదు. కావున నదియెప్పుడును హృదయ మునకు నొప్పుగలిగించుచుండును; అట్టి మనస్సును జయింపక మనుష్యులతోడి నిష్ఫలమగు వైరమును బెట్టుకొని మిత్రు లని యుదాసీను లని శత్రువు లని యేర్పఱచుకొని మిక్కిలి మూఢు లగుచున్నారు. దేహమునకు మనస్సొకటిమాత్రమే నిదానము. ఇది దేవుఁడనియుమనుష్యుఁడనియు మఱియుఁ బెక్కుదెఱంగులఁ జూపట్టుచున్నది. ఇందేదేని యొక్కదానిని గయికొని దేహమే నేననియు నాదియనియు నహంకార మమకారముల చేత బుద్ధి తన స్వరూపమును గనుఁగొననేరక గ్రుడ్డి యగుచుండఁగా 'నే నుబ్రహ్మణఁడను వీఁడుశూద్రుఁడని యిత్యాదిభ్రమల పాలై యగాధమగు సంసారమందు భ్రమించుచున్నారు. జనుఁడే సుఖదుఃఖములకు హేతువని చెప్పినచో, జనుఁ డనఁగా దేహ మని తలంతము. అప్పుడు దానివలన నాత్మకేమి? మఱియొకటి సుఖదుఃఖములకుఁ గర్తయగునేని దానివలన నాత్మకు స్పర్శ నము గొంచెమైనను గలుగదు. భూవికారము లయిన దేహములకే యాసుఖదుఃఖముల కర్తయగుటయుఁ \* వానికిఁ బాలుపడుటయుఁ గలుగుచున్నవి. అచేతనములగుటచేత దేహ మును సుఖదుఃఖములకు హేతువు గానేరదు. జనుఁ డనఁగా నాత్మయు దేహము నని తలంతము. ఒకానొకప్పుడు తన పుట్ల

\* కర్తృత్వ మొకవిధమైన ప్రయత్నమును యత్నమును సుఖదుఃఖములును భానరూపములు. అచేతనములగు భూవికారములకుయత్నాదులు గలుగనేరవు. కనుక భూవికారములనుటచే భూవికారములును అచేతనములు నగు దేహ ములకును సుఖదుఃఖ హేతుత్వము గలుగనేరదని భావము.

చేతనే తననాలుకను బురుషుడు కొఱుకుకొనుచున్నాడు. అప్పుడు నొప్పి గలుగుచున్నది. అందుల కెవ్వనిని గోపింప వచ్చును? తనయాత్మ యధిష్ఠించియున్న శరీరము నందలి యవ యవములు రెంటిలో నొకటి యాదుఃఖమునకుఁ గర్తగాను మఱియొకటి గర్తముగాను గనుపట్టుచున్నది. అం దొకజనుని వలననుండి మఱియొకజనునికి సుఖదుఃఖము లన్వయించుట లేదు. ఇట్లు దేహముగాని యాత్మగాని సుఖదుఃఖములకు హేతువుగా నేరదు. ఆరెంటికి నంతరాత్మఁ డయి యున్న \* యీశ్వరుఁడే సుఖమునకు దుఃఖమునకు హేతు వగుఁగాత. అప్పుడు దానివలన నాత్మకేమి? వైషమ్యాదులును సుఖదుఃఖాదులునగు వికారము లుగలవారికే యట్టి హేతుత్వాదులుగాని, నిర్వికారములయిన యాయంతరాత్మల కిరువురకును నట్టివి గలుగనేరవు. ఒక యంతరాత్మ మఱియొక యంతరాత్మకు సుఖదుఃఖ హేతువుగా నేరదు. ఒకటి తానే తన సుఖదుఃఖములను గలిగించుకొని సుఖించుచు దుఃఖించుచు నుండునందువా? ఒకానొకప్పు డీశ్వరునిచేఁ బ్రవర్తితమగు నొక యంగముచేత మఱియొక యంగము కొట్టువడసేని, దానివలన వేదన గలుగుచున్నది. పరమపురుషునికిఁ బ్రకృతి పురుషులు రెండును దేహము లగుటంజేసి యతఁడు దా నెవనిని గోపింపగలఁడు? తన్నే కోపించుకొనవలయును? వెట్టిలేనివాఁ డెవఁడు గాని

\* ముందు 'నాయంజనోకే సుఖదుఃఖహేతు ర్న దేవతాత్మా గ్రహకర్త కాలానుసంపరంకారణ' మ్మని చెప్పఁబడియున్నది. అందు, జనుఁడు కారణ ముగాదని నిరూపించి యిపుడు దేవతయుఁ గారణము గాదని నిరూపించుట తెలియనది.

తనకుఁ దానే నుఖ దుఃఖములు గలిగించుకొని తన్నే కోపించు  
 కొనఁడు గదా. మఱి నిత్యనిర్వికారుఁడగు పరమపురుషునికి నుఖ  
 దుఃఖాది వికారములుగాని యెక్కడివి? ఒకప్పుడును నవి  
 యతనికిఁ గలుగనేరవు. నిర్వికారుఁడగు నీశ్వరుఁడు నుఖదులకు  
 హేతువుగాకున్న మానఁ గాని వికారియగుప్రత్యగాత్త హేతువు  
 గాదాయందు వేమో? దేహియగునాత్మ సుఖదుఃఖములకు హేతు  
 వగునేని,—అనఁగా మఱి యొక యాత్మను నుఖపెట్టు  
 నదిగాని దుఃఖపెట్టునదిగానియైనను, లేక దానికంటె మఱియొక  
 యాత్మ సుఖంచినను గాని దుఃఖంచిననుగాని, లేక తానే వా  
 నిని గలిగించుకొని సుఖంచినను దుఃఖంచిననుగాని, యపుడుమఱి  
 యొక యాత్మవలనఁ దనకు నుఖదుఃఖములు గలిగిన వని  
 తలంచుట తప్పే యగుచున్నది. ఎట్లన, నుఖదుఃఖాదివికార  
 ముల కాశ్రయమగుట నిజస్వభావ మగుచున్నది గదా. అపు  
 డాత్మకు వికారశీలత్వము గలుగును. అది దానికి స్వభావమ  
 గును. స్వరూపస్వభావములు నిత్యములు గనుక నాత్మకు  
 స్వభావప్రయుక్త మనియేర్పడిన యీ హేతుత్వమునుగూ  
 ర్చి కోపపడుట కేమున్నది? ఆత్మకంటె మఱి యొకటి  
 హేతువుగాదు. ఆత్మయే హేతువన్నచో నదియు మృషయే  
 యగును. జ్ఞానానందైక రసుండును నిర్వికారుండు నగు నా  
 త్మకును ఖము దుఃఖముననువికారములు గలుగనేకలుగవు. సుఖ  
 దుఃఖములకు దాద్యకావ్యమజన్మస్థానము లందున్న సూ  
 ర్యాదిగ్రహములు నిమిత్తము గావచ్చునన్నచో నాత్మ  
 కేమి? ఆత్మకు జన్మమే లేదనఁగా దానికి జన్మమును నప్తమాదు  
 లందు గ్రహము లుండుటవలన నుఖదుఃఖములు నట్లు గలు

గును? ఉత్పత్తికి బట్టయిన దేహమునకు జన్మాదిస్థానములను దుండుట వలన సుఖదుఃఖహేతువు లగు గ్రహములకును నితరగ్రహములచేతఁ బీడగలుగుచున్నదని దైవజ్ఞులు చెప్పెదరు. కనుక గ్రహములకును దేహమునకును సమ్యం డయిన పురుషుఁ డెవనిని గోపింపవచ్చును? ఈచెప్పిన వారిలో నెవనిని గోపించుటకును లేదు. గ్రహములకును బరస్పరవీడగలదేని కర్తమే యన్నిటికిని హేతువుగాఁగూడదా యందువేమో? దాని వలన స్వయంప్రకాశరూపుండును నిర్వికాగుండును నగు నాత్మకు సుఖదుఃఖములుగాని తన్మూలమగు శుభాశుభ కర్తములుగాని గలుగవు. దేహ మచేతనము గాన యే ప్రవృత్తికిని యోగ్యముగాదు. కాన దానికి నవి గలుగ నేరవు. జడ మగుదేహ మజడమైన యాత్మయగునేని యాసుఖ దుఃఖాదులు గలుగును. జడమును నజడమును స్వభావము లందు విరుద్ధనూలు గనుక నొకటి మఱి యొకటి యగుట పొసఁగదు. కాన సుఖదుఃఖాదులు గలుగవు. దేహము జడము. ఈ పురుషుఁడో (జీవుఁడో) సుపద్మనినలఁ బ్రకాశస్వ రూపుఁడు కినుక వీనికిఁ గర్తమూలము హేతువు గానేరదు. కాబట్టి యింత వఱకుఁ జెప్పిన జనాదులలోపలఁ దేనిని గాఁతమని గోపింపవచ్చును? దేనిని కాదు. కాలము సుఖదుఃఖములకు హేతువన్నచో స్వరూపముచేత సుఖదుఃఖముల తోడి సంబంధములేక జ్ఞానైకస్వరూపమై యున్న యాత్మ కేమి? దానికి సుఖదుఃఖ కార్యములయందుఁ గర్తృత్వకర్తృత్వాదు లేవియుఁ గలుగవు. అత్త పూర్వోక్తమగు స్వరూప ముగలవాఁ డగును. (అనఁగాఁబూర్వము చెప్పినట్లు జడఁడును



నిర్వికారుఁడును సుత్పత్తి వినాశకహితుఁడును స్వప్రకాశస్వ  
 తూపుఁడును నగును.) ఇట్లు స్వరూపమునుబట్టి యాత్మసుఖ  
 దుఃఖాన్వయము లేనివాఁడయ్యును గాలమునకు వశ్యుఁడగు  
 టంబట్టి సుఖదుఃఖసంబంధము నొందుచున్నాఁ డనవచ్చును.  
 అట్లేని యా హేతువును బట్టియే యగ్నికిని స్వరూపసిద్ధమగు  
 తాపము లేక పోవచ్చును. హిమమునకుఁ బ్రసిద్ధమగు శైత్య  
 మును స్వరూపసిద్ధమేకాని కాలవశమున నవియట్లగుటగానరా  
 కున్నది. దీనినిబట్టికాలమును హేతువు గానేరదు. ఇట్లు జనాదు  
 లాఱింటియందును దేనిచేతఁగాని సుఖదుఃఖములు గలుగుట  
 గానరాదు. కనుక వీనియందు దేనిని గారణమని కోపింప  
 వచ్చును? దేహమునకు విలక్షణమయిన యాత్మకుఁ దక్కిన  
 జనాదులం దొక్కదానిచేతను మఱివే తెద్దాని చేతను నెచ్చటఁ  
 గాని యేవిధముననుగాని సుఖదుఃఖములసంబంధము గలుగ  
 కుండును. అట్టి యెడ సంసారమును గలిగించునట్టి మనస్సు  
 ను బట్టి యాయాత్మ కహంకారముగలుగఁగా నాయుపాధి  
 నుండి సుఖదుఃఖములు గలుగుచున్నవి. స్వరూపముచేతఁగాదు.  
 (అనఁగా సంకల్ప వికల్పాత్మకమగు మనస్సు సమాహిత  
 ము గాకుండుటవలన సహంకారమమకారములు పుట్టుచున్నవి).  
 వానినుండి ద్వేషాదులును, ద్వేషాదులనుండి కర్మములును  
 కర్మములనుండి జన్మములును, జన్మములనుండి సుఖదుఃఖము  
 లునుగలుగుచున్నవి. ఇది యెఱింగినవాఁడు భూతములచేతను  
 పద్మవము నొందినను నంతమాత్రము భయపడకుండును.  
 ధన మెల్లఁ బోవఁగా నిర్వేదమునొంది యూరువెడలి వన  
 మునకేగి, భూమియెల్లఁ ద్రిమృదుచు బడలికవీసి మిక్కిలి

పూర్వులగు మనుష్యులెల్ల సుఖదుఃఖనిదానమని పరిష్కరించి  
 గయికొన్న పరమాత్మ నిష్ఠను నవలంబించి దుష్టులెంత నిరాక  
 రించినను దన ధర్మము నుండి కొంచెమైనను జలింపక ము  
 కుందపాదారవిందసేవయే యుపాయముగాఁ గొని యపార  
 మును దమకి కార్యమునగు సంసారమును దాటుదు నని నిశ్చ  
 యించుకొని మునియైన యాబ్రహ్మణుఁ డీ గాథను జెప్పెను.  
 మనస్సుచేత దేహమే యాత్మయనియుఁ దాను స్వతంత్రు  
 డననియుఁ దలంచుటయే సుఖదుఃఖములను బురషున కీచ్ఛ  
 చుండును గాని మఱి యొకటిగాదు. ఇట్లు మనస్సుచేతఁ  
 దలంచుట వలన నిదియే కాక మిత్రులు శత్రు లుదాసీను  
 లని మువ్వశేర్పడుటయు సంసారమును గలుగుచున్నవి. నా  
 యనా ! ఇట్లు మనస్సు తడఁబాటే సుఖదుఃఖములకు హేతు  
 వగుటంబట్టి నాయందు బుద్ధిని జొప్పించి మనస్సును సర్వ  
 విధములచేతను విషయాంతరముల నుండి మరల్చి నాయం  
 దు సమాహితము గావింపుము. శాస్త్రములందెల్ల ముఖ్య  
 ముగాఁ బ్రతిపాదింపఁ బడుచున్న యోగము సంగ్రహ మెల్ల  
 'నాయందు బుద్ధిని జొనిపి నన్ను నిగ్రహించుట' యను నింత  
 యే భిక్షుండుపాడినయీవిషయమును నెవ్వఁడు శ్రద్ధతో మనం  
 బునఁ దాల్చుచు నొకరికి వినిపించుచును స్తుతించుచు  
 నుండునో వాఁడు సమాహితుడై బ్రహ్మనిష్ఠుఁడునై సుఖదుః  
 ఖాదిద్వంద్వములకుఁ గీడ్పడక ముక్తి నొందుచున్నాఁడు. ఇది  
 యిరువదిమూడవయధ్యాయము.

—◆◆◆శ్రీకృష్ణః దుష్టపునః సాంఖ్యము నుపదేశించుట.◆◆◆—

శ్రీభగవంతుడు—ఇప్పుడు నీకు సాంఖ్యమును (అనఁగాఁ బ్రకృతి పురుషేశ్వరుల స్వరూపవిభాగమును) జెప్పెదను. ఇది పూర్వములగు ఋషులచేత లెస్సగా నిర్ణయింపఁబడియున్నది. దీనిని బురుషుఁ డెఱింగిన యెడల వీఁడు వాఁడను భేదబుద్ధిని గలిగించు దేహత్వభ్రమమును దిగవిడుచుచున్నాఁడు. తొల్లి జీవస్వరూపమును ప్రకృతియు రెండును నామరూపవిభాగములేనివై మిక్కిలి సూక్ష్మములై పరమార్థతోఁ గూడి యంతయు నొక్క వస్తువుగానే కనుపట్టుచుండెను. నిరుపమానమైన తొంటియుగముగు కృతయుగమునందుఁ జిదచిదీశ్వరులను మూఁడుతత్త్వములను వివేచించి తెలియుటకు నేర్పరులగు వారు సర్వకారణంబగు బ్రహ్మము నుపాసించుచుండిరి. ఆబ్రహ్మము, గుణవైషమ్యము లేక కేవలమైనది; జాత్యాది వికల్పములును లేనిది. దాని స్వరూపస్వభావములను వాక్కుచేతను మనస్సుచేతను గొలఁదియిడఁ దరముగాదు. అది నిత్యమైనది, బ్రహ్మంబయినది. దానికిఁ బ్రలయదశయందు మాయయా (ప్రకృతియు) ఫలమును (పురుషుఁడును) రెండు విశేషణములై యుండెను. ఆమాయాఫలములు రెంటిలో మాయయనంబడు ప్రకృతి, కార్యము కారణమని రెండువిధముల నున్నది. ఫల మనఁబడు మఱియొకటి పురుషుండని చెప్పఁబడుచున్నది. ప్రకృతికిఁ దమస్సు రజస్సు సత్త్వ మని మూఁడు గుణములు గలవు. నేను బురుషునికి దేహేంద్రియము లొసంగి యనుగ్రహింపఁగోరి యా గుణములను విషమము లగునట్లు కలఁపగా వానివలన సూత్రం బనఁబడుమహత్తు వుట్టినది.

అది పెక్కు ముఖంబందుఁ జొచ్చియున్న సూత్రమువలె బహు  
కార్యములందు ధారకమై యుండునది. అది వికారమునొందఁ  
గా దానివలన నుండి యహంకారము పుట్టినది. ఇదియే దే  
హోత్పత్తిభ్రమాదులచే మిక్కిలి మోహపెట్టునది. ఆ యహం  
కారము, వైకారికము తైజసము తామస మని మూఁడువిధ  
ములు అది తన్నాత్రములకును నింద్రియములకును మనస్సన  
కును గారణము. అది <sup>1</sup> చిదచిత్తుల మయమైనది. శబ్దాదితన్మా  
త్రములకుఁ గారణమయిన తామసాహంకారమువలననుండి  
యాకాశాది మహాభూత పంచకము పుట్టినది. దేవతలు త  
మధిష్ఠించియుండుటంబట్టి దేవత లనఁబడునింద్రియము లన్న  
నో రాజసాహంకారమువలనను సాత్త్వికాహంకారమువలనను  
బుట్టినవి. మహత్తు మొదలుగా సమస్తములయిన వస్తువులును  
నే నంతరాత్మనై యుండి పురికొలుపఁగా నొకటిగాఁ గూడి  
కార్యమునకు సమర్థములయి యండమునుఁ బుట్టించినవి. అది  
నా కుత్తమమయిన స్థానము. జలములవలననుండి పుట్టిన యా  
యండమునందు నేను జతుర్ముఖరూపమునఁ బుట్టితిని. ఎల్లన-  
నా నాభియందుజగత్తనడి పద్మముపుట్టెను. ఆ పద్మమునందుఁ  
జతుర్ముఖుడు పుట్టెను. ఆ చతుర్ముఖుడు రజస్సుతోఁ గూడిన  
వాఁడై తపస్సుచేసి నా యనుగ్రహమును బడసి భూలోకము  
భువర్లోకము స్వర్లోక మను <sup>2</sup> మూఁడులోకములనును లొక

1. అచిత్తులయందు సావ్యలయందు నూనెవలె చిత్తు లంతర్గతములై  
యుండుటను దెలుపుటకై అహంకారమునందు చిదచిత్తు లుండుటను బ్రద  
ర్శించిరిని తెలియనడి.

2. అతలాదులు భూమియందలి రంధ్రము లగుటంతేసి భూమియందే  
యంతర్భవించుచున్నది. మహర్లోకాదులు కుఖప్రధాన మగుటబట్టి స్వర్లో

పాలురనును సృజించెను. అందు స్వర్లోకము దేవతలకు స్థానమయ్యెను. అంతరిక్షము భూతములకు స్థానమయ్యెను. మనుష్యులు మొదలగువారికి భూలోకమొకటియ్యెను. భృగువు మొదలగు సిద్ధులయిన బ్రహ్మల కీమూఁడులోకములకు వేరగు మహాలోకజనలోకములు నునికీపట్టయ్యెను. నులకును నాగులకును భూమికిఁ గ్రిందుగా మన్నయతలము మొదలగు వానిని సృజించెను. ఔశ్రేణులు కావించు సాత్త్వికరాజసతామసకర్మములకుఁ దగిన ఫలములగు లోకప్రాప్తులు ముల్లోకముల లోపలనే (బ్రహ్మాండమందే) కలుగుచున్నవి. ప్రాణాయామాదిరూప మగు యోగమునకును సన్న్యాసాశ్రమమునకును మహమ్మ జనస్సు తపస్సనియొడి యీసాత్త్వికములగు లోకప్రాప్తులు గలుగుచున్నవి. మధ్యక్షియోగముగల వానితో మద్గతియగు పరమపదమే ప్రాప్తించుచున్నది నే నంత రాత్త రూపమున లోపలఁ జొచ్చి భరించుచు వెలుపలఁ గాలరూపమున మెలపుచును గర్మయుక్తుగు నీ జగత్తును జరుపుచున్నాను. దానినిబట్టిగుణప్రవాహరూపమయిన యాప్రకృతియందం దీ జగము నాచేతఁబుట్టుచును గిట్టుచునుండును.

\* అయినను దానిదాని కర్మములనుబట్టియే యట్లు చేయుచున్నాను గాని నా యంతటఁగాదు. అణువొ పెద్దదియో చిన్నదియో బలసినదియో మఱి యెట్టిపదార్థమయినను, గనఁబడుపదార్థముచేతనే సంక్రమింపఁ బడుచున్నది. కాఁబట్టి మొత్తమునకు లోకములు మూడనియే వ్యవహారము. అచాంతర లోకములకుఁగాద వేఱువేఱు గాతెక్క పెట్టినచో నది పదునాఱుగని వ్యవహరింపఁబడుచున్నది

\* దీనివలన భగవంతుఁకి నైషమ్యు నైర్గుణ్యము లను దోషములుకెక్కుటకు వీలులేదు. కర్మములను కారణముగాఁగని యిట్లు చేయుచున్నాఁడు

మొక్కొకటియును బ్రకృతి పురుషులు రెంటిలోను గూడియె  
యున్నది ఏ కార్యవస్తువున కేద్రవ్య మొదియందును సంత  
మునను గారణముగా నుండునో యదియే మధ్యమందునునుండు  
ను కిరీటము మొసలగు కార్యములకు నాద్యంతములందుఁగాఢ  
ణమగు బంగారమే మధ్యమందును గారణముగా నుండునుగదా!  
ఆయా యవస్థలందొక దానికే నేఱువేఱు నామములు గలుగును.  
తైజసములగు కక్షిక మకుటములకు నుపాదానము ద్రవ్యము బం  
గారు. పార్థివములగు ఘటక రావాదులకుఁగారణ ద్రవ్యముమృత్తు.  
అయినను 'ఘటములో నీరుదెమ్ము' మొదలయిన వ్యవహారము  
లకును జలమానుదెచ్చుట మొదలయిన స్రయోజనములకునునుప  
యోగించుటకై ఘటము మొదలగు వికారములు మృత్తునకుఁ  
గయఃకొనఁబడుచున్నవి. ఒక యవస్థయందున్న యొక పదార్థ,  
మేద్రవ్యము నుపాదానముగాఁ గలిగి యా యవస్థను బొంది  
నదో యా ద్రవ్యమేయగును. ఆ యవస్థను బొందినపిదపను  
గూడ నా ద్రవ్యమే యగును. కనుక నొకానొక ద్రవ్యమందు  
దాని వికారమున కాదియు, సంతియును గనుపట్టుచుండును గాని  
యా ద్రవ్యముమాత్రము సంతట స్థాయి యనియే చెప్పఁబడు  
చున్నది. దాని యవస్థలవలె నదియును వచ్చుచును బోవుచును  
నుండునదిగాదు. దేవుఁడు మనుష్యుఁడు మొదలగు నానావిధ  
ములై యున్న యీ దేహజాలమునకు నుపాదానము ప్రకృతి.  
పశ్యతికే బరం బగుజీవుఁడు వీనిలోపలఁ జొచ్చి ధారకుండై  
యుండును. కనుకఁ బ్రకృతివలననే జీవునికి నుత్పత్తి మొద  
లగు నవస్థలుగాని తనంతటలేవు. ఇట్లు స్వయాపవ్యభావముల  
చేత నిత్యుండై యున్న యాత్మకు ధర్మభూతం బగు జ్ఞానము

వెలువలు చూసెడికాదు. ఏలన సృష్టి కాలమునందుఁ గదా జీవునకు జ్ఞానవికాసము గలుగుచున్నది. ఇట్టి ప్రకృతియుఁ బురుషుఁ డును గాలమును మూఁడును బ్రహ్మం బగు నే నగుచున్నాను. ఇట్లు చిఁచిత్తులు రెండును స్వరూపమునందు స్థాయులగును. వాని కార్యముగు జగత్తును బ్రహ్మముచేత నిర్వహింపబడును. ఎట్లన భగవంతునిసంకల్ప ముండుపర్యంతము మనాత్మమొదలుగాఁగల ప్రపంచము సత్త్వాదిగుణములచేత సృష్టినొంది చిదచిద్రూపములస్థితి గలిగి పిదప సంహారమునొందుచు నిట్లు ముందువెనుకగా నిర్వహింపబడుచుండును. జనులకు సృష్టిప్రళయాదు లెందేర్పడుచుండునో యట్టి బ్రహ్మాండమును నేను గాలశరీరకుండనై లయము నొందించుచున్నాను. ఆ బ్రహ్మాండము తనలోపలనున్న భువనములతోఁగూడి పంచత్వ మనెడి యవస్థా విశేషమును (నాశమును) బొందుచున్నది. <sup>1</sup> శరీర మన్నమునందు లయించుచున్నది. అన్నము ధాన్యము లందులయించుచున్నది, <sup>2</sup> ధాన్యములు భూమియందు లయించుచున్నవి. భూమి గంధమునందు లయించుచున్నది. గంధ మప్సలయందు లయించుచున్నది. అప్పులు తమగుణముగ్గు రసమునందు లయించుచున్నవి. రసము జ్యోతిస్సవనందు లయించుచున్నది. జ్యోతి రూపమునందు లయించుచున్నది. రూపము వాయువునందును, వాయువు స్పర్శమునందును

1. అన్నము లేకపోగా శరీరము నశించుచున్నదని భావము. 'ఏవమృత పోఽన్నరసమయః' అని శ్రుతి. ధాన్యములు నశించుగా అన్నమును నశింపఁబడుచున్నదని భావము.

2. ధాన్యములను విత్తగా మొలకనొండవని భావము.

లయించుచున్నది. స్వర్గ మాకాశమందు లయించుచున్నది. ఆకాశము శబ్దతన్మాత్రమందు లయించుచున్నది. ఇంద్రియములును, మనస్సు దనకారణమందు లయింపఁగాఁ, దమకు యోని భూతములగు సాత్త్వికాహంకారమునందు లయించుచున్నవి. శబ్దము \* భూతాదియందు లయించుచున్నది భూతాదియుఁ బ్రభువగు మహాత్మునందు లయించుచున్నది. అధ్యవసాయహేతు వగుటంబట్టి గుణవత్తమంబయిన యామహాత్ముతనకుఁ గారణభూతము లగు సత్త్వాదిగుణములందు లయించుచున్నది. (అనఁగా గుణము లుపరతములుగాఁగా మనస్సు లయించుచున్నది.) గుణములును దమవైషమ్యము నుడిగి యవ్యక్తమునందు లయించుచున్నవి. ఆయవ్యక్తము కాలమునందు లయించుచున్నది. అనఁగాఁ గాలమతోఁగూడ సంసర్గము నొందుచున్నది. ఆ కాల మవ్యయమయినది. కాలమును బ్రకృతితోడ సంస్పృష్టమగు జీవునియందు (సంసర్గమును) నొందుచున్నది. జీవుఁడు కర్తాయత్తమగు నుత్పత్తి లేకయంతరాశ్చఁడనై యుండునాయందు లయించుచున్నాఁడు. సర్వాంతరాత్మభూతుండ నగు నేను నాయందే నెలకొని యుండును గాని మఱియొక్కటను నుడువాఁడను గను. దానిని బట్టి నాకు దేవాదిశరీరభేదము గలుగుటగాని యవి పోవుటగాని లేవు. ఉత్పత్తి వినాశములు నన్ను ముట్టినేవు. మహాదాదికార్యసమప్తి లేక నేను నాయంతట నుండువాఁడను. ప్రకృతిపురుషకాలేక్యరుచివేకము విట్లు కనుగొనుచున్న పురుషునకును, 'నేను స్థూలుఁడనుకృతుఁడ' ననెడి యిత్యాది వికల్పముల

జ్ఞ ఇవట భూతాదికల్పము లేకనై కైకారకమయన ఉపాక్షకము.



గుఱించిన భృమము మనస్సుచేత హృదయమందెట్లు కలుగఁ గలదు. సూర్యుఁ డుదయింపఁగాఁ జేరిట్లు నశించుచున్నట్లు అట్టివివేక ముదయింపగానే యా భృమమెల్ల మాని పోవుచున్నది. ఇదియే సాంఖ్యవిధి. ఇది హృదయమందు గ్రంథులవలె విడిచిపుచ్చరాకున్న సంశయముల నెల్ల విడిచి పుచ్చుచుండును, నేను బరాపరతత్త్వములనెల్లఁ గనుఁగొను నట్టివాడనుగాన దీనిని \* బ్రతిలోమమునను ననులోమమునను నీకుఁ దెలియఁజెప్పితిని. ఇది యిరువదినాలుగవ యధ్యాయము.

—

—◆◆◆— { శ్రీ కృష్ణుఁడుధృవకువిర్గుణత్వమునుబ్రతిపాదించు } —◆◆◆—  
—◆◆◆— { చిత్తవృత్తి మొదలగు వానిని బ్రతిపాదించుట. } —◆◆◆—

శ్రీభగవంతుఁడు—సత్త్వాది గుణములు కలసి యుండినపుడు గాని వేఱువేఱుగానుండు నపుడుగాని వానియందు నే గుణము చేతఁ బురుషుఁడెట్టివాఁడగునో (యెట్టి యభినివేశముగలవాఁడగునో) దానిని నేను జెప్పుచున్నాను. పురుషవర్యా! వినుము.

శ్రీభగవంతుఁడు—శమము (అంతఃకరణజయము), దమము (బాహ్యేంద్రియ జయము), తీతిక్షమము (ద్వంద్వములను సహించుట), ఈక్ష (తత్త్వవిమర్శము), తపము, సత్యము, దయ, స్మృతి, తుష్టి, త్యాగము, స్పృహలేమి (వైరాగ్యము), శ్రద్ధ (వైరాగ్యము), హ్రీ (తగనిపనులయందు సిగ్గు). దానము, మఱి యార్జవము వినయము మొదలైనవియు, ఆత్మానుభవము వలనఁ గలిగిన సుఖమును, (సాత్త్వికగుణములు). కామము

\* బ్రతిలోమమునగా సృష్టి మొదలుకొని సంహారమువఱకు; అనులోమము అనఁగా సంహారము మొదలుకొని సృష్టివఱకునె తెలియజూచును.

(విషయము లనుభవింపనిచో నిలుపోపకుండుట), ఈహ(చేష్ట), మదము, తృష్ణ (సంతోషములేమి), స్తంభము (గర్వము), (ధనాదులు గావలయునను) ఆశ, వైషమ్యము, సుఖము (విషయభోగము), సాహసకర్తములం దుత్సాహము, స్తోత్ర ప్రియత్వము, అపహాసము, వీర్యము, నెఱపుట, బలిమిచేతఁ బూనుట (రాజసము) - ఇవిరాజసగుణములు. క్రోధము (సహింప కుండుట), లోభము (వెచ్చము సేయమి) అన్యతము (ప్రమాణముకాస్త్రీయము గాదనుట) హింస, ద్రోహము, యాచన, దంభము (వంచనము), శ్రమము, కలహము, శోకము, మోహము దుఃఖము, దైన్యము, (ఇది నాకుఁ గలుగఁ గలదనడి) అపేక్ష, భయము, జాడ్యము ఇవి-తామసగుణములు. (సత్త్వాదిగుణములుమూఁడును బెరుగఁగా నీగుణములును గ్రమముగాఁ బెరుగుచున్నవి. ఈ గుణములనుబట్టియే పురుషుఁడుసాత్త్వికుఁడనియు రాజసుఁడనియుఁ దామసుఁడనియుఁ జెప్పఁబడుచున్నాఁడు. ఇట్లు సత్త్వమునకును రాజస్సునకునుగల వృత్తులు క్రమముగా నన్నియు నించు మించుగా వర్ణింపఁబడినవయ్యెను. ఇవి యా యా గుణములు వేఱు వేఱు నుండినపుడు వానివలనఁ గలుగు కార్యములను, గుణము లొకటి నొకటిగలసి నపుడు గలుగువానిని, వినుము. ఉద్ధవా! నేను నాదియని యహంకారమమకారప్రయుక్తమగు మతి గుణమిశ్రమమువలనఁ బుట్టినకార్యము, ఆయహంకారమమకారముల మూలమునఁ మనస్సును దేహమును నిండ్రయములను బ్రాణములనును బట్టి కల్గుగు వ్యవహారమంతయు గుణమిశ్రముల వలనఁ గలిగిన కార్యమే యగును. ఈపురుషుఁడర్థమునందును ధర్మమునం

దును గామమందును, నిష్ఠగలవాడయినపుడు. అట్టిమూఁటికై  
చేయు వ్యాపారము గుణసన్నిపాతమువలనఁ గలుగునడగును.  
మఱి యది శ్రద్ధనును బ్రీతినిని ధనమును గలిగించును. పురుషు  
డెప్పు డెప్పు డట్టి త్రివర్గానుకూలమగు వ్యాపారమునందు నిష్ఠ  
గలవాడగునో యపుడు వాడు గృహశ్రమధర్మమునందును  
నిజవర్ణ ధర్మమునందును నిష్ఠగలవాడగుచున్నాడు. అట్టి  
ప్రవృత్తినిష్ఠ, గుణముల సన్నిపాతమువలనఁ గలుగునడగును. ఒక  
పురుషుని శమదమాదులచేత సత్త్వము మిక్కిలి గల  
వాడనియు, గామాదులచే రజస్సు మిక్కిలి గలవాడనియు,  
గోధాదులచేత దమస్సు మిక్కిలి గలవాడనియు ననుమానిం  
చుకొనవలయును. ఎప్పుడు ఫలాపేక్షవిడిచి స్వవర్ణాశ్రమములకుఁ  
దగిన కర్మములచేత నన్ను భక్తితో భజించునో యపుడు  
వాడు పురుషుడయినను స్త్రీయైనను సత్త్వప్రకృతి గలవాడని  
తెలియవలయును. అట్లుగాక యిహపరభోగముల నుద్దేశించి  
నిజవర్ణాశ్రమకర్మములచేత నన్ను భజించువాడు రాజన  
ప్రకృతియనియు శత్రువులను జంపుట మొదలగు హింసల  
నుద్దేశించి యట్టివిచేయువాడు తామసుడనియుఁ దెలియుము.  
సత్త్వము రజస్సు తమస్సున నెడి యాగుణములు జీవునికి  
బంధకములుగాని నాకుఁగావు. ఇవి జీవునికిఁ జిత్తమునందు  
దమ తమ కార్యములను బుట్టింపఁగా వానిచేత వాడు  
భూతపరిణామములయిన దేహములందును వానిని సంబంధిం  
చిన విషయములందును నిబద్ధుడగుచున్నాడు. సత్త్వము  
తక్కిన రజస్తమస్సుల రెంటిని జయించి యడచివుచ్చునేని  
యపుడు చిత్తము సూక్ష్మార్థములను గ్రహించుచు నందులకుఁ

బ్రతిబంధకములైన కలుషములేవియులేక రాగాదులు నుడిగి  
 శాంతమై యుండును. అపుడు పురుషుఁడు సుఖముతోను ధర్మ  
 ము జ్ఞానము శమము దమము మొదలగువానితోను గూడి  
 యుండును. రజస్సు తక్కిన తమస్సును సత్త్వమును రెంటిని  
 గెలిచి యడంచునేని యపుడు చిత్తము విషయాసక్తమై శబ్దా  
 దులగు వేఱు వేఱు విషయములందుఁ జలించుచు నుండును.  
 అపుడు పురుషుఁడు దుఃఖముతోడను రాజస దైవతారాధన  
 ములగు కర్తములతోడను ధనాదిసంపదలతోడను దానివలనఁ  
 గలుగు కీర్తితోడను గూడినవాఁ డగుచున్నాఁడు. తమస్సు  
 తక్కిన రజస్సును సత్త్వమును గెలిచి కీర్ష్యుచునేని చిత్తము,  
 వివేకముమాలి ప్రసరింపక జడమై యే పూనికయు లేకుండును.  
 దానివలన శోకముతోను మోహముతోను, నిద్రతోడను  
 హింసతోడను విషయ తృప్తితోడను గూడియుండును.  
 చిత్తము శాంతమైరపు డింద్రియములు విషయము  
 లందుఁ జొచ్చు తుందుడుకు లేక సుఖముగానుండును.  
 జేహమునందు రోగాదులవలన భయములేకుండును. మనస్సు  
 నకు భయనిమిత్తములగు నట్టిరోగాదులను గలిగించు వస్తువు  
 లందుఁ దగులులేకుండును. దీనివలన సత్త్వ ముద్రేకించియున్న  
 దని తెలియుము. అట్టిసత్త్వమే నన్నుఁ దెలియుటకుఁ బట్టు  
 చుమీ. ఎప్పుడెప్పుడు మంచిదో చెడ్డదో యేదిగాని చేయుచు  
 వానికి ఫలములగు హర్షశోకాది వికారము లొందుచు దాని  
 వలన మనస్సు కలఁతపడఁగా, జ్ఞానేంద్రియములు విషయము  
 లందుఁజొచ్చుటకుఁ దుందుడుకుపడఁగా, గర్తేంద్రియములును  
 గుదురులేక వీడనొందఁగా, జంచలమగునో, యపుడీక్రియల

చేతరజస్సు ద్రేకించియున్నదని తెలియుము. చిత్తమెపుడు తిరో  
హితమైజ్ఞానేంద్రియవిషయము లగురూపాదులను గ్రహింప  
నేరక లయించునో యపుడుసంకల్ప వికల్పాత్మక మగుమనస్సు  
లయించును. అజ్ఞానమును విపాదమునుగలుగును. అప్పుడు  
తమ స్సుత్కటముగా నున్నదని నిశ్చయింపుము. ఉద్ధవా!  
సత్త్వగుణము పెరుగుచుండగా దేవతలకును, రజస్సు పెరుగు  
చుండగా నసురులకును, దమస్సు పెరుగుచుండగా రాక్ష  
సులకును, బలము పెరుగుచుండును. జననమరణాది స్వభావ  
మగు దేహముతోడి సంసర్గముగలయీజీవునకు సత్త్వముచేత  
జాగరము గలుగునని తెలియుము. రజస్సుచేత స్వప్నావస్థయు,  
దమస్సుచేత సుషుప్తియుఁదెలియుము. ఈ మూఁడవస్థలతోను  
గూడియున్నట్లు తోచుచున్న యాత్మస్వరూపము తురీయ  
మైనది. కనుక దానికి స్వభావముచేత నీమూఁడవస్థలను  
గలుగనేరవు. (సత్త్వము కొంచెముల్లసితమైనపుడు స్వప్నోక  
మును మఱింతి యుల్లసించినపుడు మహదాదిలోకములును  
మఱియు నెక్కుడుగా నుల్లసించినపుడు సత్యలోకమునగును)  
జనులు సత్త్వముల్లాసమగుకొలఁదిని బ్రహ్మలోకపర్యంతము  
మీఁదుమీఁదుగా బోవుదురు. తమస్సుల్లసలుకొలఁదిని గ్రిందు  
క్రిందుగామిక్కిలి హీనమైనలోకమువఱకుఁ బోవుదురు. రజస్సు  
చేతనీరెంటికినడుమ సంచరించుచుండురు. సత్త్వము ప్రకర్షము  
గలిగి యుండగా మరణించినవారు స్వర్గమునకుఁ బోవు  
దురు. రజస్సు మిక్కుటమై యుండగా లయించినవారు సర  
లోకమునకుఁ బోవుదురు. తమస్సు మిక్కిలిగా నుండినపుడు

మరణించినవారు సరకమునొందుదురు. <sup>1</sup> నిర్గుణులగు వారు నన్నే పొందుదురు. నాయుడర్పించి నాయారాధనమనితలఁచి ఫలము నుద్దేశింపక చేయుకట్టికర్తము సాత్త్వికము. అభ్యుదయ ఫలమును సంకల్పించిచేయుకర్తము సాత్త్వికము. శత్రుహింసమాన్సిర్యము మొదలగునవిమిక్కిలిగాఁగలుగుకర్తముతామసము. ఆరోపితమైన రూపముయొక్క కలరూపును గుఱించినజ్ఞానము సాత్త్వికము. ఆరోపితమైనరూపును గుఱించినజ్ఞానము రాజసము ప్రాకృతమగు(దీనిని గుఱించినదని తెలియకుండు) జ్ఞానము తామసము. నన్ను గుఱించినట్టిజ్ఞానము నిర్గుణము. (సత్త్వోద్భేదము మిక్కిలియుఁ గలది) యని స్మరింపఁబడెడివి. వనము సాత్త్వికమైన యునికి పట్టు గ్రామము రాజసమయిన పట్టు జూదపుటిల్లు తామసమైనట్టు. నేనుండెడి దివ్య స్థానములో నిర్గుణమైనవి. అర్థకామములందు సంగము లేని కర్త సాత్త్వికుఁడు. రాగాంధుఁడై మిక్కిలి కార్యమం దభినివేశముగల కర్త రాజసుఁడు. విషయము లనర్థములు గలిగించిన వని కనుఁగొనుచున్నను నట్టి తలంపుమాలిన కర్త తామసుఁడు. నాధ్యానాదులయందు వర్తించు కర్త నిర్గుణుఁడు అధ్యాత్మవిషయమగు శ్రద్ధసాత్త్వికీ. కర్తములందు శ్రద్ధరాజసి

1. నిర్గుణులనఁగా మిక్కిలి ప్రవృద్ధమైన సత్త్వముగలవారని యాప్రకరణమునఁబెలియవలెను. సత్త్వముమిక్కిలి యుల్లాసిత మైనపుడు గుణసంబంధమును జోఁగొట్టుచున్నది. 'సత్త్వం రజస్తమ ఇతి గుణాబుద్ధి చాత్మనః | సత్త్వే నాన్యతీమా హన్యాత్సత్త్వం. సత్త్వేన చైవహి' అనుటచే నిర్గుణశబ్దముచే నైర్గుణ్యమును గలిగించు అతిప్రవృద్ధసత్త్వముగను.

2. ఇటు నిర్గుణ శబ్దముల కెల్ల నిరతిశయ సత్త్వోల్లాసము గలుగుటగా తెలియునది.

అధర్మమందుఁ గల శ్రద్ధ తామసి. నాసేవయందుఁ గల శ్రద్ధ నిర్గుణమైనది హితవై దోషము లేక పరిశుద్ధమైయాయాసము లేక ప్రాప్తించినట్టి యన్నాదులు సాత్త్వికములు. ఇంద్రియసుఖా వహమై యాయాసము చేత లభించినది రాజసము. దేహేంద్రియ ములకుఁ బీడకలిగించునదియు నశుద్ధమును (శాస్త్ర ప్రతిషిద్ధము) నయినది తామసము. ఆత్మానుభవమువలనఁ గలుగు సుఖము సాత్త్వికము. శబ్దాదులగు సుఖస్పర్శములైన విషయ ములవలనఁ బుట్టు సుఖము రాజసము. మోహము చేతను (మునన్పునకు మోహకములగు వస్తువులచేతఁ గలుగు పారవశ్యము చేతను) దైన్యముచేతను (బుత్త కళత్రాదుల యు పచ్ఛందసముల చేతను) బుట్టు సుఖము తామసము. నాధ్యా నాదుల వలనఁ గలుగు సుఖము నిర్గుణము. ఇట్లు ద్రవ్యమును (అన్నాదులును), దేశమును (వనగ్రామాదులను), ఫలమును (సుఖములు), కాలమును, జ్ఞానమును, కర్మమును, కారణమును, శ్రద్ధయు, అవస్థయు, లయమును (సత్త్వమందు లయించుట మొదలయినవియు), అవస్థయు (జాగరణాదులును), \* ఆకృతియు, నిష్ఠయు నివియన్నియును సత్త్వాదులగు మాఁ

\* ఇందుకాలమును కారణమును ఆకృతియును పూర్వము చెప్పబడినవి గావు. అందుకాలమున ప్రాతర్ద్రధ్యందినసాయంత్రసములు సాత్త్వికము. రాత్రి ప్రహరపర్యంతము రాజసము. నిశీథము మొదలయినవి తామసము. కారణ మనఁగా సమీహితము లగు వానిః సాధనములను గుఱించిన జ్ఞానమునకుఁ గా రణమనియర్థము. అందు ఊర్ధ్వగమనమునకు సాధనములను దెలుపు శాస్త్రము సాత్త్వికము. దైహికసుఖసాధనములను దెలుపునది రాజసము. అభిచారా దులను దెలుపునది తామసము. భగవత్ప్రాప్తి సాధనములను తెలుపునది నిర్గుణము. ఆకృతియనగాదేవము. అందువైదికమైనది సాత్త్వికము. అర్థకా

దుగుణములమయమై యుండును. సమస్తములయిన యీ పదార్థములు గుణములవలన నుండి నచ్చినవే; అచిత్తుతోడి సంసర్గముగల పురుషునిగుఱించి వర్తించు చుండునవి. పలు మాట లేల! పురుషసింహా! కన్నార, జూచునై హికాదులును, వినెడి పారలొకకాదులును, బుద్ధియందుఁ జింతించునవియు, నగు సుఖములన్నియును, గుణమయములే కాని వేఱుగావు. పురుషుని కీద్రవ్యాదులెల్లను గుణముల వలనను గుణములకుఁ దగిన పురాతన పుణ్యపాపకర్మముల వలనను బుట్టిన నరుచులచేతఁ గలుగుచుండునవి. మఱి సంసారమునకును హేతువులయినవి. సౌమ్యా! చిత్తమున నుల్లసిల్లుచుండెడి యీగుణములను జీవుఁ డెవఁడు నిర్గుణముచేత (అతి స్రవృద్ధమైన సత్త్వముచేత) జయించునో వాఁడే సత్త్వము వలన మిక్కిలి వర్ధిల్లిన భక్తి గలిగి నాతోడ సాధర్మ్యమునకుఁ బాశ్రుఁ డగుచున్నాడు. కాబట్టి జ్ఞానమునకును విజ్ఞానము నకును హేతువయిన యీ దేహమును బడసి, విచక్షణులగు వారు శబ్దాదివిషయములందుఁ దగులును దూలఁబుచ్చి నన్ను భజించుచుందురు. ఇంద్రియములను పశముగావించుకొన్నను వానిని విశ్వసించిన యెడల మరల విషయము లందుఁ దగులుపుట్టించి యనర్థములుగలిగించు నని తెలిసి

మార్జనములకు అనుకూలమైనది రాజసము. పాప పతాదులైన అగమములందుఁ జెప్పబడినది తామసము. భగవచ్ఛాస్త్రమునందుఁజెప్పబడినది నిర్గుణము. ఇట్లన్నియు త్రిగుణముల కార్యములనికాని త్రిగుణముల కుల్లాసకరములగునని కాని యర్థము.



యెవఁ డింద్రియములను విషయములనుండి మరల్చి తనవశముచేసికొన్నను మరిల వానియందు విశ్వాసమిడక యప్రమత్తుఁడియి సంగము మాలి సన్న భజించునో యట్టి ముని యగువాఁడు సత్త్వమును మిక్కిలియు నుల్లసించుచున్నాఁడు. మిక్కిలి యుల్ల సితమైన సత్త్వము గూడ స్రక్పతి సంబంధియే కాన యది యుండువఱకుఁ బ్రక్పతిసంబంధమును వీడుట మెట్లందువా? అనన్యప్రయోజనమై మిక్కిలి యుల్ల సితమగు సత్త్వమువలనఁ బుట్టిన యుపాసనాత్మకమగు జ్ఞానముచేత నట్టి సత్త్వమువలన రాఁగాది కలుషములకింగి యున్నచిత్తముగలవాఁడు యుక్తుఁడై సత్త్వమును జయించుచున్నాఁడు. అతిశయించిన సత్త్వమువలనఁ బుట్టినజ్ఞానముచేత మూఁడు గుణములు నివర్తింపఁగా సత్త్వమును దనంతట నివర్తించుచున్నది. ఇట్లు గుణముల నెల్ల వీడిన జీవుఁడు దేహమును విడిచి నన్నుఁ బొందుచున్నాఁడు. మనస్సునందుల్లాసము నొందునట్టి గుణములనును దేహమునును వీడి జీవుఁడు బ్రహ్మంబగు నేను దనయందంతర్యామి నై వ్యాపించి యుండుట సాక్షాత్కరించుచు వెలుపల సంసారనిమిత్తమైన కర్మముల నాచరింపఁడు. లోపలను మోక్షసాధన మగు జ్ఞానయోగమును నాచరింపఁడు; అనఁగా ముక్తిదశయందు శాస్త్రమునకు వశ్యుఁడు గాకయుండును. ఇది యిరువదియేనవ యధ్యాయము.

—●—●—●— { శ్రీసంగము దూష్యమని తెలుపుటకై యెలగీతలు. } —●—●—●—  
సాధుసంగప్రభావము.

శ్రీభగవంతుడు—నాదర్శనమునకు సాధనమైనయీమనుష్యదేహమును బొంది ప్రవృత్తి ధర్మము నొందక మదారాధనరూపమగు నివృత్తి ధర్మమునే యవలంబించి, యానందమయిండును జీవాత్మయందు నెలకొనియుండువాడు నగు పరమాత్మను నన్నుఁ బొందుచున్నాడు. గుణాత్మయమయ మైన ప్రకృతికార్యములగు దేవాదిదేహములందు జీవపరమాత్మల స్వరూపములను దృఢముగాఁ దెలియుట వలన నేను నాది యనెడి యభిమానమును వదిలినవాడు ప్రకృతికార్యము లగు శబ్దాదులను విహితములైన వాని ననుభవించుచున్నను, అవస్తువులచేతఁ గాని గుణములచేతఁ గాని పట్టు పడుకుండును. శిశ్నోదరసుఖములయందు మిక్కిలి తగులు గలిగియున్న దుష్టులతోడ సంగము చేయరాదు. వాని ననుసరించు వాడు గ్రుడ్డివానిని ననుసరించు మఱి యొక గ్రుడ్డివానివలె సంధత మస్సునందుఁ (నరకమునందుఁ) బడుచున్నాడు. పురూరవుడు తొల్లి సార్వభౌముడై యుండి మిక్కిలియుఁ గీర్తిని సంపాదించెను అతఁ డూర్వాశియందు మిక్కిలియు మోహము నొంది తన తెలివి యంతయు దానిచేఁ గోలుపోయినవాఁ డయ్యెను. అందు వలన నతఁ డానుందరితోఁ గలసి మెలసి యేడ్లు పూండ్లుగా రాత్రులు పోవుటయు వచ్చుటయుఁ దెలియఁడయ్యెను. మఱి యతఁడు దానంజేసి నీచములగు విషయములందుఁ దృప్తి నొందక యనుభవించుచునే యుండెను. ఇట్లుండఁగా

నొకప్పు డాపూటోడి యతనిని దిగవిడిచిపోగా రాజును దానివెంటం బడి దిన్నమొలతో వెట్టిపిన్నవానివలె 'తాయా! ఎంత మనస్సున బెట్టిదురాలవే' యిటుని పోకువే' యని విలపించుచు దిటచెడిపోయెను. అట్టూర్వశి నెడఁగ్రాయుట వలన మోహము నొంది (కురుక్షేత్రమున దానిని గలసి గంధర్వు లొసంగిన యగ్నిచేత యజించి దాని లోకమునకుఁ బోయి బహుకాలము దానితో రమించిన పిదప) నతనికి శోకమంతయుఁ దొలంగెను. అప్పుడు విషయము లనన్గహేతువు లని యాలోచించి వైరాగ్యము వుట్టఁగా నతఁడీగాథను బాడెను.

విలుడు-కామముచేత నామనస్సు కళ్ళలమైయున్నదిగాన నాకారా' యీమోహమెంత విస్తాముగా నున్నది ! ఆయా ర్వశి నన్ను నిత్యము నెడతేగకమెడకఁగిలించుకొని చొక్కించుచుండఁగా నాయాయువుభాగము లయిన యీ యహోరాత్రములను దలఁపనే తలఁపనయితిని. ఈ యూర్వశిచేత నా వివేకమంతయుఁ గోలుపోయి యిపుడే దాని నుండి విముక్తుడ నయితిని. నేను దానితో రమించు చుండునపుడు సూర్యుఁ డుదయించి నదియు నస్తమించి నదియుఁ దెలియకుంటిని. మఱి యేడ్లు పూండ్లుగా దినములు గడచిపోయినవియు నాకుఁ దెలయవయ్యెను గదా ! నేను జక్రపర్తిని. నరదేవశిఖామణిని. ఇట్టివాఁడై యుండియుఁ దుద కామోహముచేత యబలలకుఁ గ్రీడామృగము గావింపఁబడితినిగదా ! బౌరా ! నామోహమెట్టిది ! సమ్రాట్టయిన నన్నును నాభోగోపకరణములనుగూడ గడ్డిపఱకవలెఁ దలఁచి దిగవిడిచి యాయాఁడుది పోయినదే ! అట్టిదానివెంటదిన్నమొలతో వెట్టిపట్టిన

వానివలె నేడ్చుచును నేను బోయితినిగా? ఎప్పుడు తన్ను విడిచి పోవుచున్న యాడుదానిని గాడిదవలె గాలంఁగి నను విడువక వెంటడించిపోవునో యట్టి వానికి మహత్త్వము గాని తేజస్సుగాని ప్రభుత్వముగాని యెక్కడివి? ఎవ్వనిమనస్సు స్త్రీలచేత నపహరింపఁబడినదో యట్టివానికి వివేకముచేతను దపస్సుచేతను దానముచేతను సద్వయనముచేతను ఏకాంతముగా నుండుటచేతను మానముచేతను బ్రయోజనమేమి? నేను భూమిశ్వరత్వమునుబొంది యుండియుఁ గడపట నొక యాడుదానికి నావువలెను గాడిదవలెను నోడిపోయితినే! నా మేలు నే నెఱుంగనివాఁడనై మూర్ఖుఁడనై పండితుఁ డని మాత్రము తలంచుకొనుచున్న నన్ను గాల్పనా! ఇస్సీ! నాదొక బ్రతుకా! నేను సంవత్సరములకొలది సూర్యశి క్రిందివెదవి యాసవమును జాఱుచున్నను, అగ్ని యాహుతులచేతఁ దగ్గక మఱి మఱి మండునట్లు, కామములచేత మన్మథుఁడు తృప్తి నొందియుడుగక పయిపయిని బెరుఁగుచునే యున్నాఁడు. విటకత్తియ యపహరించిన మనస్సును దానినుండి విడిచిపుచ్చుటకు నింద్రియవృత్తులకు లోఁబడినివాఁడును నాత్మస్వరూపమందే రమించుచుండు వారికి నిర్వాహకుండును నగు భగవంతుఁడు తిప్ప మఱి యితురుఁ డెప్పుడు సమర్థుఁడగును? ఆ యూర్వశియు నాకు సూక్ష్మతవాక్యముచేత \* బోధించినది. దానియందుఁ దప్పలేదు. నేను దుర్మతిని; యింద్రియములను జయింపనివాఁడను. కనుక నా మనస్సునందలిమోహము

\* 'నవైస్త్రిణాని సఖ్యాని స్తని సాలాభృతాణాం హృదయాశ్యేతాః' అనిశ్రుతి యాబోధమును ప్రతిపాదించుచున్నది.

నన్ను విడిచిపోయినది గాదయ్యెను! ఈ యూర్వశి నా కపకారము చేసిన దేమున్నది? ఏమియు లేదు. త్రాడుని కలరూపుడెలియక సామని చూచి సాముగానే మనస్సునఁ దలంచునేనివాని కాత్రాడు చేసిన యపకార మేమి? అట్లే యింద్రియములను జయింపనందున దేహత్త్వస్వరూపములను దెలియక దేహమునే యాత్మగాఁ గనువానికి నా దేహము చేసిన కీడేమి? ఈ కాయము మిక్కిలి మలీనమైనది. దుర్గంధము మొదలయినవాని కిదిపట్టు, అనుచితమైనది, ఇట్టికాయ మెక్కడ! మంచిగంధము మొదలయిన యింపారు గుణము లేక్కడ! మిక్కిలి హేయమైన కాయమును భోగ్యముగాఁ దలంచుట యెంతయు నొప్పుదు. అట్టి కాయమునం దిట్టిమంచిగుణములు, కలరూపును దెలుపనియవిద్యచేతఁ గావింపఁబడినవే కాని మఱి యొకటి గాదు. 'ఈ దేహము కన్నతండ్రికి సొంతమా! లేక యనుభవించు భార్యదియా? లోపఱచుకొనియున్నయొడయనిదా? చితియందుఁ గాల్పు నగ్నిదా? కడపటఁ బెరికిరిను కుక్కగ్రద్దలదియా? లేక తనకై ససొంతమా? దాని కుపకరించు సుహృదులదియా?' యని యాలోచించి యెవఁడిది పరకీయ మని తలంచునో వాఁడు దీని యందలి మోహము నొంది కందఁడు. ఇట్లపరిశుద్ధమై తుదకేమియుఁగాక పోవునట్టి యీక శేబరమునుజూచి. 'ఓరా! ఆ సుందరి ముఖ మేమి సొంపుగానున్నది! దాని ముక్కుంత నిక్కుగా నున్నది! ఆచిటునవ్వేమి? యని యందుఁ దగులుపడి కడపట మోహమునఁ గుందుచున్నాఁడు. ఇది తోలు కండ నెత్తరు నరములు నెనడు మజ్జయెత్తులునను నివిగూడియైనది. మూత్రపురీషముల

చేతనిండినది. ఇట్టిదానియందు రమించువారికిని దీనిని దినుక్రిములకును భేద మేమియున్నది ? ఇట మీఁదనయినను నాత్మహితమును దెలిసిఁ వాఁడు స్త్రీలయందును స్త్రీవశ్యులగువారియందును దగులుగలిగి యుండరాదు. మనస్సు, విషయములకు నింద్రియసంబంధము గలుగుటచేతనే కలంగు చున్నది కాని, మఱి యొక్కటిచే గలగఁడు. విషయములను జూడకయు వినకయునుండినయెడల మనస్సు కలంకపుట్టదు. అట్లే పురుషుఁ డింద్రియములను విషయములందు నిగిడింపక యుండినచో మనస్సు నిశ్చలమై శాంతి నొందుచున్నది. కాఁబట్టి స్త్రీలయందును స్త్రీవశ్యులగువారియందును సంగము చేయరాదు. ఇంద్రియము లాఱును విద్వాంసులకుఁగూడ నమృదగనివనఁగా నిక మాటోంట్లకుఁ జెప్పనేల" యని పాడెను.

శ్రీభగవంతుఁడు—ఇట్లు రాజరాజగు పురూరపుఁడు పాడుచు నూర్వశీలోకమును విడిచి తన యాత్మ యందున్న పరమాత్ముండ నగు నన్ననుపాసనముచేత సాక్షాత్కరించి యుపాసనార్హకమయిన యా జానముచేత దేహత్మాభిమానరూప మగు మోహమునంతయుఁ మాలించి ముక్తుండాయెను. కాఁబట్టి తన శ్రేయస్సును గోరువాఁడు దుష్టులతోడిసంగమును దిగవిడిది సజ్జనులతోడి సంగము చేయవలయును. సజ్జనులగు వారు వాని మనస్సునకు విషయములందుఁ గలసంగమును మాటలచేతఁ జెప్పి ద్రుంతురు. సజ్జనులు నాయందే మనస్సు గలిగి నన్నుదప్ప మఱి యొక్కటి నపేక్షింపక మనస్సునందలి రాగాదికలుషము లేక శాంతినిొంది చిదచిత్తులనెల్లఁ బ్రహ్లాత్మకము లని సమముగాఁ గనుఁగొనుచు మమకారమును నహం

కారమును లేక ద్వంద్వములనును వీడి. పరిగ్రహములను  
మాని యుందురు. మహాభాగా! ఆ మహాభాగులయందు నా  
కథలు నిత్యమును సంభవించుచునే యుండును. అవి మనుష్యు  
లకు హితములై నవి. అవి, వినువారికిఁ బాపములెల్లఁ బటాపంచ  
లుకాఁగా వారిని బరిశుద్ధులను గావించుచుండును. ఎవ్వరు  
మదావాధనపగులయి శ్రద్ధతోడ నాకథలను నాదరమున  
వినుచును బాడుచును ననుమోదించుచును నుందురో వారు  
నాయగదు భక్తిని బొందుదురు. అనంతకల్యాణగుణుండును  
బరబ్రహ్మమును నిరతిశయానందజ్ఞానరూపుండును నగు నా  
యందు భక్తిని బొందిననాదుపురుషునకు నిఁకఁ బడయఁలసిన  
దేమున్నది? ఏమియులేదు. భగవంతుఁ డగు నగ్నిని నాశ్ర  
యించుపురుషునకుఁ జలిగాని చీకటిగానిదానివలనభయముగాని  
లేక పోవునట్లు, సాధువులను మిక్కిలి సేవించుచుండుపురుషునికి  
నజ్ఞానమును దానివలనఁ గలుగు సంసారభయమును దొలఁగి  
పోవుచున్నవి. భయంకరమయిన సంసారసముద్రము నందు  
మునుఁగుచును దేలుచునుండువారికి బ్రహ్మవిదులును శాంతు  
లునగు సాధువులు, నీటియందు మునిగిపోవుచున్నవారికిదృఢమైన  
యొక నావవలె, మిక్కిలియుఁ బ్రాప్తయిందురు. బ్రతుకుఁ  
గోరు ప్రాణుల కన్నమె నీవింపఁజేయు ప్రాణమా. తాపత్రయము  
చేతఁ బీడితిమి లగువారికి నీశ్వరుండ నగు నేను శరణము. పర  
లోకమందు ధర్మము రక్షకము. ఇహనుందు మనుష్యులకు  
ధనము శరణమా. అట్లే యీ సంసారమునకు భయపడు  
పురుషునికి సాధువులే శరణము. సజ్జనులు జ్ఞానాత్మకములగు  
కన్నులనిచ్చుచున్నారు. సూర్యుఁ డుదయింపఁగా వెలి కన్నులే

యిచ్చుచున్నాడు. కనుక సజ్జనులు \* దేవతలును బాంధవులు నగుచురు. వారు నా కాత్మ. నేనే వారు చుమీ! వీత సేనుని పుత్రుడియిన యాపురూరపుడు స్త్రీలయు స్త్రీనశ్యులయు సంగమునుండి విముక్తుడై తన యాత్మయందే రమించుచు నీ భూమియందు సంచరించినవా డాయెను - ఇది యిరువది యాటవయధ్యాయము.

●●● { భగవంతుఁ డుద్ధవునకు భగవతారాధన } ●●●  
క్రమమును జెప్పట.

ఉద్ధవుఁడు— 'ప్రభూ! నీ యారాధనరూపమును క్రియా యోగమును నాకు వివరింపుము. సాత్త్వికులగువారు ని, స్నే యుపకరణములనుగొని, యే యధికరణములం, దేయే విధమున నిర్మింతురో పురుషుగ భా! నాకుఁ జెప్పము. ఈ నీ యారాధన మును నారదుఁడును భగవంతుఁ డగు వ్యాసుఁడును అంగిరసుని కొడుకగు బృహస్పతియు మొదలగు మునులు మనుష్యు లికు గొప్ప నిస్సేయనమై నదని చెప్పెదరు. ఇది నీముఖార విందమునుండి మొదట వెలువడి బ్రహ్మకుపదిష్టమైనది. భగవంతుఁ డాబ్రహ్మయుఁ దన పుత్రులయిన భృగువు మొదలగు వారికి దీని నుపదేశించెను. భగవంతుఁ డాశిపుఁడు దీనిని దన దేవి యగు పార్వతికినుపదేశించెను. సత్తిమా! ఇది సమస్త వర్ణములవారికిని నాశ్రమములవారికిని, ఇంతేల! స్త్రీలకును శూద్రులకును సుత్తమంబయిన శ్రేయముగాఁ దలఁచుచు న్నాను. కమలపత్రాక్షా! కర్తబంధములనెల్ల వడిచివుచ్చనట్టి

\* దేవతలనరెఁ బూజింపఁదగినవారును బంధువులనరెఁ జూపకరింపఁదగిన వారు నగుదురని భావము.



దీనిని నీభక్తుఁడును నీకనురక్తుఁడునైన నాకుఁ జెప్పము. ఇది బ్రహ్మాదులవలనఁ బ్రాప్తించియున్న దేకదా; నే నేల చెప్పవలె? నందువా! నీ వావిశ్వేశ్వరుల కెల్ల నీశ్వరుఁడవుగాన నీవే చెప్పఁ దగును' అని యడిగెను.

శ్రీ భగవంతుఁడు—ఉద్ధవా! మదారాధనమగు కర్తృమును బోధించు శాస్త్రమునకుఁ బారములేదుగాన బాని కంతములేదు. దానిని సంక్షేపించి గలరూపునఁ గ్రమముగాఁ జెప్పుచున్నాను. నన్నారాధించు యజ్ఞము వైదికము తాంత్రికము మిశ్రమని మూఁడువిధములయినది ఈ మూఁటియం దిష్టమైన విధిచేత నన్నర్చింపవచ్చును. త్రైవర్ణికుఁడగు పురుషుఁడు తన యధికారమును బ్రతిపాదించు వేదముచేతఁ జెప్పఁబడినట్లు (జన్మించిన యెనిమిదవ యేటనో, షడునొవకండవయేటనో, పండ్రెండవయేటనో) యుపనయసము పొందినపుడు నన్ను భక్తితోను శ్రద్ధచేతను నెట్లు యజింపవయునో దానిని వినుచు. అర్చయందును (ప్రతిమయందును) స్థండిలమునందును (చక్రాబ్జమండలాదులందును) అగ్నియందును, సూర్యనియందును, జలములందును, హృదయమందును, ద్విజునియందును, గంధకుసుమాది ర్ద్రవ్యములచేత భక్తియుక్తుండై తనగురుండగునన్నుఁ గవటములేక యర్చింపవలయును. మొదట బలుదోమికొని, దేవాశుద్ధికి స్నానముచేయవలయును. అంతమృత్తుగోమయము మొదలగువాని లేపముచేత వైదిక తాంత్రికములగు సుభయమంత్రములచేతను స్నానముచేయవలయును, పిదప, నేను వేదముఖమునఁ జోదితముగావించియున్న సంధ్యోపసనాది కర్తృములను గావింపవలయును. పిదప ఫలాభినంది లేకుండునట్లు

చక్కఁగా సంకల్పించుకొని ప్రాప్త్యప్రాప్తకవీధియుఁ బ్రాచీన  
ములునగు కర్తముల నెల్లఁ దూలించునట్టి పూజను నాసంధ్యో  
పాసనాదులతోఁ గూడనే కల్పింపవలయుఁ గాని దానిని విడిచి  
చేయరాదు. శిలామయము దారుమయము లోహమయము  
(మృచ్ఛందనాది) లేపమయము. లేఖ్యమయము, సికతామయము  
మహామయము మణిమయము నని ప్రతిమయైనిమిది విధములు.  
అతిమతియుఁ జలమనియు నచలమనియు రెండువిధములగును.  
అవి భగవంతునికి స్థానములు. ఉద్ధవా! అచలమైనదానియం  
దర్శనచేయునపుడు, ఉద్వాసమును నావాహమును రెండునుగలు  
గవు. చలమం దారెంటిలోనేదియేని యొకటి గలుగుచున్నది.  
స్థండిలమందు రెండును గలుగుచున్నవి. విలేవ్యమందు (లేఖ్య  
మందును సైకతమందును) స్వపనముమాత్రముచెల్లును. తక్కిన  
వానియందుఁబరిమాణముచెల్లును. శాస్త్ర వ్రాసిధములయిన  
ద్రవ్యములచేత నాయాగము (అనఁగా మదారాధనము) ప్రతి  
మలయందు మాయలేక కాపింపవలయును. భక్తుఁడగువాఁడో  
దొరకినవానితోఁగాని, నాద్రవ్యములను గేవలముహృదయమం  
దుసంకల్పించుకొని కాని నన్నారాధించినఁ జాలును. ఉద్ధవా!  
అర్చయందు స్థానమును నలంకరణమును నాకు మిక్కిలియుఁ  
బ్రియములైనవి. కాఁబట్టి యారెండును సప్తక చేయవల  
యును. స్థండిలమునందు, అయా యంగప్రధానదేవతలను  
వాని వాని స్థానములందు మంత్రములచేత స్థానముచేయు  
టయు, అగ్నియందు నాజ్యముతోఁ గూడిన హవిస్సును, నాకుఁ  
బ్రియతమములు. సూర్యునియందుస్తుతులచేనారాధించుటయు  
జలమునందు సలిల గంధపుష్పాదులచేత నర్పించుటయు శ్రేష్ఠ

మైనది. నట్టిజలమైనను భక్తితోడ సమర్పించిన యెడల నాకు మిక్కిలియుఁ బ్రీయమగు ననఁగా గంధము ధూపము పుష్పములు దీపము అన్నము తాంబూలము మొదలగువాని యందు దేనితోనైనను భక్తితో నారాధించినఁ జెప్పవలయునా? భక్తిలేక నాకెంత పెద్దకానుక పెట్టినను సంతోషము కలిగింపనే చాలదు. పూజాశ్రమము వినుము:—

మొదటఁబూజకు వలయునుపకరణముల నెల్లసమకట్టుకొనవలయును. పిమ్మటఁ దూర్పుమొనలగు దగ్భలచేత నాసనము కల్పించుకొని తూర్పుమొగముగానో యుత్తరదిక్కు మొగముగానోలేక యర్చాశ్రమమునకు నభిముఖముగానో కూర్చుండి మాటిమాటికి లేవకయర్చింపవలయును. అర్చించువాఁడు మొదటఁదనయంగములందు మంత్రాన్యాసము చేసికొని నాయర్చాప్రతిమయందును నల్లెన్యాసముచేసి చేతితోఁదడువవలయును. పిదపఁ దనకు నెడమప్రక్క బ్రోక్షణకలశము నుంచుకొనవలయును. ఆకలశమునందలి జలముచేత యాగభూమినిని బూజాద్రవ్యములనును దనదేహమును బాద్యము మొదలయిన మూఁడు పాత్రములనును బోక్షించి యంత నాకలశోదకముల చేతను దులసి దర్భమొలకలు విష్ణుక్రాంత యెఱ్ఱిగలు వలు మొదలైన యా యాద్రవ్యములచేతను బూజింపవలయును. ఆరాధకుఁడు పాద్యముకొఱకును నర్ఘ్యముకొఱకును నాచమనీయము కొఱకును గల పాత్రములు మూఁటిని హృదయమంత్రము చేతను శిరోమంత్రముచేతను శిఖామంత్రము చేతను విష్ణుగాయత్రిచేతను నభిమంత్రింపవలయును. శోషణముచేతను దాహనముచేతను జ్ఞాపనముచేతను బరిశుద్ధమయి

యున్న శరీరమునందలి హృదయపద్మమునందు జ్ఞానస్వరూప మగు జీవుడున్నాడు. వాడు మదాత్మకుడు, దేహేంద్రియములకు విలక్షణుడు, అణుస్వరూపుడు, ఉదాత్తస్వరయక్త మగు ప్రణవమందలి కడపటి వర్ణమగు మకారమునందుఁ బ్రతిపాద్యుడని యోగులువానిని ధ్యానింప వలయును.

దీపము ప్రభచేత గృహమునవ్యాపించినట్లు స్వరూపభూతుం డైన జీవుడు ధర్మభూత జ్ఞానముచేత వ్యాపించియున్నట్లు శరీరమును ధ్యానించి, యిట్లునంస్కరింపఁబడిన శరీరమందలివృత్తద్వ మున మొదట మానసోపచారముల చేతనన్నర్పించి, యంతయర్ప స్థండిలము మొదలగు వానిలో దేనియం దయినను <sup>1</sup> నావాహనముచేసి స్థాపనముగావించి, నాకు నంగన్యాసముసలిపి యంతఁ బూజింప వలయును. పిదప <sup>2</sup> ధర్మము మొదలయిన యెనిమిదిపాదముల తోగూడిన పీఠమందుఁ <sup>3</sup> దొమ్మిది మూర్తులతోఁ (పీఠదేవతలతోఁ) గూడినదియుఁ గర్ణికతోడను గేసరములతోడను గూడినదియు నెనిమిదిదళములు గలదియు నగు పద్మము నాసనముగాఁ గల్పించి యందుఁ

1. ఇవట ఆవాహనస్థాపనమున చేత సన్నిధాపన య మొదలగు వానినిగూడ గ్రహింపవలయును. ఆవాహనము మొదలగు అఱుకుద్రలను బ్రవర్ణించుట చేత ఆవాహనాదులు కావించుట యి తెలియునది.

2. ధర్మము జ్ఞానము వైరాగ్యము విశ్వరూపు ఆధర్మము అజ్ఞానము అవైరాగ్యము అనైశ్వర్యము అపీఠమునకు పావనమైనవిది.

3. పీఠదేవతలు 'విమలోత్కర్షిణీ జ్ఞానా క్రియా యోగాతతః పరమ్ | ప్రహ్యసతాతథేకావాఽ సుగ్రహ నప మూర్తయః; విమల, ఉత్కర్షిణీ, జ్ఞాన, క్రియ, యోగ, ప్రహ్య, సత్య, ఈకాన, అసుగ్రహ యని తొమ్మండ్రు తెలియునది.

స్వర్ణమును బాద్యమును వాచమనము మొదలగునుపపచారములను వేదవిధులచేతను బంచరాత్రోక్తవిధులచేతను మంత్రములచేతను స్వర్గాపవర్గములు రెండును సిద్ధించుకొఱకు నాకుఁ గావింపవలయును. పిదప సుదర్శనమును బాంచజన్యమును, గదను, అబ్జమును, ఇషువును, శార్ఙ్గధనువును, హగ్నిమును మాసలమును, గౌన్తుభమును ననమాలికను, శ్రీవత్సమును, వెంటనేపూజింపవలయును \* అంతః శార్వదులగునందునీ, సునందుని గరుడుని, బ్రచందుని, జండుని, మహాబలునిని, బలునిని, గుముదుని, గుముదేక్షునిని బూజింపవలయును. పిదపఁ దమ తమ స్థానములయందు నా కభిముఖములుగా నెలకొల్పఁబడియున్న దుర్గనును, వినాయకునిని, వ్యాసుని, విష్వక్సేనుని, గురువులను నింద్రాదిదేవతలనును బోక్షణము పాద్యము మొదలగు వానిచేతఁ బూజింపవలయును. చందనము, ఎట్టిపేరు, కర్పూరము, కుంకుమపూవు, అగరువు ననెడివీనిచే జలమును వాసింపఁ జేసి మంత్రములచేతఁ, బ్రతిదివమును మంచి కలిమియున్న యెడల స్నానము చేయింపవలయును. (లిమిలేనిచో దొరకిన

\* సుదర్శనము మొదలుగా ముసలముపఱకుఁగల యాముఖములను అష్టదిక్కులయందును, శాన్తుభవనమాలా శ్రీవత్సములను ఎక్షమనందును, సందాదులను అష్టదిక్కులందును, గరుడుని ముందటను, దుర్గాదులను కోణములందును, గురువులను ఛగవంతుని దక్షిణపార్శ్వమందును, ఇంద్రాదులను తూర్పు మొదలుగా అష్టదిక్కులందును నుంపవలయును. దుర్గ, భగవంతాయాభిమాని దేవతయగుటంబట్టియు, వినాయకుఁడు విష్వక్సేనుని పార్శ్వదుఁడగుటంబట్టియు, వ్యాసుఁడు వేదకాఖిలను విభజించి వానిని బ్రవర్తింపఁ జేసి యుపకరిం బుంబట్టియు, దేవతలు భగవద్విభూతులగుటంబట్టియు, వీరి నెల్లభగవంతుఁ డేవారములలోఁ జేర్చి పూజ విధింపఁబడినది.

వఱకుఁ జందనాదులుగలిపి స్నానముచేయింపవలయును. \*సువర్ణ  
ఘర్తానువాకమంత్రముచేతను మహాపురుషవిద్యచేతను బురుష  
సూక్తముచేతను, నామాశ్రయములగు నీరాజనము లౌహిణ  
ము మొదలగుమంత్రములచేతను స్నానముచేయింపవలయును.  
పిమ్మట వస్త్రములు యజ్ఞోపవీతము భూషణములు తులసీదళము  
లు పుష్పమాలికలు ఛందనలేపనములు మొదలగువానిచేత నా  
భక్తుడగువాఁడు సన్నుఁ బ్రేమతోడ యథోచితముగా నలం  
కరింపవలయును. అర్చకుఁడు నాకుఁ బాద్యమును నాచను  
నీయమును గంధమును బుష్పములను నక్షతలను ధూపదీప  
ములను నుపహారములను శ్రద్ధతో నొసంగవలయును. పిదప  
బెల్లము, వాయసము, నెయ్యి, చక్కిలములు, పిండివంటక  
ములు, కుడుములు, గోదుమపిండి, వంటకములు, పెరుగు,  
వండిన పప్పు, మొదలగు వానిని నైవేద్యము చేయ  
వలయును. ఏకాదశి మొదలగు పర్వదినములయందు,  
నా కభ్యంగనము, ఉన్నర్దనము, అద్దముసూపుట, దంతధావ  
నము, పంచామృతముచేత నభిషేకించుట, అన్నాదులు, గీతము,  
నృత్యము, వాద్యము, మొదలగునవియుఁ గావింపవలయును.  
సంపదయుగఁడైనా ప్రతిదినమును నివి చేయవలయును. అగ్ని  
యందుఁ బూజాప్రకారము వినుము. మేఖలాగ ర్తవేదు లగు

\* 'సువర్ణం ఘర్తం పరివేదనేన, ఇత్యాదులు సువర్ణ ఘర్తానువాకమంత్ర  
ములు 'జితస్తేఘ్నర్థిరాక్షనమస్తే విశ్వభావనా సమస్తైస్తుహృషీకేశ మహా  
పురుష పూర్వజ' అనుమంత్రము మహాపురుషవిద్య. పురుషసూక్తము ప్రసి  
ద్ధము. 'ఇన్ద్రోమహానే మథితాహవంతః' ఇత్యాదులగు ఋక్కులు నీరా  
జనాదులు ఇవి సామము నాశ్రయించినవి తెలియునది.

వారి చేతఁ దండ్రి క్షవిధిప్రకారము నిర్దిష్టబడిన కుండ  
మందో లేక స్థండిలమందో యగ్ని నునిచి, మండిన వెనుక  
నాయగ్నిని జేత నలుప్రక్కలనుండి యొకటిగాఁ జేర్చవల  
యును. పిదప దగ్ధలు పఱచి పరిషేచనము చేయవలయును.  
అంతఁ దన గృహ్య విధిచొప్పున నగ్నిముఖ మనెడి కర్తము  
నెల్ల సంకల్పము చేసికొని ప్రోక్షణపాత్రజలముచేత, నాజ్య  
ముష్ణాలిమొదలైనయుపకరణములను బోక్షించియగ్నియందు  
నన్ను మేలిబంగారుకాంతి గలవాఁడుగను శంఖచక్రగదాం  
బుజములు నాలుగును నాలుగుజేతులయందు వెలుంగుచున్న  
వాఁడుగను, శాంతుఁడుగను, తామర కింజల్కములవలె నెఱ్ఱిని  
వస్త్రముగలవాఁడుగను, గిరీటమును గటకములును గటి  
సూత్రములును సంగదములును వెలయుచుండువాఁడుగను, శ్రీ  
వత్సవత్సఁడుగను, వనమాల ధరించి యున్నవాఁడుగను  
భావనచేయవలయును. ఇట్లు ధ్యానించి యర్చించి నేతఁ దడి  
సిన సమిధలనును హవిస్సులనును నగ్నియందు వైచి, అఘోర  
ములనెడి యాజ్యాహుతులను వేల్చి తెలిసినవాఁడు శ్రీమ  
దష్టాక్షరన్వాహంత మగుమూలమంత్రముచేతను, బురుషసూ  
క్తమునుఁ బదియాఱు ఋక్కులచేత నగు నవదానములచేతను,  
నాజ్యమందుఁ దోగిన హవిస్సును హోమము చేయవలయును.  
అంత న్యాయము చొప్పున ధర్మాదుల కొఱకును, విమలాదులు  
అంగ దేవత లావరణదేవతలు సస్త్రభూషణపార్షదులు మొద  
లగు వారికొఱకును హోమముచేయవలయును. అంత  
స్విప్రకృతము వేల్చవలయును. పిదప నగ్నియం దా  
హనము చేయఁబడియున్న భగవంతు నర్చించి

లయిన నందాదులకు నష్టదిక్కుల యందును బలి నొసంగవలయును. బ్రహ్మాంబగు నన్ను ధ్యానించుచు నారాయణాత్మకమగు మూలమంత్రమును జపింపవలయును. పిదప విష్వక్సేనునకు నాచమనము సమర్పించి భగవంతునకు నివేదించిన వాని నతనికి నర్పింపవలయును. అవ్వల, కర్పూరాదులచే వాసిత మ్ములయిన తాంబూలము మొదలగు ముఖవాసములను సమర్పింపవలయును. మరలఁ బుష్పాదులచేతఁ బూజింపవలయును. అంతఁ బొడుచును బొగడుచును, నాడుచును, నాచేష్టితముల నభినయించుచును, నాకథలను వినుచును, వినిపించుచును, మాహూర్తిముసేపు లభావసరుండు యుండవలయును. అంత శ్రుతి ప్రతిపాదితములును బురాణోక్తములును ద్రవిడాంధ్రభాషాత్మకములును బ్రాకృతములునగు నానావిధ స్తవముల చేత స్తుతించి 'భగవంతా! ప్రసన్నుడవగు' మని దండమువలె బడి వందనము చేయవలయును. నాపాదములయందు శిరస్సునిడి రెండుచేతులచేత నారెంటిని బట్టికొని 'ఈశా! నేను శరణుజొచ్చితిని. మృత్యువువలెను బిశాచమువలెను సముద్రమువలెను చున్నసంసారమునకు భయపడియున్న నన్ను రక్షింపు' మని పలికి నే ననుభవించిన తులసి మొదలగువాని నే నిచ్చినట్లు గాఁ జేకొని యాదరముతోడ శిరస్సునందుఁదాల్చి జ్యోతియగు నాస్వరూపమును నుద్వాసనముచేయవలయు నేని యాజ్యోతిని మరల జ్యోతి యగునంతగాత్మయం దుద్వాసనముచేయవలయును. అర్చ మొదలగు వానిలో నెప్పుడు దేనియందు శ్రద్ధ గలుగునో దానియం దపుడు న న్నర్పింపవలయును. మఱియు సర్వాత్మం డగు నేను భూతములయందును దనయందును నెల



కొనియుండునట్లు భావింపవలయును. పురుషుడిట్లు వేదములం  
దును దంత్రములందును జెప్పబడిన క్రియాయోగమార్గ  
ములచేత నన్నర్పించి యిహమందును బరమందును దాను  
గోరినట్టి ఫలమును నావలనఁ బొందుచున్నాఁడు. శక్తిగలి  
గినవాఁడు నాకు దృఢమైన మందిరమును గట్టింపవలయును.  
అందు నాస్రతిమను బ్రతిష్ఠాపించి రమణీయములయిన పుష్పా  
ద్యాసములను బూజలను యాత్రలను నుత్సవములను జేయిం  
పవలయును. మహాపర్వములయందును బ్రతిదినమును బూజా  
దు లెడతెగక జరుగుచుండుటకై యాపూజాదులకుఁగాను  
నారాధించు వారికో నాకో క్షేత్రములను బురములను గ్రామ  
ములను మాన్యములనిచ్చి నాతోడి సమానైశ్వర్యమును బొం  
దుచున్నాఁడు. నాస్రతిమచు బ్రతిష్ఠించుటచేత సార్వభౌముఁ  
డగుచున్నాఁడు. మందిరము నిర్మించుటచేత ముల్లోకముల కధి  
పతి యగుచున్నాఁడు. పూజాదులచేత బ్రహ్మలోకమును బొం  
దుచున్నాఁడు. ప్రతిష్ఠాదులు మూఁటిని జేసిన యెడల నాతోడి  
సాధర్మ్యమును బొందుచున్నాఁడు. ఎవ్వఁడు ఫలాభిసంధిలేక  
నన్నిట్లు పూజించునో వాఁడు భక్తియోగమును బడయుచు  
న్నాఁడు. ఆభక్తియోగముచేత నన్నే పొందుచున్నాఁడు.  
ఎవ్వఁడు దేవతలకును బ్రాహ్మణులకును గల వృత్తులను దాని  
చ్చినవానినిగాని పరు లిచ్చిన వానినిగాని యపహరించునో  
వాఁడు వేలకొలదిసంపత్సరము లమేధ్యమును దినుచుండును.  
ఈ దానముగాని యపహారముగాని చేయువాఁడును జేయు  
చు వాఁడును నందులకు దోడుపడువాఁడును వానియందు  
భాగముగలవారు గాన దానివలని ఫలము లనుభవించుదురు. ఆ

ఫలమే పరలోకమందు వారికిమఱిమఱి పెచ్చుపెరిగిన దగును. ఇది యిరువదియేడవయధ్యాయము.

—◆—

{ భగవంతుఁడు ధృతవృషకు జ్ఞానయోగమును మరల }  
సంగ్రహరూపమున విరిచుట.

భగవంతుఁడు—పరులకు స్వభావానుగుణముగా నిచ్చుట యోయపహరించుటయో యిత్యాదికార్యములు గలిగియుండ వచ్చును. కాని యందులకై వారిని స్తుతించుటయు నిందించుటయుఁ దగదు. ప్రకృతితోడను బురుషుని (జీవుని) తోడను గూడియున్న యీ ప్రపంచమెల్ల సంతర్యామియైన నాకు శరీర భూతిమై యున్నదని కనుఁగొనవలయును. ఎవఁడు పరుల స్వాభావికములగు కర్తములను బొగడుచును దెగడుచు నుండునో వాఁడు దేహము తీఱఁగానే తనయాత్మాభిమానమును బట్టి స్వార్థంబగు జ్ఞానయోగమునుండిభ్రష్టుఁడగుచున్నాఁడు. దేహమునకింక నాత్మ వేఱయినదని తెలియమిచేత దేహమే యాత్మయని భ్రమించుట గలుగుచున్నది. అపుడు దేహమందున్న జీవుఁడు యెఱుకఁచెడి మృత్యువునకు సాటియు సూక్ష్మరూపమునగు ప్రకృతిచేత మఱుఁగుపడుచున్నాఁడు. అట్లు నానావిధ దేహములుగల యట్లుగా భ్రమించుపురుషుఁడును బ్రబుద్ధుఁడయినను దత్త్వజ్ఞానము లేనందున నిదురపోయినవానితో సాటి యగుచున్నాఁడు. దేహములన్నియును దేవాదులవియైనను గ్రిములవియైనను నొక్కరూపముననుండక ప్రకృతిచేత వికారముల నొందుచునే యుండును. వాని కన్నిటికిని పేకముగర్భము మొదలగు కాలకృతములైన యవస్థలను సమానములుగానే

యుండును. మఱి యవియన్నియు నాత్మకు వేతైనవియగును. ఇట్లన్నియు నభద్రములై యుండఁ గొన్ని భద్రములనియు మఱి కొన్ని యభద్రములనియుఁజింతయేల? దేవాదిశబ్దములచే నా యాశరీరములు చెప్పఁబడుచున్నవి. మఱి యాయాశరీరములే యాత్మ యనియుఁ దప్పఁ దలంపఁబడుచున్నది. అట్టి దేవత్వము క్రిమిత్వము మొదలయినవి యాయాదేహములయందేయున్నది గాని యాత్మయందుఁగలుగవు. కనుక దేహములను బట్టి కాని యొక దానిని స్తుతించుటయు మఱొకదానిని నిందించుటయు యుక్తములు గావు. దేహమునకుఁ గల దేవాద్యాకారము లాత్మయందు లేవు గనుక నట్టి లేనివానియందభినివేశమున్న మాత్రనే యనర్థము లెట్లు కలుగునందువా? ఒక నీడను జూచి రాక్షసుఁ డని భ్రమించినపు డది భయముకలిగించుచు న్నది. అది తన నీడయే యని సరిగా గ్రహించినపు డట్లుగాదు. ఒక ప్రతిశబ్దము విన్నపు డది కొండగుహ యందలిజంతువు శబ్దముగాఁ దలంచినపుడు భయమును దన ధ్వనియే యని తెలిసినపు డది లేకపోవుటయుఁ గలుగుచున్నది. స్వప్న మందు బాధించునవిగాఁ గొన్నితోఁచుచున్నవి. ఆవి మే లుకొన్నప్పటి వానివలెనే భ్రమించుటవలన భయము గలిగించుచున్నవి. వట్టి కలలోని వని తెలియఁగా నట్లు గాకుండును. ఇట్లు రాక్షసత్వాదులు లేనివిగాన తమంతట ననర్థములేనియుఁ గలిగింపజాలవు గాని వాని కలరూపును గ్రహింప నపుడు భయాదులను గలిగించుచున్నవి. అట్లే దేహాదులను వాని కలరూపునగ్రహింపక యాత్మగా భ్రమించిన యెడల నవి ప్రలయమువఱకును సంసారభయము గలిగించు

చున్నవి. ప్రపంచమంతయుఁ బరమాత్మయే యగును. మఱియుఁ బ్రభుండును విశ్వాత్తుండు నగు నీశ్వరుండు సృజించుచును రక్షించుచును హరించుచు నుండుటయె కాక తానే చిదచిత్తుల రూపమున సృజింపఁబడుచును రక్షింపఁబడుచును సంహరింపఁబడుచును నుండును. ఇట్లు ప్రపంచమునందుఁ గలవానిరూపములనెల్లఁ బరమాత్ముడే యుండుటనుబట్టి “వానినుండి యాత్మ వేటుగా నేర్పడినది; ఆ యాత్మనుండి యాజడము వేటుగా నేర్పడిన’దని నిరూపించుటకు శక్యముగాదు. ఇట్లు పరమాత్మయందు దానికంటె వేఱయినవస్తు వొకటి నిరూపించుట కలవిగానందున నన్నివస్తువులు నతఁడే యగుటంబట్టి దేనినిగాని నిందించుట పొగడుట యుపేక్షించుట యనెడి యీ మూఁడును బ్రమాణశూన్యములు; వట్టి భ్రమరూపములు. ఈ జగమున కెల్ల నుపాదానము పరమాత్ముడే యైచి దాని వికారము యాతనికిఁ గలుగునేయందువా? నిందకును బ్రశంసకును నుపేక్షకును విషయమైయున్న యీ జగముస్రక్రతిగుణములయిన సత్త్వాదుల వికారమే యని తెలయుము. కనుక వికారము లా గుణములతోఁ జేరినవే యగును. గుణమయమైన జగత్తునకు నుపాదానము పరమాత్ముడెట్లన్నచో వాడు సంకల్పరూపమున గుణములందుఁ ప్రవేశించి యుపాదాన మగుచున్నాడు. ఇట్లతఁడు సర్వాత్మకుఁ డగుటవలన గుణములందును జొచ్చియుండుటంబట్టి గుణమయమగు జగమును నతనిమయమే యగును గాన నతఁడు దాని కుపాదానమగుట విరుద్ధము కానేరదు. ప్రకృతిపురుషులు పరస్పరము విలక్షణులనెడిట్లానమును పరమపురుషుఁడాయుభయమునకును విలక్షణుఁ

డనెడి విజ్ఞానమును గుళలముగా నెఱింగినవాఁడు దేనిని నిందింపఁడు, స్తుతింపఁడు; మఱి సూర్యునివలె గుణదోషములను బాటింపక లోకమందు సంచరించుచుండును. బ్రహ్మ మొదలు గాఁ గీటమువఱకుఁగల దేహ సమూహమంతయును నుత్పత్తి మరణము లొందుననియును నాత్మకంటె వ్యతిరేకమైనవనియుఁ బ్రత్యక్షము చేతను ననుమానము చేతను నిగమము చేతను నాత్మ బుద్ధిచేతను దెలిసికొని దేనియందును దిగులు లేక యీ లోకమందుఁ జరింపవలయును' అనెను

ఉద్ధవుఁడు—ఈశా! ద్రష్టయగు నాత్మయును దృశ్యమగు దేహమును రెండును బరస్పరము విలక్షణము లగుటంబట్టి యిందు దేనికి సంసారము? దేనికి లేదు? అయినను సుఖ దుఃఖము లనుభవించుచుండుట ప్రత్యక్షముగాఁ గనఁబడుచున్నది. కాన సంసారము లేదనుటకును శక్యముగాదు. ఆత్మ తనంతట స్వభావముచేతనే శుద్ధుడు; ఒకనిచేతఁ గాక తనంతటనే ప్రకాశించుచుండువాఁడు. కర్తము లతని నావరింపవు. సత్త్వాదిగుణములకాశ్రయముగాఁడు. వాఁడుజన్మమరణాది వికారములు లేనివాఁడు. దేహమో జడము. ఇట్లు లాత్మయు దేహమును విజాతీయములై యున్నను రెండును, నగ్నియును దారువులుంబలెనే, కలసియున్నవి. అయినను జడము గాని యాత్మ తనంతటఁ బరిశుద్ధమగుటచేత, దానికి సంసారము గలుగనేరదు. అశుద్ధమైన దేహము జడముగాన దానికి సంసారము గలుగఁజాలదు. కనుక నిందు సంసారము దేనికి? నని యడిగెను.

శ్రీభగవంతుడు—ఆత్మకు దేహదులతోడ నెంతవఱకు సంబంధము గలదో యంతవఱకు దానికి సంసారావహములయిన దేవాదిరూపములు తనంతట లేకున్నను నున్నట్టివాని పంటివై యాత్మకు సుఖదుఃఖములు కలిగించుచుండును. ఏలన నా యాత్మ దేహమునకంటె దాను విలక్షణమని తన స్వరూపమును దెలియనందున దానితోడి సంబంధమునొంది యశుద్ధి నొందుచున్నది. ఆత్మకు దేవమనుష్యాద్యాకారములు లేకున్నను నవి 'నేను స్థూలుఁడను. సేను గృశుఁడను. వీని నా యా బుబ్ధులు. వీరు నాకు స్రుతికూలురు. వీరునుకూలు'రని యిట్లు విషయములను జిఱతించుచుండువానికి సంసారము నివర్తింపదు. కల గినునపుడు స్వప్న దేహము తన యాత్మ నాడినుట యొప్పి యున్నను నప్పటి కాదేహమే యాత్మయనిభ్రమించుటవలన సుఖదుఃఖము లనుభవించుట గలుగుచున్నది గదా! అట్లే యాత్మకు దేవాదిరూపములు లేకున్నను నవి యుగదలంచి విషయములను జిఱింపగా సంసారము విడువక యనుభవించవలసివచ్చుచున్నది. మేలుకొనినవానికి స్వప్నమే మిక్కిలి యనర్థము గలిగించుచున్నది. ఆస్వప్నమే దానినుండి మేలుకొన్నవానికి దేహభిమాన మనెడుమోహమును గలిగింపజాలదు. దానిమూలమున సుఖదుఃఖములును గలుగనీయదు శోకమును హర్షమును భయమును గోధమును లోభమును మోహమును స్పృహయు జన్తమును మరణము మొదలగు నవియెల్ల బ్రకృతి పరిణామమై యాత్మగానిదానిని నాత్మగా భ్రమింపజేయు నహంకారమువలన గలుగునవే కానియాత్మకు స్వభావసిద్ధములుగావు. దేహము, ఇంద్రియములు, ప్రాణము,

మనస్సు, అభిమానము (ఆత్మ గాని దానియం దాత్మయనెడు భ్రమము), (కర్తానుష్ఠాతయగుటవలన)జీవుడును, గుణములును గర్తములును దనకు లోనై యుండు పరమాత్మయును, సూత్ర మగు మహత్తును, ననెడి వీనినలన బహుప్రకారములు సంసారము కాలవశమై ప్రవర్తించుచున్నది. మనస్సుచేతను వాక్కుచేతను బ్రాణములచేతను శరీరముచేతను జేయంబడిన కర్తము పెక్కు దేహాదిరూపములచేతి రూపింపబడుచున్నది. సంసారిమున కిది మూలము. దీనిని పేరు లేకుండునట్లుగా నాయుపాసన మెడతెగక చేయుటచే వాడియైస జ్ఞానచునెడి కత్తిచేతిఁ ద్రుంపఁబూనినవాఁడై శబ్దదులయందుఁ బృష్టపదలీ శుభాశ్రయమగు నావిగ్రహమును మననము సేయుచు భూమియందు సంచరింపవలయును. వేఱువేఱుధర్మములచేతి నాత్మకును దేహమునకునుగల వేఱుపాటు తెలియునట్టి వివేకముచేతను తపము (కర్మయోగము) చేతను (శాస్త్రాధ్యయనమువలనఁ బుట్టిన జ్ఞానమగు) నిగమముచేతను 'నేను ఇది'యని యాత్మను దేహమును దెలియు ప్రత్యక్షముచేతను, ఐతీహ్యము (ఉపదేశము) చేతను, అనుమానముచేతను, జ్ఞానమును నాధింపఁదగినది. \*ఆ జ్ఞానస్వరూప మెట్టిదనఁగావినుము. ఈ దేహమునకు మొదటను గడపటను నేది శరీరరహితమై యుండునో యా యాత్మ స్వరూపమె దానికి నడుమనుగూడ నుండును. కాని శరీరమాత్మగాదు. భగవంతుండు దాను పెక్కులగునట్లు సంక

\* సంసారనివృత్తి కుపాయమైన యాజ్ఞానము ఇచ్చట 'దేహమునకు మునుపును వెనుకను నడుమను ననువర్తించునదై దానికి విలక్షణముగా నాత్మ స్వరూపముండు' ననుటను గూర్చినది.

ల్పించుకొన్న కామమె యిటువంటి యాత్మకు దేహసంబంధము గలుగుటకు నిమిత్త మని తెలియుటయే జ్ఞానము \* పుటము చేఁ బరిశుద్ధమయిన బంగారము కటకమకుటాదులగు బంగారు నగలెన్నియైనను వెండి మొదలగువానితోఁగూర్పబడుచున్నది. అది కటకమకుటాదులగుటకుఁ బూర్వమును, దానికిఁ బిదమను, నడుమ రజతాదులతోఁ జేరి కటకాదులయి యుండునపుడును, 'నచ్చము కలపడ'మని నానావిధములయిన పేళ్లనువ్యవహరింపఁ బడుచున్నది. ఇట్లచ్చపుబంగారు రజతాదులతోఁ గలసి నగలై యుండునపుడు గూడ బంగారమని చెప్పఁబడుచున్నది. అట్టియెడ దానిని బంగారమని వ్యవహరించుట వట్టిభ్రాంతియే. నిరూపకులగువారు రజతాదులతోఁ గలియక మునుపును నగ్నియందుఁ బుటమువెట్టినవెనుకను గల యచ్చపుబంగారము నే బంగారమనునట్లు, నగలతోనడుమఁగూడియుండునపుడు నందలి యచ్చపుబంగారమునే బంగారమందురు గాని కలసి యన్న రజతాదులను గూడ నట్లు చెప్పరు. అట్లు చెప్పకుండుట భ్రాంతిమూలముగాదు. అట్లే నే ననెడి యాత్మ దేహముతో సంబంధించుటకు మునుపును వెనుకను నెట్లో యట్లే నడుమ దేహముతోఁ గలసియుండునపుడును దేహవిలక్షణమైనదేకనుక దేహముతోఁగూడి యుండినపుడు దానినిమాత్రము గాక దానితోఁ గూడియున్న దేహమును గూడ నే నని తలంచుట భ్రాంతియే యగును. ఇట్లెఱుఁగుటయుఁ బూర్వోక్తమగు

\* ఇచట జ్ఞానము, ఆత్మదేహముతోఁగూడియున్నపు 'దా దేహమును నే' ననుటచే భ్రాంతిరూపమని నిర్ణయించునదగును.



జ్ఞానమే. ఉద్ధవా! <sup>1</sup> కారణభూతమగు నింద్రియవర్గమును గార్యముగు శరీరమును గర్తయగు నహంకారము ననెడి మూఁడవ స్థలు గలదై త్రిగుణపరిణామ మైయున్న యచేతనము 'ఆత్మ దేహములోపలనుండఁగా నింద్రియములు ప్రవర్తించుచున్నవి' యని యన్వయముచేతను 'ఆత్మ లోపలలేనిచో నింద్రియములు ప్రవర్తించ' వను వ్యతిరేకముచేతను నామూఁడవస్థలు లేని తురీయమగు దేనిచేతఁ బ్రవర్తించుచున్నదో యదియే యాత్మతత్త్వము. ఆ యాత్మ పరిణామములేనిది యని తెలియుటయే యావిజ్ఞానము. <sup>2</sup> శరీర ముత్పత్తికిఁ బూర్వమాత్మగాదు; లేక నశించినపిదపను నాత్మగాదు, రైటికనడుమను నాత్మగాదు. నేను స్థూలుఁడని యూరక చెప్పికొనుటయే కాని యదభ్రాంతిమూలము. దేహమునకుఁ బూర్వమందును బిదపను గూడను నుండునదియుఁ బ్రమాణముచేతఁ బ్రసిద్ధమునైన యాత్మతత్త్వమే యెప్పుడు నేకరూపమై యుండునని తెలియుటయే జ్ఞాన మని నామతము. <sup>3</sup> మఱియుఁ బ్రకృతికారమై రజోగుణ ముదేకించుటచేతఁ బ్రవృత్తిస్వభావమై యున్న యీ సృజ్యపదార్థమగు శరీర మాత్మయందులేనిదైనను దానే యాత్మయని తోచుచున్నది. పరిశుద్ధంబగు జీవాత్మస్వరూ

1:- ఇచట జ్ఞాన మన్వయవ్యతిరేకములచేత దేహదులను ప్రవర్తించఁజేయుచున్న దనుటను గుఱించినది.

2. ఇచట జ్ఞానము 'దేహము ఆత్మగా'దని నిశ్చయించుచున్నది.

3. పరిశుద్ధాత్మస్వరూపము దేహమును వీడి యవధానించుటను విచారించునదై యిచట జ్ఞానమున్నది. ఇట్టిజ్ఞానము సంసారమునకుమూలమైనదేహత్వాభిమానమును ఛేదించునదిగాఁ జెప్పఁబడినది. ఇట్లే తక్కిన ఛేదకములను జెప్పి యాజ్ఞానము నుపసంహరించుచున్నారు.

పమో యీ దేహమును మరలిరాకుండునట్లు దిగవిడిచి స్వయం ప్రకాశమై వెలుంగును. ప్రకృతియో, యింద్రియ రూపములు శబ్దాదివిషయరూపము లనువికారము లొంది చిత్తముగా వెలయుచున్నది. ఇది యెఱుఁగుటయు విజ్ఞానమగును. ఇట్లుపర మాత్మ ప్రకృతిపురుషు లిరువురకంటె విలక్షణుఁ డని స్పష్టముగా నిర్ణయించుటకు హేతువులయిన జ్ఞానముల (విచారముల) చేతను, ఇతరములగు దేహేంద్రియస్థానాదులకు నాత్మత్వమును నిపుణముగాఁ బోగొట్టుటచేతను తానేదేహమనియు స్వతంత్రుఁడనియుఁగల మోహమునుఛేదించి బ్రహ్మత్వకస్వాత్మానుభవానందముచేఁ బరితుష్టుడై సమస్తకర్మజనులతోడ సంగముగావింపకుండవలయును. పృథివీమయమైన యీ దేహ మాత్మగాదు. దేవతలని చెప్పఁబడు నింద్రియములును బ్రాణమును, వాయువును, జలమును, అన్నముచేత నాస్థాయితమగు మనస్సును, బుద్ధియు, సంతకరణమును, సహంకారమును, నాకాశమును, ఆత్మగావు. ఇట్లు దేహముమొదలగు నవన్నియును సమముగాఁ బ్రకృతిపరిణామములై యున్నవి. ప్రకృతియె యాత్మకంటె వేత్రెయుండఁగా దాని పరిణామములయిన దేహాదు లాత్మ యెట్లగును? నాన్వరూపము వివిక్తముగాఁ దెలిసికొన్న యాత్మకు సత్త్వాది గుణపరిణామములయిన యింద్రియము లెచ్చరిక గలిగియుండుటవలన సపూర్వగుణ మేమి కలుగఁగలదు! ఆ యింద్రియములను విచ్ఛలవిడినిగిడించినను దానికి దోషమేమి? సూర్యుని మబ్బులుగ్రమ్మినను బాసినను దానివలన సతనికొక దోషముగాని గుణముగానికలుగదుగదా? సూర్యునికిని మేఘములకును గూడిక గలుగదుగాన

వానివలన నతని కొకదోషమును గలుగదు. ఆత్మ  
కును నింద్రియములకును నట్లుగాదే యందువా ? వాయువు  
శోషింపఁజేసినను నగ్ని దహించినను జలము దడిపినను భూమి  
దుమ్ముగ్రమ్మినను ఆకాశము వాని గుణములచేతఁగాని మఱి  
ఋతు గుణములగు శీతోష్ణాదులచేతఁగాని లేపమునొందకుండు  
నట్లే, స్రక్పృతి విలక్షణమును సదాయోకరూపమును సహంశబ్దవా  
చ్యమునగు నాత్మస్వరూపముగూడ సంసారమునకు హేతువులు  
గాఁదలంపఁ బడురజస్తమస్సత్త్వాదులతోడను వానికార్యముల  
తోడను సంబంధింపదు. కాఁబట్టి, వారికిఁగాముకులతోడిసంగ  
మమున దోషముగలుగదు. అయిననుమనస్సునకుఁగఁషాయము  
వంటిదగు రజస్సును దాని కార్యములగు కామక్రోధములును  
దృఢమగునాభక్తియోగముచేత నిరసింపఁబడినంతవఱకును బ్ర  
కృతిచేతఁగలిగింపఁబడు శబ్దాది విషయములందుసంగములేకుండ  
వలయును. రజస్సును నిరసింపక భక్తియోగము పెరుగఁజాలదు.  
అట్టి భక్తియోగము నిష్పన్నమగుటకు దానికి విరోధియగు రజ  
స్సునుదూలించుట, యుషాయముగానసంగములేనివాఁడై యుండ  
వలయును. మనుష్యులకు రోగము చక్కఁగాఁ గుదుర్పఁ బడని  
యెడల నది మరలమరలదేహమును బాధ పెట్టుచుండును. అట్లే  
యపక్వమగు క్షిషాయమువలె విడిచి పుచ్చరానిదై యుషాయ  
విరోధియగు ప్రాచీనపుణ్యాపుణ్యకర్తము గలిగి యుండు చెడ్డ  
యోగికి మనస్సు విషయములందుఁ దగిలినదై యోగమునుండి  
భ్రంశము గలిగించుచున్నది. పరులవెంపును దేవతలు  
చూడనోపరుగాన వారు మనుష్యరూపములచేఁ గాముకులను  
సృజించిపంపుదురు. ఆకాముకులు వచ్చివిఘ్నములుగలిగింపఁగా

యోగులు పూర్వ మభ్యసించినవిషయవాసనల బలముచేత  
 మరల యోగము ననుష్ఠింపరు; కర్తృతంత్రమునే యనుసరించి  
 సంసారమునఁ బడుదురు. జంతువు శరీరము పడి పోవువఱకును  
 దనంతట నేదేని యొక కార్యముచేయుచును లేక మఱి  
 యొకజంతువువలన దా నేదేని కార్యము చేయింపఁబడుచునే  
 యుండును. సంగమిట్టి యనర్థము గలిగించుచుండు సని తెలిసిన  
 వాఁడు స్వానందానుభవముచేత విషయములందలి యభిలాష  
 మునుడిగి దేహమునందేయున్నను దానియందునుండనివానివలె  
 నేమిచేయుచున్నను జేయనట్టివాఁడే యగుచున్నాఁడు. వాఁడు  
 బలుకుచున్నను వెంటఁబడుచున్నను బడుండియున్నను మూత్ర  
 పురీషములు విడుచుచున్నను నన్నముదినుచున్ననుస్వభావమును  
 నిట్టి చూచుట తాఁకుట మొదలగు నితరకార్య మేదేని చేయు  
 చున్నను నాత్మయందే మతి గలిగినవాఁడగుటంబట్టితన  
 దేహమును సంబంధించిన స్థితిగమనాది వ్యాపారములను నాత్మ  
 ను సంబంధించినవిగాఁ దలంపఁడు. ఎఱుకగలవాఁడు స్రుతికూల  
 ములగు శబ్దాది విషయములను మఱిలెక్కిన శరీరమును, నను  
 కూలములగు శబ్దాదివిషయములను బెక్కింటిని జూచుచున్నను  
 స్వప్నమునుండి మెలుకొనఁగా నందుఁ గన్ననదార్థముల  
 నెల్ల మఱుగుపడుటవలన స్థిరములయినవని తలంపనియట్లు,  
 వానినెల్ల ననిత్యములని యనుమానించుటచేత నిత్యములయిన  
 విగాఁ దలంపకుండును. సత్త్వాదిగుణముల కనుగుణములుగా  
 నుండు పుణ్యాపుణ్యకర్తృమాలచేత నానావిధములై యుండు దేవ  
 మనుష్యాది శరీరములును దేహాత్మాభిమానరూప మయిన  
 యజ్ఞానమును జ్ఞానముపుట్టుటకు మునుపు నాత్మయం దవివిక్త

ముగా గ్రహింపఁబడినవి. అదియే మరల జ్ఞాన ముదయించిన  
 పిదప నన్ను గుఱించిన జ్ఞానముచేత నివర్తించుచున్నవి. అప్పు  
 డాత్మమరలమునుపటివలె నేనుస్థూలుఁడనిత్యాదులగు దేహాకా  
 రములచేత గ్రహింపఁబడదు. అదిసంహారాదుఁనుబొందదు. సూ  
 ర్యునియుదయము మనుష్యులకన్నులకుఁ గలఁచీకటినిదూరిం  
 చునే కాని కలిగింపనట్లు, నన్ను గుఱించినజ్ఞానము గలుగఁగానే  
 పురుషుని నేను స్థూలుఁ డనిత్యాదికమగు బుద్ధినిని దన్తూలమైన  
 సంసారమునును, నాశముసేయుచున్నది. అపుడుపరిశుద్ధుండయిన  
 యీజీవాత్మ స్వయంప్రకాశుండును జన్మాదివికారరహితుం  
 డును బ్రత్యక్షుఁడై సమాణములచేఁ దెలియరానివాఁడును, న  
 పరిచ్ఛిన్నమగు ధర్మాభూతజ్ఞానముగలవాఁడును, సర్వార్థము  
 లను దెలియుజ్ఞానము గలవాఁడును, నేకద్రవ్యమయిండును,  
 బ్రాకృతదేహారహితుండును, దేవమనుష్యాది శబ్దములకువిషయ  
 ముగాని వాఁడు నై యుండును. వీనిచేతనేకదా మునుపు  
 వాగాదు లయిన యింద్రియము లును గ్రాణములును  
 బనులు చేయుచుండెను. దేహము ప్రకృతి నవలబించుటయు  
 దేవాదులయిన యాకారములును దేనికిఁ గలుగఁవూ యట్టి తన  
 యాత్మను మఱచి కేవలజ్ఞానైక స్వరూపంబయిన యీయాత్మ  
 యందు 'నేను దేవుఁడను మనుష్యుఁడను స్థూలుఁడను గృశుఁడ'  
 నని యిత్యాది విధమున నభిమానము గలిగియుండుట యను  
 నింత మాత్రమే యాత్మసమ్మోహ మగుచున్నది. అట్లు దేవ  
 మనుష్యాది నామరూపములచేత గ్రాహ్యమును బంచభూత  
 ములచే రచితమగుటంజేసి పంచవిధమును నగుదేహమును  
 వివిధములగు స్వర్గాదిభోగ్యవిషయములను నిత్యమని తలంచుట

యు నాత్మసమ్మోహమగుచున్నది. అట్లే నేను దేవుడునుగృతుఁడననెడి యీరెండుదమ్ముఁబండితులుగాఁదలంచుకొను చుండువారికి నర్థవాదమే. వాస్తవమునకు రెండును భ్రాంతిరూపము లని తెలియునది. యోగము పరిపక్వము గాకున్నయోగికియోగము చేయు చున్నపు డతని దేహమునకు రోగాదులయిన యుపద్రవములు పుట్టి విఘాతముచేయుట కలదు. అపు డందులకుఁ బ్రతీకార మిదివిధింపఁబడియున్నది. అదియేదనఁగా- సోమసూర్యాగ్ని ధారణముచేరిఁ గొన్ని క్షణకాలను జలుబులనును, వాయుధారణముతోఁ గూడిన యాసనములచేత వాతాదిరోగములనును, దపస్సుచేతను మంత్రముచేతను నౌషధములచేతను శాపములు గ్రహములు సర్పములు మొదలగు నుపద్రవములనును నిర్వహింపవలయును. నన్ను ధ్యానించుటవలనను సంకీర్తనాదుల చేతనును మఱియుఁ దక్కినవానిచేతనును గామాదులను, యోగనిష్ఠు లగు సదాచార్యుల ననువర్తించుటచేత దంభము మొదలగువానిని, నిట్లుశుభములయిన యుపాయములచేతనశుభప్రదములగు విఘ్నము లను నాశముసేయవలయును. ఇట్లు విఘ్నములను దూలించు యోగమును నిష్పన్నము గావించుకొనవలయును. కొండలు ముదిసినశరీరమును పైతము మంత్రైషధాదు లయిన వివిధోపాయములచేత మిక్కిలి పటుతరమైనదికావించుకొని కాయసిద్ధికోఱకై, యద్వంద్వపరకాయప్రవేశాదులకై యోగము నాచరించెదరు. అదిప్రాజ్ఞులగు వారించుకయు నాదరింపఁ దగినదిగాదు. అట్లు దేహము స్థిరముగానుండుటకై పదు పాట్లన్నియుదేహమంతయుగలదిగాన నిష్ఫలమే యగుచున్నది. ఇంద్రియపాటవ మెంత యుండినను నా

యపు మత్రైషధాదులచేత నొనఁగూడి రానేరదుగదా! కనుక దేహమును దృఢము గావించుటకై కాలమును బుచ్చుటను దిగవిడిచి యా కాలమును యోగమునకై వినియోగింపవలయును. నృత్యమునందలిబంకువలె దేహ మంతముగలది చుమీ. ఇట్లు యోగము నిత్యమును మిక్కిలి యనుష్ఠించుచుండువానికిఁ గాయము మిక్కిలి పటుత్వమునొందెనేని, మతి మంతుఁ డగువాఁడు యోగమును దిగవిడిచి మత్పరుఁడై యాకాయ మట్లు దృఢముగా నున్నదని దాని స్థితిని యెంత మాత్రము నెఱుఁగరాదు. యోగియగువాఁడు యోగచర్యననుష్ఠించుచు నన్న శరణముగా నాశ్రయించి, యణిమాదుల యందు స్పృహలేక నాకు శేషమై యుండు తన యాత్మయందలి సుఖము ననుభవించుచుండును గానయట్టివాఁ డంతిరాయముల చేత విఘాత మెంతమాత్రము నొందుకుండును జమీ. ఇది యిరువదియెనిమిదవ యధ్యాయము.

— — — — —  
 —◆◆◆— { \* భగవంతుఁ డుద్ధవునకు మరల సంగ్రహముగా భక్తిసూక్తును నర్పించుచున్నాఁడు. } ◆◆◆—

ఉద్ధవుఁడు—అచ్యుతా! అనాత్మ యగు వానికి నీయోగచర్య మిక్కిలియు దుష్కరమయిన దని తలంచుచున్నాను. కనుకఁ బరుషుఁడు సులభముగా సిద్ధి నొందు ప్రకారమును నాకుఁ జెప్పము. పుండరీకాక్షా! శ్రీ కృష్ణా! మనస్సును వశీకరించు కొనుచును గాఁబట్టి మనస్సును నిగ్రహించుటకై యుపవాసాదులుండి చిక్కి మనస్సెప్పటికీని సమాధా

\* ఇందుఁ జెప్పినదే కాక మరల మొదటియధ్యాయమునందును భక్తియోగమును సంగ్రహముగాఁ జెప్పుట తెలియువది.

నము నొండక యోగులు తఱచుగాఁ గీడ్పడుచున్నాను. కనుక యోగచర్య మిక్కిలియు దుష్కరముగా నున్నది. కాఁబట్టి సారాసారములు వివేచించి తెలిసికొనువాగు కొందఱ తా నందమును బిదుకునట్టి నీపదారవిందమును హాయిగా నాశ్రయింతురు. విశ్వేశ్వరా ! వారు తమ యోగకర్తములకు గర్వపడకుందురు గాన నీచేత వంచింపఁబడ కుందురు. తక్కిన వా రన్ననో విష్ణువీగుచు విఘాతము నొందుదురు. అచ్యుతా! ని న్నాశ్రయించిన మాత్రముననే నీ వీ మాయనుండి నుమ్ము దాఱించుటయు నిన్నే శరణొంది యుండు నీదాసులకు నీ సద్గీతుడవై యుండుటయు, అశేషబంధూ ! నీయం దొక చిత్రముగాదు. ఏ లందువా? తమంతట నీశ్వరులై యుండు బ్రహ్మాదిదేవతలు తలతల మెఱయుచున్నతమ కిరీటముల మొసలచెనీపాదపీఠమునకునొత్తుడుగలిగించుచుందురు. నీ విట్టివాడయ్యు బృందావనమునందు నీ పిల్లంగోవికిఁజిక్కి వచ్చిన మృగములతోఁ గూడి మాడి యుండుటకు నిష్టపడిన వాడవుగదే. ఇక నీభక్తులగు మనుష్యులకు లోనయియుండుట చెప్పనలయునా? ఇట్లు పరత్వమును వాత్సల్యమును సౌలభ్యమును సౌశీల్యమును గలిగి సకలమయినయోత్తలకును బ్రియతముడై స్వామియై యాశ్రీతులు గోరినపురుషార్థముల నెల్ల నిచ్చుచుండు నిన్ను, నీవు చేసినయుపకారము నెఱింగిన మనుష్యుఁ డెవఁడు విడుచును? పురుషుఁ డెవఁడు తన్నుఁదాసే మఱచునట్లు చేసెడి యైశ్వర్యమును గోరి నిన్నుఁ దప్ప మఱి యొకదైవమును భజించును? ఆరోగ్యాదులకు సూర్యాది దేవతాంతరములనుభజింపరాదా యందువా? నీపాదపద్మముల



ధూళిని సేవించుచుండు మాకు శ్రేయమేది గలుగదు? కోరిన వన్నియుఁ గలుగుచుండఁగా నితరదేవత లెందులకు? ఈశా ! బ్రహ్మవిదు లగువారు నీవు చేసినయుపకారమును దలంచుకొని మిక్కిలి యుబ్బుచుఁ దమకానందము వెచ్చువెరుఁగఁగా నీకుఁ బ్రత్యుపకారము బ్రహ్మోయుష్య మంతకాలమునకుఁ జేయుటకు శక్తులుగాకున్నారు. నీవు వెలుపల నాచార్యరూపమునను, లోప ల హృదయమందు మేము చింతించుచున్నరూపమానను, నెల కొని దేహధారులకుఁ గల యశుభమును చూలించుచు నీరూపు ను మాకు వెలుపఱచు చున్నావు' అనెను.

శ్రీశుకుఁడు—ఇట్లుద్ధవుఁడు మిక్కిలి మనస్సునం దనుర మ్మీఱ నడుగఁగా, జగమంతయుఁ దన కాటబామ్మగాఁగల యా దేవుఁడు, తన సృష్టిసితి సంహారశక్తులచేత బ్రహ్మవిష్ణు శివమూర్తులు మూఁటిని దాల్చు నాప్రభువు, ఈశ్వరులగు బ్రహ్మాదుల కును నీశ్వరుండయిన యాభగవంతుఁడు, సాగసయిన చిఱునవ్వు తోఁ బ్రేమ దొలఁకుపలుకుల నుద్ధవున కిట్లనియె. శ్రీభగవంతుఁడు—'ఓయీ ! నాభాగవతధర్మములను మిక్కిలి మంగళ కరము లయిన వానిని బెక్కింటిని నీకుఁ జెప్పెదను వినుము. ఆధర్మముల శ్రద్ధతో ననుషించిన యెడల మిక్కిలి జయింపరాని దియు మృత్యురూపము నయిన సంసారమును మనుష్యుఁడు జయించుచున్నాఁడు. వర్ణాశ్రమోచితము లయిన కర్మముల నెల్ల మదారాధనరూపములుగా ననుసంధించుచును మనస్సును జిత్తమును నాయం దర్పించి క్రమముగా వానిని జేయుచుండ వలయును. అట్టి వాఁడు నాధర్మముల కొఱకే తన మనోవృత్తి నంతయుఁ జెల్లించుచుండవలయును. మధ్యక్షు లగు సాధుజను

లుండు నట్టి పుణ్యదేశములను సేవింపవలయును. దేవతలయందును ననురులయందును మనుష్యులయందును నాభక్తులెవరో వారిచరితములనుగూడ సేవింపవలయును. జనులు వేటవేటగానియొక్కటిగాఁగూడికాని నాకొఱకు నృత్యములు గీతములు వాద్యములు మొదలయిన మహారాజోపచారములతోడ యాత్రలనును మహాత్మ్యములనును జేయింపవలయును. నిర్మలాంతఃకరణుఁడు లోపలను వెలుపలను నంతటను నాకాశమును జూచునట్లే, నేను సర్వభూతములయందును దనయందును లోపలను వెలుపలను నావరణములేక వ్యాపించి యున్న పరమాత్మునిఁగాఁగనుఁగొనవలయును. ఇట్లునేను సర్వమున కంత రాత్నుఁడనై వర్తించుచుండుటంబట్టి మహాద్యుతీ! సమస్తభూతములును నేను లేకనిలుపోపవుగాన నా శరీరముగాఁ దలంచుచుఁ దానినిబట్టియే వాని నెల్ల బహుమానించుచు, సమస్త భూతములయందును వైషమ్యము లేకుండునట్టి జ్ఞానము నాశ్రయించినవాఁ డగుచున్నాఁడు. బ్రహ్మణియందును బుల్కసునియందును, బ్రహ్మణాధనము నపహరించువానియందును, బ్రహ్మణలయందు భక్తిగలవానియందును, సూర్యునియందును, మిడుఁగుఱునందును, సర్వభూతహితము సేయువానియందును, సర్వభూతములకు దోహి యగువానియందును, వీఁడు బ్రహ్మణుఁడు వీఁడు చండాలుఁడని యొక్కవత్కువలు తెలంపక యందఱును సమానముగాఁ గనుఁగొనువాఁడే పండితుఁ డని యెన్నఁబడుచున్నాఁడు. ఏలనఁగా వీరందఱుశరీరములును బ్రకృతిపరిణామములే. వీరి యాత్మలన్నియును జ్ఞానైకాకారములే. వీరిదేహములును నాత్మలును రెండును బరమాత్మునికి శరీరమే

కావున నందఱును సమానులనియె పండితుఁడగు వాఁడు తలంచును. మనుష్యు లందఱును మదా త్తకులని మాటికిఁ దలంచు నట్టి పురుషునకుఁ గలహమును నసూయయును నవమానమును నహంకారమును దనయందుఁగాని పరులయందుఁగాని త్వరితముగానే నివర్తించుచున్నవి. 'సమస్తభూతములను నిన్నుగా భావించుట దృఢముగానుండిన నేకదా కలహాదు లుడిగిపోవును. అట్టి భావనమును సంపాదించువిధ' మెట్లందువా? గ్రామమృగములలో శునకమువఱకును, మనుష్యులయందుఁ జూడలురవఱకును బశువులయందు గాడిదలవఱకును, మఱి యితరజాతులయం దాయానిహీనము లగువానివఱకును, గల సమస్తమునకును దండమువలెబడి మ్రొక్కుచుండవలయును. అప్పుడు బంధువులు పరిహసించుచు రేని యట్లు నవ్వుచున్న తనవారిని దిగవిడువవలయును. మఱియు నే నెక్కువ వీడు తక్కువ యను గర్వమును మానవలయును. అప్పటికి నాదేహమెక్కుడు వానిది తక్కువయని యనుసంధింపఁగా లజ్జ కలుగుచున్నదేని, దేహమునుగూర్చియూ లజ్జయును దిగవిడచి, జీవుని శరీరముగాఁ జేసి యతనియందంత రాత్ముడై భగవంతుఁడు ప్రవేశించియున్నవాఁడుఁ గాన సర్వము నీశ్వరశరీరమే యని తలంచి మ్రొక్కువలయును. ఇట్లు సమస్తములయిన భూతములందును నేననెడి భావము మిక్కిలి దృఢముగాఁ గలుగ కుండునంతవఱకు, సర్వభూతములనుజూచి 'భగవతేనమః' యని వాక్కుననుచ్చరించుచును, 'ఈశ్వరుఁడు జీవశరీరకుడై భూతములందుఁ బ్రవేశించుచున్నాఁడని మనంబునఁదలంచుచును, గజ్జినలెబడి దేహముచేత మ్రొక్కుచును నిట్లు మనోవాక్కాయ వృత్తులుమాటి

శోడ నుపాసింపవలయును. ఇట్లుపాసించుచుండువానికి సమస్త  
 మును బ్రహ్మాత్మకమే యని దృఢతర మగు నధ్యవసాయము  
 గలుగుచున్నది. ఇట్లుసర్వమును భగవదాత్మకమనెడి బుద్ధిచేత  
 నన్నిటిని గనుగొనుచుండఁగా నీపురుషుడు 'ఆత్మయే దేహ  
 మా? లేక దేహమునకంటె వేతా? జీవుడు స్వతంత్రుడా?  
 పరమాత్మనకు బరితంత్రుడా?' యనెడియిట్టి సంశయములను  
 వీడి సంసారమునిమిత్తములయినవాని యన్నింటినుండి విముక్తు  
 డగుచున్నాడు. సమస్తభూతములందు నేనే యని మనో  
 వాక్యాయవృత్తులు మూఁటిచేతను మద్భావము గలిగి  
 యుండుట యనునదియే సమస్తములయిన యుపాయము  
 లందును మిక్కిలి సమీచీనమైనదని నామతము. ఉద్ధవా!  
 ఇట్లు సర్వమును బ్రహ్మాత్మకముగా నుపాసించుట యనెడి యీ  
 నాధర్మము నుపక్రమించినచో దానికి ఫలములేక సంచించుట  
 గలుగదని \*నా నిశ్చయము. ఏలనఁగా ధర్మముపక్రమించిన  
 మాత్రమున నప్పటికో కాలాంతరముననో గుణాత్రయ సంబం  
 ధమును దొలగించుచుండును. దానినే నిష్కామముగా నను  
 ష్ఠించినయెడ దానికి ఫలనాశము గలుగదని చెప్పనేల? లోక  
 మందాయావ్యాపార మూరక తలంచుచున్నంతమాత్రము  
 గాని కనుమూసినంతమాత్ర ముండునది గానియైనను మిక్కిలి  
 యాయాసకరమైనదిగా నుండినను నిష్ప్రయోజనమే యగు  
 చున్నదిగాదా. అట్టివానిని బరమపురుషుడగునాయందు ఫలాభి

\* ఇదియే గీతయందు 'సహికల్యాణకృత్కీర్తిద్వర్గతిం తాత గచ్ఛతి'  
 అనియు 'నేహభి క్రమనాశోఽస్తి ప్రత్యవాయో నవిద్యతే' అనియు  
 తెలియునది.

సంధిని విడిచి మదర్థముగా ననుసంధించినయెడల నవి  
 ధర్తమే (యనఁగా ఫలమును వీడనిదే) యగుచున్నవి. ఎట్లనఁ  
 గంనుఁడు భయముచేతను, గోపిక లనురాగముచేతను, శిశువా  
 లుఁడు ద్వేషముచేతను ఫలమునొందరా? అనిత్యమగుమనుష్య  
 శరీరముచేత నిత్యుఁడును స్వభావముచే నిర్వికారుఁడును నగు  
 నన్నుఁ బ్రాప్తిచుటకు వలయుసాధనములను సమర్థించుటయే  
 బుద్ధిమంతులకుఁ గలబుద్ధి (అధ్యవసాయము); ఇదియే మనుష్యు  
 నకుఁగల మనీష (హితాహిత వివేకము) వేదాంతసిద్ధము లగు  
 నర్థములకెల్ల సంగ్రహ మిదియే, దీని నీకు విస్తిరించియు సంతో  
 పించియు సంపూర్ణముగాఁ జెప్పితిని. ఇది దేవతలకు సైతము  
 పొందరానిది చుమీ; నీకుఁ దత్త్వత్రయ వివేచనరూపమును  
 నీశ్వరోపాసనరూపము నగు జ్ఞానముప్రకారమును మిక్కిలి  
 స్పష్టములగు యుక్తులతోఁగూడ మాటిమాటికిఁ జెప్పితిని  
 ఈ జ్ఞానమును గలరూపునఁ దెలిసి పూర్వోక్తములయిన సంశ  
 యములను వీడిన పురుషుఁడు ముక్తి నొందుచున్నాఁడు. నీవడి  
 గిన దానిని నేను జక్కఁగా వివేచించి యుపపాదించితిని. దాని  
 నెవఁడు మనస్సునందుఁ దాల్చునో వాఁడు సనాతనమగువేదాంత  
 రహస్యమును బరబ్రహ్మము నగునన్నుఁ బొందుచున్నాఁడు.  
 ఎవఁడు దీనిని నా కనుకూలురయినవారియందు మిక్కిలియుఁ  
 బుష్కలముగా నుపదేశించునో యా బ్రహ్మానందేశము  
 చేసినవానికి నన్ను నేనే యిచ్చుకొనుచున్నాను. ఆత్మకుఁబరి  
 శుద్ధి గలిగించునదియు వినువారికిని శుచిగావించునదియు నయిన  
 దీని నెవ్వఁడు పఠించునో వాఁడు ప్రతిదినమును బెరుగుచున్న  
 జ్ఞాన దీపముచేత (అనఁగా యోగ పరిశుద్ధమైన మనస్సు)

చేత) నన్ను సాక్షాత్కరించుచు నాప్రాప్తికిఁ బ్రతిబంధకము  
 లగువాని నెల్ల విడిచి శుద్ధుఁ డగుచున్నాఁడు. ఏ నరుఁడుదీనిని  
 సమాహితుఁడై శ్రద్ధతోడ నిత్యమును వినుచున్నాఁడో వాఁడు  
 నాయఁడలి భక్తిని గలిగించుకొనుచు నాప్రాప్తికిఁ బ్రతిబంధ  
 కములగు కర్తములచేత బద్ధుఁడుగాక యుండును ఉద్ధవా!  
 సఖా! నీకు బ్రహ్మమును దానికి సాధనములునుజక్కఁగా దెలిసి  
 నవా! తెలియనియెడల మరల నుపదేశించెదను. దేహత్వ  
 భృమాదిరూప మగు మోహము వీడినదా? తాపత్రయము  
 వలనను జ్ఞానము లేమివలనను నీ మనస్సనబుట్టిని శోకము  
 దూలినదా? నీవు దాంభికుఁడగువానికిని నాస్తికునగును మూర్ఖు  
 నకును వినవలెనని యిచ్చలేనివానికిని భక్తుఁడు గానివానికిని  
 దుర్మనీతుఁ డగువానికిని, దీని నొసంగవలదు. ఈ చెప్పంబడిన  
 దోషములు లేనివానికిని, బ్రాహ్మణులయొక్క మంచివానికిని, దన  
 యందుఁ బ్రీతి గలవానికిని, బరుల కుపకరించు వానికిని జెప్ప  
 వలయును. శూద్రుఁడు గాని స్త్రీగాని శ్రద్ధ గలిగియున్నయెడ  
 వారికిని జెప్పనచ్చును. తెలియఁగోరినవానికి దీనిని తెలిసిన  
 పిదప నిఁకఁ దెలియవలసిన దొక్కటియుఁ గలుగదు. తియ్యని  
 యమృతమును గ్రోలినపిదపఁ ద్రాగవలసినది మఱేమియుఁ గలు  
 గదుగదా. (ఆత్మోవాసన రూపంబగు) జ్ఞానమందును గర్త  
 మందును యోగమందును గృషియందును (సామాన్యచాయ  
 రూపమగు) దండ భారణమందును ధర్తార్థ కామమోక్షము లని  
 నాలుగువిధము లయినపురుషార్థము లెంతయున్నదో \* యంత

\* జ్ఞానమందు మోక్షమును, కర్తమందు ధర్తమును యోగమం దణిమా  
 దిరూపమయిన కామమును, గృషియందును దండ భారణమందును అర్థమును

యు నాయనా! నీవంటి భక్తునికి నేనేయగుదును. ఇట్లను  
గ్రహింపఁగోరుచున్న నాకునట్టివాఁడు దనయాత్మను సమర్పించు  
కొనిదానిని రక్షించుభారము నాయం దిడి నాకారాధనములు  
గాని కర్తములనెల్లఁ ద్వజించినవాఁడగుచున్నాడు. అపుడు  
నాచేత ముక్తినిబొంది తనకు స్వభావసిద్ధములయిన యపహత  
పాపత్వాదులు పొడసూపుటకుఁ బాత్రుఁడగు చున్నాడు;  
మఱి నుత్సాధర్మ్యమును బొందుచున్నాడు' అనెను.

శ్రీ శుకులు—భగవంతుఁ డిట్లు న్యాసోపాసనరూప మగు  
జ్ఞానయోగ మార్గమును జూపఁగా నుద్ధవుఁ డా యుత్తమ  
శ్లోకానినచనమునువినిచేతులుమోడ్చి యానందాశ్రవులచే డగ్గు  
త్తికవడి కన్నీరు కన్నుంగవను గ్రమ్ముచుండఁగా నొక్కటియుఁ  
బలుకకుండెను. రాజా! అంత నలఁడు ప్రణయముచేతఁ గలం  
గిన మనస్సు మెల్లగా ధైర్యముచేతఁ గుదురుపఱచి వశము  
చేసికొని తన్నుఁ గృతకృత్యునిఁగాఁ దలంచుచుఁ దన శిరినుచేత  
యదు ప్రసీరుఁడయిన యాకృష్ణు పాదారవిందములను ముట్టుచు  
'బ్రహ్మజనకా! న న్నాశ్రయించినమానా మనెడి మహాంధ  
కారము నీసన్నిధానమువలనఁ దఱుమఁగొట్టఁబడినది. సూర్యుని  
సమీపమును బొందినవారిక శీతముగాని చీకటిగాని దాని  
వలన భయముగాని కలుగునా? నీ సన్నిధానమాత్రము చేతనే  
యా చీకటి తొలఁగింపఁబడినను నీ వనుగ్రహించి విజ్ఞాన  
మనెడు దీపమును నీ భృత్యుండనగు నా కర్పించితివి. ఇట్లుప  
కరించుచున్నవాఁడవని నిన్నుఁ దెలిసినపుడుఁ డెవఁడు నీ పాద

మన్నవి. ఈ చతుర్విధపురుషార్థములు భక్తునకు భగవంతుఁడే యని  
భావము.

మూలమును విడిచి మఱియొకరిని శరణుజొచ్చును? దాశార్థ్య  
లందును వృష్ణులందును సందకులందును సాత్త్వికులందును ససా  
రము వృద్ధి నొందుటకై నీవు నీ మాయచేత మిక్కిలి దృఢమైన  
స్నేహపాశమును వైచితివి. ఆ పాశమును నీవే యాత్మజ్ఞాన  
మనెడి కత్తిచేతఁ ద్రుచితివి మహాయోగీ! నీకు సమస్కార  
మగుఁగాక, నిన్ను శరణుజొచ్చితిని. నీ చరణారవిందమునందు  
నా కనురాగము మైనభక్తి యెప్పుడు నెడతెగకుండునట్లుగా  
వనుగ్రహింపు' డనెను.

శ్రీ భగవంతుడు— ఉద్ధవా! నే నాజ్ఞాపించినట్లు నా  
యాశ్రమంబగు బదరికావనమునకుఁ బొమ్ము. అచ్చట నాపాద  
తీర్థమయిన గంగయందలి జలములందు స్నానముచేసి యాచ  
మించి శుచివై యా గంగదర్శనముచేత సమస్తమయినకల్మష  
ములను బాఱఁజిమ్మి వల్కలములను దాల్చి వనమునం బుట్టు  
కందమూలఫలాదు లనుభవించుచు నాత్మానుభవసుఖముచేత  
విషయాభిలాష మాని ద్వంద్వమాత్రము లగు శీతోష్ణాదులను  
సంపించుచు నాద్భవము మొదలయిన స్వభావముతోఁ గూడి  
బాహ్యము లగు నింద్రియముల నడంచి యంతరింద్రియములను  
గూడఁ గెలిచి తత్త్వత్రయస్వరూపవివేచనరూప మగు విజ్ఞాన  
మును బ్రహ్మోపాసనరూప మగు విజ్ఞానమును బుద్ధి సమా  
ధానముచేతఁ బరిసినవాడై నేను నీకు వేఱు వేఱు స్వప్నముగా  
బోధించినదానిని మనస్సునందు దృఢముగా నెలకొలుపుచు  
నా యందు వాక్కును నిలిపి (నా గుణనామములను వాక్కు  
చేఁ గీర్తించుచు) మనస్సును నిలిపి కాయముచేత నన్నారాధిం



చుచు నుండి ప్రారబ్ధము ముగియఁగా \* సాత్త్విక రాజస తా  
మసము లనెడి మూఁడుగతులను గడచి 'యా ప్రకృతిమండల  
మున కవ్వల నున్నవాఁడును నిత్య ముక్తులచేత నను  
భవింపఁబడుచున్నవాఁడు నగు నన్నఁ బొందఁగలవు' అనెను.  
సంసారబుద్ధినెల్ల హరించునట్టి యాభగవంతుఁ డిట్లు చెప్పఁగా  
నుద్ధవుఁడతనికిఁ బ్రదక్షిణముగావించి పాదములయందు శిరసిడి  
ప్రియ సంయోగవియోగములకు హర్ష శోకములు రెండును  
లేకుండువాఁడయ్యును నాహరిని విడిచిపోవునపు డాభగవంతుని  
యందు మిక్కుటమగున రాగమువలన హృదయము కరం  
గఁగా నశ్రుబిందువులు దొరికినవాఁ డయ్యెను. భగవంతుని  
యందలి స్నేహమును దిగవిడుచుట మిక్కిలియుఁ గష్టమైనది.  
అట్టి హరి నెడఁబాయగలుగుటకు భయపడి దీనుఁడై యతనిని  
విడనాడి పోవఁ గాల్గొడక మిక్కిలి సంకటమునొందెను. అంత  
నతఁడు భర్త పాదుకలను మాటి మాటికి శిరసునందుఁ  
దాల్చును నమస్కరించి వెడలిపోయెను. ఆమహాభాగవతుఁ  
డుద్ధవుఁడంత నా భగవంతుని హృదయమందు ధ్యానముచేత  
నెలకొల్పి యా జగదేకబంధుఁ డానతిచ్చిన ప్రకారము  
బదర్యాశ్రమమునకుఁ బోయి యచ్చట నా కరుణాసముద్రుఁడు  
తన కుపదేశించిన ప్రకారము తపస్సును సలిపి హరిగతిని  
బొందువాఁడయ్యెను. యోగీశ్వరు లెవ్వనిపాదములను సేవి  
తురో యా భగవంతుఁడుహరి నిరతిశయానందమగు పరబ్రహ్మ  
స్వరూపమును దెలుపు వేదాంతసముద్రము నుండి యెత్తి  
నదియు భాగవతుం డగు నుద్ధవునకుఁ జెప్పినదియు నైన యీ

\* 'ఉర్ధ్వంగచ్ఛన్తి సర్త్వస్థాః' ఇత్యాదు లిట యనుసంధించువది.

భాషితమునునాజ్ఞానమనెడియమృతము వర్షించుదానిని, బురు  
షుడెవ్వఁడు నేవించుచుండునో యట్టి వానినిసంబంధించినదగత్తు  
కూడవిముక్తి నొందును. ఇకనతఁడు విముక్తుడగుటచెప్పనేల?  
ఊహిరి చేతనకలనిగమములును వెలివుచ్చిన భగవంతుఁడుజ్ఞానవిజ్ఞా  
నసారమునునమృతతుల్యమునగు వేదసారమును వేదాంతసము  
ద్రమునుండి యెత్తి తనభృత్యవర్గమునుద్రావించిన వాడయ్యె;  
అట్టి యాద్యుండును విష్ణుసంజ్ఞుండునగుపరమపురుషునికి మ్రొక్కి  
నవాడ నయ్యెదను. ఇది యిరువదితొమ్మిదవయథ్యాయము.

— { బ్రాహ్మణశాపమువలన యదువులుపరస్పరము కల } —  
హించి నాశమునొందుట. బలరామనిర్యాణము.

పరీక్షిత్తు—అంత మహాభాగవతుండయిన యుద్ధవుండు  
బరిరీకావనమునకు వెడలిపోయినపిదప భూతభావనుండయిన  
భగవంతుండు హరి ద్వారకయందేమి గావించెను? ఆయాదవ  
సింహుండు బ్రాహ్మణశాపముచేతఁ దనకులము కీడ్పడినపుడు  
సమస్తీంద్రియములకును మిక్కిలిప్రియమైనతన దేహము నిండే  
విడిచెనా? లేక కూడఁ దీసికొనిపోయెనా? పూఁబోం డైవ్యని  
దేహమునందుఁ దగిలిన చూపులను మరలఁ దివిచికొనఁ  
జాలరయిరో, యెవ్వనిరూపము వినికిచేతఁ గర్ణరంధ్రములందుఁ  
జొచ్చి సత్పురుషుల హృదయములందుఁ జిత్తరువు వ్రాసినట్లు  
నిలిచి యందుండి వెలువడిపోవకుండునో యెవ్వని దేహకాంతి  
కీర్తించుచుండుట కవులవాక్కుల కింపు గూర్చుచుండునో,  
దేనిని యుద్ధమునం దర్జునినిరథమునం దుండఁగా జూచి  
హతులైనవారు దానినామ్యమును బొందిరో యట్టిదేహము  
నేమి చేసెను? అని యడిగెను.

శ్రీశుకుఁడు—కృష్ణుఁడు భూమియందును దివియందును నంతరిక్షమునందును బాడసూపినట్టి వెద్ద యుత్పాతములను జూచి యప్పుడు సుధర్మాసభయం దాసీనులై యున్న యదువులతో 'యదునందనులారా! మన ద్వారకయం దివిగో ఘోరము లయిన మహాత్పాతములు పెక్కు కనబడుచున్నవి. ఇవి నాశహేతువులయినవి. ఇం దింక ముహూర్తమునే పయినను మన ముండరాదు. మన స్త్రీలును బాలుగును వృద్ధులును నిచటనుండి కదలి శంఖాద్ధారమునకుఁ బోదురుగాక. మనము ప్రభాసమునకుఁ బోవుదము. అందుఁ బ్రత్యగ్వాహినియైన సరస్వతి సముద్రమును బ్రవేశించుచున్నది. మన మందు స్నానముచేసి శుచులమై యుపవసించి మిక్కిలి సమాహితులమై దేవతలను నభిషేచనముల చేతను జందన చర్చలచేతను బూజోపకరణములగు కసుమాక్షతాదులచేతను బూజింతము. మహాభాగులయిన బ్రాహ్మణులను, మనము గోవులను భూములను బంగారములను వస్త్రములను, గజములను నశ్వములను రథములను గృహములను నొసంగి పూజించి వారిచేత శాంతి కర్తము చేయించుకొందము. ఈవిధియె యరిష్టములనెల్లఁ బోఁగొట్టునది; మఱి యుత్తమంబగు మంగళకరము. దేవతలను బ్రాహ్మణుల గోవులను బూజించుట యారాధించువారికి మిక్కిలి యభ్యుదయకరము' అనెను.

శ్రీ శుకుఁడు—ఇట్లు కృష్ణుఁడు చెప్పినదానిని యదువృద్ధులందఱును విని యట్లై యని యియ్యకొని యోడలచే సముద్రమును దాటి రథములెక్కి ప్రభాసతీర్థమునకుఁ బోయిరి. అచ్చట యాదవులు భగవంతుఁ డానతిచ్చినట్లు పరమంబగు

భక్తితోడ సమస్తములయిన శ్రేయములతోడ గూడిన కర్మములను ముఱియు భగవంతుఁడుచేప్పని శ్రేయములతోడఁ గూడిన వానిని గావించిరి. అంతవా రచ్చట దైవముచేత బుద్ధులు దూలినవారగుటచేత మిక్కిలి చివ్వియైన మైరేయక మను మద్యమును ద్రావిరి. ఆరసములను ద్రాగఁగా మతి యంతయుఁ దూలిపోవుచున్నది. వారు వీరలయినను భగవంతుఁ డగు కృష్ణుని మాయచేత మూఢులగుటవలన మిక్కిలి మద్యపానముచేసి మత్తులై మనస్సులందు విఱివీఁగుటచే వారికి నడుమఁ బెద్దకలహముపుట్టెను. పిదప వారు సముద్రతీరమునం దొకరి నొకరు చంపఁబూని కోపముచేత సంరంభించి విండ్లను గత్తులను బల్లెములను గుడియలను దోమరములను ఋష్టులను గొని యుద్ధముచేసిరి. వారు పతాక లల్లలాడుచుదురభములను నేనుంగులను గాడిదలను లొట్టియలను నెద్దులను బట్టెలను మను ష్యులను గఁచరిగాడిదలను గూడి యొండొరులపయిని దలపడి యేనుఁగులు దంతములచేత నడవిని బాఁడుచేయునట్లు, బాణములచేత మిక్కిలియు మదిచియున్నవారిని వధించిరి. ప్రద్యుమ్నుఁడును సాంబుఁడును అకూర్కుఁడును భోజుఁడును అనిరుద్ధుఁడును సాత్యకియును నుభయ్రుఁడు సంగ్రామజిత్తును సుచారుఁడును గదుఁడును సుమిత్రుఁడును సురభుఁడును మచ్చరము పెచ్చు పెరిగి యొకరి నొకరు తలపడిరి. మఱి తక్కినవారగు నిశతుఁడు నుల్కుఁడు మొదలగువారును సహస్ర జిత్తు శతజిత్తు భాగుఁడు మొదలగువారును గృష్ణునిచేత మిక్కిలియు మోహితులగుటవలన మది మనుచీకటి క్రవ్వుఁగా నొకరినొకరు మార్కొని హతులం గావించిరి. దాశార్హులును

వృష్ణులును నంధకులునుభోజులును సాత్త్వికులునుమథువులును  
అర్బుదులును మాధురులును, శూర సేనులును, వితర్జనులును, కుకు  
రులును, కంతులును మంచిమనస్సువిడిచి యొకరినొకరు కొట్టు  
కొని కూలిరి. పుత్రులును దాద్రులును నన్నమ్మలును మేన  
ల్లుండ్లును గూతుల కొడుకులును బిన్నతండ్రును మేనమా  
మలును నొకరినొకరు చంపిరి. ఇట్లు \* మిత్రులతోడ మిత్రు  
లును సుహృదులతోడ సుహృదులును జ్ఞాతులతోడ జ్ఞాతు  
లును మూఢులై తలపడిచంపిరి, శాణములన్నియుదటిగి, విండ్ల  
న్నియు విటిగి, యాయుధములెల్ల వ్యయమైనపిదప వారు పిడి  
కిళ్లయందచ్చట నున్న యేరకలను బెటికి కొట్టసాగిరి. అవి  
వారి పిడికిళ్లయందు బట్టుకొనఁగా, వజ్రములవంటి పరిఘము  
లాయెను. కృష్ణుఁడు వలదని యెంతవారించుచున్నను వారు  
వినక యొకరినొకరే కాక కృష్ణునిఁగూడఁ గొట్టసాగిరి. వారా  
కృష్ణుని బలభద్రునిని దెలివిదూలి శత్రులుగాఁదలఁచుచు వారిని  
గొట్ట నిశ్చయించి యాతతాయులై వారిపయినిబడిరి. అంత  
నాయిద్దఱును మిక్కిలి క్రుద్ధులై పరిఘములుగా నున్న యేరకల  
పిడికిళ్లను నెత్తికొని తిరుగుచు యుద్ధమున వారిని జంపిరి.  
కృష్ణునిచూచుచేత మనస్సు మోహితములై దానిచేత బ్రహ్మ  
ణశాపమునఁ గీడ్పడియున్నవారుగాన వారికి మచ్చరమువలనఁ  
గ్రోధముపుట్టి, వెదుళ్ల యొరయికవలనఁ బుట్టిననిప్పు పనము  
నంతయు దహించునట్లు, కులక్షయమును బొందించెను. ఇట్లు  
తనకులమువా రందఱును నశింపఁగా వారి తా నొక్కఁడు

\* మిత్రులనఁగా సమానమున్నును బట్టి పరిస్పర్శహితము గోరువారు.  
సుహృదులనఁగా వరున్ను సమానముగాకున్నను నట్లు హితముగోరువారు.

మాత్రముమిగిలి యండి భూమి భాగమును దింపియైనదని తలచెను. రాముడు సముద్రతీరమందుఁ బరమపురుష భ్యాసరూప మగు యోగమును నూఁది తన స్వరూపమగు సంకర్షణుని యందుఁ దనసంకర్షణాంశము నొక్కటిగాఁ గూడినట్లు భ్యాసించి మనుష్యరూపమును బరిత్యజించెను. దేవకీ సుతుఁడు భగవంతుఁడు రాముని నిర్యాణమును దెలిపి యంత భూతలమున నొక మఱిచెట్టుక్రింద మానియై కూర్చుండెను. అప్పు డతఁడు చతుర్భుజములు గల రూపమును దాల్చెను. ఆరూపము ధగధగమెఱయుచున్న తన ప్రభవేతఁ బొగలేని యగ్నివలె దిక్కుల చీకట్ల నెల్లఁబాపుచు వెలుంగుచుండెను; శ్రీవత్సమను మచ్చగలిగి మేఘమువలె నల్లనై మేలి యపఁజి కాంతిని దులఁకించు పట్టుపుట్టములు రెండు దొడిగి మిక్కిలియు మంగళమై ప్రకాశించుచుండెను. మఱియు నది సొగసైచిఱు నవ్వుగులుకు ముఖారవిందము గలిగి నల్లని ముంగురులచే నలంకృతమై తెల్లతామరలవలె జెలువయిన కన్నులతోను నల్లలాడుచున్న మకరికుండలములతోను గంఠరించుచుండెను. అది మొలనూలును జందెమును గిరీటమును గడియములును బాహుపురులును హారనూపురములును నంగుళీయకములును గొన్తుభమును గలిగి వెలుంగుచుండెను. అతని దేహమందు వనమాలిక వెలయుచుండెను. ఆయుధము లెల్ల దమ తమమూర్తులు ధరించి యాతనిని బలసియుండెను. అతఁడు తామరవలె నెఱ్ఱనయిన డా కాలిని గుడిలోడపయి నిడికొని కూర్చుండియుండెను. అప్పుడు జరయనెడి యొక వేటకాఁడు ముసలమందు మిగిలిన యినుపదునియలతో నొక బాణమును

గావించుకొని యాకృష్ణుని చరణము మృగమువలె దోచినందున మృగమని శంకించి యాబాణమును గాఢనేసెను. అంతవాఁడు దగ్గఱి చతుర్భుజములతోఁ గూడి యున్న యాపురుషునిఁ జూచి యతని యెడ నాకీర్తిషము చేసినందులకు భయపడి యాశునురాంతకుని పాదములయందుఁ దలపోత వ్రాలి 'మధుసూదనా! పాపాత్ముఁ డగు నేను దెలియక యిట్లుచేసితిని. ఉత్తమశ్లోకా ! అనఘా ! కాఁబట్టి నాపాపమును తీమింపఁ దగును ఎవ్వని యనుస్మరణము పురుషుల కిజ్ఞానమనెడి చీఁకటిని ఖోకాశ్చ నందురో యట్టి విష్ణుఁ డగు నీకుఁ బ్రభూ ! నే నీయపరాధము గావించితిని. కాఁబట్టి పాపాత్ముఁడయిన యీమృగముల వేటకానిని, వైకుంఠా! మరిల నిట్లు సజ్జనులకుఁ దప్పగావింపకుండునట్లుగా వేవేగ చంపి పుచ్చుము. బ్రహ్మరుద్రాదులును బ్రహ్మపుత్రులును వేదార్థములను గినుఁగొనువారును నీయూత్సాహకల్పముచేతఁ బరిగ్రహించిన యీరూపమును, నీయవతార రహస్యమును దెలియరు. ఏలసఁగా వారు సీమాయచేతఁ గిన్నలు గప్పఁబడి యుండును. అట్టి వారికిని దెలియరాకున్న యీ సీరూపరహస్యమును సందగ్ధతులగు మేఘులు నర్జింపఁగలము' అనెను.

భగవంతుఁడు—'జరా ! భయపడకుము, లేము. ఇవి నాయుచ్చచేతనే కలిగినది చుమీ. నీవు నాయనజ్ఞచేత నుకృతాత్మలపదవియగు స్వర్గమును బొందు'మనెను. ఇట్లు కర్మముచేతఁగాక తన యుచ్చచేత శరీరమును దాల్చిన యాభగవంతుఁడు కృష్ణుఁ డానతియ్యఁగా, నతనికి ముమ్మాట ప్రదక్షిణముచేసి దేవతలు పంపిన విమానమెక్కి దేవలోకమునకుఁ

బోయెను. దారుకుడును గృష్ణుడును చోటును వెనకుచు  
వచ్చితులసివాడు వాసనలతోఁ గూడియున్న వాయువును మూ-  
ర్ఖనియతఁ డది వచ్చినచోట నుండునని యాలోచించి గాలి  
కభిముఖముగాఁ బోయెను అట్లుపోయి యచ్చట నతిశయిం-  
చిన కాంతితోఁ గూడి మూర్తులు ధరించిన యాయుధములు  
బలసి యుండ మట్టిచెట్టుక్రింద వసతిఁగొని యున్న పతిని  
జూచి రథమునుండి గొబ్బునఁ గ్రిందికి దూకి మనస్సునందు  
నెయ్యము పొంగారఁ గన్నులయందు బాష్పములు గ్రమ్మ  
నతని యడుగులపయినిబడెను. అట్లు పడి యనినతో 'ప్రభూ !  
నీచరణారవిందములను జూడలే కుండినందున నాచూపు చెడి  
చీకటియందుఁ బడినది. కాబట్టి రాత్రియందుఁ జంద్రుడు  
మఱుఁగు నడఁగా నెట్లొ యట్లు నాకు దిక్కులు తెలియకున్నవి.  
నా మనస్సునఁ కూటటగలుగకున్నది' యనెను. ఇట్లాసారధి  
పలుకుచుండఁగా గరుడధ్వజము గల యారథిమును రాక్షేం-  
ద్రా ! దారుకుడు చూచుచుండఁగా నే, యశ్వములతోను  
ధ్వజముతోను నాకాశమున కెగసెను. దాని వెంట విష్ణుదే-  
వుని యస్త్రములును నాయుధములును బోయెను. అందులకు  
మనస్సునందు మిక్కిలి యాశ్చర్యపడిన యాదారుకునితో జనా-  
ర్దనుఁ డిట్లనియె— 'సూతా! నీవు ద్వారకకుఁ బోమ్ము. పోయి  
జ్ఞాతులు పరస్పరము వధించుకొనుటయు బలరాముని నిర్యాణ-  
మును నాస్థితినిని బంధువులకుఁ జెప్పము. ద్వారకయందు మీ-  
రును మీబంధువులు నిక నెంత మాత్రము నిలిచి యుండఁ  
గూడదు. ఆపురమును నేను విడిచిన ఓడప సముద్రము ముం-  
చివైవఁగలదు. మీరు మీ మీదేహనుబంధులనును మా



తలి దండులగు దేవకీవనుదేవులను నెల్లవారిని బిలుచుకొని  
యర్జునుడు కాపుదలయై వచ్చుచుండఁగా నింద్రప్రస్థమునకుఁ  
బొండు. నీవు భాగవతధర్మము ననుష్ఠించి మద్భక్తియొగమందు  
నిష్ఠగలిగి శబ్దాది విషయముల నుపేక్షించి యాజగత్తు నా  
మాయచేత రచింపఁబడిన దని యెఱింగి రాగాదులచే గలుప  
మొందక (శాంతిని వహించి) యుండుము' అనెను. ఇట్లతఁడు  
చెప్పఁగా దాగుకుఁ డతనిని వలగొని మాటి మాటికి నమస్క  
రించుచు నతని యడుగులు శిరసునందు మోపుకొనుచు మనం  
బున దుఃఖము మల్లడి గొనుచుండ ద్వారకాపురమునకుఁ  
బోయినవాఁ డయ్యెను. ఇది ముప్పదియవయథ్యాయము.

— {క్రికృష్ణ నిర్యాణము. ఎసుదేవాదులు} —  
ఒరలోకమున కేగుట.

శ్రీకృతులు—అంత నక్కడికి బ్రహ్మయు శివుఁడును బార్వ  
తయు నింద్రుఁడు మొదలగు దేవతలును మనులును మరీచి మొ  
దలగు ప్రజాపతులును బితృదేవతలును సిద్ధులును గంధర్వులును  
విద్యాధరులును నురగులును జారణులును యక్షులును రిక్షస్సు  
లును గిన్నరులును నప్పరసలును గరుడులును భగవంతుని  
నిర్యాణమును జూడఁ గొరి మిక్కిలి కుతూహలముతో హరి  
కర్తములను జన్తమును బాడుచును గీర్తించుచును వచ్చిరి.  
వారు మిక్కుట మయిన భక్తిగలవారై తమ విమానము  
లచే నాకాశమంతయు నెరసి ఖెరసి యుండఁ బుష్పవర్షములు  
గురిసితి. భగవంతుఁడును దనకు విభూతులయిన యాబ్రహ్మాదు  
లను జూచి తా నవతరించిన యాత్మయందుఁ దా నేకీభవించి  
నట్లుగా ధ్యానించి తామరరేకులవంటి కన్నుంగవను మొగి

ద్వేను. ఆదేవుడు ధారణాధ్యానములకు శుభాశ్రయభూతమును నిట నుపాసించి ముక్తు లయిన వారికి మనోహరము నయిన తన దేహమును నాగ్నేయియగు యోగధారణచేత \* దహింపకయే యాదేహముతోనే తనభావముగు వైకుంఠమును నుఖముగాఁ బ్రవేశించినవాడయ్యెను. అపుడు దివియందు దుందుభులు మోగెను. ఆకాశమునుండి పువ్వులు గురిసెను. భూమి నుండి సత్యమును ధర్మమును ధృతియుఁ గీర్తియు నాదేవుని వెంటఁ బోయినవి. కృష్ణుఁ డట్లు తనగతి యెవ్వరికిని దెలియకుండ, నిజభావమును బ్రవేశించుటను బ్రహ్మ మొదలగు దేవతలు చూడనేరక మిక్కిలి యాశ్చర్యభరితులయిరి. మెఱపుఁ దీగ యాకాశమందు మేఘమండలమును విడిచి పోవునపుడు దానిగతి మనుష్యులకుఁ దెలియనట్లు కృష్ణునిగతియు దేవతలకుఁ దెలియరాదయ్యెను. బ్రహ్మరుద్రాదులుహరియోగగతిని జూచి మిక్కిలి విస్మితులై యతనిని బొగడుచుఁ దమ తమ నెలపుకుఁ బోయిరి. రాజా! పరమపురుషుఁడు యాదవాది దేహధారుల యందుఁ బుట్టుట మరణించుట యనెడి యీచేష్టలు నటునివేషములవలె వట్టి మాయావిదంబనమే యగు నని తెలియుము. ఆపరమపురుషుఁడు చిదచిదాత్మకమయిన యీజగత్తును సృజించి దీనిలోపలఁ జొచ్చి వెలుపల ననతారములచే విహరించి రెండు పరార్థములు ముగిసినపుడు జగమునంతయు సంహరించి స్వానుభవవిషయ మగు మహిమచేత జగద్వ్యాపార

\* స్వచ్ఛంద మృత్యువులగు యోగులు తమదేహము నాగ్నేయి యగు ధారణచేతదహించి లోకాంతరములు బొందుదురు. భగవంతుఁ డట్లుదహింపకయే పొందెనని భావమాహ్యము.

మును నుడిగి యూరకుండును. అట్టి యపారమహిమునికి నిది యెంత మాత్రము ! ఈయవతారము దే యెవఁడు యమ లోకమునకుఁ బోయిన గురుపుత్రుని వాని మర్త్య దేహముతో నే మరలఁ దీసికొనివచ్చెనో యెవఁడునీతిల్లికి శరణ్యుడై బ్రహ్మ స్త్రహచేత దగ్ధుఁడవగు నిన్ను (పరీక్షితుని) రక్షించెనో, యెవఁడు మృత్యువునకు మృత్యువయిన రుద్రుని బాణాసురయుద్ధమునందు జయించెనో, యెవఁడు వేటకానిని దేహముతోడనే స్వర్గమునకుఁ బంపెనో, యాభగవంతుఁడు తానెవరికిని దెలియకుండఁబోవుటకుసమర్థుఁడు గాఁడా? ఈశ్వరుఁడు తానశేషశక్తులను ధరించివాఁడయ్యెను, గావుననే జగమున కెల్ల జన్మస్థితి నాశములు మఱియొకరి నపేక్షింపక తానేచేయువాఁడయ్యెను, దనదేహమునుమాత్ర మిచ్చటనే మిగిలియుండు నట్లు చేయ నొల్లఁడయ్యెను. ఏలని నాత్మస్వరూప మందు నెలకొని యుండు యోగికి మరణశీలమైన శరీరముచేతఁ బురుషార్థమేమియులేదనియు నుత్పత్తి గలదాని కెల్లఁ గాలాంతరముననైన మృత్యువుగలుగుననియు, గనుక దీనితోఁ బనియేమి యనియుఁ దెలుపుకొఱకే యతఁ డాదేహమును నిలుపక కొనిపోవుటకునిష్ఠపడెను. ఎవఁడు ప్రాతః కాలమున లేచి కృష్ణుఁడు పొందిన యుత్కృష్టమైన యీ గతిని భక్తితోడఁ బ్రయత్నుడై కీర్తించునో వాఁడతనియుత్తమగతి యగు వైకుంఠమునేపొందుచున్నాఁడు. దారుకుఁడు ద్వారకకుఁ బోయి వసుదేవుని పాదములను నుగ్రసేనుని పాదములను బడి కృష్ణు నడఁబాసినందునకు సైపక యశువులచే దడిపెను. గాబా! అతఁడు వృష్ణులెల్లనుఁ బూర్ణముగా హతులగుటను జెప్పెను. అది విని యక్కడ

నున్న వారందఱును హృదయములు భయమొంద శోకంబున  
 మూర్ఛితులైరి. అంత వారు కృష్ణవియోగమునకు విర విరఁ  
 బోవుచు, జ్ఞాతులు మొగముల నిటునటు గొట్టుకొనుచుఁ బౌ  
 ణములు వీడి పడి యున్నచోటికిఁ ద్వరితముగాఁ బోయిరి. దేవ  
 కియు రోహిణియు వసుదేవుఁడును గృష్ణునిని రామునిని జూడ  
 లేక శోకార్తులై తెలివిదప్పి యాభగవంతునితోడివిరహమునకు  
 సైఁపక ప్రాణములను దిగవిడిచిరి. ఆయాస్త్రీలు తమతమపతుల  
 దేహములను గౌఁగిలించుకొని చితనారోహించిరి. రామునిపత్ను  
 లతని దేహమును గౌఁగిలించికొని యగ్నిఁ జొచ్చిరి. వసుదేవుని  
 పత్ను లతనిదేహమును గౌఁగిలించియుఁ బ్రద్యుమ్నాదులను  
 వారివారి సత్నులు గౌఁగిలించు కొనియు నగ్నిఁ జొచ్చిరి. కృ  
 ణ్ణపత్నులు రుక్మిణి మొదలగు వారు మనస్సులతసియందే నిలిపి  
 యగ్నినిజొచ్చిరి. అర్జునుఁడు తనకనుఁగుచెలికాఁడయిన కృష్ణుని  
 విరహమునకు దుఃఖితుఁడై కృష్ణగీతములచేతను సజ్జనులగు  
 లితకుల యూఱటమాటలచేతను ద న్నూరార్చు కొన్నవాఁ  
 డయ్యెను. అర్జునుఁడు సంతానములేక నశించిన యా బంధువు  
 లకు విధ్యుక్తముగా వరుసచొప్పన పింఛోదక దానాదికర్తములు  
 చేయించెను. హరి దిగవిడువ గానే ద్వారకను సముద్రముక్షణ  
 మాత్రమున ముంచివై చెను. అయినను నది శ్రీమంతమగుభగ  
 వంతుని గృహమునుమాత్రము విడిచిపెట్టెను. అచ్చట భగ  
 వంతుఁడు మధునూదనుఁడు నిత్యమును స్మరించిన మాత్రమున  
 సమస్తములైన యశుభములను నపహరించుచునన్నిహితుఁడై  
 యుండును. కాన యది సమస్తమంగళములయందును మంగళ  
 మై యొప్పుచుండును. అర్జునుఁడు బాలికలును వృద్ధులు నగు

స్త్రీలును నందఱును జావఁగా మిగిలిన వారిని దోచుకొని  
యింద్రప్రస్థమును బ్రవేశించి యందు (భగవత్సంకల్పము  
చేత నశింపక మిగిలియున్న) వజ్రాడను వానిని నభిషేకము  
చేసెను. రాజా! నీ పితామహులయిన ధర్మరాజాదులు  
బంధువులెల్ల హతులగుట నర్జునునివలన విని నిన్ను వంశో  
ద్ధారకునిఁగా నిలిపి యందఱును మహాప్రస్థానమునకు బోయిరి.  
దేవదేవుఁడయిన విష్ణుని యీ కర్మములును జన్మమును మను  
ష్యుఁడెవ్వఁడు శ్రద్ధతోడఁ గీర్తించుచుండునో వాఁడు సర్వ  
పాపములనుండి విడిపడుచున్నాఁడు. ఇట్లు భగవంతుఁ డగు హరి  
యొత్తిన మనోహరములయిన యవతారములను నతని వీర్య  
ములు దెలుపు చెట్టితములను బాల్యపాగండ యావనచరిత్రము  
లను నితర పురాణములందును నీ పురాణమందును విన్నవానిని  
మిక్కిలి మంగళావహము లగువానిని మనుష్యుఁడు కీర్తిం  
చుచుఁ బరమ హంసులకు గతి యగు భగవంతునియందుఁ బరం  
బయిన భక్తిని బొందుచున్నాఁడు. ఇది ముప్పదియొకండవ  
అధ్యాయము.

శ్రీ మహాభాగవతమున నీకాదశస్కంధము

సమాప్తము.

[శ్రీ రామచంద్రార్పణమస్తు.

[శ్రీరక్తిణీ సత్యభామాసమేక శ్రీగోపాలకృష్ణ పరబ్రహ్మణేనమః.



శ్రీ శుభమస్తు.  
శ్రీరామచంద్ర పరబ్రహ్మణే నమః.

## శ్రీమద్భాగవతము.

ద్వాదశస్కంధము.

పరీక్షిత్తు— మునీ ! యదువంశ భూషణుడయిన కృష్ణుడు తన ధామమునకు వేంచేసిన విదప భూమియందుఁ జెప్పఁబడిన యదువంశమువారిలోను జన్మింపవంశమువారిలోను నెవ్వని వంశము పరంపరగాఁ బ్రవర్తించెనో నాకు విచరింపుమని యడిగెను.

శ్రీశుకులు— రాజా ! మగధరాజగు బృహద్రథుని వంశమందు మార్జారి యనువాని కడపటికొడుకు పురంజయుడనువాడు పుట్టఁగలడు. వాని మంత్రి శునకుఁ డనువాఁడు తన స్వామిని వధించి యతని పుత్రుడగు ప్రద్యోతనుని రాజుగాఁ జేయఁగలడు. అతనికి నలకుడును నలకునకు విశాఖపుత్రుడును విశాఖపుత్రునకు రాజకుడును రాజకునకు నందివర్ధనుడును బుట్టుదురు. ఆనందివర్ధనునకుఁ బ్రద్యోతనులను రాజులయిదుగురు పుట్టుదురు. ఈ రాజులందఱును భూమిని నూటముప్పది యేనిమిది సంవత్సరము లనుభవించుదురు. ఆప్రద్యోతనులకు శిశునాగుడును నతనికిఁ గాకవర్ణుడును నతనికి ధేమధర్ముడును నతనికి ధేత్రజ్ఞుడును ధేత్రజ్ఞు

నకు విధిసారుడును విధిసారునకు నజాతశత్రుడును నజాతశత్రు  
నకు దర్భకుండును దర్భకునకు నజయుడును అనజయునకు నంది  
వర్ధనుడును, నందివర్ధనునకు మహానందియుఁబుట్టుదురు. ఈశిశు  
నాగులు మొదలగు రాజులు కలియుగమందు మున్నూట  
ఢేబ్బదియొడ్లు భూమిని ననుభవితురు. రాజా ! మహానందికి  
శూద్ర స్త్రీ గర్భమందు బలపంతుండగు మహాపద్మపతి యను  
పుత్రుడు పుట్టును. వాడే నందు డనఁబడును. వాడు క్షత్రి  
యులనెల్ల నాశముచేయును. ఆనందునివలననుండి శూద్ర  
స్త్రాయులును న ధార్మికులు నగు రాజులు పుట్టఁగలరు. ఆమహా  
పద్మఁడును తన యాజ్ఞ యప్రతిహతముగా భూమినంతయు  
రెండవ పరశురామునివలె నేకచ్ఛత్రముగాఁ గాలింపఁ గలఁడు.  
అతనికి సుమాల్యుడు మొదలయిన పుత్రు లెనమంద్రపుట్టఁ  
గలరు. ఆ రాజు లీ భూమిని నూఱుసంపత్సరములు పరిపాలింపఁ  
గలరు. ఒకానొక బ్రాహ్మణుడు (కౌటిల్యవాత్సాయనుఁ డను  
వాడు) త స్మీ\*తొమ్మండు నందులును నమ్మియుండఁగా వారిని  
నాశము చేయఁగలఁడు. అట్లానందులు లేకపోవఁగా మహర్షులు  
కలియుగమునందు భూమిని ననుభవింపఁగలరు. ఆతొమ్మండ్రను  
నాశముచేసిన ద్విజుఁడే మహర్షుఁ డను పేరుగల తన పుత్రునిఁ  
జంద్రగు పుని రాజ్యమున కభిషేకము సేయను. ఆ చంద్ర  
గు పునికి వారిసారుడును వారిసారునకు నశోకవర్ధనుడును  
అశోకవర్ధనునకు సుయశుండును సుయశునకును సంగతుండును  
సంగతునకు శాలిశుకుండును శాలిశుకునకు సోమశర్మఁడును

\* తండ్రియగు నందుఁడును నతనిపుత్రు లెనమంద్రుడును కేరి తొమ్మండు  
నందు అనఁబడిరి.

సోమశర్మనకు శతధన్వన్మును శతధన్వన్ము బృహద్రథున్మును  
 బుట్టిరి. ఈ మార్వరాజులు పదుగురును గలియుగమందు  
 భూమిని నూటముప్పదియేడు సంవత్సరము లనుభవింపఁగలరు.  
 ఆ బృహద్రథుని సేనాని యగు పుష్కమిత్రుడు స్వామినిజంపి  
 రాజ్యము సేయఁగలడు. అతని కగ్నిమిత్రుడు నగ్నిమిత్రునకు  
 సుజ్యేష్ఠుఁడును, సుజ్యేష్ఠునకు వసుమిత్రుఁడును, వసుమిత్రు  
 నకు భద్రకుఁడును, భద్రకునకుఁ బులిందుఁడును, పులిం  
 దునకు ఘోషుఁడును, ఘోషునకు వజ్రమిత్రుఁడును బుట్టఁ  
 గలరు. ఆ వజ్రమిత్రునకు భాగవతుఁడును, భాగవతునకు  
 దేవభూతియును బుట్టుదురు. అగ్నిమిత్రాదులు తొమ్మిద్రును  
 శుంగు లీపదుగురును నూటపండ్రిదేండ్లు భూమిని ననుభవిం  
 తురు. అంత నీ భూమి గుణహీనులయిన కాణ్వలను బొందఁ  
 గలదు. అంత శుంగుం డయిన దేవభూతి స్త్రీలొలుడై యుండఁ  
 గా సతినిమంత్రియును గాణ్వఁడు నగు వసుదేవుఁడనువాఁ డతి  
 నిని జంపి తానే రాజ్యమును జేయఁగలడు. అతని పుత్రుడు  
 భూమిత్రుఁడు, భూమిత్రునకు నారాయణుఁడు పుట్టును, నారా  
 యణునకు సుశర్ముఁడుపుట్టును. వసుదేవాదులయిన యీ కాణ్వ  
 లు మున్నూటనలువదియై దేండ్లు భూమిని గలియుగమం దనుభ  
 వింపఁగలరు. కణ్వండుగు సుశర్ముని వాని భృత్యుఁడుగు బలీకుఁ  
 డగువాఁడు చంపి భూమిని గొంతకాలమే యనుభవించును.  
 అతఁ డాంధ్రజాతివాఁడు వాఁడు సత్తముఁడుగాఁడు వాని  
 తమ్ముఁడుగు కృష్ణుఁడు రాజుకాఁగలడు. వానికి శ్రీ శాంతకర్ణుఁ  
 డును, శాంతకర్ణునకు చౌర్ణమానుఁడును, పౌర్ణమానునకు  
 లంబోదరుఁడును, లంబోదరునకును జివిలకుండును, జివిలకునకు



మేఘస్వాతియు, మేఘస్వాతికి నటమానుడును, అటమానునకు  
 ననిష్ఠకర్తుడును, ననిష్ఠకర్తునకు హాలేయుడును, హాలేయునకుఁ  
 దలకుడును తలకునకుఁబురుషభానుడును బురుషభానునకు ను  
 నందినుడును, నునందనునకుఁజకోగుడునుబుట్టుదురు. వారియం  
 దుఁగడపటివాఁడు శివస్వాతి. వానికి గోమతియు గోమతికిఁ బురీ  
 మంతుడును వానికి మేదశిరుండును మేదశిరునకు శివస్కంధుఁ  
 డును శివస్కంధునకు యజ్ఞశ్రీయును యజ్ఞశ్రీకి విజయుఁడును  
 విజయునకు జంద్రవిజ్ఞుఁడును, చంద్రవిజ్ఞునకు సలోమధియును  
 బుట్టుదురు. ఈ వలీకులను రాజు లిరువదియేగురును సన్నుట  
 యెనుబదియాఱు సంవత్సరములు భూమిని ననుభవింతురు. అవ  
 భృత్యులనెడు తొమ్మిద్రాభీరజాతులు గలుగుదురు. పిదప గర్ద  
 భు లనువారు పదుండ్రురాజులగుదురు. పిదపఁగాముకులగు కంకు  
 లను పది యాఱుగురు రాజులగుదురు. తరువాత యవను లెన  
 మండ్రును దురుష్కులు పదునాఱుగురును మురుండులు పదు  
 ముగ్గురును మశానులు పదునొకండ్రును రాజు లగుదురు. వీరిలోఁ  
 దప్ప దక్కిన రాజులును భూమిని వేయుం దొంబదితొమ్మిది  
 సంవత్సరము లనుభవింతురు. పదునొకండ్రు మశానులు ము  
 న్నూఱుసంవత్సరము లనుభవింతురు వారు మరణించిన పిదపఁ  
 గిలింకిలయను పురమునందు భూతనందుఁడు యవహరుఁడు  
 శిశునందుఁడు వాని తమ్ముఁడు యశోనందియుఁ బ్రవీరకుఁడు  
 ననెడి యీ రాజులు టయాఱుసంవత్సరము లుందురు,  
 వారికిఁ బదుమువ్వురుపుత్రులు బాహ్లికు లనువారు గలుగుదురు.  
 పిదపఁ బువ్యమిత్రుఁడు రాజగును. వానికి దుర్జితుఁడు పుట్టును.  
 ఆంధ్రు లేడుగురును గోసలు లేడుగురును వైదూరపతులును

నిపథులును, ననువా రాయాపేరుగల చిన్నచిన్న మండలములకు రాజులగుదురు. వీ రందఱును మించుమించుగా నేకకాలము వారు. వీ రందఱును బాష్టికులవలననుండి పుట్టినవారు. అంత మగధరాజులలో విశ్వస్సూర్యులనువాఁడు పుట్టఁగలఁడు. వాఁడు పూర్వము చెప్పఁబడిన పురంజయునికంటెను మిక్కిలి ప్రసిద్ధుఁడు. వాఁడు బ్రాహ్మణాదివర్ణములను బులిందులు యదుపులు మద్రకులనెడి మ్లేచ్ఛస్త్రాయులను జేయఁగలఁడు. ఆ దుర్జతియిట్లు చేసి ప్రజలను ద్రౌనర్ణ్యులంతగా లేకుండునట్లుగాఁ బాలింపఁగలఁడు. వాఁడు వీర్యవంతుడై క్షత్రకులమును నిర్మూలము గావించి పద్మవతియను పురమందుండి గంగాద్వారము మొదలుకొని ప్రయాగపర్యంతముగల భూమిని బాలించి యనుభవింపఁగలఁడు. పిదప సౌరాష్ట్రమందును నవంతియందు నాభీరదేశమందును సర్బదమాలవములందును గల బ్రాహ్మణులు శూద్రస్త్రాయులై యుపసయనాది సంస్కారదూర్తులై యుందురు. సింధుతటమునుజంద్రభాగానదితీరమును గాంతిదేశమును గాశ్మీరమండలమును నుపసయన సంస్కారములేని బ్రాహ్మణులు గలవారును బ్రహ్మవర్చసము లేనివారు నగు శూద్రులును మ్లేచ్ఛులును ననుభవింతురు. మ్లేచ్ఛస్త్రాయులయిన యీ రాజులందఱును సమకాలు లగుదురు. మఱి వీరధర్మమందును నన్యతమందును నిష్కలగి యల్పదాతలై తీవ్రకోపులై యుందురు. మఱి స్త్రీలను బాలురను గోవులను ద్విజులను జంపువారును బరదారధనములను గొనువారును క్షణమునఁ గోపమును క్షణమున సంతోషమును బొందువారును, నల్పబలులును, నల్పాయుష్కులును, గర్భాదానాది

సంస్కారశూన్యులును గ్రియాపీనులునురజన్సుచేతనుదమచ్ఛు  
చేతను గప్పవడినవారలును నగుదురు. ఇట్లు రాజయాపముల  
నున్న మైచ్ఛులు ప్రజలనుబట్టి వీడించుచుందురు. మైచ్ఛులు  
నాధులగుటంబట్టి వారి దేశములందు వర్తించు ప్రజలుకూడ  
వారి శీలములను నాచారములును వాఙ్ములునే కలవారై  
రాజులచేతను దమచేతను దాము బీడితులై నాశము నొందు  
దురు. ఇది మొదటియధ్యాయము.

—●—●—●— { శుకుఁడు పరీక్షిత్తునకుఁ గలియుగ ప్రాదుర్భాష } —●—●—●—  
లక్షణములను జెప్పట.

శ్రీశుకుఁడు—రాజా ! అంత బలీయమగు కాలమునుబట్టి  
ప్రతిదినమును ధర్మమును సత్యమును శౌచమును ఓమయు  
దయయునునాయువును బలమును స్మృతియును నశింపగలవు.  
కలియుగమందు గొప్పకులమువానినిగాను నాచారవంశునిఁ  
గాను గుణవంతునిఁగాను జేయునదిధనమే కాని మఱియొకటి  
గాదు. ధర్మమును వ్యాయమును దీర్చునది బలమేకాని  
వేఱొకటికాదు. స్త్రీపురుషులను నాలుమగలుగాఁ జేయునది  
వారి వారి రుచియే కాని యాభిజాత్యాదులుగావు. క్రయ  
విక్రయాదివ్యవహారములను జరుపునది వంచనమేకాని నిష్కా  
పట్యముగాదు. ఆఁడుది మగవాఁ డనుటకు లక్షణము రతి  
కాశలమే కాని చీరలు అవికలు దోవతులు మొదలగు  
నాయావృత్తులు గావు. బ్రాహ్మణుడగుట వట్టి జందెముచేతనే  
కాని యుపనయనాదుల వలనఁగాదు. ఆశ్రమమును దెలు  
పునదియు నొక యాశ్రమమునుండి మఱియొక యాశ్రమ

మును బొందినదికాని యొకవర్ణమునుండి మఱియొక వర్ణము గయికొన్నదిగాని తెలుపునదియుండడము నజినము మొదలయిన వేషపుగుఱుతులే కాని దాని దాని యాచారవిశేషములు గావు. ఒకఁడు పట్టిన న్యాయము దుర్బలమగుటకు వాని దారి ద్యమై కారణము. పాండిత్యము గలదనుటకు మిక్కిలిమాట లాడుటయే కారణముగాని జ్ఞానము గాదు. నిష్కృష్టఁడగుట సంపద లేమిచేతనే కాని కులహీనత చేతఁగాదు. ఉత్కృష్టఁ ఁడగుట దేహాలంకారాదిక మగు డంబముచేతనే కాని జాతి చేతఁగాదు. వివాహ మూరక స్వీకరించుటచేతనే కాని శాస్త్రీయవిధిచేతఁగాదు. న్నాని మొడలియందలి ముఱికిఁ బోఁగొట్టుకొనుటచేతనేకానిశుద్ధతీర్థములగుదు మునుఁగుటచేతఁ గాదు. దూరమం దుండునీటిపట్టెతీర్థముగాని గంగాదులు గాని గురువుమొదలగువారుగాని గారు. లావణ్యము వెండ్రు కలు వెంచుకొనుటచేతనే కాని శాస్త్రవిహితమగు ఔరము చేతఁగాదు ఉదర భరణమే సమస్తమయిన పురుషార్థము. సత్యము పలుకువాఁడగుట దిట్టతనముచేతనేకాని యబద్ధ మాడకుండుట చేతఁగాదు. సామర్థ్యము కుటుంబమును భరిం చుటయేకాని ధర్మాది పురుషార్థములను గడించుటగాదు. ధర్మ మాచరించుట యశస్సు కొఱకే కాని పరిలోకమునకుఁగాదు. ఇట్లు భూమండలమందు దుష్టులయిన ప్రజలు వ్యాపించి యుండఁగా బ్రహ్మాత్మియ వైశ్య శూద్రులం దెవఁడు బలవం తుఁడో వాఁడే రాజగును. లుబ్ధులును దయమాలింపవారలును దన్యుధర్మములు గలవారును నగురాజులచేత చారములను ధనములను గోలుపోయి ప్రజలు పర్వతములకు నరణ్యములకుఁ

బాటిపోవఁగలరు. కాయగూరలు వేళ్లు మాంసము మధువు పువ్వులు పండ్లు విత్తులును భుజించుచు నాకలి దప్పలచేతను వ్యాధులచేతను సంతాపముచేతను జాతచేతను వీడితులగుచుందురు. కలియుగమందు మిక్కిలి యెక్కుడయిన యాయువు ముప్పది లేక యిరువది సంవత్సరములుగా నుండును. కలిదోషమువలన దేహులకు దేహములు క్షీణించుచుండును. వర్ణాశ్రమాచారముల కర్తులయిన వారి వేదమార్గమును వానియందుఁ జెప్పబడిన ధర్మములును నశించుచుండును. ధర్మములు పాపండుమతములు మిక్కిలి గలిగియుండును. రాజులు చోరస్థాయులుగా నుందురు. మనుష్యులు చౌర్యము కల్గలు వట్టిహింస మొదలగు నానా వృత్తులు గలిగియుందురు. వర్ణములెల్ల శూద్ర స్థాయములుగా నుండును. ధేనువులు మేకలవలె నుండును. ఆశ్రమములు గృహములవలె మైథునాదులతోఁ గూడియుండును. యోని సంబంధమును బట్టి చుట్టములయిన వారే ముఖ్యముగా బంధువులగుదురు. ధాన్యము లఘువులవలె నతిసూక్ష్మములుగా నుండును. వృక్షములు కొలఁదియందు నీడయందును ఫలము నందును జన్మింపలెనుండును. మబ్బులు మిక్కిలి మెఱపులుగా నుండును, గృహము లతిథిభోజనాదులు లేక శూన్యస్థాయములుగా నుండును. ఇట్లు కలి దుస్సహములయిన చేష్టితములు గలదై జనులయందు వచ్చినపిదప భగవంతుడు శుద్ధ సత్త్వమయమైన దేహముతో ధర్మమును రక్షించుకొఱకు సవతరింపఁ గలఁడు. అఖలాత్ముండును నీశ్వరుఁడును బరావరగురుండునగు విష్ణుండు జన్మించుట ధర్మమును రక్షించు కొఱ

కును సాధువులకు మోక్షప్రతిబంధకములుగా నుండు కర్తృములను దొలగించుటకునే యగుచున్నది. శంబల మను గామముగలదు. అందు శ్రేష్ఠుఁడును మహాత్ముఁడునగు విష్ణుయశుండను గ్రాహ్యుని గృహమందుఁ గల్గి యవతరింపఁగలఁడు. ఆజగత్పతి యణిమాదులగు నెనిమిది విభూతులతోను శౌర్యనీర్యాది గుణములతోను సూక్ష్మవై యప్రతిమంబగు కాంతితో దేవదత్తమనెడి యశ్వమును మిక్కిలి వేగముగాఁ బోవుదాని నెక్కి భూమియందతివేగముగాఁదిరుగుచు దుష్టులనెల్ల నడచి పుచ్చుటకై కత్తింగొని రాజవేషచ్ఛన్నులగుదన్యులను గోట్లకొలఁదిని సంహరింపఁగలఁడు. ఇట్లు దన్యులెల్లను హతులుకాఁగా నంతఁ జౌరజానపదులైన యీ జనులు మనంబులెల్లను నావానుదేస్సని మైపుఁతెలకుఁ గల మిక్కిలి పుణ్యగంధముతోడి గాలి సోకగానే నిర్మలము కాఁగలవు. అపుడు భగవంతుఁడు వానుదేవుఁడు సత్త్వమూర్తియై హృదయమందు నెలకొనఁగా వారి మనస్సులును సాత్త్వికములు కాఁగలవు. వారలకుఁ బుత్రుని ప్రపంచమును స్థూలముగా నుండును. ధర్మరక్షకుఁడును భగవంతుఁడు నగు హరి కల్గియై యవతరించినపుడు కృతయుగముగలుగును; అప్పుడు ప్రజాప్రసూతియు సత్త్విగుణప్రధానమై యుండును. చంద్రుఁడును సూర్యుఁడును బృహస్పతియుఁ బుష్యయోగమున నేకరాసిని బొందునపుడు కృతయుగముపుట్టును. చంద్రవంశమునందును సూర్యవంశమునందును గల రాజులును జరగిపోయిన వారును జరుగుచున్న వారును జరుగగలవారును నుత్పత్తిక్రమమునఁ జెప్పఁ బడిరి. నీవు పుట్టినది మొదలుకొని నందునియభి

షేచనము వఱకు మాత్రమే చంద్రవంశ మనువర్తించుచు వచ్చెను. <sup>1</sup> ఈ రెంటికి నడిమికాలము వేయున్నట్లపది యేను సంవత్సరములు. ఆకాలమునందు సప్తఋషులలో మొదట <sup>2</sup> నెవ్వరిద్దఱుదయించి కనుపట్టుదురో యాపులహక్రతువు లిరువు రకునడుమఁ గుడిప్రక్కను సమదేశమందు రాత్రియందుఁ గను పట్టు నక్షత్రముతోఁగూడ నల్లఋషులు గూడి మనుష్యులనూ తేం డ్లుండఁగలరు. ఆఋషు లిపుడు నీ కాలమందు మఘానక్షత్ర ము నాశ్రయించి యున్నవారు. భగవంతుఁడును బహుప్రకా శుండును విష్ణుండు నయిన యీశ్వఱుఁడు దినమునకుఁ బోయినప్పుడు కలిపురుషుఁ డీలోకమును బ్రవేశించెను. ఆయు గాభిమానిపురుషునివలననే జనులు పాపమందు రమించు

1. పరీక్షిత్తుకాలము మొదలుకొనినందునికాలములవఱకును ౧౮౯౨ సంవత్సరములగుచ్చుచి. ఎట్లన పరీక్షిత్తునకు సమకాలీనుడైన మగధరాజు మార్జారి. ఆతఁడు మొదలుగా రిపుంజయుని వఱకుఁగల యిరువదిమందిరాజులు వేయి సంవత్సరములు భూమిననుభవించురు. 'యేభార్వత్రధ భూపాలాభావ్యాస్తే సహస్రవత్సరమ్' అని నవమస్కంధమునఁ జెప్పఁబడియున్నది. వారికివెనుక ప్రద్యోతనలు ౧౩౨ సంవత్సరములును శిశువాగులు ౩౬౦ సంవత్సరములు ననుభవించఁగా ౧౮౯౨ సంవత్సరములగుచున్నది. ౧౧౧౫ సంవత్సరములని యిటచెప్పట యేదోయొక వివక్ష చేత ఆసాంతరసంఖ్యగా నుండును.

2. తూర్పుమొనగానున్న శకటరూపమున నున్నయెడల నక్షత్రములు సప్తర్షిమండలమగును అందు కొంచె మెత్తుగానున్న యేడికొలమాలనుండు వాఁడు మరీచి, అతనికి వ్యలవంగిన కాఁడి మూఁపువలె నుండువాఁడు వసిష్ఠుఁడు నతని భార్యయు. అతనికి వ్యల కొంచెమెత్తుగానున్న యేడికొలమాలనుండు వాఁడు అంగిరసుఁడు. అతనికి వ్యల చదరముగానున్న వాలుగు తొరల యందు ఈశాన్యున అత్రి. అతనికి దక్షిణమున పులస్త్యుఁడు. పులస్త్యునికి పశ్చిమమున పులహుడు. అతని కుత్తరమున క్రతువు. వీరిలో ఉదయసమయమున మొదట బుట్టువారు పులహక్రతువు.

చున్నారు. లక్ష్మీపతి యగు నాహరి యెంతకాలము తన పాద  
పద్మములచేత భూమిని స్పృశించుచునుండెనో యంతకాలము  
కలిపురుషుఁడు దీనిని గీడ్పఱచుటకు శక్తుఁడు గాఁడయ్యెను. దేవ  
ర్షులు తొమ్మండును మహానక్షత్రములందు సంచరించుట  
కెపు డారంభించిరో యపుడు కలియుగము ప్రవర్తించిన  
దగును. అది దేవమానమున సంధ్యలతోను సంధ్యాంశముల  
తోనుబండ్రిండువందలసంవత్సరముకొలదిగా నుండును. మహా  
ర్షులు మహానక్షత్రములనుండి పూర్వాషాఢలకు నెప్పుడుపోవు  
దురోయప్పుడునందుఁడు మొదలుకొనియాకలివృద్ధి నొందఁగలదు.  
ఏదినమునందుఁ గృష్ణుఁడు దివమునకుఁ బోయెనో యాదినమునం  
దాపగటనే కలియుగము ప్రవేశించిన దనికాలాభిజ్ఞు లగువారు  
చెప్పుదురు. నాలుగవది యగు కలియుగమునందు వేయి దివ్య  
సంవత్సరములకుఁ గడపటఁ గృతయుగము మరలఁ గలుగఁ  
గలదు. అప్పుడు మనుష్యుల కది యాత్మస్వరూపమును గోచ  
రింపఁజేయజాలిన దగును. ఇట్లే వైవస్వతమనో వంశమున  
కేయే యుచ్చనీచావస్థలు చెప్పఁబడునో యాయవస్థలు  
శూద్రులకును వైశ్యులకును బ్రాహ్మణులకును బ్రతియుగముగ  
దును గలుగునని తెలియవలయును. ఇట్టి పేళ్లును రూపము  
లును గల మహాత్ములగు పురుషులందఱి నిపుడు చెప్పకొనుట  
మాత్రమేకాని యొక్కరును మిగిలియున్నవారు గారు. వారి  
కీర్తి యొక్కటిమాత్రమే భూమియందు నిలిచియున్నది.  
చంద్రవంశమందు శంతనునిభ్రాత యగుదేవాపియును నిత్యైకు  
వంశజుఁడయిన మరుత్తుండును మహాయోగబలముతోఁ గూడిన  
వారై బదర్యాశ్రమమందు యోగులకు వాసస్థల మైన కలాప



గ్రామమందున్నవారలు. వారు కలియంతమునఁ గృతయుగా  
దిని భగవంతునివలన వర్ణాశ్రమధర్మములుపదేశము నొంది  
యీలోకమునకు వచ్చి వర్ణాశ్రమధర్మములను బూర్వము  
వలెను వ్యాపింపఁజేయుదురు. కృతముత్రేత ద్వాపరము కలి  
యని యీనాలుగునుజేరియొక చతుర్యుగ మగును. ఈక్రమ  
ముతోఁ గూడియే ప్రతిచతుర్యుగమును బ్రాణులయందు  
నిమిత్తమై ప్రసర్తించుచున్నది. రాజా! నేనిపుడు చెప్పినవైవ  
స్వతమన్వంతరపు రాజులును మఱియుఁ జెప్పని యితరరాజు  
లును భూమిని నాది నాది యని మమత్వబుద్ధి గలిగియుండి  
కడపట దానిని భోగింపవలసిన పుణ్యము ముగియఁగా నా మమ  
త్వముతోఁ గూడియే నిరయమునుబొందిరి. రాజను పేరుగాంచిన  
వాని శరీరము ముగియఁగా పురుగులనియుఁ బురీష మనియు  
బూడిదయనియుఁ బేళ్లు గలుచున్నవి. వాఁడట్టి దేహముకొఱకై  
భూతములకు ద్రోహము సేయుచున్నాఁడు, దానివలన నిరయము  
నొందుచున్నాఁడు గాని తన యాత్మహితము నెఱుఁగడు.  
ఆరాజులు 'ఈయఖండమయిన భూమిని నాపూర్వజులు దాల్చి  
యుండిరి. ఇపుడు నేను ధరించియున్నాను. ఇంక నాపుత్రునకుఁ  
జాత్రునకును నెట్లు కలుగునో' యని చింతించుచుందురు. తేజ  
స్సు నీళ్లు నన్నము ననడి యీమూటిమయము దేహము. ఇట్టి  
కాయమును వారు తెలివిమాలి యాత్మగాను భూమిని దనది  
గాను గ్రహించి కడపట నాదేహమును నాభూమిని రెంటినిని  
దిగనాడి ప్రారబ్ధాంతమందు లయమును బొందిరి. రాజా! ఏ  
యే రాజులు భూమిని జారుషముచేత ననుభవించుటో వారంద  
ఱును గాలము చేత సమాప్తినొందినవారై కడపటఁ గథల

యందుఁ జెప్పంబడుచు మాత్రముందురు. ఇది రెండవ యధ్యాయము.

❖❖❖❖

—●—●—●— { మమకారముగలరాజులను భూమి పరిహసించుట } —●—●—●—  
 { ఆయాముగములధర్మములు, ప్రజల వర్తనములును. }

శ్రీశుకలు— ఈభూమి తన్ను జయింపవలయు నని తుక తుక పడుచున్న రాజులను జూచి “ఔరా! ఈరాజులు మృత్యువున కాటబొమ్మలు ఇట్టి వీరు నన్ను జయించి భోగింపఁ గోరుచున్నారు. ఈరాజులు తమ తండ్రి మొదలగువారు మరణించుటను బట్టి తామును మృత్యువునకు వశులే యని తెలిసినవారయ్యు నన్ను జయింపవలయునని యువ్విఘ్నముచున్నారే! ఈకోరిక యంతయు ప్యర్థము. ఏలన వీరికోరికను బట్టి నీటిబుగ్గవలె నున్న యీ దేహమునందు చిక్కిలియు నమ్మిక గలిగియుండులకై పాటుపడుచున్నారు. కనుక వీరి కోరిక నిష్ఫలమే కదా. వీరింద్రియలంపటులకు రాజ్యప్రాప్తి కలుగదను తెలంపున ‘మొదట నింద్రియము లాటింటిని జయించి దాని మూలమున దేవతా ప్రసాదమును బడయుదుము. పిదప రాజును మంత్రులను సచివులను బురజనులును వారి యావులను కేనుఁగులయధిపతులను బిదప భూమికిఁ గంటకప్రాయు లగు వారిని జయింతము. ఇట్లు క్రమముగా సముద్రపర్యంత మైన భూమండలముల నంతయు గెలుత’ మని యిట్టి యాశలకు మనస్సును లోఁబఱచుచుండురు గాని దగ్గఱనున్న మృత్యువును గనుఁగొనరు. నన్ను, జాట్లు సముద్రముగల యంత మట్టును జయించి యంత సముద్రము నడుమనున్న ద్వీపములను గెలుచుటకుఁ జొత్తురు. ఇట్లు సమస్త భూమండలమునుద్వీపములను జయించిననువారింద్రియములను

జయించి నందుల కిది యెంత మాత్రము ఫలము? ఇంద్రియ జయమునకుఁ దగిన ఫలము ముక్తియే. దేనినిమనువులును వారి పుత్రులును జయించియు దిగవిడిచిపోయిరో యట్టి నన్ను బుద్ధి మాలినవారుగాన యుద్ధమున జయింపఁ దివురుచుందురు. వీరు రాజ్యమందు నాది నాది యనెడి మమకారబుద్ధికే మన స్సలు కట్టుపడియుండుట వలన దుష్టులొకటచే నాకొఱకు వీరిలోఁ దండ్రులకును గొడుకులకును నన్న డమ్ములకును గలవాములు పుట్టుచున్నది. వీరు 'ఈభూమండల మంతయు నాదియే. ఓరీ! మూఢా! నీ దికా' దని పలుకుచు నొకరికొకరు మచ్చరించుచు నాకోసర మొండొరులను జంపుచును జచ్చుచు నుందురు. పృథుఁడు, పురూరవుఁడు, గాధి, నహుషుఁడు, భరతుఁడు, అర్జునుఁడు, మాంధాత, నగరుఁడు, \* రాముఁడు, ఖట్వాంగుఁడు, ధుంధుమారుఁడు, రఘువు, తృణబిందుఁడు, యయాతి, శర్యాతి, శంతనుఁడు, గయుఁడు, భగీరథుఁడు, కువలయాశ్వుఁడు, కికుత్స్థుఁడు, నలుఁడు, నృగుఁడు, హిరణ్యకశిపుఁడు, వృత్సుఁడు, లోకరావణుఁడు, గురావణుఁడు, నముచి, శంబరుఁడు, భౌముఁడు, హిరణ్యాక్షుఁడు, తారకుఁడు మఱియు నితరులైన దైత్యులును రాజులును బెక్కండ్రు భూమికే బతులుగా నుండిరి. వీరందఱును సర్వవిదులు. వీరందఱును శూరులు. సమస్తమును జయించిన వారు; ఎవ్వరిచేతను జయింపబడనివారు. అయినను మనుష్యధర్మములైన నాయందు మిక్కుటముగా మమకారమునుగలిగి కొంతకాల ముండినవారైరి కాని' యని భూమి నవ్వుచున్నది. రాజా! ఆరాజులు తమవిషయభోగాభిలాషలు తీఱకమునుపే

\* ఇతఁడు దశరథరాముఁడు గాఁడు. మఱియొకరాముఁడని వీరరాఘవుఁడు.

వారిని గాలము కొంపోయినది. ఇప్పుడు వారు లేరు. వారి కథలుమాత్రమే మిగిలియున్నవి. రాజా! లోకములందు యశస్సును విస్తరింపజేసి పులోకమును బొందిన మాహాత్మ్య నిధులగు రాజులను గుఱించి యీ కథలు నీకుఁజెప్పఁబడినవి. విషయములు నిస్సారమని తేలియుటకును దానినిఁ బట్టి దాని యందు వైరాగ్యము గలుగుటకును జెప్పఁబడినవి. ఇవి వట్టి వాగ్దేవభవములే కాని యీరాజు లనుభవించినభోగ్యము లందుఁ బరమార్థికమైన దొక్కటియులేదు. ఉత్తమశ్లోకుం డగు భగవంతుని గుణానువాదములను నమంగళము లెల్లను దూలించువానిని సజ్జనులు పాడుచుందురుగదా. దానినే పురుషుఁ డగువాఁడు నిత్యమును మాటిమాటికీ వినుచుఁ గృష్ణుని యందు నిర్మలంబగు \* భక్తిని గోరుచుండవలయును” ననెను. రాజు ‘మహాత్మా! మునీంద్రా! కలియుగమందు జనులు కలి దోషములు పెచ్చుపెరుగు చుండఁగా నేయుపాయముచేతఁ దూలంపనేర్తురో దానిని నాకుఁగలరూపునఁ జెప్పము. మఱి యు యుగములను యుగధర్మములను బ్రలయకల్పములకొలఁ దులను మహాత్ముండయిన యీశ్వరుని విష్ణుని శరీరంబగుకాలము గతియును జెప్ప’మని యడిగెను.

శ్రీకృతులు—కృతమందు ధర్మము నాలుగుపాదములతోఁ గూడినదై కృతయుగజనులచేఁ దాల్పఁబడుచుండును. రాజా! పూర్ణంబయిన యాధర్మమునకు సత్యము దయ తపస్సు దానము నని యీనాలుగును బాదములు, ఆయుగమందు జనులునంత

\* శ్రవణ పరంపరచే భగవంతునియందు దృఢమైన భక్తి కలుగుచున్నదని భావము.

ష్టులును గరుణగలవారును భూతమైత్రిగలవారును శాంతులును దాంతులును ద్వంద్వసహిష్ణులును ఆత్మారాములును జాతిగుణాదితారతమ్యములను బాటింపక సమస్తమును భగవదాత్మకముగాఁ గనుగొనువారును దపశ్చర్యాదులచేతఁ గాయ క్లేశముగలవారును నై \* బహుతరముగా నుందురు. తేత్రాయుగమందు ధర్మమునకుఁ గల పాదములందు నాలవపాలిని, అధర్మమునకుఁ బాదములయిన అన్యతము, హింస, అసంతోషము, విగ్రహ మనెడి యివి మెల్ల మెల్లగా హరించుచున్నవి. ఆయుగమందుఁ గ్రియాతపస్సులందు నిష్ఠులయిన వారును మిక్కిలి హింసాస్వభావములేనివారును మిక్కిలి లంపటులుగానివారును ద్రివర్గపరాయణులును వైదిక కర్తవ్యధ్యులు నై వర్ణములవారుందురు. ఆవర్ణములందు బ్రాహ్మణు లధికులై యుందురు. ద్వాపరమున ధర్మపాదము లగు తపస్సునందును సత్యమునందును దయయందును దానమందును సగము వరుసగాన ధర్మలక్షణము లగు నసంతుష్టిచేతను, సన్యతముచేతను, హింసచేతను, విగ్రహముచేతను, దక్షిణిపోవును. అపుడు జనులు యశస్సులును మహాయజ్ఞానుష్ఠానశీలురును మహాశ్రోత్రియులునై సంపన్నులును గుటుంబులును దర్పితులునై యుందురు. వారియందు బ్రాహ్మణులును క్షత్రియులు సధికులగుదురు. కలియుగమందు ధర్మపాదములందు నాలవభాగము మాత్రమే మిగిలియుండును. అదియు నధర్మపాదములు పెచ్చు

\* అందఱును నిట్టి గుణములుగలవారై యుండినయెడల ముక్తులగుదురు; యుగాంతరము కలుగవలసినది లేకుండును. కావుననే అందఱుగాదనుటకై 'బహుతరముగా' నని కూర్పబడినది

పెరిగి క్షీణించుచువచ్చి కడపటఁ బూర్ణముగా నశింపఁగలదు. ఆ యుగమందు జనులు లుబ్ధులును దురాచారులును నిర్దయులును నిష్కారణవైరులును, భాగ్యహీనులును, మిక్కిలి యర్థకామ తృప్తిగలవారును నై యుందురు. వారియందు శూద్రులును గైవర్తకాదిబాశులును బ్రధానులుగా నుందురు. యుగములం దిట్టి వైషమ్య ముండుటకుఁ గారణము వినుము. పురుషునియందు సత్త్వము రజస్సుతమస్సనిగుణములుచూపట్టుచున్నవి. అవియే కాలముచేఁ బ్రేరితమై పెరుగుచును ద్విగుచును మనస్సునందుఁ దమతమ కార్యములు నెఱపుచుండును. మనస్సును దానికి వశములయిన బుద్ధియు నింద్రియములును నెపుడు సత్త్వమునందు మిక్కిలియుఁ బ్రసరించునో, యపుడు కృతయుగమని తెలియవలయును. దానివలన జ్ఞానమందును దపస్సునందును జనులకు రుచి లుగుచున్నవి. ఎప్పుడుఁ దేహికిఁ గామ్యకర్తములందు నభిరుచి కలుగునో యపుడు రజోగుణ ప్రధానమగు త్రేతాయుగమని తెలియుము. ఎప్పుడు లోభమును నసంతృప్తియును మానమును దంభమును మత్సరమును గామ్యము లగు కర్తములం దభిరుచియుఁ గలుగునో యపుడు రజస్తమః ప్రధానమగు ద్వాపర మని తెలియుము. ఎప్పుడు కాపట్యమును, నన్యతమును, దరిద్రతయు, నిద్రయును, హింసయు విపాదనశును, శోకమోహములును, భయమును, దైన్యమును గలుగునో యపుడు తామసం బగు కలి యని తెలియునది. మనుష్యులు మదమతులును నల్పభాగ్యులును మిక్కిలి తిండిగలవారును గాములును ధనహీనులు సగుటయు స్త్రీలు సతులు గాక పైర్విణులై యుండుటయును నా కలివలననే

యగును. అప్పుడు దేశమందలి ప్రజలు దన్యులచేత నుపద్రవము నొందుచుందురు. వేదముల పాపండులచే దూషితములగును. రాజులు ప్రజలనుబట్టి వీడించుచుందురు. ద్విజులు శిశ్నోదరపరాయణులై యుందురు. బ్రహ్మచారులు వ్రతశూన్యులై యశుచులై యుందురు. గృహస్థులు భిక్షులగుదురు. తపస్వులు గ్రామములందు వసించుచుందురు. సన్న్యాసులు విత్తాభిలాషులై యుందురు. స్త్రీలు పొట్టికాయములు గలిగి మీఁదు మిక్కిలి తిండితినుచు బుట్టెఁడు బిడ్డలను గనుచు సిగ్గునూలి యెపుడును గటువుగా మాటలాడుచు జౌర్యములును మాయలును మిక్కుటమయిన సాహసములును గలిగియుందురు. వణిజ లొక్కటిగాఁగూడి వ్యాపారములు చేయుచు గ్రయ విక్రయాది వ్యాపారములు జరుపుచుందురు. ఏదేని వ్యత్యాసము గలిగెనా యుద్రచేష్టలు గలవా రగుదురు. మఱియు నాపద లేకుండునపుడును మిక్కిలి రోతపడునట్టి వృత్తిని నుంచి దిగాఁ దలంతురు. భృత్యులు తమపతి సర్వోత్తముఁడుగా నుండినను ధనహీనుఁడయ్యెనా తోడనే దిగవిడుతురు. పతులును భృత్యుఁడు రోగాదులచేత విపత్తి నొందెనా వానిని, బరంపరా గతమైన భాగవతధర్మమును బాడియుడిగిన యావులను, దిగవిడుతురు. కలియుగమునందు నరులు దండ్రులను దోచుట్టువులను సుహృదులును జ్ఞాతులను విడిచి నురతనివాసమగు భార్యవంక వారే సుహృదులుగాఁ గొని స్త్రీవశ్యులై భార్యవంక వారయిన వదినలతోను బావలతోను గార్యము లాలోచనము సేయుచుందురు. శూద్రులు తపస్సుచేతను విద్యచేతను సుపజీవించుచు బ్రతిగ్రహములు పుచ్చుకొనఁగలరు. మఱియు

ధర్మజ్ఞులు గాకుండియు నుత్తమాననముల నధిపించి ధర్మములు నుపదేశించుచుందురు. ప్రజలు నిత్యము దుర్బిక్షములచేతను రాజునకుఁ గట్టుకప్పములచేతను జిక్కిసుక్కి మనంబున భయపడుచు నన్నరహితమగు భూతలమునందు ననావృష్టి భయమున దుఃఖించుచు నుందురు. మఱియుఁ గలియందుఁ బ్రజల వస్త్రములు నన్నమును బాసములును శయనమును మైథునమును స్నానమును భూషణములును లేనివారై హీనులై పిశాచులవలెఁ జూపట్టుచుండఁగలరు. కలియందు జల్లిగవ్వంత యర్థమునకయినను జగడములు పెట్టుకొని సౌహృదములు దిగవిడిచి యొకరినొకరు సొంతచుట్టముల నయినను జంపుచుఁ దామును బాణములు విడుచుచు నుండఁగలరు. మఱియు జనులు త్సుద్రులై శిశోదరపరాయణు లగుటఁబట్టి ముదిసిన తలిదండ్రులను రక్షింపదు; పుత్రులును భార్యలు నన్నిటఁగూఁగలులై యున్ననువారిని ఖోపింపరు. రాజా! కలియుగమందు “మనుష్యులు జగములకుఁ బరమగురుండును ముల్లోకములకు నాధుండగు బ్రహ్మ మొక్కిన పాదపద్మములు గలవాఁడను నగు భగవంతుని నచ్యుతునిఁ, బాపండులచేత మనస్సు భేదిల్లి యారాధింపకుండురు. ఎవ్వని నామధేయమును మరణించుచున్నపుడు గాని దుఃఖితుం డయినపుడు గాని పతితుఁడయినపుడు గాని వర్ణాశ్రమాచారములు తప్పి నడచునపుడుగాని పరవశుడై యున్నపుడుగాని పురుషుఁడు కీర్తింపఁగానే కర్మబంధములన్నింటినుండి విడివడి యుత్తమం బగు గతిని బొందునో యట్టి భగవంతుని మనుష్యులు కలియుగమునందుఁ బూజింపరు. జనులు కలివలన నిషిద్ధద్రవములనుబట్టి కాని నిషిద్ధదేశ



మునుబట్టికాని విషయ ప్రవణమైనమనస్సునుబట్టికాని కావించు నట్టి దోషములను నన్నిటిని పురుషోత్తముఁడగు భగవంతుఁడు చిత్తమునందు నెలకొన్నవాఁ డయ్యేనేని హరించుచున్నాఁడు. భగవంతుని విన్నను గీర్తించినను ధ్యానించినను బూజించినను నాదరించినను సతఁడు మనుష్యుల హృదయములందు నెలకొని యుండి వారు వేలకొలది జన్మములను గావించిన యశుభములలెల్లదూలించివై చుచున్నాఁడు. అగ్ని, బంగారమునందుండి రాగి మొదలగువాని కలియుటవలన దానికిఁ గలిగిన తక్కువ వన్నెను బోఁగొట్టునట్లు, విష్ణువును యోగుల మనంబుల నెలకొని యందలి యశుభములనెల్ల హరించి వైచుచున్నాఁడు. అంతరాత్మ, హృదయస్థితుండగు భగవంతుఁడనంతునిచేతంబోలె మఱి శాస్త్రార్థయనముచేతఁగాని తపముచేత గాని ప్రాణాయామముచేతఁగాని, భూతమైత్రీచేతఁగాని తీర్థస్నానములచేతఁగాని, వ్రతముచేతఁగాని దానములచేతఁగాని, మంత్రజపములచేతఁగాని యిక్కిలియు శుద్ధి నొందనేరదు. రాజా! కాఁబట్టి నీవు సర్వవిధములచేతఁ గేశవుని హృదయమందు నెలకొల్పుము. ఏలనఁగా నీవవహితచిత్తుఁడవై మరణించునపుడు పరమంబగు గతిని బొందుదువు కాన హృదయమందుఁ గేశవుని నిలిపియుంపుము. భగవంతుఁడగు పరమేశ్వరుని మరణించునపు డెల్లవారును దప్పక ధ్యానింపవలయును. అతఁడు సర్వాత్మఁడు, సర్వమున కాశ్రయభూతుఁడుగాన యట్లు చేయువారినిఁడన సామ్యమును బొందించును. కలి దోషములకు నిధియైనది. రాజా! అయినను దాని యందు నుహాగూఢ మొక్కటి యున్నది. కృష్ణుని నూరక కీర్తించుట యొక్కటిచేతనే మనుజుఁడు బంధములనుండి విము

క్తుఁడై పరమపురుషునిఁ బొందుచున్నాఁడు. కృతయుగమందు ధ్యానించుటవలనను, ద్వేతయందు యజ్ఞములచేత నారాధించుటవలనను, ద్వాపరయుగమందును నర్పించుటవలనను, గలుగు ఫలమంతయును గలియుగమందుఁగృష్ణునిఁ గీర్తించుమాత్రము వలననే కలుగుచున్నది. ఇది మూఁడవయధ్యాయము.

— { తకుఁడు పరీక్షిత్తునకుఁ గల్పప్రలయముల  
కాలపరిమాణములను జెప్పట. } —

శ్రీశుకుఁడు—రాజా! నీకుఁ బరమాణువు మొదలుగా రెండు పరాధములు కడపటగాఁగల కాలమును యుగముల పరిమాణములును జెప్పఁబడినవి. <sup>1</sup> కల్పములను లయములను గూడ వినుము. వేయిచతుర్యుగములు బ్రహ్మకు నొక్కదిన మనఁబడుచున్నది. ఇదియే కల్పము. ఇందుఁ <sup>2</sup> బదునాలుగురు మనువులు క్రమముగాఁ గలుగుదురు. ఆవేయిచతుర్యుగములకడ పటఁ బ్రలయము. ఈ ప్రలయముకూడ నంత కొలఁదియే (యనఁగా వేయిచతుర్యుగముల పరిమితియే) కలిగియుండు ఇది బ్రహ్మకు రాత్రి యనఁబడును. ఆరాత్రి యందు భూమి మొదలయిన యీ మూఁడులోకములును ప్రలయము నొందు

1. కల్పము—దైనందనకల్పము మహాకల్పమని రెండువిధములు. ఇట దైనందన కల్పము చెప్పఁబడుచున్నది.

2. మన్వంతరకాలము 'స్వంస్వంకాలం మనర్భుజ్జే' యుగానామేశ సప్తతిః' అని తృతీయస్కంధమునఁ జెప్పినట్లు జెప్పబడియుగములు.

3. ప్రలయము—నైమిత్తికము, ప్రాకృతికము, అత్యంతికము, నిత్యము అని నాలుగువిధములు. ఇట నైమిత్తిక ప్రలయము చెప్పఁబడుచున్నది. వేయిచతుర్యుగముల పరిమితిగలదినము గడవఁగా బ్రహ్మ జగద్వ్యాపార ముడిగి శయనించును. శయన నిమిత్తమగుటచే ఈ ప్రలయమును నైమిత్తిక మనఁబడుచున్నది.

చున్నవి. ఇది నైమిత్తికప్రలయ మనబడును. ఈ ప్రలయ మందు విశ్వమును సృజించునట్టి బ్రహ్మ విశ్వమును దనయందు పసంహరించుకొని <sup>1</sup> శేషశయ్యపయిని బరుండుచున్నాడు. పదమేష్ఠీయగు బ్రహ్మకు <sup>2</sup> రెండు పరార్థములు కడచిపోగా, మహాత్ములహంకారము పంచభూతములనెడి యాయేడు ప్రకృతులును లయమును బొందుచున్నవి. ఇదియే ప్రాకృతలయము. ఇందు విఘాతము (నాశము) ప్రాప్తించినపుడు, ఏడు ప్రకృతులు కూడిన వికారమగు నండకోశము లయమునొందుచున్నది. ఆ విఘాతముకలుగు విధ మిది. రాజా! పర్జన్యుడు నూఱుసంవత్సరములు భూమియందు వాసగుచుండును. అప్పుడు ప్రజలన్నము లేక యొకరినొకరుపట్టి యాఁకటిచే నలఁగి భక్షించుచు, గాలము చేత నుపద్రవమునొంది మెల్లగా క్షీణత్వము నొందుదురు. అప్పుడు ప్రలయకాలసూర్యుడు సముద్రమునందును, దేహము లందును, భూమియందును గల రసము నంతయు దుస్సహము లయిన తనకిరణములచేతఁ ద్రావును; కాని యిప్పటివలె మరల నిచ్చుట యెంతమాత్రము గలుగదు. అంతఁ బ్రలయకాలపు వహ్ని సంగర్షణుని ముఖమునుండి పొడమి వాయువేగము చేతఁ జిమ్మిరేగి సూర్యుడు వీల్చుగా మిగిలిన జలమును లోకరహితములయిన పాతాలాది భూవివరములను దహించు

1. బ్రహ్మ శేషశయ్యపై బరుండుట యెట్లన 'కృష్ణ సాధిప్రాదోద్భూతః కమలోదరకాయినః' అని శేషశయ్యను డగు భగవంతుని సాధి పద్మమునందు బ్రహ్మ శయనించునట్లు చెప్పబడుచున్నది. కాబట్టి ప్రాసాదఖట్వా పర్యంక స్యాఱ్యమున బ్రహ్మ శేషకాయిత్యము పొనఁగుచున్నది.

2. రెండు పరార్థములు గడచుటనుబట్టి యిదియే కల్పమని తెలియునది.

చున్నది. అట్లు మీఁదను గిరిందను నలుపక్కలను నగ్ని  
 సూర్యుల శిఖలచేత బ్రహ్మాండము దగ్ధమగుచుఁ గాలినపేడ  
 ముద్దవలె నుండును. అంతఁ బ్రచండమగు ప్రలయవాయువు  
 నూతేండ్రకుఁగొంచె మెక్కువకాలమే నుడిసి వీచును. అప్పు డా  
 కాశము ద్రుమ్మ గ్రమ్మఁగా ధూమ్రముగా నుండును. అప్పుడు  
 చిత్రవర్ణములగు మేఘ సమూహములు వెక్కులు నూలుసంప  
 త్సరములు వర్షముగురియును; భయంకరధ్వనులతో నులుముచు  
 నుండును. అంత బ్రహ్మాండ వివరములోపలఁ గల ప్రపంచ  
 మంతయు జలమయమై యేకార్ణవముగా నుండును. ఇట్లు  
 జలములందుఁ దెప్పఁదేలుచు జగముండఁగా, భూమికిఁగలగంధ  
 గుణమును నప్పులు గ్రసించుచున్నవి. గంధము గ్రసింపఁ  
 బడఁగానే భూమి జలములందు లయించుచున్నది. పిదప  
 నప్పులగుణ మగురసమును తేజస్సు గ్రసించుచున్నది. అప్పు  
 డప్పులు రసము దూలి తేజస్సునందు లయించుచున్నవి. అంతఁ  
 దేజస్సు గుణమగురూపమును వాయువు గ్రసించుచున్నది.  
 అప్పుడు రూపగుణములేని తేజస్సు వాయువునందు లయించు  
 చున్నది. వాయుగుణమగు స్పర్శమును నాకాశము గ్రసించు  
 చున్నది. అప్పుడు స్పర్శము లేనివాయు వాకాశమందు లయిం  
 చుచున్నది. పిదప నాకాశపుగుణ మగు శబ్దమును భూతాదియనఁ  
 బడు తామసాహంకారము గ్రసించుచున్నది. అట్లది తన  
 గుణము గ్రసింపఁబడఁగా భూతాదిని లయించుచున్నది. రాజ  
 సాహంకారముతోఁగూడినాత్మికాహంకారముజ్ఞానేంద్రియ  
 ములను వాని వృత్తులను గ్రసించుచున్నది. మూఁడువిధము  
 లయిన యహంకారమును మహత్తు గ్రసించుచున్నది. ఆ

మహాత్ము సత్త్వాదులగు మూఁడుగుణములను (అనఁగా గుణ మయంబగు ప్రకృతిని) గ్రహించుచున్నది. రాజా! కాలప్రేరిత మై యవ్యాకృతమనఁబడిన \* యాప్రధానము గుణములను గ్రహించుచున్నది. (అనఁగా విషమములగు గుణములను సమ ముగాఁ జేయుచున్నది) ఎవ్వని స్వరూప మాద్యంతములు లేనిది గాన కాలావయవములగు రాత్రి పగలు మొదలగు వానిచేఁ బరిణామాదులను బొందకుండునో, కావుననే యేది యింద్రియములకుఁ దేటపడక యవ్యక్తముగా నుండునో, మరి యేది నిత్యంబును నవ్యక్తము మొదలుకొని పృథివివఱకుఁ గల జగమున కెల్లఁ గారణంబును నవ్యయంబునగునో, యెందు వాక్కులును మనస్సును బ్రవర్తింపనేర వ్రా, సత్త్వమును రజస్సునుదమస్సును మఱియు నీమహాదాదులను నెందుఁగలుగ వ్రా, మఱియుఁ బ్రాణములును బుద్ధియు జ్ఞానేంద్రియములును గర్తేంద్రియములును నెందుఁ గలుగ వ్రా-ననఁగాఁ గర్తాయ త్తముగా మహాదాదులు కూడి యగునట్టి దేహముతోడ సంబంధమును నింద్రియాయ త్తమగు జ్ఞానమును నెందుఁ గలుగ వ్రా, లోకములు కల్పితమగునట్టి సన్నివేశమగు బ్రహ్మాండ మేస్వరూపము గాదో, మఱియు జీవులకుంఁబోలె ధర్మభూతజ్ఞానమునకు సంకోచవికాసము లయినస్వప్నము తాగ్రత్తు సుషుప్తియు ననెడి యవస్థలెందుఁ గలుగ వ్రా, యేది యాకాశమును జలమును భూమియు వాయువును నగ్నియు సూర్యుండును గాదో, మఱియు మిక్కిలి నిదురయం దున్న వానివలె నేది లోపలను

---

\* మహాదాది నామరూపవిభాగములేనిదై గుణసామ్యవస్థయం దుండు ప్రధానమై అవ్యాకృత మనఁబడు చున్నది.

వెలుపలను గలుగు బ్రాహ్మణత్వము సుఖముదుఃఖము మొదలగు వికారములకు లోనుగాకయు, నాకాశమువలె సమస్తమును బొందియున్నను వానిదోషముల యంటులేకయు నుండునో అనగా నిదురించువానివలె భావ్యభ్యంతరవికారములు లేకయు నాకాశమువలె నిర్మలమయ్యు నుండునో, యట్టి పరమాత్మ స్వరూపము, ఇట్టి దట్టి దని వితిర్కింప సశక్యమయినది యవ్యక్తమునకు లయస్థానమని వేదాంతములు భావించుచున్నవి. ఇదియే ప్రాకృతికలయము. ఇందు<sup>2</sup> బురుషునకు నవ్యక్తమునకులయముగలుగును. ఇందుగాలప్రేరితములై పృథ్వి మొదలుకొని మహత్తువఱకుఁగలశక్తులుపరవశములై తమ తమ కారణములందు లయమునొందుచున్నవి. జ్ఞానస్వరూపుండగు పరమాత్మ బుద్ధి యింద్రియములు నింద్రియార్థములనెడి యివి శరీరముగా గలవాడై శరీరవలె నియమించుచును వాని కా శ్రయమైధారకుఁడగుచును నుండుట ప్రమాణికులకుఁదోచుచుండును. పరమాత్మకు శరీరముగానుండునట్లు ప్రమాణముల చేతఁ దెలియంబడుచుండుట వలనను, పరమాత్మను విడిచి వేటుగ నవి యుండ నేరని వగుట వలనను, సతఁడు వానినెల్ల శరీరముగాఁగలిగి వెలుంగుచున్నాఁడు, అతనికి శరీరమగు బుద్ధింద్రియాదులోయాద్యంతములుగల్గవై యేకరూపముననుండక యెడతెగక పరిణామము నొందుచుండుటవలనఁ బరమాత్మ స్వరూప

1. 'మహానవ్యక్తే రీయతే అక్షరం నిమసిరీయతే తమః పరతేషవీక్షితవతి' ఇత్యాదులగు వేదాంతము లిటు తెలియునది.

2. పురుషునకు లయమనఁగా- అత్యంత జ్ఞానసంకోచమునైన పరమాత్మతోడి సంశ్లేషమునొందుట అవ్యక్తమునకు లయమనఁగా మహాదాదులుగా విభక్తముగాని యవస్థనొంది యుండుట యని తెలియునది.

మువలె నిత్యములుగావు. తేజస్సు కార్యముదీపము. తేజస్సునకను  
గ్రాహ్యమయినదిచెప్పువు. తేజః కార్యమగునహంకారపుఁ గార్య  
ములయినవి ఇంద్రియములు. తేజస్సు నాశ్రయించిన ధర్మము  
రూపము. కనుక దీపమును జెప్పువును రూపమును దేజస్సునువిడిచి  
వేటుగ నేర్పడఁజాలవు. ఇట్లయింద్రియములునంతఃకరణములును  
విషయములును బరమాత్మచేత సృజింపఁబడి యతని కనుగ్రా  
హ్యములై యతఁడే యాశ్రయముగాఁ గలిగియుండుటంబట్టి  
యా బుద్ధ్యాదులకను విలక్షణతమాండును, జ్ఞానశబ్దవాచ్యుండు  
నగు పరమాత్మనువిడిచి యవి యెల్లవేటుగ నెలకొనియుండఁ  
జాలవు. జీవునిబుద్ధియనెడి ధర్మభూత జ్ఞానమునకు జాగరణము  
స్వప్నము సుషుప్తి యనెడి యవస్థలు చెప్పఁబడుచున్నవి. ఈ  
పెక్కు లవస్థలుండుట, ప్రత్యగాత్మీయగు జీవునియందు ప్రకృతి  
సంబంధమాత్రిమువలనఁ గావింపఁబడినవే కాని నుజ్జయొకటి  
గాదు. మేఘము లాకాశమునందుఁ గలుగుచును లేకపోవుచును  
నుండునట్లే యీ కనఁబడుచున్న ప్రపంచమంతయు నవయవి  
యగు బ్రహ్మమునం దుదయించుటచేఁ గలుగుచును లయించు  
టచే లేకపోవుచునుండును. అవయవి యగు వానికెల్ల నవయవ  
ములున్నవనుట సత్యమే. \* అవయవి యా యనయవములకు

\* అబాధతములగు అనయవములయిన తంత్రువుల సముదాయమే కదా  
అవయవి యగుపట మనఁబడుచున్నది. అవయవములగు తంత్రువుల ఒక విధ  
మైన కూడికయే అవయవి యగు పటమగుచున్నది. మఱియు కార్యమైన  
యాపటము తంత్రువుల కంటే వేఱయినది కాకుండుటయు తెలియుచున్నది  
అట్లే ప్రమాణప్రతిపన్నము లైన చిత్తు అచిత్తు ఈశ్వరుఁ డాడి వీని సము  
దాయమే 'సదేవ సోమ్యేద' మిత్యాదులయందు సత్తనఁబడు జగత్తు రూప

వేటుగా నేరదు. వేటుయినచో, పటమనెడి యవయవికంటె వేటుగా దాని యవయవములుగు తంతువులు చూపట్టవలెను. అట్లు చూపట్టవు గదా. అట్లే సచ్చబ్దవాచ్యంబగు బ్రహ్మమునకు జగత్తువేటుగా నేరదు. ఆసత్తే జగత్తునకుఁ గారణమగును. కుండ మూఁకుడు మొదలగువాని యందు 'ఇదిమన్ను ఇదికుండ' యని షోఁపిక గలుగుచున్నది. అందు సామాన్యశబ్దముచేత మృత్తు మొదలగు కారణములు చెప్పఁబడుచున్నవి. విశేష శబ్దముచేత కుండ మూఁకుడు మొదలగు దాని విశేషాకారములు చెప్పఁబడుచున్నవి. ఆమృత్తునకుఁ గల వికారమే యా సామాన్యవిశేషములచేత దానికంటె వేటుయిన దని బుద్ధిచేతను వేటు వేటు శబ్దములచేతను ససత్కార్యవాదులు ద్రవ్యాంతరముగా నెఱుంగుట నట్టి భ్రమమే యగును. కార్యమును ద్రవ్యాంతరముగా నెఱుంగుటయే భ్రమము. ఏలనఁగా, సామాన్యవిశేషములే యొకటి నొకటి యాధారాధేయములుగా నాశ్రయించి యున్నవి. కాన యొకటి కొకటి వేటు గానేరవు. అట్లే చిదచిదీశ్వరులసంఘాతమును గారణమయ్యును గార్యమయ్యునుండుటయే కాక యా రెండవస్థలయందు వానికి భేదమును గలుగదు. అయిన నాచిదచిదీశ్వర సంఘాతమునందు సమస్తము లగు నచిద్రూపములైన శరీరములు నాద్యంతములు గలవి. కాబట్టి యవి చిద్రూపమగు నాత్మవస్తువు గానేరదు. జాతి గుణము క్రియ జన్మము వృద్ధి మొదలగు వికారములు దేహమం దాత్మాభిమానము గలవారికిఁ దోచుచున్నను

మైన పరిణామవిశేషమగు కార్యమని ప్రామాణికలు చెప్పెదరు. మఱియు వానికి నట్లే తోచుచున్నది. కాన అసత్కార్యత్వము లేదని భావము.



బ్రత్యగాత్మకది యెంత మాత్రము గలుగునవి గావు. దానికి వానితోడి సంబంధము గలుగదు. ఏలన నావికారములు దానియందు రూపింప శక్యము గాదు నిరూపింపశక్య మగు నేని యణువంతవికారము సైత మాత్మయందుఁ గలుగును. అప్పుడు ముక్తాత్మయు దేహముతో సాటియై యచి జ్ఞాతీయుఁ డే యగుచున్నాఁడు. వికారము లాత్మకుఁ దెలియుచున్నను నవి యుపాధిప్రయుక్తములు గాన దానియందుఁ జెప్పఁబడవు. పరిశుద్ధం బగు జీవాత్మ స్వరూపమునకు దేవత్వము మనుష్యత్వము మొదలగునానాత్వము గలుగదు. ఎవఁడుదానికిట్టి నానాత్వముగలదని తలంచునో వాఁడువిద్వాంసుఁడు(దేహమునకంటె నాత్మస్వరూపము విలక్షణమైన దని తెలిసినవాఁడు) గాఁడు. వాఁడుదేహమనే యాత్మయని తప్పఁ దలంచువాఁడగును. <sup>1</sup>రెండవకాశములకును దేజస్సులకును వాయువులకును నానాత్వము గలుగనియట్లయాత్మకును (అనఁగాఁ బూర్వాపర దేహములందు వర్తించుచుండుటంబట్టి భిన్నములయినవిగాఁ దోచునట్టియాత్మలకును) భేదము గలుగదు. కుండలము తెమ్ము కటకము ధరింపు మని వ్యవహరించుటకును ధారణాదిప్రయోజనముల కొఱకును బంగార మొక్కటినే రచనావిశేషములచేతఁగుండలాదులగు నానారూపముల మనుష్యులు గ్రహించుచున్నారు. రచ

1. ఆకాశము లని ద్వివిచనముచే మటాకాశమహాకాశములనియు రెండు తేజస్సులనుటచే సూర్యాదుల బింబ ప్రతిబింబములు రెండును, రెండు వాయువులనుటచే బాహ్యమును కారీరమునగువాయువులు రెండును గ్రాహ్యము. ఏకకాలమందలి యీరెండెనికి భేదము గలుగనియట్లై భిన్నకాలములయందుండెడిది. అనఁగా పూర్వదేహమందును బిష్కటిదేహమందును వర్తించెడి—యాత్మలకును భేదము గలుగదని తెలియనది.

నావిశేషములు మొదలగు క్రియలకొఱకును ధారణాదులగు ప్రయోజనముల కొఱకును కుండల కటకాదులు సత్యమే; మఱి కారణమగు బంగారమునకంటె వేఱుగానివే యగును. అట్లు సూక్ష్మచిదచిత్తులతోఁ గూడిన భగవంతుఁడొకఁడే తాఁకకము లును వైదికములునగు వచనములచేత విశిష్టాద్వైతవాదులగు జనులచేత నానావిధముల జగద్రూపముగాఁ బరిణమించినట్లు చెప్పఁబడుచున్నాఁడు. అట్లు నానారూపములుగల జగము సత్యమగుటయే కాక కారణమగు భగవంతునికి వేఱుగాదు. <sup>2</sup> సూర్యునివలనఁ బుట్టినదై సూర్యునిచేతనే ప్రకాశితంబగు మేఘము సూర్యాంశమయిన కన్నులకుఁ దమస్సువలె దర్శన

1. 'కటకమకుటకర్ణికాది భేదైః కనకమభేదమపీవ్యతేయథైకమ్ | సుర సరపశుపాదపాదిభేద్వైర్విరిజతోఽపిశుచీర్యతేతథైకః' ఇత్యాదులుతాకివచనములు. 'యథాసామ్యైకేన లోహమణినా సర్వం లోహమయం విజ్ఞాతం స్యాద్వాచారమ్యణం వికారోనామధేయం లోహమణి రిశ్యేవ సత్త్విమ్' ఇత్యాదులు వైదికవచనములు. కుండల కటకాది దృష్టాంతముచేత కుండలాదులు సత్యమయ్యును కారణమగు బంగారునకు వేఱుగాకయు నుండు నట్లే జగత్తు సత్యమయ్యుఁ గారణమగు భగవంతునకు వేఱుగాకయు నుండునని తెలియునది. జగద్రూపవికారము నిర్వికారుఁడగు భగవంతునకుఁ జెప్పఁదగదన్నచో భగవంతుఁడు స్వరూపముచేత గాక చిదచిద్విశిష్టంబగు వేషముచేత నట్టి వికారమును బొందుచున్నాఁడనుటచే ఆనోషము గలుగదు. అట్లేని భగవంతుఁడు తాను వ్యాపించియున్న హేయముల దోషములయొక్క స్పర్శము నొందఁడా యన్నచో భగవంతుఁ డనుటం బట్టి యట్టి హేయముల కాస్పదముగాఁ డనియుఁ దెలియునది.

2. ఇనట మేఘము సూర్యకిరణములతో మిశ్రమయిన ధూమాదితమోద్రవ్యములచేతరచితమైనదగుటచే సూర్యుని వలనఁ బుట్టినదనఁబడుచున్నది. కన్నులు సూర్యాధిష్ఠితములగుటచే సూర్యున కంశముగాఁ జెప్పఁబడినది. సూర్యునియంశమగు కన్ను సూర్యునిఁజూచునప్పుడు సూర్యునివలన పుట్టిన

ప్రతిబంధకమగును (అనఁగా నా సూర్యుని మఱుఁగుచున్న దగుచున్నది) ఇట్లు యహమభిమానవిషయ మగుదేహము పరమాత్మకు విశేషణమై పరమాత్మచేతఁ బ్రకాశితమై పరమాత్మనియంత మగు జీవుని జ్ఞానమునకుఁ బ్రతిబంధకమగు చున్నది. సూర్యునివలనఁ బుట్టినయామేఘము వాయువు చేతఁ జెదరిపోయినపుడు చతుస్స్వరూపము సూర్యునిఁ జూచుచున్నది. అట్లే యహంకారపరిణామం బగు దేహమనెడియు పాధి యాత్మయొక్క జిజ్ఞాసచేత (విచారపూర్వకమైనయు పాసనచేత) నశించినపుడు, ఆత్మ పరమాత్మను సాక్షాత్కరించుచున్నది. ఇట్లు వివేకము మొదలయిన సాధనము లేడింటిచేత ననుగృహీత మగు భగవదుపాసన మనెడుఖడ్గముచేత, మాయావికారమైన యహంకారపుఁ బరిణామంబగు దేహసంబంధ మనెడి యాత్మ బంధమును ఛేదించి తన యంతరాత్మ యగు నచ్యుతు ననుభవించుచుండుటయే, రాజా ! <sup>1</sup> ఆత్మంతిక ప్రలయ మని చెప్పుదురు. పరంతపా ! బ్రహ్మాదులగు సమస్తభూతములకును బ్రతిక్షణమును నుత్పత్తి ప్రలయములు గలుగుచున్న వని (అనఁగా బ్రహ్మమొదలుగా సమస్తక్షేత్రజ్ఞలశరీరము లెప్పుడును పరిణామమొందుచునేయుండుట వలన నుత్తరోత్తరావస్థ గలుగుట యుత్పత్తి యనియుఁ బూర్వాపరావస్థాప్రాప్తి <sup>2</sup> ప్రలయమనియు) సూక్ష్మజ్ఞలయిన మేఘము అడ్డపడునట్లు, పరమాత్ముని శరీర భూతుఁ డగుజీవునకు పరమాత్ముని దర్శించినపుడు పరమాత్మునివిశేషణమగు దేహము, అడ్డపడుచున్నదనిభావము.

1. దేహోపాధివిలయమే ఆత్మంతిక ప్రలయమని తెలియునది

2. ఇదియే నిర్వ్యతీర్ణప్రలయము అనిభావము. ఇది స్థూలదృష్టలతోఁ జెలియదుఁగాన సూక్ష్మజ్ఞులు చెప్పుదు రనఁబడినది.

కొందఱు చెప్పుచున్నారు. నదీస్రవాహవేగమందు విడువం బడుచున్న తృణకాష్ఠాదులు నానావిధములయిన యవస్థలు పొందునట్లు పరిణామస్వభావములయిన దేహములకు నిత్యమును గలుగుచున్న యాయా యవస్థలు సంయోగ వియోగములంబట్టి జన్మప్రళయములకు హేతువు లగుచున్నవి. స్రుతిక్షణమును నవస్థలు గలుగుచుండినచోఁ గనఁబడవేల యని యడుగవచ్చును. ఈశ్వరమూర్తి యగుకాలముచేత నిత్యమును గలుగుచుండెడి యవస్థలు, ఆకాశమందు సంచరించుచుండు సూర్యాది జ్యోతులకుఁ బ్రతిక్షణమును దేశాంతరస్థాప్తి గలుగుచుండినను కనఁబడని యట్లే, కనబడకుండును. నిత్యప్రళయమును నైమిత్తిక ప్రళయమును ప్రాకృతిక ప్రళయమును, ఆశ్యంతిక ప్రళయమును జెప్పఁబడినవి. కాలముగతి యిట్టిది. కురుశ్రేష్ఠా ! జగమును సృజించువాఁడును నరులకుఁ బ్రాప్యస్థాపకములయినవాఁడును సకలసత్త్వముల కాధారమయినవాఁడును నగు భగవంతుని లీలాచేష్టితములను గుఱించిన యీముచ్చటలు నీకు సంక్షేపముగాఁ జెప్పఁబడినవి. దానిని సంపూర్ణముగాఁ జెప్పటకు బ్రహ్మదేవుఁడును శక్తుఁడు గాఁడు. నానావిధములయిన దుఃఖములనెడు కారుచిచ్చు దరికొని పట్టి పీడింపఁగా మిక్కిలి దుస్తరమయి యున్న సంసారసముద్రమును, దాటఁగోరుచుండు పురుషునకు భగవంతుఁడగు పురుషోత్తముని లీలాకథల రసమును ద్రావుటతప్పఁ దానిని దాటుటకు మఱియొక తెప్ప పురుషునకుఁ గలుగ నేరదు. పూర్వ మనిరుద్ధరూపుఁడును సర్వజ్ఞుఁడు నవ్యయుండు నగు నారాయణుఁడును భాగవతియైన యీపురాణసంహితను నారదునకుఁ జెప్పెను. ఆనారదుఁడు

దీనిని గృప్తదైవపాయనునకుఁ జెప్పెను. మహారాజా! భగవంతుఁ డాబాదరాయణుఁడు ప్రీతుఁడై వేదసమ్మతంబయినయీ భాగవతసంహితను నుపదేశించెను. దీనిచే యీ సూతుఁడు 'నేమిశారణ్యమందు దీర్ఘ సత్రము జరుగుచుండఁగా శౌనకాదు లడుగునప్పు డాఋషులకుఁ దాను జెప్పఁగలఁడు'. ఇది నాలుగవయథాయము.

—•••—

{ భాగవతమునకుఁ బ్రదానప్రతిపాద్యమును నిష్కర్షించి చూపుచు చుత్తండుగు విధమున శకులు పరీక్షితునకుఁ జెప్పట. }

శ్రీశుకుఁడు—ఈ భాగవతసంహితయం దాశ్రితబంధ హరుండగు భగవంతుఁడు మిక్కిలియు వర్ణింపఁబడుచున్నాఁడు. అతని ప్రనాదమువలనఁ బుట్టినవాడే బ్రహ్మదేవుఁడు. అతని కోపమువలనఁ బుట్టినవాడు రుద్రుఁడు. అట్టి సర్వకారణుం డగు హరియె యిందు వర్ణింపఁబడుచున్నాఁడు చుమీ. రాజా ! నీకు మరణ మాసన్నమై యున్నది గాన దప్పించుట కుపాయమునాకు లేదని యున్నావు. 'నే' ననెడి యాత్మనిత్యంబగుటచే మరణము గలుగదుగాన నీవు 'నేను జచ్చెదనే' యని యీపశుబుద్ధి యగు నవివేకమును దిగవిడువుము. నీవు దేహము వలెనే మునుపులేకుండి యిపుడు పుట్టినవాడవు గావు. ఇతఁ మీఁదఁ జచ్చువాడవును గావు. పుట్టి మరల బీతాంకురము వలెఁ బుత్రపౌత్యాదిరూపములతోఁ గలుగఁ బోవు. ఏలనఁగా కావ్యమునకంటె వేఱయిన యగ్నివలె, నీవు దేహముకింటె వేఱయినవాడవు. స్వప్నమందు తనశరశ్చేదమును దానే చూచు

చున్నాడు. చూచినను భేదింపఁబడుచున్న దేహమునకంటె  
 దాను విలక్షణుఁ డయినట్లు జాగరమందును విలక్షణుఁడగును;  
 మఱియు దేహమునకుఁ గల మరణాదులను జూచుచుండుట  
 వలన నాత్మ దేహమునకంటె వేఱు, వానికిఁ బుట్టుక లేదు.  
 చావును గలుగదు. ఘటమునందలి యాకాశ మాఘటము  
 పగిలినపిదప మునుపటివలె నిరూప ధికమైనయాకాశ మగు  
 చున్నది, అట్లే దేహమందలిజీవుఁ డాదేహము మరణించిన  
 పిదప (అనఁగాఁ బరమాత్మోపాసనమువలన నిరవశేషముగాఁ  
 బ్రకృతినంబుండ్లము నశించినపిదప) పరిశుద్ధావస్థను బొందు  
 చున్నాడు. మనస్సు జీవునకు సత్త్వాదిగుణమయములగు దేహ  
 ములను దేహమునకు హేతువులయిన పుణ్యపాపరూపకర్మము  
 లను సృజించుచున్నది. ఆ మనస్సును గర్తమును మానూను  
 సృజించుచున్నది. ఆ మాయచేతను మనోదేహార్థముల  
 చేతను జీవునకు సంసారము గలుగుచున్నది చమురు ప్రమిద  
 ప్రత్తినిప్ప నడియివి కూడియుండునంతవఱకును దీపము మంట  
 గావెలు గుచున్నది \* ఇట్లే సంసారమును కర్తారభములగు  
 దేహేంద్రియము లుండువఱకు వెలయుచున్నది. రజస్సత్త్వ  
 తమస్సుల వ్యాపారముచేత (అనఁగా మూఁడుగుణముల సంస  
 ర్గము కారణముగా) నాత్మకుజననమును మరణమును గలుగు  
 చున్నవి. స్వతస్సిద్ధముగా నవి యాత్మకుఁ గలుగవు. ఎట్లన నా  
 దేహము పుట్టినపుడును జచ్చినపుడును నాత్మకూడఁ బుట్టు  
 టయు జచ్చుటయు, గలుగదు. ఏలన నది వ్యక్తమగు శరీర

\* ఇట్ల చమురు కర్తము. ప్రమిద మనస్సు. ప్రత్తి దేహము అగ్ని సంయో  
 గము దేహత్వాభిమానము. దీపము సంసారమని తెలియునది.

మునకును నవ్యక్తమగు మూలప్రకృతికిని వేఱయినది. వాని కంటె విజాతీయమైనది గావుననే యది స్వయంప్రకాశమైనది. ఘటము మొదలయిన యుపాధులకంటె నాకాశము వేఱయి నట్లు దేహమునకంటె వేఱయినయాత్మ దేహమునకు ధారక మైనది, స్వభావముచేత నపరిచ్ఛిన్నమైనది. స్వరూపముచేత వికారములేనిది. ఇట్లు పరమాత్మయందును దేహమునందును నెలకొనియున్న యాత్మను నాత్మచేతనే విచారముసేయుము. శాస్త్రజన్యమగు జ్ఞానముతో నాత్మ విమర్శనముచేయు బుద్ధి తోఁగాని, వాసుదేవుని చింతనసేయుచుండు బుద్ధితోఁగాని కూడియుందువేని తక్షకుఁడు బ్రాహ్మణవాక్యముచేతఁ బ్రేరి తుఁడయినను నిన్ను దహింపఁజాలఁడు. (అనఁగా నీకు వేదనఁ బుట్టింపనేరఁడు), ఈశ్వరుఁడు మృత్యువులకును మృత్యు వు. కాఁబట్టి యతనిని మత్యుహేతువయినవి దహింపఁజాలవు. అట్టివానిని నిన్నుగూడ నవి దహింపనేరవు చుమీ. 'నేను బరమధామంబగు బ్రహ్మము; పరమస్రావ్యంబగు బ్రహ్మము నేను' అని యిట్లునుసంధించుచుఁ బ్రాకృతశరీరరహితుం డగు పర మాత్మయందుఁ బ్రత్యగాత్మను శేషతైకరసునిఁగా ధ్యానిం చుచు నుండుఁడు. అపుడు విషముఖమాలతో నాలుకలు గ్రోయు చుఁ దక్షకుఁడు నిన్నుఁ గఱవఁగా, వానిని, బరమాత్మకు వేఱ యినశరీరమును బ్రపంచమును (భగవత్సరణానందమగ్నుండ వగుటంజేసి కనుఁగొనవు. రాజా! హరి చేష్టలను గుఱించి నీ వేమేమి యడిగితివో యదియంతయు నీకుఁ జెప్పితిని. మఱియు నేమి వినఁగోరుచున్నావు? అనెను. ఇది యేనవయధ్యాయము

—◆◆◆ { శుభుపరీక్షిత్తునివిడిచి పోవుట. తక్షకదష్టఁడై }  
 పరీక్షిత్తు మృతుఁడగుట. జనమేఱాయని సర్ప }  
 యాగము. వేదవిభాగ ప్రచారాదికము. —◆◆◆

సకలమైన యాత్మలను సామ్యమునఁ గనుఁగొనునట్టి యా  
 ముని వ్యాసపుత్రుఁడు శుకుఁడు చెప్పిన యీ భాగవత సంహిత  
 నంశయును విని యతనికి శిరనువంచి పాదకమలములకు మ్రొక్కి  
 యంజలి గీలించి పరీక్షిత్తు 'నీవు కరుణాత్ముఁడవై యాద్యంత  
 రహితుఁడయిన యీ భగవంతుని హరిని సతనిఁ బ్రాపించు  
 నుపాయమును వినిపించితివి గాన యెంతయు ననుగ్రహించితివి.  
 కాబట్టి సిద్ధార్థుఁడనయితిని అచ్యుతునియందే చిత్తము నెల  
 కొనియుండు మహనీయులకు సంసారతాపతప్పులయి యజ్ఞలయి  
 యున్న ప్రాణులయం దనుగ్రహము గలిగియుండుట మిక్కిలి  
 యాశ్చర్యముగాదని నాకుఁ దోచుచున్నది. ఉత్తమశ్లోకుం  
 డయిన భగవంతుఁడు మిక్కిలియు వర్ణింపఁబడెడి యీ భాగ  
 వతపురాణసంహితను నీవలన మేము విన్నవారయితిమి.  
 మహాత్మా! అభయంబై యానందరూపమైన బ్రహ్మమును నీవు  
 చూపఁగా సందు జూచ్చి యనుభవమున మునిగియున్నవాఁ  
 డనుగాన తక్షకుఁడు మొదలయిన మృత్యువులకు నెంత  
 మాత్రము వెఱవను, బ్రాహ్మణోత్తమా! నేను మానముపూని  
 మనంబునందలి కామములనుండియుఁ గామ వాసనలనుండియు  
 విడివడి దాని నధోక్షజనియందుఁ జొనిపి ప్రాణములను  
 విడుచుచున్నాను. అందులకై నాకనుజ్ఞయిమ్ము ఉపదేశము  
 వలన జ్ఞానమును భగవదనుభవవార్తకమగు జ్ఞానమును గట్టిగా  
 నాశ్రయించుటవలన దేహభ్రమము మొదలయిన యజ్ఞ



నము దూలింపఁబడినది. మఱియు మీరు కేవల నుఖరూప మయియున్న భగవంతుని స్వరూపమును జూపితిరి' అనెను. సూతుఁడు—పరిక్షీత్తిట్లు చెప్పఁగా భగవంతుఁ డాశుకుఁడు రాజవలన నెలవుఁ బుచ్చుకొని యాతనిచేతఁ బూజలంది యంత మునులంగూడి తన నెలవునకుఁ బోయెను. రాజర్షి యగు పరీక్షీత్తును బరమాత్మయందుఁ దన యాత్మశేషతైకరసమై నదిగా ధ్యానించి గంగాతీరమందుఁ తూర్పుమొనలుగల దర్భల యం దుత్తరాభిముఖుడై కూర్చుండి మ్రానివలె గదలక మెదలక నకలేంద్రియవ్యాపారములను మాయముచేసి దేహ మందును దాని యనుబంధులయందును సభిమానములేక సంశ యములెల్లఁ ద్రుంచి మహాసమాధి నొంది పరిశుద్ధముక్తావస్థఁ జెందినవాఁ డయ్యెను. బ్రాహ్మణులారా ! అప్పుడు బ్రాహ్మణ కుమారుఁడు శృంగి క్రుద్ధుడై పురికొలిపిన తక్షకుఁడు రాజును జంపగోరి పోవుచు మార్గమునఁ గాశ్యపునిఁ జూచెను. అతఁడు విషచికిత్సచేసి పరీక్షీత్తుని రక్షించి ద్రవ్యమును గడించుటకై పోవుచుండెను. అతఁడు తక్షకుఁడు గఱవఁగా నీటయినవృక్షమును మరల మొలకొత్తి పొడసూపునట్లు చేయుటంబట్టి విషమును హరించువాఁ డగునని తెలిసి యావిప్రుఁడుకొరిసధనముల నిచ్చి తృప్తిగావించిమఁల్చియంత నా సర్పరాజబ్రాహ్మణరూపమున మఱుఁగుఁజేసికొని పరీక్షీత్తునిఁ గఱచెను. రాజా తక్షకుఁడు గఱవక మునుపే ముక్తావస్థ నొందియుండెను. అట్టి రాజర్షి దేహము సర్పవిషాగ్నిచేత నెల్లవారును జూచుచుండఁగా తోడనే నీటయ్యెను. భూమియందును నాకాశమందును దిక్కులయందు నెల్లయెడల మిక్కుటమయిన హాహాకారము చెల

రేగెను, దేవతలును ననురులును మనుష్యులును మొదలగువారెల్ల మిక్కిలియు నాశ్చర్యపడినవారయిరి. దేవదుందుభులు మొరసెను, గంధర్వులు నప్పరసులును బాడిరి. దేవతలు బాగుగా గనుచుఁ బువ్వులవాసలు కురిసిరి. జనమేజయుఁడు తన తండ్రి తక్షకునిచేత భక్షితుండయ్యెనని విని మిక్కిలి క్రుద్ధుడై యప్పుడు మేటి బ్రాహ్మణులనుగొని యాగమూచేయుచు నందు సర్వములనెల్ల వేల్వఁదొడఁగెను. సర్వయాగమునందు జ్వలించుచున్న యగ్నిహోత్రమున మహా సర్పములెల్ల దగ్ధము లగుచేయుటను జూచి తక్షకుఁడు భయమున వడఁకుచు నింద్రుని శరణుజొచ్చెను. జనమేజయుఁ డగ్నిహోత్రమునకుఁ దక్షకుఁడు రాకుండుటనుజూచి బ్రాహ్మణులతో 'సర్పాధముఁ డా తక్షకుఁడేల పడి దగ్ధుఁడు గా కున్నాఁడని యడిగెను. బ్రాహ్మణులు 'రాజేంద్రా! వాఁడింద్రుని శరణుజొచ్చినందున నతఁడు వానిని రక్షించుచున్నాడు. ఇంద్రుఁ డట్లు వారించుచున్నాడు గాన యీ సర్ప మగ్నియందుఁ బడకున్నాడు' అనిరి. జనమేజయుఁ డది విని యుదారబుద్ధిగాన ఋత్విజులతో 'బ్రాహ్మణులారా ! ఇంద్రునితోఁగూడ నాతక్షకుని నగ్నియం దేల కూల్పరు' అనెను. అదివిని బ్రాహ్మణు లాయజ్ఞమందు తక్షకా ! ఇంద్రునితోడను నతని నావరించియున్న మరుద్గణములతోను గూడ వేగవచ్చి పడు'మని యింద్రునితోఁగూడఁ దక్షకుని వేల్వసాగిరి. ఇట్లు బ్రాహ్మణులు పలికిన పరుషవాక్యములచేత నింద్రుఁడు తనవిమానముతోడను దక్షకునితోడను స్థానమానుండి కదల్పబడెను. అందుల కతఁడు మనంబున భీతినొందెను. అట్లయింద్రుఁడు విమానములతోడను దక్షకునితోడను నాకాశమునుండి పడు

చుండఁగాఁ జూచియాంగిరసుండగు బృహస్పతి రాజుతో 'మను  
జేంద్ర! నీవలన నీ సర్పరాజు వధమునొందుట కర్తుఁడు  
గాఁడు. ఇతఁ డమృతము ద్రాగియున్నాఁడు. వీనికి జరామరణ  
ములు గలుగవు, రాజా! ప్రాణికిఁ బుట్టుకయును జాపును స్వర్గ  
సరకాదిగతులునుఁ దనతనకర్తముచేతనే కలుగుచున్నవి. కావున  
నొకనికి నుఖదుఃఖములు మఱియొకనివలనఁ గలుగవు అన్నిటిని  
సొంతకర్తములే కలిగించుచున్నవి. జంతువు, సర్పము, దొంగ  
లు, శత్రువులు, నిప్పు, జలము, ఆఁకలి, దప్పి, తెవులు మొదలగు  
వానివలన మరణము నొందుచున్నది. ఇట్లు వానివలన మర  
ణమునొందుట తన ప్రారబ్ధకర్తము ననుభవించుటయే కాని  
మఱొకటి గాదు. కర్తమువలననే యామరణము కలిగెనని  
తలంపవలయును గాని యీ సర్పాదులవలన ననికాదు. రాజా!  
కాబట్టి యాభీచారికమైన యీ సత్రమును ముగింపుము. నిరప  
రాధములయిన సర్పములు దగ్ధము లయినవి. ఏలనఁగా 'జనులు  
ప్రారబ్ధమును గుడువకతప్పదుగదా' యనెను. బృహస్పతి యిట్లు  
చెప్పఁగా రాజా మహర్షి వచనమును బహుకరించుచు సర్ప  
సత్రము నుడిగి యాతనిని బూజించెను. (బ్రాహ్మణకోపము  
వలనఁ బరీక్షిత్తునకును జనమేజయ కోపమువలన సర్పములకును  
మృత్యువు గలిగినదిగదా. ఇట్లు విద్వాంసులకుఁగూడ సమ్మో  
హము గలుగుటకుఁ గారణమేమి' యన్నచో) ఇట్లాకని  
బాధించువానిని గాను మఱొకనిని వానిచే బాధింపఁబడు  
వానినిగాను గలిగించినదెల్ల విష్ణువు మహా మాయయేకాని  
మఱియొకటి గాదు. ఆ మాయనుబట్టియే యీ యాత్మ  
విషయములందు గుణవ్యాపారములచేత మోహమునొందు

చున్నది. పరమాత్మ స్వరూపనిరూపకులగువారు పరమాత్మ స్వరూపము నొక్కసారియైనను జేయుచుండునపుడు మాయ తన కార్యమును జేయనేరదనఁగా నిఁక వారికి విషయమైన పరమాత్మ స్వరూపమునం దది తన కార్యమును జేయనేరదని చెప్పనేల? మఱి యీ పరమాత్మనియందు మాయాప్రయుక్త మోహమువలన నానావిధములయిన కుతర్కరూపములగువికారములు గలుగవు. ఏలన వాని కది గోచరము గానేరదు. మఱియు నాపరమాత్మయందు మనస్సు సంకల్ప వికల్ప వ్యాపారములతోఁ గూడి ప్రవర్తింపనేరదు. అట్టి మనస్సునకును నది గోచరము కానేరదు. ఏలన సంకల్ప వికల్పమునెల్ల నివర్తించి యోగముచేఁ బరిశుద్ధమయిన మనస్సునకే యది విషయమగునది మఱియు నా పరమాత్మయందుఁ గర్మమును నది సృజించుశరీరమును గలుగవు. కర్మమువలనను నదికల్పించు దేహమువలనను సాధ్యము లగు సుఖదుఃఖాదిఫలములును గలుగవు. దేవుఁడు మనుష్యుఁడు మొదలయిన శబ్దసమూహమును నందువర్తింపవు. పరమాత్మ స్వరూప మిటువంటిది. జీవుఁడు తాను దనంతట మూఁడుగుణములకు వశ్యుఁడయినను నట్టి పరమాత్మ స్వరూపమును మననము చేయుచుండినచోఁ బృథివి మొదలయిన యీయచిత్తత్త్వమును బరిహరించి యాఁకలి దప్పి మొదలయిన యూర్థులను నిరసించి మనస్సును సమాహితము చేయుటచే, నొకటి నొకటి గలిగించుచును నడఁగించుచు నుండు మూఁడు గుణములు రూపుమాయనట్లుగా, వ్యాపారము లెల్ల నుడిగినవాఁ డగును. 'నేతి నేతి' యని ప్రకృతి ప్రాకృత జడా జడవస్తువులెట్టివో యట్టిది కాదు కాదని దానికంటె నితరము

లయిన చేతనాచేతనములనెల్ల వ్యావర్తింపఁ గోరుచుండునట్టి వారు దానిని బ్రకృతి పురుష విలక్షణమై వైష్ణవంబగు స్వరూపముగా నెన్నుచుందురు. మఱియు నట్టివారు రాగద్వేషాదులను విడిచి భగవంతుఁడు తప్పఁ దక్కినవానియందు సౌహృదము లేక ధ్యానాదులచేత దానినిసంక్లేషించి సమాధినిష్ఠులై యిట్టిదిగా నిశ్చయించియున్నవారు. ఎవ్వరికి గేహదేహములను గూర్చికలుగు 'నేను' 'నాది' యనెడు దౌర్జన్యము గలుగదో యట్టివా రా విష్ణుపు పరమంబగు పదమును నుపాసనముచేత సాక్షాత్కరించుచున్నారు. పరుసములయినమాట లేవరేనిపలికిన సహించుకొనవలయును. ఎవ్వరిని నవమానింపరాదు. ఈ మనుష్యదేహము నాత్మగా నుద్దేశించి యెవ్వనితోడను వైరము పెట్టుకొనరాదు అసంకుచిత బుద్ధి యగునాభగవంతునికి వేదవ్యాసులకు సమస్కారము. ఆతనిపదాంబుజముల ధ్యానము వలననే నీసంహిత నధిగమించితిని' అనెను. శౌనకుఁడు వేదాచారనిరతులును వేదప్రవర్తకులును మహాత్ములునగు పైలుఁడు మొదలగు వ్యానశిష్యులచేత వేదము లెన్నివిధముల విభజింపఁ బడినవి? సౌమ్యా! వీనిని మాకుఁ జెప్పు'మని యడిగెను. సూతుఁడు—బ్రాహ్మణోత్తమా! భగవంతునియందు నెవ్వని మనస్సు సమాహితమైయుండునో యా పరమేష్ఠి యగు బ్రహ్మదేవుని హృదయమందలి యాకాశమునుండి నాదము (అనఁగా నాయాకాశముతోఁ గూడిన వాయుపుపరిణామంబగు ప్రాణ ఘోషము) ఆవిర్భవించినది. ఆనాదము చెవులను మూసికొనుటవలన వినఁబడుచున్నది. ఆనాదము నుపాసించుట వలన యోగులు శరీరమువలనను బుణ్యా పుణ్యకర్తముల

వలనను నింద్రియముల వలనను గలుగు కర్తృమలమును దూలించి యా యుపాసనము జ్ఞానోత్పాదకమగుట వలన మోక్షమును బొందుదురు. ఆ నాదమువలన నుండి యకారోకార మకారములు మూడువర్తించుచున్న యౌంకారము పుట్టినది. యోగులు గానివారికి దానికిఁ బుట్టుక తెలియుట యశక్యము. అది తనంతటనే ప్రకాశించుచుండునది. అది భగవంతుఁడును బరిబ్రహ్మంబునగు పరమాత్మనకు వాచకమయినది. ఎవ్వఁ డీ ప్రణవరూపంబగు శబ్దమును జెవులు గట్టిగామూసికొనియున్నను గూడ వినుచున్నాఁడో వాఁడు పరమాత్మఁడే; జీవుఁడె లె నింద్రియాయత్తజ్ఞానము గలవాఁడు గాఁడు. ఆ ప్రణవము జెవులు మూసికొనుటవలన విషయాంతరములు కనుఁగొనకుండఁగా విసబడుచుండునది. దానిచేత లోకికవైదిక శబ్దరాశి యంతయు వ్యక్తమగుచున్నది. ఆప్రణవస్వరూపమునకు హృదయాకాశము వెలువడి స్థాన మగును. అది స్వమహిమమందు నెలకొనియున్న బ్రహ్మమునకుఁ బరమాత్మనకు సాక్షాద్వాచక మయినది. అది సమస్తములయిన మంత్రములకును నుపనిషత్తులకును వేదములకును బీజమయినది \* అది సనాతనము. భృగుద్వహా! ఆ ప్రణవమునకు నకారము మొదలయిన మూడువర్ణములు కలిగెను. ఆయకారాదులు మూటిచేత (ననన్యార్హ శేషత్వము అనన్యశరణత్వము అనన్యభోగ్యత్వమనెడి) మూఁడర్థములు ప్రకాశింపఁ జేయఁబడుచున్నవి. మఱియుఁ బ్రాప్యత్వము ప్రాపకత్వము మొదలయిన గుణము

\* ప్రణవము సనాతనమయిన దనుటంబట్టి యది హృదయాకాశమందు ఆభివ్యక్తమైనదే కాని యుత్పన్నమయినదని కాదని తెలియునది.

లను బ్రతిపాదించు నారాయణాదినామములు నభిధా  
 నృత్తిచేత స్వాగ్ధములందే వర్తించుచుండుటయు, వానివలనఁ  
 దెలియఁబడుచున్నవి. చతుర్ముఖశరీరకుఁ డగు భగవంతుఁ డా  
 ప్రణవమునుండి నక్షరసమామ్నాయమును సృజించెను. అవి  
 స్రాస్వములును దీర్ఘములు నయినయంతస్థము లూష్మములు  
 స్వరములుస్పర్శములు నని యొప్పుచుండును. చతుర్ముఖశరీరకుం  
 డయిన యావిభుఁ డా యక్షరసమామ్నాయముచేత యజ్ఞ  
 ములను బ్రకాశింపఁ జేయుతలంపునవ్యాహృతులతోను సప్రణ  
 వముగాను నాలుగువేదములను నాలుగుముఖములనుండి యా  
 విష్కరింపఁజేసెను. ఆ బ్రహ్మగూనాలుగువేదములను వేదోచ్ఛా  
 రణాదులందు నిపుణులును బ్రహ్మర్షులునయిన మరీచి మొదలగు  
 పుత్రులను జదివించెను. వైదికధర్మముల నుపదేశించెడియా  
 మరీచి మొదలగువారు తమపుత్రులయిన కశ్యపాదులకువానినుప  
 దేశించిరి. ఇట్లానేదములు ధృతివ్రతులయిన వారివారి శిష్యు  
 లకు నుపదేశించుచురాఁగాఁ బ్రతిచతుర్ముగమునను బరం  
 పరగా వచ్చుచుండెను. అందుఁ బ్రతిద్వాపరము తొలు సంధి  
 యందును మహర్షులగువారు యుగధర్మమును బట్టి జను  
 లాయుష్యమందును సత్త్వమునందును బుద్ధియందును క్షీణించి  
 యుండుటనుజూచి దానిని విభజించిరి. ఆ బ్రహ్మర్షులు తమ  
 హృదయములం దున్న యుచ్యుతునిచేతఁ బ్రేరితులై యా  
 వేదములను వ్యస్తములు చేసిరి. కాని, తమంతట నట్లు  
 చేసినవారు గారు. బ్రాహ్మణోత్తమా! ఈ లోపల లోక  
 భావనం డగు పరబ్రహ్మ మాభగవంతుఁడు బ్రహ్మశివాదు  
 లయిన లోకపాలురు ధర్మరక్షణార్థము తన్ను వేడికొనఁగాఁ

బాశరూనివలన సత్యవతియందు సంశాంశభాగముచేత వ్యాసుం  
 డై యవతరించి వేదములను నాలుగు విధములు చేసెను.  
 ఋగ్వజ సామాధర్వమఃలురానులుగాఁబడియున్న వానినుండి,  
 పోవులుగాఁ బడియున్న మణులగుంపులనుండి యాయా మణు  
 లను వేటువేటుయెత్తి దండలు గ్రుచ్చునట్లు, ఆ యా ఋగా  
 దులను వేటువేటు పర్గములుగా నెత్తి నాలుగు సంహితలను  
 జేసెను. ఆ మహామతి తన శిష్యులగు నలువురను బిలిచి యా  
 సంహితలలోనొక్కొక్కదానిని నొక్కొక్కనికి నిచ్చెను. అం  
 దుఁబైలుం డను శిష్యునకు బహ్వృచంబనఁబడు ఋక్సంహితను  
 మొదటిదాని నుపదేశించెను. వైశంపాయనుఁ డను శిష్యునకు  
 నిగదం బనెడి యజుర్గణము నుపదేశించెను. జైమినికి సామము  
 లందు ఛందోగసంహిత నుపదేశించెను. అధర్వాంగిరసమను  
 శాఖను తన శిష్యుండగు సుమంతున కుపదేశించెను. పైలుఁడు  
 బహ్వృచం బనెడు తన సంహితను రెండుగా విభజించి తన  
 పుత్రుఁడయిన యింద్రప్రమితికిని శిష్యుఁడయిన బాష్కలునకును  
 నుపదేశించెను. ఆ బాష్కలుఁడు తన సంహితను నాలుగుగా  
 విభజించి శిష్యులయిన బోధ్యునకును యాజ్ఞనల్కునకును  
 బరాశరూనకును నగ్నిమిత్రునకును నుపదేశించెను. ధీమంతుఁ  
 డయిన యింద్రప్రమితి తన సంహితను దనపుత్రుఁడును  
 విద్వాంసుఁడు నగు మణాకేయఋషిచేతఁ జదివించెను. ఆమం  
 డాకేయుని శిష్యుఁడు వేదమిత్రుఁడు దానిని సౌభరిమొదల  
 యిన శిష్యులకు నుపదేశించెను. ఆ మండాకేయుని పుత్రుఁడు  
 శాక్యులుఁడు తన సంహిత నయిదువిధములుగా విభజించి వా  
 త్పురుష ముద్గలుఁడు శాలీయుఁడు గౌఖిల్యుఁడు శిశిరుఁ డను



నేత్రరచేతఁ జదివించెను. ఆశాకల్యుని శిష్యుఁడు జాతుకన్తుఁడు తన సంహితనుదాని నిరుక్తమును నాలుగుగా విభజించి బాలాకుశకును వైంజనకును వైతాలుశకును విరజనకును నొసంగెను. బాష్కలుని పుత్రుఁ డయిన బాష్కలి యీచెప్పబడిన శాఖలన్నింటినుండి యెత్తివాలఖల్యమనెడు సంహితను గొనించెను. పైలాయనుఁడును గార్గియుఁ గాసారుఁడును దానిని జదివిరి. ఇవి యెల్లను బహ్వౌచ సంహితలు. వీని నాబ్రహ్మర్షులు ధరించిరి. ఈఛందస్సుల విభాగమును వివిజనుఁడు సర్వసాపములనుండి విడివడుచున్నాఁడు. (ఇది ఋక్సాఖావిభాగము. ఇతఁడైత్తిరీయశాఖ యుత్పత్తి చెప్పబడెడిని) వైశంపాయన శిష్యులు అధ్వర్యువులని చరకులనియుఁజెప్పబడుదురు అధ్వర్యు శాఖ సధ్యయనము చేయుటచేత సధ్వర్యువులనఁబడిరి. బ్రహ్మహత్యానూపసాపమును నశింపఁజేయుటకై తమగురు పనుష్ఠింపవలసినవ్రతమునుదామునాచరించినందున చరకులనియుఁ జెప్పబడిరి. వైశంపాయనునకు మఱియొక శిష్యుఁడుయాజ్ఞావల్క్యుఁడనువాఁడు గలఁడు. అతఁడు గురువును జూచి 'శ్రీభగవంతా! ఈయల్పములయిన తపస్సుల నాచరించిన నేమి ఫలము? నేను మిక్కిలి దుష్కరములువశ్యతము నాచరించుచున్నా'ననెను. అందులకు గురువు వైశంపాయనుఁడు బ్రహ్మముల నట్లగ్రహించిన యాజ్ఞావల్క్యునియెడఁగూపితుడై 'నీవిఁకఁజాలును. పొమ్ము నావలన సధిగమించినదానిని వేగ త్యజింపు' మనెను. దేహాతుని పుత్రుఁడయినయాయాజ్ఞావల్క్యుఁడు యజ్ఞగణములను గ్రక్కి వెడలిపోయెను. అంత మును లాయజ్ఞగణములనుజూచి (క్రక్కినదానిని బ్రాహ్మణరూపములతోఁగొనుట యనుచితమని

తలఁచి) వానియందలి చాపలముచేతఁ దిత్తిరపత్నులై యాయ  
జన్మలనున్మింగిరి. కాఁ బట్టియజ్ఞాఖిలుతై త్రరీయములనిపేరిం  
ది మిక్కిలిరమ్యములయినవి. అంత యాజ్ఞవల్క్యుఁడుగునువువ  
లనఁజదివినఛందన్మలను వెదకిననుగానక యాదిత్యమండలములో  
నున్న యీశ్వరునిట్లున్తుతించెను.<sup>1</sup> భగవంతుఁ డొక్కఁడే యఖి  
లజగత్తులకు నాత్మస్వరూపమును గాఢస్వరూపమునను నుండి  
(దేవ మనుష్య పశువృక్షము లని) బ్రహ్మమొదలుగా స్తంబము  
వఱకుఁగలనాలుగు విధములయిన భూతసమూహములహృదయ  
ముల లోపలను వెలుపలను నాకాశముపలె నుపాధిచే వ్యవధి  
నొందక (అనఁగా వ్యాప్యముల దోషములను దానును బొంద  
క) క్షణము లవము నిమేషము మొదలగు సవయములచేతఁ  
జెరిగిన సంవత్సరగణముచేత జలములను బీల్చుకొనుచు మరల  
నిచ్చుచును నీలోకయాత్రను నిర్వహించు చున్నాఁడు. అట్టి  
భగవంతునకు నాదిత్యునకు సమస్కారము. ఓ విబుధర్షభా!  
సవితా! లిపనా! అహరహము మూఁడు సంధ్యలయందును  
వైదికమార్గమునఁ దన్ను పస్థాపనముచేయుజనులు సమస్తపాప  
ములను దుఃఖములకు బీజ మగు సజ్జానమును భర్జించు నట్టి  
తేజము గలిగి క్రిందుగాఁ దపించుచుండు నీమండలమును  
జక్కఁగాధ్యానించుచున్నాము. నీవు నీ శరీరములగు స్థావర

1. ఇందు ఆఖిలజగదాత్మ స్వరూపమునలోపలఁజూచి ప్రేరించుచున్నాఁ  
డని గాయత్రీ ప్రథమపాదమందలి సవితృశబ్దమునకు సర్థము చెప్పఁబడెను.  
ఇక రెండవపాదమందలి భర్గశబ్దార్థము చేతస్తుతించుచున్నారని తెలియునది.

2. ఇందు గాయత్రీ ద్వితీయపాదమందలి భర్గశబ్దార్థము ప్రతిపాదింపఁబడినది.

3. ఇందు గాయత్రీ తృతీయపాదమందలి సర్వధీ ప్రచోదయి తృత్యః  
చెప్పఁబడినది.

జంగమసమూహముల మనస్సులకును నింద్రియములకును బ్రాణ  
గణములకును జీవులకును నాధారభూతుఁడవై యంతర్యామియై  
యుండివాని నెల్లఁ బ్రేరించుచున్నావు. మిక్కిలి భయంకరముఖము  
గల యంధకారమనెడు నజగరగ్రహము పట్టికొనఁగా మృతికెం  
దిన దానివలె సంజ్ఞ లేకయున్న యీలోకమును జూచియనితిర  
సాధారణమైన \* కృష్ణాదృష్టిచేత లేపి ప్రతిదినమును మూఁడు  
సంధ్యలును నిన్నారాధించుటయగు చిత్తసమాధానమనెడి  
శ్రేయమందుఁ బ్రవర్తింపఁజేయుచున్నాఁడవు దేవాధిపతి! వగు  
నీవు భూపతివలె దుష్టజంతువులకు భయమును బుట్టించుచు,  
నందందు నలుగడల దిక్పాలురు తామరమొగ్గలవంటి చేమో  
డ్వులఁ బూజగొనంగఁ దిరుగుచుందువు. భగవంతా! త్రిలోక  
మలగురువు లగు బ్రహ్మాదులచే నభివందిత మగు నీవు పడక  
మలయుగళమును నేను సారము తీసిపోకున్న యజుస్సులను గోరి  
భజించుచున్నా' నని యుపస్థానము చేసెను. ఇట్లు స్తుతింపఁగా  
నాభగవంతుఁ డశ్వరూపధరుఁ డయిన విష్ణువు యజుస్సు  
లను సారముచెడ కుండఁగ నే ప్రసన్నుఁడై యాముని కొసం  
గెను విభుం డాయాజ్ఞ నల్కున్ డపరిమితములయిన యజుస్సు  
లచేఁ బదియేనుశాఖలను గావించెను. అంత నశ్వరూపు డగు  
హరియాజ్ఞ నల్కునియం దుంచిన శాఖలను బిడపఁగాఙ్వులును  
మాధ్యందినులును సద్యయఃనము చేసిరి. సామగుడగు జై మిని  
మునికి సుమంతుఁడను పుత్రుఁ డుండెను. ఆ సుమంతుని కొడుకు  
సుతన్వుఁడు. జై మిని యాపుత్రపౌత్రుల కిద్దఱకు నాసంహితిను

\* ఇందు చతుర్విధపురుషార్థ ప్రదర్శన, తెలుపుచున్నాడు.

రెండుగా విభజించి చెఱాకటి యిచ్చెను. ఆ జైమినిశిష్యుడు మహానీయుడగు నుకర్తుడనువాడు సామవేద వృక్షమునుండి నామములకు వేయి శాఖాభేదములను గావించెను. ఆ నుకర్తుని శిష్యులు కౌసల్యుడగు హిరణ్యనాభుడు పౌష్పింజుడను నిరవుర గలరు. ఆ యిద్దఱును నుకర్తుని మఱి యొక శిష్యుడను బ్రహ్మవిత్తముడునయిన యావంత్యుడను వానిని గ్రహించిరి. పౌష్పింజునకును నావంత్యునకును హిరణ్యనాభునకును సామగూఁయున యేనూఱుగూగు శిష్యులుదీచ్యులనువా రుండిరి. ఆ యదీచ్యులనుగొంద జన బ్రాచ్యులనియఁ జెప్పదురు. పౌష్పింజుని శిష్యులయిన లోకాక్షీయు జాగలియుఁ గల్యుడును గునీదుడును గుక్షీయు ననువారు చెఱినూఱేసి సంహితలను గ్రహించిరి. హిరణ్యనాభుని శిష్యుడగు కృతుఁడిరువదినాలుగు సంహితలను దనశిష్యులకుఁ జెప్పెను. తక్కిన స్త్రీధములగు శాఖలను నావంత్యుడు తన శిష్యులకుపదేశించెను. ఇది యాజవల్క్యాయము.

అథ ర్వ వేద విభాగము

నూతుఁడు—అధర్వవిదుఁడగు నుమంతుఁడు \* కబంధుడను తనశిష్యునిచేతఁ దన సంహితను జదివించెను. ఆశిష్యుడును దానిని రెండుగా విభజించి పథ్యునకును వేదదర్శనకును నుపదేశించెను. శౌల్కాయని, బ్రహ్మబలి, మాద్గలుడు, పిప్పలాయని యను వీరు వేదదర్శని శిష్యులు. ఇక బథ్యునిశిష్యు

\* ఇందు కబంధుడని చెప్పఁబడునను ను 'అధర్వవేదంసముని సుమస్తరమితద్యుతిః శిష్యమధ్యాపయామాన కబంధంసోపిచద్విధా' అని వైష్ణవమండుఁ జెప్పఁబడుటంబట్టి యిచటను నల్లె గ్రహింపఁబడుట తెలియునది.

లనువినుము. కుముదుఁడు శునకుఁడు జాజలియు నతని శిష్యులు. బభ్రువును నాంగిరసుఁడగు సైంధవాయనుఁడు ననెడిశౌన కునిశిష్యు లిరువురును నాసాహితల రెంటి నధిగమించిరి. వారిరువుర శిష్యులగు సావర్ణ్యుఁడు మొదలగునితరులును నట్లే యారెంటి నధిగమించిరి మఱియు నక్షత్రకల్పుఁడును శాంతియుఁ గాశ్యపులును నాంగిరసులును నధర్వవేదశాఖను విభజించి వానినిబ్రవర్తింపఁ జేసినవారిగుదురు. ఇతఁ జౌరాణికులనుజెప్పెదను వినుము త్రైయారుణి, కశ్యపుఁడు, సావర్ణి, అకృతవృణుఁడు, వైశంపాయనుఁడు, హరీతుఁడు, నని యీయార్వురును జౌరాణికులు. ఈయార్వురును వ్యాసశిష్యుండును నాతండ్రియు నగు రోమహర్షుని వలన నొక్కొక్క పురాణసంహిత \* నధిగమించిరి. నేను వీరందఱుకను శిష్యుడనై యన్నిటి నధిగమించితిని. కాశ్యపుఁడును నేనును సావర్ణియుఁ బరశురాముని శిష్యుడయిన యకృతవృణుఁడును వ్యాసపుత్రుఁడగుశుకునివలన నుండి మూలసంహిత లను నాలుగింటిని నధిగమిందితిమి. పురాణలక్షణములను వేదశాస్త్రము సారముగా బ్రహ్మరులునిరూపించినవానిని జెప్పెదను. బుద్ధిన్మాది వినుము. సర్గము, విసర్గము, వృత్తి, రక్ష, అంతరము, వంశము, వంశానుచరితము, సంస్థ, హేతువు, అపాశ్రయ మని లక్షణములు పది. పురాణలక్షణవిదు లగువారు పురాణము పదిలక్షణములతోఁ గూడినదని తెలియుదురు. కొన్ని మహాపురాణములుగను గొన్ని యల్పపురాణ

\* దీనిని బట్టి వ్యాసుఁడు ఆఱుసంహితలను రోమహర్షునికిఁ జెప్పెననియు నతని వలన నీ యార్వురు పౌరాణికులొక్కొక్కటి యధిగమించిరినియుఁ దెలియచున్నది.

ములుగను నేర్పాటు గలిగియుండుటంబట్టి యల్పపురాణము లకు (సర్గము, ప్రతిసర్గము, వంశము, మన్వంతరము, వంశానుచరిత మని) పంచలక్షణములు గలిగియుండును. అవ్యాకృతంబనబడు మూల ప్రకృతిగుణములయిన సత్త్వ రజస్తమస్సులు కలగుండు నొందుటవలన నా మూడును మహత్తుగాఁ బరిణమించుచున్నవి. ఆ మహత్తునుండి యహంకారమును, దాని నుండి యాకాశాదిభూతములును వాని సూక్ష్మములయిన శబ్దాదులును నిన్ద్రియములును బుట్టుచున్నవి. వీని పుట్టుకయె సర్గ మనఁబడును. పరమపురుషుఁడు సృష్టిసేయు సామర్థ్యమును గలిగించినపిదప నీ మహదాదితత్త్వములు సంఘాతముగాఁ గూడికనొంది కారణబీజమునుండి కార్యబీజమువలె యవ్యాకృతమునుండి మహదాదిక్రమమునం బుట్టుచుఁ జరాచరాత్మకంబగు జగత్తుగచున్నది. ఇట్లన్నియుఁగూడి జగత్తుగటయె విసర్గ మనఁబడుచున్నది. ఈ విసర్గమునకు జీవుల కర్తవాసనయె మూలము. చరములగున భూతములకు సచరములయిన భూతములు జీవనోపాయము. అది యీశ్వరుఁడే కావించెను. మఱియు సది మనుష్యులకు రాగమువలనను గలుగునదే కాక శాస్త్రముచేతను విధింపఁబడియున్నది. ఇట్టి జీవనోపాయమే వృత్తి యనఁబడును. అచ్యుతుఁడు ప్రతి యుగమందును దిర్యక్కులు మహర్షులు దేవతలు మొదలగువానియందు నవతరించుచును నాయా చేష్టితములను జేయించును. ఆ యవతారతచ్ఛేష్టితములే రక్ష యనంబడుచున్నది. ఆ యవతారచేష్టితములచేత వైదికధర్మ విరోధులు హతు లగుచున్నారు. మనువు, దేవతలు, మనువుత్తులు, ఇంద్రులు, ఋషులు,

హరి యంశావతారములని యీ యేడు గలదిగా మన్వంతరము చెప్పఁ బడుచున్నది. మనువునలనఁ బుట్టిన రాజులచరిత్రమును గాలత్రయమందలి చానిని జెప్పట వంశ మనఁబడును. వారివంశమును నిర్వహించువారి చరిత్రము వంశానుచరిత మనఁబడును. కాలకర్తస్వభావము వలన నీ విశ్వమునకు నైమిత్తికము ప్రాకృతికము నిత్యము ఆత్మ్యైతిక మని నాలుగువిధములయిన లయమును సంస్థ యని కవులు చెప్పెదరు. అజ్ఞానమూలకమగు పుణ్యపుణ్య కర్తములను చేయుచుండు జీవులు కర్తఫలానుభవముకొఱకే సృష్టి గావింపఁబడుచున్నది గాన యీ సృష్టి కా జీవులే హేతు వనఁబడును. జీవునిఁ గొందఱుచుభవించి మిగిలియున్న కర్తవాసనలతోఁ గూడియున్నవాఁడనియు మఱికొందఱు దేవాదినామరూపములులేనివాఁడనియుఁ

\* జెప్పుదురు. ప్రకృతికార్యము లగు శరీరములందు జాగ్రత్తు స్వప్నము సుషుప్తియనెడి జీవవృత్తులు గలవుగదా! ఆ జీవవృత్తులందు బ్రహ్మము నిర్వాహకుఁ డగుటచే నన్వయముగలిగియు నా యవస్థలచేత స్పృశింపఁబడకుండుటచేత వ్యతిరేకము గలిగి యున్నాఁడు ఇట్టి యన్వయవ్యతిరేకములు గల యా బ్రహ్మమే సర్వాధారత్వమునుబట్టి యపాశ్రయఁ డనఁబడుచున్నాఁడు. ఆయా రూపనామములు గల ఘటపటాదిపదార్థములకుఁ బుట్టుక మొనలుకొని నాశమువఱకుఁ గల యాయా యవస్థలు గలుగుచున్నవిగదా. అయివను బదార్థముల ద్రవ్య

\* అనఁగా సృష్టికిఁ బూర్వము దేవాదినామ రూపములు లేనివారై కర్తవాసనలతోఁ గూడియున్న యా జీవులే యీ సృష్టికి నిమిత్తము గాన హేతు వనఁబడుచున్నారని భావము.

మాత్ర మాయా విశిష్టరూపమున జన్తాదులతోఁ గూడియు విశేష్యమాత్రరూపమున జన్తాదులులేకయు నుండునట్లే బ్రహ్మమును విశిష్టరూపమున జీవావస్థలం \* దన్వయమును స్వరూపమున వానినుండి వ్యతిరేకమును గలిగియుండును. చిత్తమెప్పుడు జాగ్రత్త మొనలయిన వృత్తులు మూఁటి నాశ్రయించుటమాని తనంతటఁ గాని యాగాభ్యాసముచేతఁగాని విషయములనుండి విరమించునో యపుడు సంసారమునుండి నివర్తించుచున్నది. ఇట్లు పదియో యైదో లక్షణములతోఁ గూడియున్న మహాపురాణములును నల్పపురాణములును బురాణవిదులగు మునులుపదు నెనిమిదయని చెప్పెదరు. అవి బ్రాహ్మము, పాద్మము, కైష్ణవము, శైవము, లైంగము, గారుడము, నారదీయము, భాగవతము, ఆగ్నేయము, స్కాందము, భవిష్యము, బ్రహ్మకైవర్తము, మార్కండేయము, వామనము, వారాహము, మాతస్యము, కార్తము, బ్రహ్మాండ మని పదు నెనిమిది. బ్రాహ్మణోత్తమా ' బాదరాయణమహర్షి శిష్యులును బ్రశిష్యులును కేదపురాణసంహితలను నిట్లు ప్రవర్తింపఁజేయుట నిగుఁ జెప్పఁబడినది. ఇది వినువారికి బ్రహ్మవర్చసము నుద్దీపింపఁ జేయును'. ఇది యేడవయథ్యాయము.

—●—●—మార్కండేయ చరిత్రము.—●—●—

శౌనకుఁడు—సూతా ! సాధూ ! చిరకాలము జీవింపుము. మాటకారులందు మేటివి. సంసారమునందు భ్రమించు మను

\* [బ్రహ్మము చిద చిద్విశిష్టరూపమున నా యస్థలందెల్ల అన్వయమును స్వరూపమున వానినుండి వ్యతిరేకమును గలిగియున్నాఁడని భావము తెలియునది.



ఘృలకు నీవు గట్టు చూపువాడవు. 'మృకండునికొడు కగు  
 మార్కండేయుని జనులు చిరాయవని చెప్పెదరు. అతఁడు  
 కల్పాంతమందును శేషించియుండె ననియు జగత్తునంతయు  
 గ్రహించిన పరమపురుషుని దర్శించె ననియు జెప్పెదరు. ఆ  
 మార్కండేయుఁ డీ కల్పమునందే స్వకులమునందుఁబుట్టినాఁడు.  
 ఇంతవఱకును బ్రలయమేదియుఁ గలుగకున్నది. ఈ కల్పమందే  
 పుట్టినవాఁ డింకను బుట్టని ప్రలయము నెట్లు చూడఁగలిగినాఁ  
 డని నందేహముగా నున్నది. అతఁ డేకాగ్రవమయి యున్నప్పు  
 డందుభ్రమించుచుండి మఱ్ఱియాకు దొన్నెయందుఁ జిన్నబా  
 లుఁడై పరుండియుండిన పురుషునిఁ గాంచెనట. సూతా ! ఇది  
 పెద్ద సందేహముగా నున్నందున దీనిని వివేచితుకము గలిగి  
 యున్నది. మహాయోగీ! నీవు పురాణములను గూడఁ జక్కఁగా  
 నెఱుంగుదువని యంద టొప్పకొన్నవాడవు గాన యీ సందే  
 హమును ద్రుంపుము ' అనెను. సూతుఁడు 'మహర్షీ ! నీవు శోక  
 మలములనెల్లఁ బోకార్చునట్టి యీ ప్రశ్ననుజేసితివి. ఏలన  
 నిందుఁగలిమలాపహంబగునారాయణకథ వర్ణింపఁబడియున్నది.  
 మార్కండేయుఁడు తండ్రివలన గర్భాధానాది సంస్కార  
 క్రమమున నుపనయనసంస్కారమును బొంది శాస్త్రోక్తవిధిని  
 వేదముల సధ్యయనముచేసి స్వవర్ణాశ్రమేచిత మగు తపస్సాస్వ  
 ధ్యాయములతోఁ గూడినవాఁ డయ్యెను. అతఁడు తన ధర్మము  
 పెంపునకై నైష్ఠికబ్రహ్మచర్యవ్రతమును బూని శాంతుఁడును  
 జటిలుఁడునై వల్కలములుగట్టి కమండలువును దండమును  
 నుపవీతమును మేఖలనుదాల్చి కృష్ణాజినమును నక్షుసూత్రి  
 మును గుశలను గయికొని రెండు సంధ్యలయందును నగ్ని

సూర్య గురు విప్రులయందును దనయాత్మయందును హరి నర్చించుచు వాఙ్మయతిగలిగి రేపుమాపునుగురువుకొఱకు భైక్షము తెచ్చి గురువు ననుజ్ఞ చేసినయెడల దానిని దినుచు లేనిచో నుపవసించుచు నుండెను. ఇట్లు తపస్సాస్వాధ్యాయములు గలిగి వేల కొలది సంవత్సరములు హృషీకేశుని నారాధించుచుండి యెవ్వరికిని జయింపరాని మృత్యువును జయించినవాడయ్యె. ఇట్లతఁడు తపస్సాస్వాధ్యాయములచేతను సంయమముచేతను నైష్ఠిక బ్రహ్మచర్యమును దాల్చి యోగమున రాగాదిక్లేశములను ధ్వంసముచేసి మనస్సును విషయములనుండి మరల్చి యథోక్షజుని ధ్యానముచేసెను. ఇట్లా యోగి మహాయోగమువలన మనస్సును సమాధియందుంచియుండఁగా నాఱు మన్వంతరముల మహాకాలము కడచెను. ఈయెడవమన్వంతరమున సింద్రుఁ డతని యోగనిష్ఠను నెఱింగి యతని తపంబునకు 'ఇతఁడేమి నాపడవిని గోరుచున్నాఁడా' యని శంకించి దానిని జెఱుపుట కారంభించెను. అతఁ డామునికడకు గంధర్వులను నప్పనలను గాముని వసంతుని మలయాచలమును రజస్సును లోభమును మదమునును బంపెను. వారుహిమాచలమును త్రరపార్శ్వమందున్న యతని యాశ్రమమునకుఁ బోయిరి. అచటఁ బుష్పభద్ర యనునదియు, చిత్రయనెడు శిలయునొప్పుచుండెను. వా రాభుక్త్యాశ్రమమును బోయి చేరిరి. అందుఁ బవిత్రములయిన వృక్షములును లతలును వెలయుచుండెను. మఱియుఁ బుణ్యములగు పక్షిగణములును బుణ్యంబయిననిర్మల జలాశయములును నందు విలసిల్లుచుండెను. అందుఁ దువ్వెదలు మత్తిల్లి పాటలు పాడుచుండెను. కోయిలలు కెరలి కూయు

చుండెను. నెమిట్లు క్రొవ్వి యాడంబరముగా నాడుచుండెను. అప్పుడు మలయానిలము హిమాలయమందలి సెలయేటితుంపరలతోఁ గూడి పువ్వులతావులతో నెనసి మరులుచేలరేఁగించుచుఁ బాలయుచుఁ బ్రవేశించెను. వసంతుఁడు రాత్రి పొడదెంచునపుడు చంద్రుఁ డుదయించుచుండఁగాఁ జిగుళ్లు గుత్తుల జొంపములను దట్టముగాఁ బెనఁగొన్న న్రాఁకుతీగల గుబురులను వెలయుచు నందువచ్చెను. అప్పరల గుంపులకు గమికాఁడయిన పూవిలుకాఁడు తన్ను గంధర్వులును గీతములును వాద్యములును వెంబడించి వచ్చుచుండఁగా నచ్చరలంగూడి విలునమ్ములు గొని యచటఁ గనఁబడెను. ఆ యింద్రుని భృత్యు లట్లు వచ్చి, యగ్నినివేలిచి కన్నులుమూసికొని యెవ్వరికిని జెనకరాక యగ్ని యామూర్తిని దాల్చెనో యన్నట్లు కూర్చుండియున్న యామునిని గాంచిరి. అతనిముందట స్త్రీలు నర్తనముచేసిరి. పిదప గాయకులు పాడిరి. మఱియు మృదంగములను వీణలను బణవములను గొని మనస్సున కింపుగా వాద్యములు వాయించిరి. కాముఁడు తన వింటియం దరవిందాదులయిన యైదుముఖములుగల బ్రాణమును దొడిగెను. వసంతుఁడును మదమును రజస్సును లోభమునును - ఈ యింద్రభృత్యు లతనిని గంపింపఁ జేసిరి. అప్పుడు పుంజకన్థలి బంతులు గొని యాడుచుండఁగా దాని పాలిండ్లబరువున సన్నని నెన్నడుము మిక్కిలి నకనకలాడుచుండెను. దాని కురులనుండి పువ్వులు జలజల రాలెను. ఆవన్నెలాడి చూపుల నిటునటు జెళ్ళుకులడర నిగిడించుచుబంతి వెంటఁబోవుచుండఁగా నా యురవడిచేత దాని మొలనూలు తెగినదయ్యె. అప్పుడు వాయువు దాని సన్నని వలిపంపువలు

నను దొలగఁబుచ్చెను. అప్పుడు మన్మథుఁ డాముని తనకోటు వడినాఁ డని తలఁచి బాణమునతనిపయి నేసెను. వాఁడుచేసిన సన్నియు నాతనియందు. ధనము లేనివానిప్రయత్నము వలె, వ్యర్థములాయెను. మునీ ! వా రిట్లామునికి సపకారము చేయు చున్నను నతని తేజముచేత దగ్ధులగుచు, సర్పమును మెయి కొలిపిన బాలురవలె, మరణి పోయిరి. ఇట్లింద్రుని యనుచరు లెంత దలపడి కీడ్పఱచినను సమ్యహమునియహంకార భావంబగు వికారమునొందఁ డయ్యె. ఇది మహాత్ములయం దొకవిత కాదు. కాముఁడు వాని యనుచరగణమును దేజముదూలి విన్ననై యుండుటనుజూచి భగవంతుఁడెంద్రుఁడు బ్రహ్మాస్తియగు నతని ప్రభావమును విని మిక్కిలి విస్తయము నొందెను. అతఁ డట్లు తనచిత్తమును దపస్వ్యాభ్యాసంయమములచేత సమాధి మంచి యుండఁగా నరసహితుఁడగు నారాయణుఁడు హరియతని ననుగ్రహించుటకై ప్రసన్నుఁడయ్యెను. ఇద్దఱును దెల్లనినల్లని వన్నెలు గలిగి, నాలుగుభుజచూలతోను గొందామరలవంటి కన్నుంగవలతోను గూడి, వల్కలాజనములు దొడిగి చేతి యందుఁ బవిత్రమునుదాల్చి, తొమ్మిదిపేటల యజ్ఞోపవీతమును గమండలువుచు వక్రముగాని వేషదండమును, పద్మాక్షమాలి కను, దోమలు మొదలగుజంతువులను దుడుచుకొను వస్త్రమును, దర్భముష్టినిగొని తపస్సే యారూపములుదాల్చినట్లు చూపట్లు చుండిరి. మఱియుఁ దలతల మెఱయుచున్న మెఱువుఁదీగలవంటి కాంతులు దొలఁకుచున్న దేహరుచులతో దేవతావర్ణ్యులచేత నర్చింతులై వెలయుచుండిరి. భగవంతుని రూపములగు నానర నారాయణముఖులను జూచి ముని లేచి యాదరంబున దండ

మువలెఁబడి, నమస్కరించెను. అతఁడు వారి సందర్శనము వలనఁ గలిగిన యానందముచేత దేహమును మనస్సును నింద్రియములును నిర్వృతములుకాఁగా మేను గఱుపాఱఁ గన్నులనా సందభాష్పములు గ్రమ్ముకొన వారిని దలఁచుత్తిచూడఁజాలక పోయెను. అతఁడు లేచి చేతులుమోడ్చి వినయవినమితులై యాత్మస్వముచేతఁగొనిలించు కొనువానివలె మాట డగ్ధస్థిక వడఁసమోనమ' అని యా యీశ్వరులంగూర్చి పలికెను. అంత నతఁడు వారికి నాసనము వైచి పాదకములములను గడిగి, తగిన చందనముచేతను, ధూపముచేతను, మాల్యముచేతను బూజించెను. అంత నాయిద్దఱును సుఖాబుగ నాసీనులై ప్రసాదింప నభిముఖులై యుండఁగా ముని మరల వారిపాదములయందుఁబడి మ్రొక్కి యా మిక్కిలి గొప్పవారలతో నిట్లనియె. మార్కండేయుఁడు—విభో! ని స్నేమని వర్ణింతును? వలన నాకును దక్కిన దేహధారులకును బ్రహ్మ సుద్రులకును గల ప్రాణములను నీవు ప్రేరించుట వలననే చలనమొంది తన తన వ్యాపారములు చేయఁగలుగుచున్నవి. అట్లు చలనమునొందు ప్రాణముల ననుసరించి వాక్కును మనస్సును నింద్రియములును జలనము నొందుచున్నది. ఇట్టి ని స్నేమని వర్ణింపవచ్చును! ఇట్టి వాడనేని నన్నందఱేల యుపాసింపరందువా? ప్రాణుల కెల్ల సామాన్యముగా నీవుప్రాణాదులను జలింపఁజేయువాడవే యైనను భజించునట్టి పురుషులకే ని న్నుష్ఠాసించునట్టి యభిప్రాయమును స్థిరముగాఁ గలిగింతువు. భగవంతా! ఈ మీ భగవన్మాత్తులు రెండును ముల్లోకముల తేమమునకు సంసార తాపమెల్ల నడఁగుటకును మృత్యువును జయించుటకును నగు

చున్నది. ఎట్లన నీవు రాముఁడు కృష్ణుఁడు మొదలుగా నానా విధములయిన యితర దేహముల నీజగమును సృజించుటకై తాల్చుచున్నావు. ఈ సర్వజగత్తును సృజించి మరల సాలె పురుగువలె దీనిని గ్రసించుచున్నావు. ఇట్లు సృష్టిసంహారములు సేయువాఁడై తన యవతారములచేత రక్షించుచుఁ జరాచరములలోపలఁ జొచ్చి ధరించి నియమించుచుండునీదుపాదమూలమును భజించుచున్నాము. ఆ పాదములను భజించుటవలనఁ బుణ్యాపుణ్యకర్తములందలి రజస్సయిన సుఖదుఃఖములును గుణముల రజస్సయిన కామక్రోధములును, గాలము రజస్సయిన శీతాతపవాతాదులును నంటవు. వేదతాత్పర్యవిదులయినజను లా పాదమూలమును బొందుటకై వానిని మాటికి స్తుతించుచును మ్రొక్కుచును నారాధించుచు నుందురు. నిరతిశయపురుషార్థరూపా! ఈశా! నీయంఘ్రులచేతఁ జిట్టు నలుప్రక్కలనుండి, యే భయమును గలుగ నేరదు. అట్టి నీయంఘ్రులప్రాప్తికంటె మఱియొక శ్రేయము నెఱుంగనేరము. బ్రహ్మకుఁ గల లోకము గూడ రెండుపరార్థములకాల ముండునె కాని సతముగాదు. కాన యట్లు స్థాయిగాని బ్రహ్మయుఁ గాలరూపుఁడగు నీకు భయపడుచున్నాఁడు. ఇక నతఁడు సృజించినభూతిపరిణామములై న దేహధారులు భయపడుట చెప్పనేల ! ఇట్లు సత్యసంకల్పుఁడును బరమాత్ముఁడును గురుండును సర్వమునకుఁ బరుండునగు నీదుపాదమూలమును మిక్కిలి యాత్మహితమయినది గనుక మిక్కిలియు దుష్టమై నిష్ఫలమైయున్న యీ దేహదులను దిగ విడిచి దానినే భజించుచున్నాను. ఎవ్వనికి నీ పాదమూలమును కూర్చిన జ్ఞానము మాత్రముగలదో వాఁడు తన కభిమతము

లయిన సమస్త పురుషార్థములను బొందుచున్నాడు. ఈశా !  
 ఆత్మబ్రహ్మ ! నీజగత్తునకుఁ గల యుదయస్థితిలయములకు నీ  
 బ్రహ్మరుద్రాఖ్యములగు దేహములే హేతువులే యనియును,  
 ఆ దేహములును. సత్త్వము రజస్సు తమస్సన్నియున్న నీదు  
 మాయచేత లీలార్థము ధరింపఁబడినవే కాని మఱియొండు  
 గాఢనియును దెలియుదుము అట్లు తేలిసినను వానియందు  
 సత్త్వమయమగు నీ దేహమే తోభయుక్త మగు శాంతిని గలి  
 గింపఁ జాలుచున్నది కాని తక్కిన బ్రహ్మరుద్రాఖ్యదేహములు  
 గావు. ఆ రెంటి నుపాసించుచు వచ్చినచో వ్యసనమును  
 మోహమును భయమును గలుగును. భగవంతా ! కాబట్టి  
 నీదు భక్తులకుఁ బ్రియంబును నీకును గారామునయిన శుద్ధ  
 సత్త్వమయదేహమునే కుశలు లగువారు భజింతురు. పురుషుం  
 డగునీదురూపంబయిన యావిశుద్ధసత్త్వమును బంచగాత్రసిద్ధాం  
 తముల నెఱింగినజను లుచ స్యముగాఁ గోరుచుందురు. పురుష  
 రూపమైన యాసత్త్వము నుపాసించుచు రాగాసంసారభయము  
 వీడును; మఱి యాత్మసుఖము గలుగును గాని భయమిశ్రమ  
 యైన యితర సుఖముగలుగదు. ఇట్లు పురుషుండును (చతుర్వి  
 ధపురుషార్థప్రదుండును) భూముండును (సర్వాంతరాత్మం డగుట  
 చేత భూమగుణ విశిష్టుండును) కాబట్టి విశ్వండును (విశ్వాకార  
 మున నెలకొనియున్నవాడును) విశ్వగురుండును (విశ్వము  
 నకు శరీరహితాచరణశీలుం డగుటంబట్టి హితకరుండును)  
 పరదేవతయును నారాయణుండును ఋషియు సరోత్త  
 ముండును హంసుండును ( ఆశ్రితదోషనిరాకర్తయు )  
 సంయతగిరుండును నిగమేశ్వరుండును (వేదాచార్యుండు) నగు

భగవంతునకు నీకు నమస్కారము. నీమాయచేత మతి యా  
వరింపఁబడి యున్నందున వ్యర్థములగు నింద్రియమార్గము  
లందు బుద్ధి దిరుగుడు వడుచున్న దేహాత్మాభిమాని, నీవు  
తన స్రాణములందును హృదయమందును దృగ్విషయములం  
దును నియామకుడై నెలకొనియున్నను ని న్నెఱుంగనేరకు  
న్నాఁడు. అఖలగురుండవయిన నీవు మొట్ట మొదటఁ బ్రవ ర్తిం  
పఁ జేసిన వేదము నాశ్రయించియున్నవాఁడే నిన్ను వేదాంత  
విహితమైన యుపాసనచే విశుద్ధంబగు మనంబున సాక్షాత్తుగ  
నెఱుంగుచున్నాఁడు. నిన్ను దర్శించుట కుపాయంబయినది  
వేదమే. అదియే పరమాత్మవగు నీదు రహస్యమును బ్రకా  
శింపఁజేయునది. మఱి హిరణ్యగర్భాపిలాదులు యోగసాం  
ఖ్యతంత్రములచేత నీస్వరూపమును విమర్శించుటకుఁ బ్రయ  
త్నించుచున్నను నీఃషయమునఁ దబ్బిబ్బుపడుచుందురు. ఇట్లు  
యోగముసాంఖ్యము మొదలయిన వాదముల నన్నింటిని బ్రతి  
క్షేపించునట్లు స్వరూపమును స్వభావమును బ్రక్షిప్తి పురుషాదు  
లందుఁ గలుగనివి యెవ్వనికీఁ గలవో, తనయందు సూక్ష్మమై  
వారికిఁ దెలియంబడకున్న యపరిచ్ఛేద్యజానవైభవము గల  
యట్టి మహాపురుషునకు వందనములు చేయుచున్నాను' అని  
స్తుతించెను. ఇది యెనిమిదవయధ్యాయము.

—●—●—●—●—  
 —●—●—●—●—  
 —●—●—●—●—  
 (అనుబంధము.)

సూతుఁడు:— బుద్ధిమంతుఁ డామార్కండేయుఁ డట్లు  
స్తుతింపఁగా, నారాయణుఁడును నరసఖుండు నగు భగవం



తుడు—‘ఓ యోయా! ఎడతెగని చిత్తసమాధిచేతను నా  
యందలి భక్తిచేతను తపస్సాస్విధ్యాయసంయమముల చేతను  
నీవు సిద్ధుండవు. బ్రహ్మర్షి శ్రేష్ఠుండవు నగుదువు. నీదు నైష్ఠిక  
బ్రహ్మచర్యవ్రతమునకు మేము మిక్కిలి సంతోషిం జెందితిమి.  
నీకు శుభం బగుఁగాక. నరదులందు మిన్నను గాన నావ  
లనఁ గోరిన వరమడుగుము’ అనెను. ఋషి—‘దేవదేవేశా!  
ప్రపన్నార్తిహరా! అచ్యుతా! నీకు జయము జయము.  
నీవు నాకు దర్శన మొసంగితివే. ఇంత మాత్రము వరమే చా  
లును. బ్రహ్మదు లెవ్వని పాదారవిందముల దర్శనము యోగ  
పరిశుద్ధంబగు మనంబునఁ గేవలము వాంఛించుచున్నారు గాని  
దర్శింప నేరరయిరో యట్టి నీవు నాకన్నులకుఁ బ్రత్యక్ష మై  
తివే! ఇంతకు మించినవర మేమున్నది? అంబుజపత్రాక్షా!  
పుణ్యశ్లోక శిఖామణీ! నీదర్శనమే యెక్కుడు; అయినను బ్రహ్మ  
మొదలుగాఁ గల సకల జనులు సచ్చబ్రహ్మచ్యులయ్యు దేని  
చేతఁ దాము దేవ తిర్యజ్జనుష్యస్థావరములుగా భిన్నులయి  
యుండు నట్లు తెలియుదురో యట్టి నీయాశ్చర్యశక్తిరూ  
పమయిన మాయనుగూడఁజూడ నువ్విఘ్నరుచున్నాను’ అనెను.  
ఇట్లాఋషి మిక్కిలియు స్తుతింపఁగా భగవంతుఁ డీశ్వరుఁ డట్ల  
యగుఁ గా కని చిఱునవ్వుతోడఁ జెప్పి బదర్యాశ్రమమునకుఁ  
బోయెను. ఋషి యాభగవంతునిమాయను జూడవలయునను  
టయే చింతించుచుఁ దనయాశ్రమమందే పసించుచు అగ్ని,  
సూర్యుడు, సోముడు, జలము, భూమి, వాయువు, ఆకాశము,  
హృదయము, గోవు, విప్రులు మొదలగువానియందు హరిని  
ధ్యానించుచు మానసోపచారములచేతఁ బూజించుచుండెను.

అతఁ డౌకానొకప్పుడు శ్రీతిమయమగు భక్తిరసప్రవాహము  
 నందు మునిగి యాపూజను మఱచినవాఁ డయ్యెను.  
 ఒకనాఁ డతఁడు పుష్పభద్రానదితటమునఁ గూర్చుండి యుం  
 డఁగా సంధ్యాసమయమున పెద్ద వాయు వొకటి వుట్టెను. అది  
 ప్రచండమయిన శబ్దము గలిగించుచుండఁగా దాని ననుసరించి  
 పెద్ద పెద్ద మేఘములు భయంకరములుగాఁ బొడ కట్టినవి. అవి  
 మెఱుములు మెఱయుచు నుఱుములు బిట్టుగా నుఱుముచు  
 బండి కన్నులం తేసి పెద్ద వర్షధారలు నలుప్రక్కలఁ గురియ  
 సాగినవి. అంత నాలుగు మహాసముద్రములును వాయువేగ  
 ముచేతఁ బెద్ద కరడులెగయ నుగ్రములయిన మొనల్లు చెలఁగ  
 గొక్కిలి భయంకరములయిన నుడి గండములతో దెప్పరమయి  
 ఘోషించుచు భూతలమును నలుప్రక్కలఁ గ్రమ్మి మింగు  
 చుండుట గానంబడెను. ఆకాశము నతిక్రమించినవై జలములును,  
 వేండ్రములయిన సూర్యకిరణములును, మెఱపులును, గూడి దేవ  
 తిర్యక్తునువ్యస్థావరము లని నాలుగు విధముల నుండు జగము  
 నంతయును నామునితోఁగూడఁ దపింపజేసెను. ఇట్లు భూమి  
 జలములందు మునుంగుటను జూచి ముని మిక్కిలియు  
 భయము నొందెను. అతఁ డట్లు చూచుచుండఁగానే మహా  
 సముద్రము నలలచే మిక్కిలి భయంకరమై బిట్టు గాలిచే  
 జలమంతయు నల్లకల్లోలపడు చుండఁగా, మేఘములు వర్షిం  
 చుచు దానిని నింపి పొంగి పొరలఁ జేయుచుండఁగా, నది  
 పొరలి భూమండలమును నందలి ద్వీపములను వర్షము  
 లను బర్వతములను నేక కాలమున ముంచి మాయముచేసెను.  
 అప్పుడు భూమియు నంతరిక్షమును దేవలోకమును నక్షత్ర

సమూహమును దిక్కులు సన్నియు మూడులోకములును జల  
మున మునిగి యుండెను. ఆమునియొక్కఁడుమాత్రమే మిగత  
పడి యుండి జడలు విరియఁగాఁ జడునివలెను గుడ్డివాని  
వలెను భ్రమించుచుండెను. అతఁ డాకలి దప్పలు పయికోసఁ  
గా, మకరములును దిమింగిలములును బట్టి యుపద్రవపెట్టు  
చుండఁగా, అలలచేతను గాలిచేతను గొట్టువడి, అపారమయిన  
చీకటియందు బడి త్రిమృగుచు, బడలికవ్యాపింప దిక్కులను  
నాకాశమును భూమినిని దెలియఁడయ్యె. అతఁ డొక పెనుఁ  
బల్లమున బడియును, నొకచోట నలలచేత మోదంబడు  
చును, గొన్నియెడల నొకటితో నొకటి పోరాడుచున్న జల  
జంతువులచేత భక్షితుండగుచును, నుండెను. అతఁడొక్కయెడ  
మోహమును నొక్కయెడ శోకమును నొక్కచోట దుఃఖ  
మును నొక్కపట్టునభయమును బొందుచును, నొక్కడెనవ్యాధి  
మొదలగు వానిచేత బాధితుండై మృత్యువునొందినట్లును, నుం  
డెను. ఇట్లతఁడు విష్ణుమాయ తనయాత్మను గ్రమ్ముకొనుటయు  
నందు భ్రమించుచుండఁగా సంవత్సరములు వేల పదివేల  
కొలఁదిని గడచని పోయెను. అతఁ డొకప్పుడు భూమియందు  
మెరకయైన యొక పట్టునఁ గుమ్మరు చుండఁగా, పండ్లును జిగు  
ళ్లును విలసిల్లుచున్న యొక్క చిన్న మణ్ణిచెట్టును గాంచెను.  
దానిలో నీశాన్యపుదిక్కు నందలి యొక శాఖయందు, నొక  
యాకుదొన్నెలో నొక శిశువు పరుండి యుండి తన దేహ  
ప్రభుచేతఁ జీకటి సంతయుఁ గబళించుచుండఁగాఁ గాంచెను.  
ఆచిన్నిబిడ్డఁడు మరకతమణులవలె శ్యామలవర్ణముగలిగి, మొ  
ము తామరపూవువలెఁ గాంతి సిరి గులుకుచుండ, సంకువు

వంటి మెడయు విశాలమయినవక్షమును, సాగనయినముక్కును గనుబామలును గలిగి చెలువు గులుకుచుండెను. అతని యూర్పులు సోఁకి ముంగురు లల్లలాడుచుండెను. శంఖములవంటి చెవుల యందు దాడిమపూవువలె నున్న పోగులు సాగనుగాఱు చుండెను. పగడమువంటి పెదవికాంతిచేతఁ దెల్లని చిఱు నవ్వుఁగొంత యెఱ్ఱ వాఱుచుండెను. తామరపూవుకడఁపు వలె నెఱ్ఱని కడగన్నులును, చెన్నగులుకు చిఱు నవ్వుతోడి చూపులును నూర్పులచేత నల్లల్లఁ గదలుచున్న వళులతోఁగూడి లోతయి యఱచేయంత యున్న యుదరమును, నాపాపనికిఁ జెలువాగు చుండెను. సాగనయిన వ్రేళ్లుగల రెండు చిన్నిచేతు లచేత నొక చరణాంబుజమును బట్టియెత్తి కొని నోట నిడి కొని యాబాలుఁడు చీకచుండెను. ముని యాబాలునిఁజూచి మిక్కిలి యాశ్చర్యపడెను. అతఁ డాపాపనిఁ జూడఁగానే బడలిక లన్నియు నుడిగి యుబ్బిన హృదయకమలమును గన్నుఁ బామరలును వికసిల్లు చుండఁగా మేనంతయు మిక్కిలి గగురు పొడువఁగా, సత్యంతాశ్చర్యము చేత శంకించినను నాబాలునిఁ జూచుటకు సమీపమునకుఁ బోయెను. అపుఁ డాముని యా శిశువు నూర్పుగాలిచేత దోమవలె సతని శరీరము లోపలఁ జొచ్చెను. అతనిగర్భమందును సతనికంటె మఱియొక బాలుని నట్టి వానిని గాంచెను. మఱి యతని శరీరములోనికిఁ జొరక మునుపు సంతయును జూచినట్లై శరీరము లోపలను జూచెను. అట్లుచూడఁగా సతనికి మిక్కిలియు విస్తయముకలిగెను. అతఁ డందుసంతరిక్షమును భూమ్యాకాశములను సక్షత్రగణములను బర్వతములను సముద్రములను ద్వీపములను వర్షములను

దిక్కులను సురాసురులను వనములను దేశములను నదులను  
 బట్టనములను ఆకరములను సేద్యపుగ్రామములను, మంద  
 లను, ఆశ్రమములను వర్ణములను వాని వృత్తులను గాంచెను.  
 మఱియు నాకాశాదిమహాభూతములను భౌతికములయిన దేవ  
 మనుష్యాదులను, నానాయుగములను గల్పములను గల్పించు  
 చుండు కాలమును, ఇది యది యన నేల! వ్యవహారమునకునిమి  
 త్తమయిన తక్కిన దొక్కొక్క దానిని మఱి యజ్ఞానులకు  
 నిత్యమయినదిగాఁ దోచుచున్న జగత్తును గాంచెను. మఱియు  
 నాగర్భములో ఋషి హిమాలయమును బుష్పవహ యనెడి  
 యానదిని దన యాశ్రమమును నిట్లు విశ్వమునుగాంచుచుండి  
 మరల నాబాలుని యూర్పుగాలి చేత నతని వెలుపలికి  
 వచ్చి ప్రలయ సముద్రమునందుఁ బడెను. అట భూమి  
 యం దొక మిట్టపయిని బెరిగి యున్న మఱిచెట్టును దాని  
 యాకు దొప్పయందుఁ బరుండి యున్న యాపాపనిని జూచి  
 యమృతంబు వంటి ప్రేమదోలఁకుచున్న చిటునవ్వుతోడి య  
 తని కడగంటిచూపును జూచెను. అంత నతండు తనకన్నుఁగవ  
 చేతహృదయమునందుఁ గాఁగిలించుకొనియున్న బాలునిఁగాంచి  
 మిక్కిలియు నుబ్బుజెంది యాయథోక్షజునిఁ జేతులారఁ గాఁగి  
 లించుటకై యెదురుగాఁ బోయెను అప్పుడాదేవుఁ డచిం  
 త్యములయిన వివిధ విచిత్రశక్త్యాదిగుణములచేఁ బరివృత్తై  
 యాశ్చర్య శక్తియోగనిర్వాహకుఁ డైన సర్వాంతరాత్మఁడు  
 గావునఁ దోడనే యంతర్ధానము నొందెను ఆపు డా ఋషి  
 యాలింగనము చేసికొన వలెనన్న వ్యాపారము, నిర్ధనుఁడు  
 పూనినపనివలె, వ్యర్థమాయెను. ఆ శిశువు తిరోహితుఁడు

కాగానే యతనివెంటనే ప్రలయ జలమంతయు మఱుగయ్యెను. తక్షణమే యామునియెదుట వటవృక్షమును మఱుగుపఱెను. అతఁ డెప్పటివలె దన యాశ్రమమందున్నవాడయ్యెను. ఇది లోమ్మిడవయథ్యాయము.

—◆◆◆మార్కండేయ చరిత్రము.◆◆◆—

(అనుబంధము)

శ్రీసూతుఁడు—ఇట్లు ముఁగి, నారాయణుఁడు పన్నిన తనయాశ్చర్యశక్తి వైభవము ననుభవించి యానారాయణునే యతని మాయను ధరించుటకై శరణుజొచ్చెను.—\* మార్కండేయుఁడు—‘హరీ! నీదు మాయచేత దేవతలు సయితముజ్ఞానముచేత నునంబు చెదరి మోహము నొందుదురుగదే. ఇట్టి నీదు పాదమూలమును బ్రపన్నుల కభయం బొసంగువానిని శరణుజొచ్చితిని’ అనెను. సూతుఁడు—ఇట్లతఁడు సమాహితచిత్తుడై యుండఁగా భగవంతుఁడు రుద్రుడు పార్వతితోఁ గూడ నిజగణములచేఁ బరివృత్తుడై నందినెక్కి యాకాశమునఁ బోవుచు నతనిఁ జూచెను. అంతఁ బార్వతి యాఋషినిఁ జూచిశివునితో ‘భగవంతా! గాలిలేనపుడు జలములును మత్స్య సమూహములును నిశ్చలములై యున్న మహాసముద్రమువలె దేహేంద్రియములును మనస్సును నిశ్చలములై యీ విప్రు

\* అల్పదేశమందు విస్తారముగల దేశమును అల్పకాలమందు బహుకాలమును అంతర్భవించి యుండుటయును తనకంటె వృథిరిక్తములయిన మూర్తామూర్త పదార్థసమూహమును గాలావసానము గలిగించు జలాదులను సృజించుటయును ఈశ్వరుని సర్వశక్తిత్వమువలన ఉపపన్నము.

డున్నాఁడు. ఇతనిని బోయిచూతము రమ్ము. ఈముని తపస్సునకు  
 ఫలమొసంగుము. నీవు సిద్ధిప్రదుఁడవుగదే' యనెను. రుద్రుఁడు—  
 'భగవతీ! ఈ బ్రహ్మర్షి కామములనేమియు మోక్షమును  
 పైతము గోరఁడు; ఏలనఁగా నితఁ డవ్యయుఁడగు పరమపురు  
 షునియందు ననన్యప్రయోజనంబగు భక్తిని లభించియు  
 న్నాఁడు. భవానీ! అయిన నీ సాధుపురుషునితో మాటలాడు  
 దము. మనుష్యులకు సాధువులతోడి సమాగమమే పరమం  
 బయిన లాభముచుమీ' యని చెప్పెను. సర్వవిద్యలకు నిర్వాహ  
 కుఁడై సర్వదేహధారులకు నీశ్వరుండుయి సత్పురుషులకు గతియైన  
 యా భగవంతుఁ డీశానుఁ డశనిని దశిసివచ్చెను. జగదాత్మకు  
 లైన యీ యీశు లిరువురును వచ్చియున్నను నాముని యంతః  
 కరణవృత్తుల నిరోధించియుండుటంబట్టి యెఱుంగఁడయ్యె.  
 వారినేకాక తన్నును దక్కిన ప్రపంచమును దెలియకుండెను.  
 భగవంతుఁడు రుద్రుఁ డది యెఱింగి వాయువు ఛిద్రమునందుఁ  
 చొచ్చునట్లు యోగ మాయచేత నతని హృదయాకాశమును  
 జూచెను. అంత నాముని తనలోపలను మెఱపువలెఁ బిశం  
 గములయిన జటలుదాల్చి మూఁడుకన్నులును బది భుజములును  
 గలిగి పొడువై యుదయించుచున్న సూర్యునివలె వెలుఁగుచుఁ  
 బులితోలును శూలమును ధనువును గౌణములను ఖడ్గ చర్మ  
 ములను నక్షమాలను డమరుకమును, గపాలమును బరశువును  
 దాల్చి శివుఁడు తటాలున హృదయమందు జూపట్టఁగా గాంచి  
 విస్తయమునొందెను. అప్పుని 'యేమిది' యని యాసమాధి  
 నుండి విరమించి రెండుకన్నులను దెఱచి త్రిలోకైకగురుం  
 డగు రుద్రుఁడు పార్వతితోడను బ్రమథగణములతోడను వచ్చి

యుండుటను జూచెను. ముని యద్దేవుని శిరస్సుచేత మ్రొక్కి  
యతనికిని భార్యతీకిని బ్రమథగణములకును స్వాగతం బడిగి  
యాసనము లిడి యర్ఘ్యపాద్యముల నర్పించి గంధపుష్ప ధూప  
దీపములచే నర్పించి యెంతయు సపర్యలు గావించెను. అంత  
నద్దేవునిజూచి 'నీవు నీప్రభావముచేతనే పరిపూర్ణ కాముడవు.  
ఈ జగత్తంతయు నీచేతనే సుఖముగా నూఱుట నొందియుం  
డును. ప్రభూ! ఈశానా! ఇట్టి విభునకు నీకు నేనేమిచేయు  
దును? శాంతుఁడును సత్త్విఁడును బ్రమృశుండును రజోజు  
షుండును ఘోరుండును దమోజుషుండును నగు శివునకు నీకు  
నమస్కారము' అనెను. సూతుఁడు— ఇట్లాది దేవుఁడును సజ్జను  
లకు దిక్కునయిన యా భగవంతుఁడు స్తుతింపబడఁగాఁ బరి  
తుష్టుఁడై ప్రసన్నంబగు మనంబుతో నవ్వుచు నమ్మునిని జూచి  
'మేము మువ్వరమును వరదులయందు మిన్నలము; మాదర్శ  
నము వ్యర్థముగాదు. ఆదర్శనమువలన మనుష్యుఁడు 'ముక్తి  
నొందును. కాబట్టి నీవు నావలన వరమును వేఁడుము. సాధువు  
లును శాంతులును సంగరహితులును భూతములందు దయ  
గలవారును మాయం దేకాంతభక్తులును వైరము లేని  
వారును సమదర్శులునగు బ్రాహ్మణులకు, లోకులను లోకపాలు  
రును, వీరువా రననేల? భగవంతుఁడగు నేనును బ్రహ్మయు  
నీశ్వరుఁడగు హరి తానును వందనములను సర్వనములను నుపా  
సనములను జేయుదుము. ఏలనఁగా వా రచ్యుతశరీరరుల మగు  
నాయందును బ్రహ్మాయందును నచ్యుతుం డగు హరియందును  
భేదమణువంతయైనను గలిగియుండరు. మఱియుఁ దామును నితర  
జనులును నచ్యుతునికి భిన్నులయినవారనియుఁ దలంపరు;



అనఁగా నందఱును నచ్యుతునికిఁ బరతంత్రులై తచ్చరీరభూతులై యుండుటంబట్టి యచ్యుతుఁడేయని తలంతురు. కనుక మేమును మిమ్ము భజింతుము. జలమయములగు తీర్థములును, ప్రాణరహితములయిన (మృచ్ఛిమయములయిన) దేవతలును దర్శనమాత్రమునఁ బవిత్రత గలిగింపనేరవు. చిరకాల స్నానముల చేతను, ఆవాహనాది ఋషిశోపచార పూజాదులచేతను, నవి పవిత్రముచేయుచున్నవి. మీరన్ననో దర్శన మాత్రముచేతనే పవిత్రతఁ జేయుచున్నారు. ఎవ్వరు వేదమయంబగు మారూపమును నాత్మసమాధిచేతను దపస్సు చేతను స్వాధ్యాయముచేతను సంయమములచేతను దాల్చి యుందురో యట్టి బ్రాహ్మణులకు మేము నమస్కరించుచున్నాము. అట్టి మహాత్ములను దర్శించినను విన్నను మహాపాతకులయినను శూద్రులయినను శుద్ధి నొందుదు రనఁగా నిక వారితోడ సంభాషణాదులచేత శుద్ధి నొందుట చెప్పనేల' యనెను.

సూతుఁడు— ఇట్లు చంద్రధరుఁ డాశీవుఁడు నజ్జనసేవ యనెడు ధర్మరహస్యమును గూర్చి విస్తరించిచెప్పిన యావాక్య మమృతమువలెఁ జవి గులుకఁగా నాఋషి చెవులు రెంటును నెంతయుగోళియుఁ దృప్తి నొందఁడయ్యెను. ఋషి— ఆహా! జగదీశ్వరులయినవారు తమకీశితవ్యములయిన యపకృష్ట భూతములకు మ్రొక్కుచున్నారే! ఔరా! ఈశ్వరునిచర్య యిది శరీరధారుల కెంతమాత్రము దెలియఁదరముగాదు గదే! వారు దేవాలకుధర్మము నుపదేశించువారయ్యనుధర్మములను వారిచేత గ్రహింపఁజేయుటకై తామే యాచరించుచును నను.

మోదించుచును నట్లవిచేయఁబడుచుండఁగా స్తుతించుచును, నుందురు. ఇట్లు భగవంతుఁడు తన కీశితవ్యములయిన వానికి నమస్కరించుట మొదలగు వానిని నాశ్చర్య మయములయిన తనచేష్టలచేతఁ జేసినంతమాత్రమున వాని ప్రభావ మెంత మాత్రము చెడదు. లోక ప్రసిద్ధమగు మాయావియంద్రజాలాది కపటవ్యాపారము లెంతచేసినను వాని ప్రభావముచెడక వాని మాయావిష్కారప్రభావమే వెల్లడియగు నట్లే దీనిని డెలియవలయును. భగవంతుఁడు సంకల్పమాత్రము చేత నీజగత్తును సృజించి తాను దీనిలోపలఁ జొచ్చి, గుణములు పూర్వకర్త వాసనానుగుణముగాఁ బరిణమించి యుత్తరోత్తర పుణ్యాపుణ్యరూపము లయిన విషమసృష్టిని జేయుచున్నను దానే చేయువానివలెఁ గనఁబడుచున్నాఁడు గాని స్వప్నము గన్నవాఁడు స్వప్నమందలి యథములను దాను జేయనియట్లు, నిజమున కా సృష్టికిగుణములేకాని తాను గర్తగాకుండును. అట్టిశ్రీగుణుండును మహాత్ముండును గేవలుండును నద్వితీయుండును గురుండును బ్రహ్మమూర్తియు నయిన యాభగవంతునకు నమస్కారము. భూమా! పురుషుఁడు స్వతంత్రుఁడును సత్యకాముఁడు నగుటకంటె వర మేమి వరదోత్తముండవగు నీవలనఁ బడయవచ్చును ? ఏమియుఁ గలుగదు. అయినను బూర్ణ కామము వర్షించుచున్న నీవలన నీ వరమును వేఁడెదను. భగవంతుని యందును భగవత్పరు లయినవారి యందును నీయందును నచ్యుతంబగు భక్తి నాకుఁ గలిగియుండవలయును' అనెను. సూతుఁడు—ఇట్లు ముని చక్కనివాక్యమున స్తుతింపఁగా నచ్యుతుఁడును భగవంతుఁడు నగునాగుద్యుఁడు

పార్వతి యనుమోదింప నతనితో 'మహాదీ ! నీకు విభుండయిన  
యథోక్షజనియందు మిక్కిలియు నీవు కోరినభక్తి కలుగుఁగాక.  
కల్పాంతముపఱకును నీకుఁ బవిత్రంబయిన యశస్సును, ముది  
మియు మరణమును లేకుండుటయుఁగలుగుఁగాక. భూతభవిష్య  
ద్వర్తమానములనెడు త్రికాలములందున్న వస్తువులను గూర్చిన  
జ్ఞానమును బ్రహ్మస్వరూపరూపాదులను గూర్చిన విజ్ఞానమును  
విరక్తిసహితముగాఁ గలుగు గాక. బ్రహ్మవర్చసుల కెల్ల నీవు  
పురాణాచార్యుండ వగుదువుగాక' యనెను. సూతుఁడు— ఇ  
ట్లీశ్వరుఁ డాముక్కంటి మునికి వరములనొసంగి పార్వతీదేవికి  
నాముని మున్ను భగవంతాయను దర్శించిన కథనుజెప్పుచుఁ దన  
స్థానమునకుఁ బోయెను. ఆ మార్కండేయుఁడును మహాయోగ  
వైభవమును భగవంతుఁడగుహరి యందు ననన్యప్రయోజనం  
బగుభక్తిని బొంది యిప్పటికిని సంఛరించుచున్నాఁడు. ఇందులకు  
సందియము లేదు. బుద్ధిమంతుఁడగు మార్కండేయుఁ డనుభవిం  
చినభగవంతునిమాయావైభవమును మిక్కిలి యద్భుతమయిన  
దానిని నీకువర్ణించి చెప్పితిని. సంసార మనాది యని తెలియని  
వారుకొందఱు, జీవులకుభగవంతునిమాయవలన నొకానొకప్పు  
డే, సంసారము మార్కండేయునికిఁ గలిగిన మాయా వైభవ  
దర్శనమువలెఁ గలుగుచున్నదని చెప్పుదురు. ఈసంసార  
మనాదియై పొరలి పొరలి వచ్చుచున్నది గాని యొకానొక  
ప్పుడు కలుగునది గాదు. ఇట్లు చక్రపాణి యగు భగవం  
తుని వైభవముతోఁ గూడిన మార్కండేయుని వృత్తమును  
వినువాఁడును వినిపించువాఁడును నిరువురును గర్తనిమిత్తంబగు  
సంసారమునకుఁ బాలుపడరు. ఇది పదియవయథ్యాయము.

—◆◆◆ { మహాపురుషవర్ణనము. ద్వాదశాదిత్యవ్యూహాదు } ◆◆◆  
లను పల్లించుటయు.

కౌసకుఁడు—భాగవతా ! నీవు మిక్కిలియు వేత్తలగు వారి యందు మిన్నవు. ఏలన నీవు సమస్తములయిన పురాణ పంచరాత్రాది తంత్రముల సిద్ధాంతముల తత్త్వములను జక్కఁగాఁ దెలిసినవాడవు. కాఁబట్టి యీ యర్థమును నిన్ను డుగుచున్నాము. శుద్ధసత్త్వమయమగు దివ్యవిగ్రహముగల శ్రీయశస్తికిఁ బరిచర్య చేయునపుడు భగవదారాధన తంత్ర నిష్ఠితు లయినవా రదేవుని పాణి పాదాదులయినయంగములను హృదయాదులయిన యుపాంగములను సుదర్శనాదులయిన యాయుధములను భూషణములను శేయే తత్త్వాభిమాని దేవతగాఁ గల్పించి యేవిధమున ధ్యానింతురో దానిని, భగవదారాధన క్రియకు నపేక్షితములయిన వానిని, దెలిసికొనఁ గోరుచున్నారము గాన మాకు వివరింపుము. ఆయా యంగాదులను నాయా తత్త్వములుగాఁ గల్పించి యారాధనము చేయు శాశ్వతముచేత మర్త్యుఁడు జరామరణములను గడచి ముక్తిని బొందుచున్నాఁడు గదే' యనిరి. సూతుఁడు 'నేను గురువులకు నమస్కరించి విష్ణుదేవుని యంగాదులకు నభిమాని దేవతలయిన యా విభూతులను జెప్పెదను. బ్రహ్మ నారదుఁడు మొదలయిన యాచార్యులెవలనను, నాగమమువలనను, పంచరాత్రమువలనను, నావిభూతులెఱుంగఁబడినవి. సృష్టి, మహత్తు, అహంకారము, పంచభూతములు, కాలమనెడి లోబ్బిదితత్త్వములచేతను వీని వికారములయిన యేకాదశేంద్రియములచేతను బంచతన్మాత్రలచేతను విరాట్టు (బ్రహ్మాండము) నిర్మింపఁబడినదని శాస్త్రముచేతఁ దెలి

యబడుచున్నది జీవులతోఁ గూడిన యీవిరాట్టునందుమూఁడు లోకములు కనబడుచున్నవి. ఈ బ్రహ్మాండము పరమపురుషుని రూపము. తలాతల మొదలైన సప్తలోకములతోఁ గూడిన భూమి యతనికిఁ బాదములు. దివి యతనికిశిరస్సు. ఆకాశము నాభి. సూర్యుఁడు కన్నులు. వాయువు నాసిక. దిక్కులు కర్ణములు. పృథ్విపతి మేఘము. పరమపురుషునకు మృత్యువు గుడము. బాహువులు లోకపాలురు. మనస్సు చంద్రుఁడు. యముఁడు కనుబొమలు లజ్జ పయిపెదవి. లోభము క్రింది పెదవి. వెన్నెలలు దంతములు. భ్రమము నవ్వు. వృక్షములు రోమములు. మేఘములు తలవెండ్రుకలు. ఈవ్యష్టి పురుషునకు నెన్నియవయవములో తనకొలఁతచేత నవయవసంస్థాన మెంత మితిగలిగి యుండునో, యట్లే యీ పరమపురుషునకు లోకముల కొలఁదిచేతఁ (అనఁగా లోకాభిమాని దేవతా రూపములగు సాదాద్యవయవముల సంస్థానముచేత) నంత యవయవములు గలవాఁడై యుండును. అజుండు భగవంతుఁడు కాస్తుభము నెపమునఁ దనయాత్మ జ్యోతిని, అనఁగా దనకు విశేష భూతమై జ్ఞానాకారమై యుండు చిదాత్మస్వరూపమును దాల్చుచున్నాఁడు. <sup>1</sup> ఆజీవుని ప్రభయగు ధర్మభూతజ్ఞానము వ్యాపించునట్టిది. ఆ ప్రభను భగవంతుఁడు వక్షమున శ్రీవత్సముగాఁ దాల్చియున్నాఁడు. విషమావస్థయందున్న సత్త్వాదిగుణములమయ మైయుండు ప్రకృతియే వనమాలగాఁ దాల్చి

1. బ్రహ్మాండమున కభిమానిదేవత భగవద్విషయ విగ్రహమని యర్థము.

2. కాస్తుభము జీవవర్గాభిమాని దేవతయనియు దాని ప్రభకు అభిమాని దేవత శ్రీవత్సమనియు ఛందోభిమాని దేవత యతని వస్త్రమనియుఁ బెరియునది.

యున్నాడు. అతనివస్త్రము గాయత్రి మొదలగుఛందములు. అకారాదిత్రీవర్ణములు గల ప్రణవ మాతని బ్రహ్మసూత్రము. అతని యొక మకరకుండలము సాంఖ్యములు వేదము మఱి యొకకుండలము. సర్వలోకోత్తరమయినబ్రహ్మలోకము నతఁడు కిరీటముగా ధరించి యుండును. అది సర్వలోకములకు నభయప్రదమైనది. పరమపురుషుఁ డధిష్ఠించియున్న శేషుం డనెడి యాస నము మూల ప్రకృతి. ధర్మజ్ఞానాదులతోఁ గూడిన విశుద్ధ సత్త్విము పద్మచునఁబడుచున్నది. <sup>1</sup> ఓజస్సుతోను సహస్సుతోను బలముతోను గూడిన మహత్తత్త్వం బగు బుద్ధియే గదగాఁ దాల్చియున్నాడు. జలత త్త్వమే శంఖము. తేజస్తత్త్వము నుదర్శనము. ఆకాశమువలె నీలదేహుఁడగు భగవంతునకు నాకాశతత్త్వమే ఖడ్గము. తపస్సే కేడము. కాలము శార్కధనువు. కర్తములే యమ్ములపొది ఇంద్రియములు గుఱ్ఱములు. మన స్సతనికి రథము. అర్చనతారములందాహితమైన యతని యంశమే తన్మాత్రలు. <sup>2</sup> ఇంద్రియవ్యాపారము అతని క్రియలు అతని యాసనమందుఁ బద్మాకారముగా నున్న మండలము <sup>3</sup> యజ్ఞభూమి. యజమానుని పోక్షణావఘాతాదు లయిన యాగదీక్షా సంస్కారము భగవంతునికిఁ బరిచర్య. అది దురితములనెల్ల ఊణింపఁ జేయునది. భగవచ్ఛబ్దమందలి యవయవ

1. ఓజస్సునఁగా ఇంద్రియశక్తి. సహస్సు అనఁగా మనశ్శక్తి. బలమనఁగా దేహబలము. ధేనువునకుఁ గాల మభిమానిదేవతయనుట.

2. ఇట 'ముద్రయార్థ క్రియాత్తతా' అని పాఠాంతరము. 'వరదాభయాది ముద్ర ప్రయోజనము దాని క్రియా స్వరూపమునగు' నని భావము.

3. యజ్ఞ భూమ్యభిమానిదేవత యామండలమనుట. దీక్షాసంస్కారమున కభిమానిదేవత పరిచర్య.

మగు భగవత్కృష్ణమునకు నర్థమగు జ్ఞానాదిపాఠ్యణ్యము లీలా  
కమలముగా ధరించి యున్నాఁడు. ధర్మమును యశమాను  
భగవంతునకుఁ జామరమును వ్యజనము నగును. దేని వలనను  
భయము లేకున్న సొంతధామమయిన వైకుంఠ మతినికి  
1 ఛత్రము. ఋగ్యజుస్సామాత్మకమయిన వేదము యజ్ఞారాధ్యం  
డయిన యాపురుషుని వహించు వాహనమయిన 2 గరుడుఁడు.  
శ్రీదేవి హరికిఁ బాయక యుండు తోడి శక్తి. అది యాపరమా  
త్మనకు ధర్మభూతియగు ప్రభ. సేనాపతియగు విష్వక్సేనుఁ  
డతని విగ్రహవిశేషము. హరిద్వారపాలురయిన నందాదు లైన  
మండ్రు అణిమ మొదలయిన గుణములు. వాసుదేవుఁడు  
సంకర్షణుఁడు ప్రద్యుమ్నుఁ డనిరుద్ధుఁ డనెడి యీమా ర్తిసమా  
హము పరమపురుషుఁడు తానే యని చెప్పఁబడుచున్నాఁడు.  
ఈవాసుదేవాదికమయినచతుర్త్యార్తి సమాహము జాగరము  
స్వప్నమునుషుప్తియుక్తి యనెడి యవస్థలందువరుసగా విశ్వుఁడు  
తైజసుఁడు ప్రాజ్ఞుఁడు తురీయుఁడు(ముక్తుఁడు) అనఁబడుచి జీవుఁడు.  
బాహ్యేంద్రియములచేత నర్థములను దెలుపుజాగరావస్థయందు  
నుమానసేంద్రియవిషయమగుస్వప్నావస్థయందునుమనస్సుడుగఁ  
గావాసనమాత్రము మిగిలియున్న యాశయమగు సుషుప్తియం

1. వైకుంఠాభిమానిదేవత యతనికి ఛత్రమనిభావము.

2. వేదాభిమానిదేవత గరుడుఁడనియు, అణిమాద్యష్టైశ్వర్యభిమానిదే

తలు నందాదులనియుఁ దెలియునది.

3. అనఁగా ముక్త్యవస్థుఁడగు జీవునకభిమాని వాసుదేవుఁడు. స్వప్నావస్థ  
జీవున కభిమాని సంకర్షణుఁడు. తక్కిన రెండవస్థల జీవులకు తక్కిన రెండు  
మార్తలు వరుసగా నభిమాని దేవతలని యర్థము.

దును బరిశుద్ధానవచ్చిన్నజ్ఞానం బగుముక్తియవస్థయందును  
 గల యాయాజీవున కభిమాని భగవంతుఁ డని చెప్పఁబడుచు  
 న్నాఁడు. అంగములతోను ఉపాంగములతోను నాయుధముల  
 తోను భూషణములతోను గూడి వానుదేవాది చతుర్త్వార్తి  
 దాల్చియున్న భగవంతుఁడు హరి యీశ్వరుఁడు ప్రసిద్ధముల  
 యిన సృష్టి స్థితి సంహార మోక్షములను నాలుగింటిని గావించుచున్నాఁడు. బ్రహ్మతోత్తమా! బ్రహ్మరుద్రాది సంజ్ఞలతోఁ  
 గూడి తనమాయచేత సృజించుచును సంహరించుచును రక్షిం  
 చుచు నున్నయాభగవంతుఁడే స్వరూపముచేతను గుణముల  
 చేతను నిరతిశయ బృహత్త్వముగల బ్రహ్మము, సర్వకారణ  
 భూతుఁడు, సమస్తమును నొక్కుమ్మడిని జక్కఁజూచువాఁడు,  
 తన మహిమచేతనే నిండియున్న యవాప్త సమస్తకాముఁ  
 డు, అసంకుచిత జ్ఞానుఁడు. ఇట్టివాడయినను గూఢుం డని  
 శాస్త్రములు చెప్పుచున్నవి. అయినను నతఁడు తనయుసాసకుల  
 యోగపరిశుద్ధ మనస్సులకు లభించుచున్నాఁడు. \*శ్రీకృష్ణా!  
 కృష్ణసఖా! వృష్టివృషభా! భూద్రోహులయిన రాజుల  
 వంశములకు దహనుఁడయినవాఁడా! అనపవర్గవీర్యా! గోవిందా!  
 గోబ్రహ్మణ దేవతలయూర్తినిహరించుటకై యవతరించువాఁడా!

\* ఇందు మొదటిదానిచే సర్వానంద శరత్వమును, రెండవదానిచే సౌశీ  
 ల్యమును, మూడవదానిచే సౌభ్యమును, నాలుగవదానిచే దుష్కృతు  
 లను నాశముసేయుటయు, ఐదవదానిచేత అపారవీర్యత్వమును, ఆఱవదాని  
 చేత సర్వాధారత్వమును, ఏడవదానిచేత సాధుపరిత్యాగత్వమును, ఎనిమిదవ  
 దానిచేత పావనకీర్తిత్వమును, తొమ్మిదవదానిచేత అత్యాదరమున వినదగిన  
 వాఁడై యుండుటయు చెప్పఁబడినవి.



తీర్థశ్రవా! శ్రవణమంగళా! నీభృత్యులను రక్షింపుమా !  
 ఎవ్వఁడు ప్రాతఃకాలమున లేచి చిత్తము పరమపురుషునియం  
 దునిచి సమాహితేంద్రియుడై మహాపురుషుని చిహ్నభూతముల  
 యిన యంగోపాంగదులనిరూపించు నీప్రకరణమును జపించునో  
 వాఁడు హృదయగుహశతయమందున్న బ్రహ్మమును గలరూపునఁ  
 దెలియుచున్నాఁడు' అనెను.

శౌనకుఁడు—భగవంతుఁడగు శుకుఁడు పరీక్షిత్తునకుసూర్యా  
 రాధకమగు గణము లేడు నెలనెలకు నానావిధములయిన కర్మ  
 ములను గావించుచున్నదని ముం దతఁ డడుగఁగాఁజెప్పెను.  
 'సూర్యాత్మకుం డగుహరిని నుపాసించుచుండెడి యాగణముల  
 నామములను వార లాయామాసమునఁ బఠియగు నాయా  
 సూర్యునిచే నియుక్తులై చేయుకార్యములను వినఁగోరుచున్న  
 మాకుఁ జెప్పము' అనియడిగెను. సూతుఁడు-సమస్తదేహధా  
 రుల కాత్మభూతుఁడయిన విష్ణుఁ డనాదియైన తన ప్రకృతిచేత  
 లోకయాత్రా ప్రవర్తకుఁడయినయీసూర్యుని నిర్మించెను. కాఁబ  
 ట్టియే యితఁడు లోకములందుఁబరిభ్రమించుచున్నాఁడు. \*లోక  
 ములకెల్లనాదికర్తయు నద్వితీయుండు సర్వాంతరాత్ముఁడనయిన  
 యా హరియే సూర్యశరీరకుడై నెలకొనియున్నాఁడు. అతఁడు  
 సమస్తములయిన వేదక్రియలకుఁ గాలావచ్ఛేదకుడై మూలము  
 గానున్నాఁడు. మఱి పరాశరాది ఋషులచేతఁ బండ్రెండు

\* ఇదియే పంచమ స్కంధమందు—'తథాన్వేష ఋషయోగస్థిర్వా  
 అపసో నాగ్రామశ్యో యాతుధానాదేవా ఇత్యేకైశోగణాః సప్త  
 చతుర్దశమాసి భగవంతం సూర్యమాత్మనం నానానామానం పృథక్పూజనః  
 పృథక్కర్తృభిర్ద్వంద్వక ఉపాసతే' యని చెప్పఁబడియున్నది.

విధములయిన వాడుగాఁ జెప్పబడు చున్నాడు. <sup>1</sup> కాలము దేశము క్రియ కర్త కరణము కార్యము అగమము ద్రవ్యము ఫలమని హరి యొక్కడే తొమ్మిది విధములఁ జెప్పబడినట్లే, పండ్రెండు విధములుగాను జెప్పబడుచున్నాడు. చైత్రాదిమాసములయందు భగవంతుడు కాలావచ్ఛేదక మగు రూపమును దాల్చి లోకయాత్ర నిర్వహించుటకై (యొక్కొక్క నెల నొక్కొక్క గణముగా) వేలు వేల పండ్రెండుగణములతోఁ గూడి <sup>2</sup> చరించుచున్నాడు. ధాత (సూర్యుడు), కృతస్థలి (అప్పరస), హేతి (రాక్షసుడు), వాసుకి (నాగుడు), రథకృత్తు (యక్షుడు), పులస్త్యుడు

1. కాలము ఐసంతాదులు. దేశము 'సమేయజేత' ఇత్యాదుక్తము. క్రియ యాగాదులు. కరణముసాధనము. కార్యముఅపూర్వమనెడు స్థాయికార్యము. అగమమనఁగా ప్రమాణభూతమగువేదము. ద్రవ్యముచిరుపురోధాదాకాదికము ఫలము స్వర్గాదులు. దేశము మొదలుకొని ఫలమువఱకుఁ జెప్పబడినవెల్ల సాధనములుగానో సాధ్యములుగానో క్రియయొక్కటియందు అంతర్భూతము. ఇట్టి క్రియతోఁగూడిన వాడై హరి ద్రవ్యాదిశరీరకర్తవ్యమువలన బహు విధములఁ జెప్పబడు చున్నాడని భావము.

2. సూర్యుడు ఒక్కొక్క నెలకు ఒక్కొక్కగణముగా పండ్రెండునెలలకు పండ్రెండుగణములతోఁగూడి తిరుగుచుండును. ఒక్కొక్క గణమునకు గణులు ఏడేసిమంది యుండురు. పంచమస్కంధమునఁ బదునలుగురనిచెప్పఁ బడినను అందు బ్రధానులు ఏడుగురే యని యిట తెలియునది. మఱియు నొక్కొక్కగణమందును మొదటనామాసమునకు పతియై యొకానొక పేరుగల సూర్యుడును పిదప ఒకఋషియు గంధర్వుడును అప్పరసయు నాగుడును గ్రామణియు రాక్షసుడును దేవతయును జెప్పబడుదురు. అందుచైత్రమాసపు వారిని మొదటఁ జెప్పుచున్నారు.

(ఋషి), తుంబురుడు (గంధర్వుడు) ననెడి యీ యేడుగురు  
 వైత్రమానమునఁ దమ తమ కార్యములచేత సూర్యుని  
 నడపుచుందురు. అర్యముడు (సూర్యుడు), పులహుడు (ఋషి),  
 రథౌజుడు (యక్షుడు), ప్రహేతి (రాక్షసుడు), పుంజికన్థి (అప్ప  
 రస). నారదుడు (గంధర్వుడు), కచ్ఛనీరుడు (నాగుడు),  
 ననెడి యీ యేడ్గురు వైశాఖమాసమున సూర్యుని నడుపు  
 చుందురు. మిత్రుడు (సూర్యుడు), అత్రి (ఋషి), పౌరుషే  
 యుడు (రాక్షసుడు), తక్షకుఁడు (నాగుడు), మేనక (అప్పరస),  
 హాహా (గంధర్వుడు), రథస్వనుడు (యక్షుడు), ననెడి  
 వీరు సూర్యుని జ్యేష్ఠమాసమందు నడపుదురు. వరుణుడు  
 (సూర్యుడు), వసిష్ఠుడు (ఋషి), రంభ (అప్పరస), సహ  
 జన్యుడు (యక్షుడు), హూహూ (గంధర్వుడు), శుకుడు  
 (నాగుడు), చిత్రస్వనుడు (రాక్షసుడు) నను వీ రాషాఢ  
 మాసమును జరుపుచుందురు. ఇంద్రుడు (సూర్యుడు), విశ్వా  
 వనువు (గంధర్వుడు), శ్రోత (యక్షుడు), ఏలావుత్తుడు  
 (నాగుడు), అంగిరసుడు (ఋషి), ప్రహ్లాచ (అప్పరస),  
 చర్యుడు (రాక్షసుడు) ననెడి వీరు శ్రావణమాసమును జరు  
 పుదురు. వివస్వంతుడు (సూర్యుడు), ఉగ్రసేనుడు (గంధ  
 ర్వుడు), వ్యాఘ్రుడు (రాక్షసుడు), ఆసారణుడు (యక్షుడు),  
 భృగువు (ఋషి), అనుష్ఠాచ (అప్పరస), శంఖపాలుడు  
 (నాగుడు) నను వీరు భాద్రపదమాసమును జరుపుదురు. పూష  
 (సూర్యుడు), ధనంజయుడు (నాగుడు), వాతుడు (రాక్ష  
 సుడు), సుషేనుడు (గంధర్వుడు), సురుచి (యక్షుడు)

ఘృతాచి (అప్పరస), గౌతముడు (ఋషి), \* మాఘమాసమును గడపుదురు. పర్జన్యుడు (సూర్యుడు), ఋతువర్చసుడు (రాక్షసుడు), భరద్వాజుడు (ఋషి), సేనజిత్తు (అప్పరస), విశ్వండు (గంధర్వుడు), ఐరావతుడు, (నాగుడు) నను వీరు ఘాల్గునమాసమును గడపుదురు. అంశుమంతుడు (సూర్యుడు), కశ్యపుడు (ఋషి), తార్క్యుడు (యక్షుడు), ఋతుసేనుడు (గంధర్వుడు), ఊర్వాశి (అప్పరస), విద్యుచ్ఛత్రువు (రాక్షసుడు), మహాశంఖుడు (నాగుడు) నను వీరు మార్గశీర్షమును జరుపుచున్నారు. భగ్గుడు (సూర్యుడు), స్ఫార్దుడు (రాక్షసుడు), అరిష్టసేమి (గంధర్వుడు), ఊర్ధ్వండు (యక్షుడు), ఆయువు (ఋషి), కర్కటకుడు (నాగుడు), పూర్వచిత్తి (అప్పరస) యనెడు వీరు పుష్యమాసమును జరుపుదురు. త్వష్ట (సూర్యుడు), జమదగ్ని (ఋషి), కంబలాశ్వండు (నాగుడు), తిలోత్తమ (అప్పరస), బ్రహ్మోపేతుడు (రాక్షసుడు), ఋతజిత్తు (యక్షుడు), ధృతరాష్ట్రుడు (గంధర్వుడు), ఇషంభరుడు నను వీరాశ్వయుజమాసమును నిర్వహించుచుందురు. విష్ణువు (సూర్యుడు), అశ్వతరుడు (నాగుడు) రంభ (అప్పరస), సూర్యవర్చసుడు (గంధర్వుడు), సత్యజిత్తు (యక్షుడు), విశ్వామిత్రుడు (ఋషి), మఖాపేతుడు (రాక్షసుడు) నను వీరు కార్తికమాసమును గడపుదురు. భగవంతుడు నాదిత్య శరీర

\* ఇచట భాద్రపదమునకు పిమ్మట ఆశ్వయుజ కార్తికమాసములను జెప్పవలసియుండగా మాఘమును జెప్పట కూర్తపురాణోక్తమగు ఆదిత్య క్రమమును అనుసరించుటచేత నని తెలియునది. లేక క్రమవిపక్షలేక చెప్పబడినది గాన యథాక్రమముగా యోజించుకొనవచ్చును.

కుండు నయిన విష్ణుని యీవిభూతులును, సంధ్యలయందు తమ్ము స్మరించునట్టి మనుష్యులకుఁ గల సాపము ప్రతిదినమును నపహరించుచున్నవి. ఆదిత్యరూపుండయిన యా దేవుఁడు పండ్రెండుమాసములందును తా నీ\*యార్ధరతోఁ గూడి సంచరించుచు నీ జనమున కిందును బరమందును శుభంబగు గతిని గూర్చుచున్నాఁడు. ఋషు లీ యాదిత్యుని సామములచేతను యజ్ఞస్ఫులచేతను ఋక్కులచేతను సూర్యప్రకాశకములగు లింగములచేతను స్తుతించుచుందురు. గంధర్వు లతనిఁగూర్చి పాడుచుందురు. అప్సరస లతనిమ్రోల నాడుచుందురు. నాగు లాతని రథమును దృఢముగాఁ గట్టుదురు. యక్షులు రథమును ముందుదోలుదురు. బలశాలులయిన రాక్షసులు వెనుక ప్రక్కనుండి రథమును నడపింతురు. నిర్తలులగు బ్రహ్మలయిన వాలఖిల్యులు పదివేపు రతనిముంగల నభిముఖులై పోవుచు స్తుతులచేత నావిభుని స్తుతించుచుందురు. ఇట్లాద్యంత రహితుండును నీశ్వరుఁడు నగు భగవంతుఁడు హరి ప్రతికల్పమందును బ్రకృతిపురుషశరీరకుం డగు తన్ను ద్వాదశగణ రూపముగా విభజించికొని లోకములను దమ తమ కర్తములయందుఁ బ్రవర్తింపఁ జేయు చుండును. ఇది పదునొకం డవయాధ్యాయము.

\* ఒక్కొక్కగణమందును ఆదిత్యుఁడు తప్ప తక్కిన వారార్దురు. ఆదిత్యుతోడ నీడుగురు. కాఁబట్టి ఆఱుగురని యిట చెప్పఁబడినది. ఒక్కొక్క గణమందును ఆదిత్యుని చెప్పట నా మధేదమును బట్టికాని ప్రాధాన్య విషయచేతఁగాని, లేక విగ్రహాంతరముతో స్వాత్మభూతుఁడగు భగవంతు నుపాసించునని తెలుపుటకుఁ గాని యుండవచ్చును. వాలఖిల్య గణముతోఁ గూర్చి యేడ్గురనియుఁ చెప్పవచ్చును.

—◆◆— { ఈ పురాణమందలి విషయానుక్రమము  
ణికయు భాగవతమాహాత్మ్యము  
మొదలగునవియు. } —◆◆—

సూతుఁడు—సిద్ధరూపధర్ముం డగు కృష్ణునకును ధర్మప్రవ  
ర్తకుండయిన వ్యాసునకునుఁ జతుర్ముఖబ్రహ్మకును నారద  
శుకాదిబ్రాహ్మణులకును నవిచ్చిన్నమగు నుపదేశపరంపరచేఁ  
బ్రాప్తమయిన ధర్మములను నీగ్రంథమునందు బ్రతిపాద్యము  
లయినవానిని సంగ్రహమునఁ జెప్పచున్నాను. విప్రులారా!  
మీగు నన్నడుగఁగా మనుష్యులకు మనుష్యత్వమం దుచిత  
మైనదియు, నద్భుత మయినదియు నగు విష్ణునిచరిత్రము  
మీకుఁ జెప్పఁబడినది. ఇందు సమస్తసాపహరుండును నారా  
యణుఁడును హృషీకేశుండును భగవంతుఁడును సాత్త్వికాంపతి  
యు నగు సాక్షాద్ధరియై కీర్తింపఁబడుచున్నాఁడు. అఁడు  
వేదాంతరహస్యంబును జగత్తునకు సృష్టిసంహారకాండంబు  
నగు పరబ్రహ్మము. సాధువులగు మీరు నన్ను భాగవత  
మడుగు నుపాఖ్యానమును, జ్ఞానవిజ్ఞానము లను భక్తియోగ  
మును, దాని కంగమయిన వైరాగ్యమును, బరీక్షిత్తు కథయు,  
నారదవృత్తాంతమును, రాజర్షి యగు పరీక్షిత్తు బ్రాహ్మణశాప  
మునఁ బ్రాయోపవేశ మొందుటయు, బ్రాహ్మణసత్తముఁ డగు  
శుకునకుఁ బరీక్షిత్తుతో సంవాదమును, పరీక్షిత్తు యోగధార  
ణముచేతఁ బ్రాణములువిడుచుటయు, బ్రహ్మకును నారదునకును  
జరిగినసంవాదమును, అవతారములను వర్ణించుటయు, సృష్టికిఁ  
బూర్వము ప్రాకృతమగు మహదాదితత్త్వసృష్టియు, ఉద్ధవునకు  
ను విదురునకును సంవాదమును, విదురమైత్రేయసంవాదమును,

భాగవతపురాణస్రశ్శమును, భగవంతుడు ప్రలయమందుండు నునికియు, ప్రకృతిగుణతో భరూప మగు ప్రాకృతికప్రలయమును, వైకృతికము లగు మహాదహంకార భూతపంచకముల సృష్టియు, ఆవైకృతికములనుండి బ్రహ్మాండము సృజింపఁబడుటయు దానివలన నుండి బ్రహ్మ పుట్టుటయు. పరమాణువు మొదలుగా సంవత్సరము వఱకు స్థూల సూక్ష్మరూపమున నున్న కాలము గతియును, వ్యష్టిభూతముల యుత్పత్తియు, సముద్రమునుండి భూమిని బయికెత్తుటయు, దానివలన హిరణ్యాక్షుని వధమును, దేవతీర్యగధోలోకముల సృష్టియు, సగము స్త్రీలు గాను, సగము పురుషులుగాను, సృష్టియుఁ జెప్పఁబడెను. ఆ సృష్టివలన స్వాయంభువ మనువును నతని పత్నియు స్త్రీ వర్గమునందు మొట్టమొదటిదయిన రూపును నుత్తమురాలు నయిన శతరూపయుఁ గలిగిరి. కర్దమప్రజాపతి ధర్మపత్నులసంతానమును, మహాత్ముం డయిన భగవంతుని కపిలుని యవతారిమును, దేవహూతికి బుద్ధిమంతుఁడగు కపిలునితోడి సంవాదమును, తొమ్మిది బ్రహ్మల యుత్పత్తియు, దక్షయజ్ఞ వినాశమును, ధ్రువుని చరిత్రమును, పృథుని చరిత్రమును, బౌచీనబర్హి కథయును, నారదునిసంవాదమును, బ్రియవ్రతునివృత్తాంతమును, నాభిచరిత్రయును, ఋషభునికొడుకయిన భరతుని చరిత్రమును, ద్వీపములు సముద్రములు మొదలగువానియు విర్వములయు నదులయు నుపవర్ణనమును, జ్యోతిశ్చక్రము నునికియు, పాతాలనరకముల స్థితియుఁ, జెప్పఁబడి యున్నవి. మఱియుఁ బ్రచేతనులవలన దక్షుండు పుట్టుటయు, నతని పుత్రికలసంస్థితియు, వారలవలన దేవతలును ననురులును

నగులును దిర్యక్కులును నాగులును ఖగములును మొదలగునవి  
పుట్టుటయును, వృత్తాసురుని జన్మమును మరణమును (సప్తమ  
మున) దితిపుత్రులగు హిరణ్యాక్ష హిరణ్యకశిపుల జననమరణము  
లును, మహాత్ముండయినదైత్యవల్లభుండగు ప్రహ్లాదునిచరిత్రమును  
(అష్టమమున) మన్వంతరముల చరిత్రమును, గజేంద్రునిమో  
క్షణమును, మన్వంతరములందు విష్ణువు హయగ్రీవాదులుగా  
నవతరించుటయు, ఆజగత్పతి - కూర్మావతారమును మత్స్యవ  
తారమును సరసింహవతారమును వామనావతారమును  
నమృతము కొఱకు దేవతలు పాలసముద్రమును జలుకుటయు  
ను, దేవాసురమహా యుద్ధమును, (నవమమున) రాజవంశాను  
కీర్తనమును, ఇత్వోకుని జన్మమును, నతని వంశమందు మహా  
త్ముండగు సుద్యుమ్నుడు పుట్టుటయును, ఇలోపాఖ్యానమును,  
దారోపాఖ్యానమును, సూర్యవంశానుకథనమును, దాని వలనఁ  
బుట్టిన శశాదుడు మొదలగు రాజుల కథలును, సుకన్యావృ  
త్తాంతమును, శర్యాతిచరిత్రయు, కకుత్స్థునిచరిత్రమును, ఖట్వాం  
గుని చరిత్రమును, మాంధాతృ వృత్తాంతమును, సౌభరిచరి  
త్రమును, సగరునికథయు, కోసలేంద్రుండగు రామునిపాపహరం  
బగు చరిత్రంబును, నిమియంగముల సరిత్యాగమును, జనకులు  
పుట్టుటయును, భార్గవృత్తముండగు పరశురాముడు భూమి  
యందు క్షత్రియులే లేకుండునట్లు చేయుటయు, సోమవంశమం  
దైలుని కథయు, నహుషుని కొఱకు యయాతి చరిత్రమును,  
మష్యంతుని పుత్రుడయిన భరతుని వృత్తాంతమును, శంతనుని  
యతిని పుత్రునివృత్తాంతములును, యయాతి జ్యేష్ఠపుత్రుడయినయ  
భువు వధశమును గీర్తింపఁబడినవి. ఆ యదువంశమున నుండి



యే జగదీశ్వరుండగు భగవంతుఁ డవతరించెను. అతఁ డందుఁ గృష్ణం డనుపేర వసుదేవుని గృహమం దవతరించి పిదపఁ గోకులమందుఁ బెరిగెను. ఆయనుర ద్వేషియగు కృష్ణనియూదార కర్తములు కీర్తింపఁబడినవి. అవి యేవన ఆబిడ్డఁడుపూతనపాలును దానిప్రాణములతోఁగుడుచుటయు, శకటాసురునివిఠుచుటయు, దృణావర్తుని నజ్జగ వించుటయు, బకవత్సాదులను జంపుటయు, అఘాసురుని ప్రాణములుదీయుటయు, చతుర్ముఖునకుఁ దన మాయను జూపుటయును, బలాసురుని వానితోడఁబుట్టు వయిన ధేనుకాసురునిని వధించుటయు, ప్రలంబాసురునిఁ జంపుటయు, గోపకులను దావాగ్ని చుట్టుకొనఁగా రక్షించుటయు, కాళియమహానర్పమును నడంచుటయు, వరుణుని వలన నుండి నందుని విడిచిపుచ్చుటయు, గోపకన్యల వ్రత చర్యయును, ఆవ్రతమందు గొల్లలు కృష్ణుని స్తుతించుటయు, యజ్ఞపత్నుల ననుగ్రహించుటయు, వారిపతులగు విప్రుల యనుతాపమును, ఇంద్రునిఁ గ్రిందుపఱచుటకై గోవులను రక్షింప గోవర్ధనము నెత్తుటయు, కృష్ణునికిఁ బూజయు నభిషేకమును, కృష్ణుండు శరద్రాత్రులందు గోపికలతోఁ గ్రీడించుటయు, దుర్బుద్ధియగు శంఖచూడుని వధమును, అరిష్టునిని గేళినిని సంహరించుటయు, అక్రూరునిరాకయు, రామకృష్ణులు మధురకుఁ బయనమగుటయు, గోపస్త్రీల విలాపమును, మధురను జూచుటయు, గజాఁడు ముష్టికుఁడు చాణూరుఁడు కంసుఁడు మొదల గువారిని వధించుటయు, గురువగు సాందీపని మృతుపుత్రులను మరలఁదెచ్చుటయు, కృష్ణుండు మధురయందు నుద్ధవునిని బల రామునింగూడి వసించుచు యదువులకుఁ బ్రియము గావించు

టయు, జరాసంధుడు తెచ్చిన సైన్యములను బహుతరముగా  
 వధించుటయు, కాలయవనునిఁ జంపుటయు, గుశస్థలియందు  
 నివేశించుటయు, దేవలోకమునుండి పారిజాతమును నుధర్మా  
 సభనుగొని తెచ్చుటయు, శత్రువులను యుద్ధమునఁ గలంచి  
 హరి రుక్మిణీదేవిని గొనిపోవుటయు, హరిబాణాసురయుద్ధముందు  
 విజృంభించుటయు, బాణాసురుని భుజములను ద్రుంచుటయు,  
 ప్రాగ్జ్యోతిషపతినుగు నరకాసురునిఁజంపి కన్యలను దెచ్చుటయు,  
 శిశుపాలుడు, పాండ్రకుడు, సాల్వుడు, దుర్కతి యగు దాత  
 వక్త్రుడు, శంబరుడు, ద్వివిదుడు, పీఠుడు, మురాసురుడు, పంచ  
 జనుడు మొదలగువారిల మాహాత్మ్యమును వీరినివధించుటయు,  
 కాశిని దహించుటయు, పాండవులను నిమిత్తముగాఁ జేసికొని  
 భూభారమును దింపుటయు, (ఏకాదశమున) బ్రాహ్మణశాపమునెప  
 మునఁ దనకులమును సంహరించుటయు, వానుదేవునకును నుద్ధ  
 వునకును జరిగిన యద్భుత సంవాదమును, అందు వర్ణాశ్రమధర్మ  
 నిర్ణయమును గావించునాత్మవిద్యయంతయుఁ జెప్పఁబడుటయు,  
 సంత నాత్మయోగప్రభావముచేత మర్త్యలోకమును బరి  
 త్యజించుటయును, (ద్వాదశమునందు) యుగముల లక్షణ  
 ములును వానిమందలి వృత్తులును, కలియందు మనుష్యులకుఁ  
 గలుగు సుపద్రవమును, ప్రాకృతికమునై మిత్తికము ఆత్యంతికము  
 నిత్యమనెడి నాలుగు విధములయిన ప్రలయములును, ప్రాకృతికి  
 నిత్య నై మిత్తికి యని మూడువిధములయిన యుత్పత్తియు,  
 బుద్ధిమంతుఁడయిన రాజర్షి పరీక్షిత్తు దేహత్యాగమును, వేదా  
 దిశాఖల విభాగమును మార్కండేయమహర్షి చరిత్రమును,  
 మహాపురుషుని, యంగోపాంగముల విన్యాసమును, జగదాత్మకుం

డయిన సూర్యుని గణవిభాగమును జెప్పఁబడినవి. బ్రాహ్మణ శ్రేష్ఠులారా! మీరు నన్నేమి యడిగితిరో దానినంతయుఁ జెప్పితిని. ఈపురాణమందు హరి లీలారూపములయిన యవతార కర్తములు సంపూర్ణముగాఁ గీర్తింపఁబడినవి. పతితుఁడుగాని, సలితుఁడుగాని, యార్తుఁడుగాని, పరవశుఁడయిననుగాని 'హర యేనమ' యనిచెప్పినను జెప్పఁగా విన్నను సమస్తపాతకముల నుండి విముక్తుఁడగుచున్నాఁడు. భగవంతుని ప్రభావమును విని యతినిని గీర్తించుచుండినచో సూర్యుఁడు చీకటిని, బెనుగాడ్పు నుబ్బును దూలించునట్లు, లామనుష్యుల చిత్తమును బ్రవేశించి వారలవ్యసనమునెల్ల విదిల్చివైచును. అధోక్షజుం డగు భగవంతుఁ డెందుఁ జెప్పఁబడఁడో యాముచ్చటలు, వట్టి పొల్లు మాటలు. అవి గోపావహములయిన యుబునులు. భగవద్గుణము లెందుఁ బ్రకాశించుచుండునో యాకథాప్రసంగమే సత్యము. అదియే మంగళము. అదియే పుణ్యావహము. ఎచ్చట నుత్తమశ్లోకుం డయినభగవంతునియశస్సు వర్ణింపఁ బడుచున్నదో యదియే మీఁదు మిక్కిలి యింపయినది. రుచికరమయినది. అదియే మనస్సున కెప్పుడును మిక్కిలి యానందకరమయినది. అదియే మనుష్యులకు శోకసముద్రము నింకింపఁ జేయునది. ఏవాక్కునందు, అది చిత్రపదములతోఁగూడి యున్నను జగత్పవిత్రమయిన హరి యశము చెప్పఁబడకుండునో యదికాకులవంటి కాముకులు రమించుచోటుగాని హంసలవంటి జ్ఞానులు గొలుచుపట్టుగాదు. ఏలనఁగా నేప్రబంధమం దచ్యుతుఁడు ప్రతిపాద్యుఁడగునో యందే నిర్మలాంతః కరణులయిన సాధువులు రమించుచుందురు. ఏవచన ప్రయోగము ప్రతిశ్లోక

మును నబద్ధముగా నుండినను ననంతఃకగు భగవంతుని  
యశస్సునకుఁ బ్రకాశకములయిన నామములు వర్తించు  
చుండునో యట్టి వచనప్రయోగమే జనసమూహముల సాపము  
లను రూపుమాపునది . కాఁబట్టియే, సాధువులట్టి వచనప్రయోగ  
మును నొకరు చెప్పుచుండఁగా వినుచుందురు; వినువారుం  
డఁగాఁ జెప్పుచుందురు; ఆ యిరువురును లేనియెడఁ దమంతటఁ  
బాడుచుందురు. సకల కర్తృబంధములను విధ్వంసము చేయు  
నదై ప్రకృతి సంబంధములను దూలించుచు నిర్మలమైయున్న  
జ్ఞానముగూడ, నచ్యుతగుణాను శ్రవణాదుల నుద్దేశింప కుండిన  
యెడలఁ బ్రచ్యుతి నొందఁగూడును గాని యంతగా శోభింపదు.  
ఇట్టిజ్ఞానయోగమే శోభింపఁదనఁగా నిక నీశ్వరునియందర్పింపఁ  
బడినదై , కావుననే యనుష్ఠింపఁబడునప్పుడు పతనశంకచే సదా  
భయావహమై యుండు కర్తృయోగము బ్రకాశించుట యెక్క-  
డిది? వేయేల ! ఫలాభిసంధి లేనందున సర్వోత్తమైయున్న  
కర్తృముగూడ నెట్లు ప్రకాశింపఁగలదు ? కీర్తికొఱకును సంప-  
దకొఱకును వర్ణాశ్రమాచారములందును దపస్సునాదును సద్వ్య-  
యనాదులందును నిష్ఠ గలిగియున్నను దానివలనఁ గలిగెడి  
యాకీర్తిసంపదలు సతములుగాక ఊఁగించునవి. కాఁబట్టి యా  
నిష్ఠయంతయు వట్టి కష్టపడుటయె యగును; సఫలము గాదు.  
శ్రీధరుని గుణానువాదశవణాదరాదులచేత నతని పాదపద్మ-  
ములయందు మఱియు లేకుండిననే యా వర్ణాశ్రమాదుల  
యందలి నిష్ఠ సఫలమగును కృష్ణపదార విందములయందు  
మఱియు లేకుండుట దుఃఖినిమిత్తములయిన దురితములను  
ఊఁగింపఁ జేయుచున్నది. రాగాద్యకలుషితం బగు శాంతిని

జెంచుచున్నది. సత్త్వము రజస్తమస్సులచే గీడ్పడకుండు నట్లు శుద్ధముగావించు చున్నది. ప్రేమయు క్తంబగుటంజేసి పరమంబయిన శక్తినిని భగవంతుని స్వరూపజ్ఞానమును, నతని ప్రకారజ్ఞానమును భగవద్వ్యతిరిక్తము లయిన విషయము లందు విరక్తియునుగలిగించుచున్నది. బ్రాహ్మణోత్తములారా! మీరు మహాభాగ్యవంతులు. ఏలందురా ? మీరు బాహ్యవిషయములందుఁ జింతలేక. సమస్తమున కంతరాత్మభూతుండును, దన తేజంబున వెలుంగుచుండు వాఁడును, దన కారాధింపఁ దగిన మఱియొక దేవుఁడు లేనివాఁడును, సర్వ నియంతయు నయిన నారాయణుని దదీయ గుణగ్రహణాదులచేత మనస్సునందు స్థిరముగాఁ జొనిపి భజించితిరి గదా ! కనుక మీరు మహాధన్యులరు. రాజగు పరిక్షితుని ప్రాయోపవేశమునందు సడన్చున మహాత్ములగు ఋషులు వినుచుండఁగాఁ, బరమ ఋషియగు శ్రీశకుని ముఖమునుండి మున్నువిన్న యాత్మ తత్త్వప్రకాశక మైన పురాణమును, మీరు మరల స్మరింపఁ జేసితిరి గాన నేను గృతార్థుఁడ నయితిని. ఎవ్వనియపరిమితములయిన చేష్టితములను మీఁదు మిక్కిలి చెప్పచుండఁ దగునో యావిష్టని వాసుదేవుని మాహాత్మ్యమును బ్రకాశింపఁ జేయునదియును గీర్తించువారల సమస్తములయిన యశుభములను వినాశము చేయునదియును నయిన యీ పురాణమును మీకుఁ జెప్పఁబడినది. ఎవ్వఁడు బుద్ధి పరాయత్తము గానీక దీనిని జాముగాని క్షణముసేపుగాని విత్య మితరులకు వినిపించునో లేక శ్రద్ధతోడఁ దానే వినుచుండునో వాఁడు తన్నుఁ దప్పక పరిశుద్ధునిఁ జేసికొనుచున్నాఁడు. దీనిని ద్వాదశియందును

నేకావళి యందును విన్నవాఁ డాయుష్మంతుఁ డగును. దీనిని బఱిశుద్ధుఁడై యితరమునందు మనస్సు నుంపక పఠించువాఁడు పాతకుఁడై నను బనిత్తుఁడగును. పుష్కరమందును మథుర యందును ద్వారకయందును సమాహితచిత్తుఁడై యుపవసించి యీ పురాణసంహితను బఠించి సంతారభయమునుండి విముక్తుఁడగును. ఈ పురాణమందుఁ గీర్తింపఁబడియున్న దేవతలును మునులును సిద్ధులును ఋషులును బితరులును రాజులును దీనిని ముచ్చటించువారికిని వినువారికినిగోరెన కామములొసంగుదురు. ఋగ్యజుస్సామములను బ్రావృణుఁ డధ్యయనముచేసి పడయు నట్టి ఫలమును దేవేయుఁ బాలును నేయును వెల్లువలుగా బాట నన్నమిడినట్టిఫలమును దీనిని జదువఁగా సిద్ధించు చున్నది, ద్విజుఁ డీపురాణసంహితను జదివి భగవంతునకుఁ బ్రతిపాదించఁబడిన పరమపదమును బొందుచున్నాఁడు. దీనిని బ్రావృణుఁడు చదివి వ్రజ్ఞుని బొందును. రాజు చదివి సముద్ర పర్యంతమైన భూమండలమును బడయును. వైశ్యుఁడు చదివి నిధులకుఁ బ్రతియగును. శూద్రుఁడు చదివి పాతకమునుండి పరిశుద్ధుఁ డగును. కలికాలదోషసమూహములను దూలించెడి యా యఖలేశ్వరుండు హరి యితరములగు రాజసాధి ప్రబంధ ములయందు మాటి మాటికిఁ గీర్తింపఁబడుట లేదు. ఇందన్ననో, శేషమూర్తియైన యా భగవంతుఁడు ప్రతిపదము నందు నాయా కథా ప్రసంగములచేతఁ బ్రతిపాదించఁబడి యుండును. అజుండును ననంతుఁడును నాత్మతత్త్వంబగు వాఁడును జగదుదయస్థితి నాశములకు హేతువులయిన రజస్సు మొదలగు శక్తులు గలవాఁడును, దేవలోక పతులగు బ్రహ్మ

రుద్రేంద్రాదులచే నెప్పుడు నుడుగక స్తోత్రములు చేయఁబడుచుండువాఁడునునయిన యచ్యుతునకు మ్రొక్కెదను. పయిపయిని వృద్ధి నొందుచున్న కాలప్రస్థితి మహాదహాకార పంచభూతముల నెడు తొమ్మిదిశక్తులచేతఁ దనయందే స్థాపరచంగిమములను గల్పించుకొని నానికెల్ల నునికిపట్టు కేవలజ్ఞానరూపం బగు తేజస్వీ స్వరూపముగాఁ గలిగియున్న దేవతాశ్రేష్ఠునకు సనాతనునకు భగవంతునకు నమస్కరించుచున్నాను. ఎవ్వనిని బ్రహ్మయు పరుణుఁడును నిద్రుఁడును రుద్రుఁడును దక్కిన దేవతలును దివ్యస్తవములచే స్తుతించుచుందురో, సామగులు సాంగములతోను బదకృమములతోను నుపనిషత్తులతోను గూడిన వేదములచే నెవ్వని గానము సేయుచుందురో, యెవ్వనిని యోగులు ధ్యానముచేత మనస్సును నిశ్చయముగా నందు నిలిపి యోగవిశుద్ధంబగు ద.నంబున దర్శింతురో, నురాసుర సమూహములును నెవ్వని మహిమకొలఁదిని నింతయని యెఱుఁగరో, యట్టిదేవునకు నమస్కారము. అనుందమైన మందరగిరి వీపునందు గిరగిరఁ దిరుగుచుండునపుడు దాని పెనుబండల మొనలు గ్రోఁకొనఁగా వీపుతీట యుడిగి హాయిగాఁ గూర్చున్నట్టికూర్మరూపుండయిన యాభగవంతుఁడూర్పులువిడిచెను. ఆ యూర్పులను వాసనావశమున గొంచె మనువర్తించుచుండుటచే సముద్రము జలము లింతవఱకును నిటునటు రాకపోకలు సముద్రక్షోభమనెడి నెపమునఁ జేయుచు నిప్పటికిని నివృళము నొందక యున్నవి. అట్టి యాయూర్పులు నుమ్ము రక్షించుఁగాక.

సూతుఁడు—పురాణము లగ్రంథసంఖ్యలను సమాహారమును, ఈ పురాణమునకుఁ బ్రధానమగు వాచ్యమును బ్రయోజన

మును దీనిదానమును, దానము యొక్కయుఁ బరనాదుల  
యొక్కయు మాహాత్మ్యమును వినుము. బ్రాహ్మపురాణము పది  
వేలును, పాద్య, మేబదియైదువేలును, వైష్ణవ మిరువదిమూడు  
వేలు. శైవ మిరువదినాలుగువేలు. శ్రీభాగవతము పదునెని  
మిదివేలు. నారద మిరువదియైదువేలు. మార్కండేయము  
తొమ్మిదివేలు. ఆగ్నేయము పదియేనువేల నన్నూఱు. భవిష్య  
మిరువదినాలుగువేల యే నూఱు. బ్రహ్మకైవర్తము పదివేల  
యెనమన్నూఱు. లైంగము పదునొకండువేలు. వారాహ మిరు  
వదినాలుగువేలును. స్కాందిమును బదియొక్కవేయున్నూఱు.  
వామనము పదివేలు. కూర్మము పదియేడు వేలు. మాత్స్యము  
పదునాలుగువేలు. గారుడము పందొమ్మిదివేలు. బృహ్మాండము  
పండ్రెండువేలు. ఇట్లు పురాణసమూహము నాలుగులక్షలగ్రంథ  
పరిమితి గలది యని యుదాహరింపఁ బడియున్నది. వాని  
యందీ భాగవతము పదునెనిమిదివేలని చెప్పఁబడుచున్నది.  
దీనిని దొల్లి భగవంతుఁడు తన నాభికమలమందున్నబ్రహ్మ  
సంసారభీతుడై యుండఁగాఁ గారుణ్యమున నతనికి నుపదేశిం  
చెను. ఇం దాఁడుమధ్యాంతములయందు నానావిధము లయిన  
యాభ్యాసములు కలిసియున్నను, నంతటను హరిలీలా కథా  
సమూహ మనెడు సమృతమె నిండి సత్పురుషులను దేవ  
తలును నందింపఁజేయుచుండును. సమస్తవేదాంతములసారంబై  
బ్రహ్మత్వమనెడి యొకవస్తు వింశుఁ బ్రతిపాద్యమగువాచ్యము.  
అది యద్వితీయమైనది. కైవల్యము దానికి లోనైన దానివలనఁ  
గలుగునది. ఆకైవల్యమే దీనికిఁ బ్రయోజనము. ఎవఁడు,  
తన యంతరాత్మానుసంధానము చిత్తమెల్ల నిండియుండుట



వలన భగవంతునకు వ్యతిరిక్తము లయినసంగములెల్లను నిరసించి యజితుండగు భగవంతుని రమణీయలీలలచేతఁ జిత్తమా'కర్షింపఁబడఁగా నతని స్వరూపరూపగుణవిభూతిప్రకాశకమును దత్త్వములకు దీపమువలెఁ బ్రకాశకము నయినయీపురాణమును గృపచేత రచించెనో సమస్తపాపములను దూలించు నట్టియావ్యాసపుత్రునకు శ్రీశుకునకు నమస్కరించిన వాఁడ నయితిని.

శ్రీ వేదవ్యాసాయ నమః

శ్రీ కృష్ణాయ పరబ్రహ్మణే నమః

శ్రీ రామచంద్రార్పణ మస్తు.

శ్రీ మ దాంధ్ర వ చ న భా గ వ త ము

సమాప్తము.









